
ନୀତାର ବ୍ଯାଗ୍‌ ପାଖରେ ଜଳଖିଆ ଡବାକୁ ରଖି ମଲିନା ପଚାରିଲେ 
ତୋ ସହିତ ଯେଉଁମାନେ କାମ କରୁଛନ୍ତି, ସେମାନଙ୍କର ସମସ୍ତଙ୍କର ବିବାହ 
ହୋଇଯାଇଛି ? 


ଆଇନା ଆଗରେ ଠିଆହୋଇ ନୀତା ଶାଢ଼ି ପିନ୍ଧୁଥୁଲା । ଅଟକିଯାଇ ଆଖି 
ମିଟି ମିଟି କରି ପଚାରିଲା-କାହିଁକି ? ମଲିନା କହିଲେଓ ତୋର ବଡ଼ଭାଇ 
ପଚାରୁଥ୍‌ଲେ । ସେ ଖବର ନେବେ... 

ମୁଁ କିଛି ବୁଝିପାରୁ ନାହିଁ । ମୁଁ କ'ଣ ସମସ୍ତଙ୍କୁ ଜଣ ଜଣ କରି ପଚାରିବି, 
ସେମାନଙ୍କର ସ୍ତ୍ରୀ ଅଛି କି ନାହିଁ ବୋଲି ? 

—ଆହା, ସେମିତି କଥା କହୁଛୁ କାହିଁକି ୨ ତୋର ଗୋଟାଏ ବର୍ଷ ଚାକିରି 
ତ ହୋଇଗଲାଣି ! 

ମୋପାଇଁ ତୂମମାନଙ୍କୁ କୌଣସି ଚିନ୍ତା କରିବା ଦରକାର ନାହିଁ । ଆଜିକାଲି 
ଲୋକମାନେ ଖଣ୍ଡିଏ ଚାକିରି ପାଉନାହାନ୍ତି । ମୁଁ ପାଇଛି, ତେଣୁ ମୋତେ ମନ 
ଲଗାଇ ଚାକିରି କରିବାପାଇଁ ଦିଅ । 

— ତୋତେ ଚାକିରି କରିବାପାଇଁ କିଏ ମନାକରୂଛି ? ବାହା ହୋଇଗଲେ ତୁ 
ଯାହା ଟଙ୍କା ପାଉଛୁ, ତାହା କ'ଣ ଆଉ ଆମମାନଙ୍କପାଇଁ ଖର୍ଚ୍ଚ କରିବୁ ? 
କଥା କଣ କି, ଯଦି ସରକାରୀ ଅଫିସ୍‌ରେ ଭଲ ପାତ୍ର ମିଳିବ, ତେବେ 
ଭବିଷ୍ୟତପାଇଁ ଆଉ ଚିନ୍ତା କରିବା ଆବଶ୍ଯକ ହେବ ନାହିଁ । 

ନୀତା ଆଉ କଥାକୁ ନ ଶୁଣି ଶାଢ଼ି ପିନ୍ଧି ଘରୁ ବାହାରି ଆସିଲା । ବର୍ଭମାନ 
ସମୟ ଏଗାରଟା । ଇନ୍‌କ୍କାରୀ ନ ଥୂଲେ ସେ ପ୍ରାୟ ଏହି ସମୟରେ ଅଫିସ୍‌ 
ଯାଏ । କନଫିଲଡ଼୍‌ ରୋଡ଼ର ଛକ ପାଖରୁ ଟ୍ରାମ୍‌ରେ ସହଜରେ ସ୍ଥାନ ମିଳିଯାଏ । 
ଅଫିସ୍‌ ପୀର୍କଷ୍ଠିଟ୍‌ ପାଖରେ । ଡେଲାହାଉସି ପାଖରେ ଯେଉଁ ଭିଡ଼ ହୁଏ ସେଥ୍‌ରୁ 
ସେ ରକ୍ଷା ପାଏ । ନୀତା ଟ୍ରାମ୍‌ରେ ଅତି ସହଜରେ ସ୍ଥାନ ପାଇଗଲା । 

ମାଆଙ୍କର ମୁହଁ ମନେପଡ଼ିଯିବାରୁ ସେ ବିରକ୍ତ ହୋଇଉଠିଲା । ମଣିଷର ମନ ବଡ଼ 
ଅଭୁତ । ଯେତେବେଳେ ସ୍କୁଲ୍‌ କଲେଜରେ ପଢ଼ୁଥ୍‌ଲା, ସେତେବେଳେ ସବୁବେଳେ 

ସତର୍କ କରୁଥଲା, ଯେପରି କୌଣସି ପୁଅ ପିଲା ସହିତ କଥାବାର୍ଭା ନ କରେ । ସାହିର 
କୌଣସି ଯୁବକ ଯଦି କଥା କହିବା ପାଇଁ ଇଚ୍ଛା କରିବ, ତେବେ ସେ କିଛି ନ କହି ଚାଲି 
ଆସିବ । କିନ୍ତୁ ଅଫିସରେ ଚାକିରି କରିବାର ତିନିମାସ ପରେ ପ୍ରାୟ କହୁଛି, ଭଲ 
ପିଲାର ଖବର ନେବାପାଇଁ । ଖବର ନେବୁ, କିନ୍ତୁ ପ୍ରେମ କରିବୁ ନାହିଁ । ଖବର 
ପାଇଲେ ଏମାନେ ଯିବେ ପିଲାର ଘରକୁ । ଅର୍ଥାତ୍‌ ନିଜର ବିବାହ ପାଇଁ ନିଜକୁ 
ଘଟକର କାମ କରିବା ପାଇଁ ହେବ । 


ନୀତାଙ୍କର ଘର ଦିନେ ଖୁବ୍‌ ବଡ଼ ଥଲା ! ବାପା ମରିଯିବା ପରେ ଯେଉଁ 
ଭାଗ ସେମାନେ ପାଇଥ୍‌ଲେ, ବର୍ରମାନ ତାହା ଅତି ସାନ ହୋଇ ଆସିଛି । 
ଚାରିଖଣ୍ଡ ବଖରାରେ ତିନିଜଣ ବିବାହିତ ଭାଇ ଏବଂ ନୀତା ମାଆ ସହିତ 
ଥାଏ । ଭାଇମାନେ ଯେଉଁ ଚାକିରି କରନ୍ତି ସେଥ୍‌ରେ ଅଲଗା ଭାବେ ଫ୍ଲାଟ୍‌ 
ଭଡ଼ା ନେଇ ବାସ କରିବାପାଇଁ କାହାରି କ୍ଷମତା ନାହିଁ । ନୀତା ବିବାହ ହୋଇଯିବା 
ପରେ ସମସ୍ତେ ନିଜ ନିଜ ନୁଆପିଲାମାନଙ୍କୁ ମାଆଙ୍କ ପାଖକୁ ପଠାଇପାରନ୍ତି । 
କିନ୍ତୁ ସେ କଥା ଅବା କେତେଦିନ ? 


ଡିପାର୍ଟମେଣ୍ଟରେ ଯେଉଁମାନେ ସର୍ବଭାରତୀୟ ସ୍ତରରେ ପରୀକ୍ଷା ଦେଇ ପ୍ରବେଶ 
କରନ୍ତି ସେମାନଙ୍କ କଥା ଅଲଗା । କିନ୍ଧୁ ସିଧାସଳଖ ଯେଉଁମାନେ ଇନ୍ମପେକୃର 
ପଦବୀରେ ପ୍ରବେଶ କରନ୍ତି, ସେମାନଙ୍କର ପଦୋନ୍ନତିର ସୁଯୋଗ ରହିଛି । ସୁପାରିଶ 
ବ୍ୟତୀତ ନୀତା କପାଳକୁ ଶିକା ଛିଡ଼ିଗଲା । ଦରମା ଅଳ୍ପ ନୁହେଁ । ପର୍ମାନେଣ୍ଡ 
ଚାକିରି ହୋଇଗଲେ ସେ ସରକାରୀ ଫ୍ଲାଟ୍‌ପାଇଁ ଦରଖାସ୍ତ ଦେଇପାରେ । ଆଉ 
କଣ ଦରକାର ? 


ଅଫିସ୍‌ ସାମନାରେ ଟ୍ରାମ୍‌ରୁ ଓହ୍ଲାଇ ରାସ୍ତା ପାରିହେବାମାତ୍ରେ ସେ ଦାସବାବୁଙ୍କୁ 
ଦେଖିଲା । ଭଦ୍ରଲୋକଟିର ବୟସ ହୋଇଯାଇଛି । ତଳସ୍ତରରୂ ଚାକିରି ଆରମ୍ଭ 
କରିଥ୍‌ଲେ । ପରୀକ୍ଷା ଦେଇ ଦେଇ ବହୁ ବର୍ଷ ଅପେକ୍ଷା କରି କରି ଶେଷରେ 
ଯେଉଁ ପଦବୀକୁ ଆସି ପାରିଛନ୍ତି ସେହି ପଦବୀରୁ ନୀତା ଚାକିରି ଆରମ୍ଭ 
କରିଛି । ଦାସବାବୁଙ୍କ ହାତରେ ଗୋଟିଏ ପୂରୁଣା ବ୍ଯାଗ୍‌ । ଦେଖା ହେବାମାତ୍ରେ 
କହିଲେ- ଆଜି ଭାଗ୍ଯକ୍ରମେ ବଞ୍ଚୁଗଲି ମିସ୍‌ ଚୌଧୁରୀ । ବୁଢ଼ା ବୟସରେ କଣ 
ଏହାସବୁ ଶୋଭାପାଏ ? 

—କାହିଁକି କଣ ହେଲା ? 


ଗୋଟିଏ ଇନ୍‌କ୍କାରୀପାଇଁ କାଳୀଘାଟକୁ ଯାଇଥ୍‌ଲି । କିପରି ଅବା ଜାଣିବି 
ଯେ ଭଦ୍ରଲୋକ ଜଣକ ପାଗଳ ବୋଲି ? ଭଦ୍ରଭାବେ ଡାକି ଘରେ ବସାଇଲେ । 

ତା ପରେ ମୋତେ କାମ୍ଲୁଡ଼ି ଦେଲେ । 

ଦାସବାବ୍ରଙ୍କୁ ନୀତା ଭଲ ଆଖରେ ଦେଖେ । କାହାରି ଭଲମନ୍ଦରେ ନ 
ଆନ୍ତି । ଇନ୍ମପେକୂରମାନେ ବସିବାପାଇଁ ତିନିମହଲା ଉପରେ ଖଣ୍ଡିଏ ଘର ଅଛି । 
ବାରଜଣ ଲୋକ ସେହି ଘରେ ବସନ୍ତି । ପ୍ରଥମରୁ ସେ ଦାସବାବୁଙ୍କ ସହିତ 
କଥାବାର୍ରଗା କରିଆସୁଛି । ଗୁଡ଼ାଏ ବାଜେ କଥା କହିବାପାଇଁ ସେ ଇଚ୍ଛା କରେ 
ନାହିଁ । ତାହା ବ୍ୟତୀତ ପାରିବାରିକ କାରଣ ଯୋଗୁ ଯୁବକମାନଙ୍କ ସହିତ ମନଖୋଲି 
କଥା କହିବାପାଇଁ ସଂକୋଚ ହୁଏ । ଏତେ ଦିନର ଅଭ୍ୟାସ ଛାଡ଼ିବ କିପରି ? 


ଘର ଭିତରକୁ ପ୍ରବେଶ କରି ଦାସବାବୁ ପିଅନକୁ କହିଲେ¬ସାହେବଙ୍କର ଘର 
ଖାଲି ହେଲେ ମୋତେ ଖବର ଦେବ । ମୋ ପକ୍ଷେ ସେହି ଭଦ୍ରଲୋକଙ୍କ 
ଘରେ ଇନ୍‌କ୍କାରୀ କରିବା ସମ୍ଭବ ନୁହେଁ । 


ନୃପେନ୍‌ ବସି ଖବରକାଗଜ ପଢ଼ୁଥ୍ଲା । କହିଲା-ଗ ଛରପାଇଁ ଖୋରାକ ପାଉଛି । 
କ'ଣ ହେଲା ଦାସଭାଇ ? ଦାସବାବୁ କହିଲେଓ ହେବ ଆଉ କ'ଣ ? ତୁମେମାନେ 
ଖୁବ୍‌ ଭଲରେ ଅଛ । ତୁମ ସାହେବ ତୁମକୁ ଇନ୍‌କ୍ସାରୀପାଇଁ ତ ପଠାନ୍ତି ନାହିଁ । 


ଏହି ଅଫିସ୍‌ରେ କଲିକତାର ଗୋଟିଏ ଅଞ୍ଚଳର ଆସେସ୍‌ମେଣ୍ଟ କରାହୁଏ । 
ଏହି ଇଲାକାଜୁ ବାରଜଣ ଅଫିସରଙ୍କ ମଧ୍ଯରେ ଭାଗ କରି ଦିଆଯାଇଛି । ପ୍ରତ୍ୟେକ 
ଅଫିସର ଜଣେ ଇନ୍ମପେକୂର ଓ ଚାରିଜଣ କିରାଣିଙ୍କୁ ନେଇ ତାଙ୍କର ସେକ୍‌ସନ୍‌ 
ଚଳାନ୍ତି । ନୀତା ଯେଉଁ ସେକ୍‌ସନ୍‌ରେ କାମ କରେ, ସେହି ସେକ୍ସନ୍‌ର ଅଫିସରଙ୍କର 
ବଦଳି ହୋଇଯାଇଛି । ନୂଆ ଅଫିସର ଆସିନାହାନ୍ତି । 

ନୃପେନ୍‌ ପଚାରିଲା-କଣ ହେଲା କୁହନ୍ତୁ ନା ? 


ଦାସବାବୁ ଚୌକି ଉପରେ ବସି ମୁହଁ ପୋଛୁଥ୍‌ଲେ । କହିଲେଓ ଆମର 
ଗୋଟିଏ ପାର୍ଟି, କାଳୀଘାଟର ଜଣେ ଭଦ୍ରଲୋକଙ୍କଠାରୁ ଗିଫ୍ଟ ପାଇଛନ୍ତି ବୋଲି 
ଘୋଷଣା କରିଛନ୍ତି । ସେହି ଲୋକର ଆସେସ୍‌ମେଣ୍ଟ ହେବ କି ନାହିଁ ବୋଲି 
ଖବର ନେବାକୁ ଯାଇଥ୍‌ଲି । ଚାକର ମୋତେ ଦେଖି ହସି ହସି ଘର ଭିତରେ 
ନେଇ ବସାଇଲା । ସେହି ଭଦ୍ରଲୋକ ଜଣକ ଆସି ପ୍ରଥମେ ମୋତେ ମୋର 
ବାପାଙ୍କ ନାମ ପଚାରିଲେ । ମୁଁ କହିଲି, ତାପରେ ଜେଜେବାପାଙ୍କ ନାମ ପଚାରିଲେ । 
ମୁଁ ଟିକିଏ ଆଶ୍ଚର୍ଯ୍ୟ ହୋଇ ତାଙ୍କ ନାମ ମଧ୍ଯ କହିଲି । ତା ପରେ ଜେଜେ 
ବାପାଙ୍କର ବାପାଙ୍କ ନାମ ଜାଣିଛି କି ନାହିଁ ପ୍ରଶ୍ନ କରିବାରୁ, ମୁଁ ମଥା ହଲାଇ 
ନାସ୍ତିକଲି । ସେ ସଙ୍ଗେ ସଙ୍ଗେ ରାଗିଯାଇ ଚିଜ୍କାର କରିବାକୁ ଲାଗିଲେ । ମୋତେ 
କହିଲେ ସେ ମୋର ଜେଜେବାପାଙ୍କର ବାପା । ମୁଁ ପ୍ରତିବାଦ କରିବାରୁ ମୋତେ 
କାମୁଡ଼ି ଦେବାପାଇଁ ଆଗେଇ ଆସିଲେ । ମୁଁ ପ୍ରାଣନେଇ କୌଣସି ପ୍ରକାରେ 

ପଳାଇ ଆସିଲି । 

ନୃପେନ୍‌ ହସିବାକୁ ଲାଗିଲା । ନୀତା ମଧ୍ଯ ନ ହସି ରହିପାରିଲା ନାହିଁ । 
ନୃପେନ୍‌ ତାହା ଦେଖି ଆଶ୍ଚର୍ଯ୍ୟ ହୋଇ କହିଲାଓ ଆଜି ସକାଳେ କାହା ମୁହଁ 
ଦେଖିଥ୍‌ଲି କେଜାଣି ? ମିସ୍‌ ଚୌଧୁରୀ, ଆପଣ ମଧ୍ଯ ହସିଲେ ? 

ନୀତା ସ୍ଵାଭାବିକଭାବେ କହିଲାଓ ଆପଣ ଏହିଁ ଘରେ ପ୍ରାୟ ନ ଆନ୍ତି, 
ତେଣୁ କେବେ ଦେଖି ନ ଥୁଲେ । ନୃପେନ୍‌ ପୁଣି ଖବରକାଗଜ ଉପରେ ଆଖି 
ବୁଲାଇ ନେଉ ନେଉ କହିଲାଓ ଆପଣ କେଉଁ ସ୍କୁଲରେ ପଢ଼ିଥ୍‌ଲେ କହିଲେ ? 
ସବୁବେଳେ ଆପଣ ଅତି ଗମ୍ଭୀର ହୋଇ କଥା କୁହନ୍ତି । ଆରେ ହଁ, ଆପଣଙ୍କର 
ନୂଆ ଅଫିସର ଆସିଯାଇଛନ୍ତି । ନୀତା ପଚାରିଲାଓ ସେ ଜୟେନ୍‌ କରିଛନ୍ତି ? 


—ହଁ, ଆସିବା ମାତ୍ରେ କିରାଣିମାନଙ୍କ ସହିତ ଆଲୋଚନା ଆରମ୍ଭ କରିଛନ୍ତି । 
ଆପଣଙ୍କୁ ମଧ୍ଯ ଖୋଜୂଥ୍‌ଲେ । 


—ଏତେବେଳଯାଏ କହିନାହାନ୍ତି କାହିଁକି ? 


ଆପଣ ତ ବର୍ଗ୍ମାନ ଆସିଲେ । ଯଦି ଖବର ଦେଇଥାଆନ୍ତି ତେବେ 
ଆପଣଙ୍କ ଘରକୁ ଯିବା ଆବଶ୍ଯକ ହୋଇଥାଆନ୍ତା । 

ନୀତା ଆଉ କିଛି କହିଲା ନାହିଁ । ନୃପେନ୍‌ ତାହା ସହିତ ପ୍ରାୟ ଏମିତି 
ଭାବେ କଥାବାର୍ଭା କରେ । ସେ ବିବାହ କରି ନାହିଁ । ଏମିତି ରୋଗା; ପତଳା 
ମଣିଷକୁ, ସେପରି ବାଧ୍ଯ ନ ହେଲେ କୌଣସି ଝିଅ ବିବାହ କରିବ ନାହିଁ । 
ଭାବିଲା, ଯଦି ନୂଆ ଅଫିସର ତାକୁ ଖୋଜୂଥ୍‌ଲେ, ତେବେ ଯାଇ ସାକ୍ଷାତ 
କରିବା ଉଚିତ 1 ଇନ୍ନପେକୃରମାନଙ୍କର ଉପସ୍ଥିତିପାଇଁ ସେତେ କଡ଼ା ନିୟମ କିଛି 
ନାହିଁ । ପ୍ରାୟ ସମସ୍ତେ ଇନ୍‌କ୍କାରୀପାଇଁ ଯାଆନ୍ତି । ଅପରାହ୍ନ ତିନିଟା ମଧ୍ଯରେ 
ଆଟେନ୍‌ଡାନସ ଖାତା ଦସ୍ତଖତ କରି ଆଡ଼ମିନିଷ୍ଟେଟରଙ୍କ ରୂମ୍‌କୁ ପଠାଇ ଦେଲେ 
ଚଳିଯାଏ । ଆଜି କିନ୍ତୁ ତାର ଇନ୍‌କ୍ସାରୀ ନ ଥୁଲା । ସେଥ୍‌ଲାଗି ଭଦ୍ରଲୋକ 
କିଏ ଜାଣେ କ”ଣ କହିବେ । 

ଏବେ ମଧ୍ୟ କୌଣସି ନୂଆ ଲୋକ ସହିତ ସାକ୍ଷାତ କରିବାପାଇଁ ଯିବା 
ବେଳେ ଛାତି ଅରିଉଠେ । ଚାକିରି ଆରମ୍ଭ କରିବା ବେଳେ ଯେଉଁ - ଅଫିସରଙ୍କ 
ପାଖରେ କାମ ଆରମ୍ଭ କରିଥିଲା, ସେ ଅତି ସ୍ବେହପରାୟଣ ଥୁଲେ । ଆଉ 
ଗୋଟିଏ ବର୍ଷ ପରେ ଅବସର ନେବେ । ତାଙ୍କ ଝିଅର ବିବାହ ହୋଇଯାଇଛି । 
ତାଙ୍କ ପାଖରେ କାମ କରିବାପାଇଁ ନୀତାର କୌଣସି ଅସୁବିଧା ହୋଇ ନ 
ଥୁଲା । ସେ ତାକୁ କାମ ଶିଖାଇଥ୍‌ଲେ । ଯେଉଁଦିନ ପ୍ରଥମେ ସହକାରୀ କମିଶନରଙ୍କର 
ରୁମ୍‌କୁ ସମସ୍ତଙ୍କୁ ଡକରା ହୋଇଥ୍‌ଲା; ସେଦିନ ସେ ଝାଳେଇ ଯାଇଥଲା ! 

ତାଙ୍କ ରୁମ୍‌ ମଧ୍ଯକୁ ଅଫିସରମାନେ ଯିବାପାଇଁ ସାହସ କରନ୍ତି ନାହିଁ । ନୀତାଆଡ଼େ 
ଅନାଇ `ଭଦ୍ରଲୋକ ଜଣକ କହିଥ୍‌ଲେଓ ଆପଣ ତାହାହେଲେ ଏକମାତ୍ର ଲେଡ଼ି 
ଇନ୍ମପେକୃର । ସର୍ଚ୍ଚ କରିବା ବେଳେ ଆପଣଙ୍କର ଗ୍ୂରୂତ୍ଵ ଅଧ୍‌କ । ବର୍ଭମାନ 


ମୁଁ ଆପଣଙ୍କୁ ଇନ୍‌କ୍କାରୀପାଇଁ ପଠାଇବି ନାହିଁ । ଆପଣ କିଛିଦିନପାଇଁ ଆସେସ୍‌ମେଣ୍ଟର 
କାମ କରନ୍ତୁ | 


କରଦାତାମାନଙ୍କର ଜମା ଦେଇଥ୍‌ବା ହିସାବପତ୍ର ଦେଖି ଆସେସ୍‌ମେଣ୍ଟ କରୁ 
କରୁ ନୀତା ବହୂତ କିଛି ଶିଖ୍ଯାଇଛି । ଏବେ କନ୍‌ଫାର୍ମେଶନ ପରୀକ୍ଷା ଦେବ । 
ପାସ୍‌ କଲେ ଦ୍ଵଇବର୍ଷ ପରେ ଅଫିସର ପଦବୀପାଇଁ ପରୀକ୍ଷା ଦେବ । ନୀତା 
ଯିବାପାଇଁ ଭାବୁଥ୍ଲା, ଏହି ସମୟରେ ପିଅନ ଆସି କହିଲା ଦିଦି, ଆପଣଙ୍କୁ 
ନୂଆ ସାହେବ ଡାକୃଛନ୍ତି । ଏହା ପୂର୍ବରୁ ଥରେ ଖୋଜଢିଥ୍‌ଲେ । 

ନୀତା ଯିବାବେଳେ ନୃପେନ୍‌ କହିଲାଓ ଲୋକ ଜଣକ ଡାଇରେକୃ ରିକୃଟ 
ନୁହନ୍ତି । ପ୍ରମୋଟି । ସବୁ ବିଷୟ ଜାଣନ୍ତି । ତେଣୁ ଜଗିରଖି କଥା କହିବେ । 

ଡାହାଣ ପାଖରେ କିରାଣିମାନେ କାମ କରନ୍ତି । ବାମ ପାଖରେ ଆଗେଇଗଲେ 
ଦୁଇପୀଖ ଘରେ ଅଫିସରମାନେ ବସନ୍ତି । ଦୁଆର ପାଖରେ ସେମାନଙ୍କର ନାଁ 
ଲେଖା ବୋର୍ଡ଼ ଝୁଲୁଛି । 

ନୀତାର ଅଫିସରଙ୍କ ରୂମ୍‌ ଆଗରେ ଏବେ ମଧ୍ଯ କୌଣସି ନାଁ ଲେଖା 
ହୋଇ ବୋର୍ଡ଼ ଝୁଲି ନାହିଁ । ଦୁଆର ପାଖରେ ଇସାରା ଦେବାମାତ୍ରେ ଘର 
ଭିତରୁ ଗମ୍ଭୀର ସ୍ଵରରେ ଶୁଣାଗଲା¬ଇୟେସ୍‌ । | 

ଦୁଆର ଠେଲି ଘର ଭିତରକୁ ଯାଇ ଦେଖିଲା-ଭଦ୍ରଲୋକ ଜଣକ ଖୁବ୍‌ 
ଲମ୍ବା, ଦେଖିବାପାଇଁ ସୁନ୍ଦର । ନୀତା ନମସ୍କାର ଜଣାଇଲା ।! 

ଭଦ୍ରଲୋକ  କହିଲେ-କଣ କହିବେ ? 

—ଆଖଜ୍ଞା ମୋର ନାମ ନୀତା ଚୌଧୁରୀ । 

ଆରେ, ଆରେ; ବସନ୍ତୁ । ପ୍ରଥମେ ଆସି ଆପଣଙ୍କୁ ଖୋଜିଥ୍‌ଲି ।` ଆପଣ 
ଅଫିସ୍‌କୁ ଆସନ୍ତି କେତେବେଳେ ? 

—ବିଶେଷ କାମ ନ ଥୁଲେ ସାଢ଼େ ଏଗାରଟା ମଧ୍ଯରେ । 

—ଦେଖୁଛି ଏହି ସମୟକୁ ଆପଣ ନିଜେ ସ୍ଥିର କରିଛନ୍ତି । ଭଦ୍ରଲୋକ ହସିଲେ । 
ନୀତା ମୁହଁ ତଳକୁ କରି ଠିଆହେଲା । ଆଜିଯାଏ ଅଫିସ୍‌କୁ ଆସିବା କଥା 
ନେଇ କିଛି ଶୁଣି ନ ଥ୍ଲା । . I 

ଅଫିସର କହିଲେ ଠିଆ ହୋଇଛନ୍ତି କାହିଁକି, ବସନ୍ତୁ । 

ନୀତା ବସିଲା । ଭଦ୍ରଲୋକ ଖଣ୍ଡିଏ ସିଗାରେଟ୍‌ ଖାଇ କହିଲେ¬- ଆମମାନଙ୍କର 
ସେକ୍ସନ୍‌ରେ ସମରି ଆସେସ୍ମେଣ୍ଟ କେତେ ପେନ୍‌ଡିଙ୍ଗ ଅଛି ? 


—ଏବେ ମଧ୍ଯ ପ୍ରାୟ ଚାରିଶହ ରିଟର୍ଣ୍ଣ ରହିଛି । 
—ଏହା କଣ ମାସିକ ପ୍ରୋଗ୍ରେସ୍‌ ରିପୋର୍ଟର ସଂଖ୍ୟା ? 
— ଆଜ୍ଞା ? 


—ମନ୍ଲି ପ୍ରୋଗ୍ରେସ୍‌ ରିପୋର୍ଟରେ ତ ସତକଥା କୁହାଯାଏ ନାହିଁ । ଆଛ୍ଥା, 
ଏହି ମାସ ମଧ୍ଯରେ ତାହା ଶେଷ କରି ଦିଅନ୍ତୁ । ଆଉ ମଧ୍ଯ ଅଫିସ ଯେତେବେଳେ 
ସାଢ଼େ ଏଗାରଟା ସମୟରେ ଆରମ୍ଭ ହୁଏ ନାହିଁ, ସେତେବେଳେ ଠିକ୍‌ ସମୟରେ 
ଆସିଲେ ଭଲ ହୁଅନ୍ତା 

ଆପଣ ଆଜିଯାଏ କୌଣସି ଆଉଟ୍‌ଡୋର କାମ କରିଛନ୍ତି ? 

ହଁ | 

ଆଛୁ, ଆପଣ ବର୍ଭମାନ ଯାଇପାରନ୍ତି । ନୀତା ଠିଆହେବା ମାତ୍ରେ ଜଣେ 
ଭଦ୍ରଲୋକ ଦୁଆର ଠେଲି ପ୍ରବେଶ କରି କହିଲେ ବୁଝିଲ ଚାଟାର୍ଜୀ, ମୁଁ ମରୁଭୂମିରେ 
ପଡ଼ିଯାଇଛି । ଏହା କହୁ କହୁ ନୀତାଆଡ଼େ ବିସ୍ବୟର ସହିତ ଅନାଇଲେ । 
ଅଫିସରଙ୍କର ନାମ ଚାଟାର୍ଜୀ ! ସେ ପଚାରିଲେ କାହିଁକି ? 

ଭଦ୍ରଲୋକ କହିଲେ-ସାଢ଼େ ଏଗାରଟା ପୂର୍ବରୁ ଅଫିସ୍‌ରେ କୌଣସି ଲୋକର 
ଦେଖା ମିଳେ ନାହିଁ । କିଛି କହିଲେ ଅପବାଦ ଖେଳିଯିବ । 

ଘର ଭିତରୁ ଚାଲିଆସିବାବେଳେ ଚାପାକଣ୍ଠର ସ୍ଵର ଶୁଣିଲା ସେ କିଏ ? 
¬—ଇନୃୁପେକ୍ଟେସ୍‌ । 

ନିଜ ରୂମ୍‌କୁ ଆସି ନୀତା କିଛି ସମୟ ନିରବରେ ବସି ରହିଲା । ସେଠାରେ 
ଦାସବାବୁ କିମ୍ଭା ନୂପେନ୍‌ ନ ଥୁଲେ । ଅନ୍ଯ ଇନ୍ମପେକୂରମାନେ ନିଜ ଭିତରେ 
ଗଳନ୍ଥ କରୂଥ୍‌ଲେ । ମନ ତଳେ ଯେପରି ନିଆଁ ଲାଗି ଯାଇଥଲା । ପ୍ରତିବାଦ 
କରିବା ପକ୍ଷରେ କୌଣସି ଯୁକ୍ତି ଖୋଜି ପାଉ ନ ଥୁଲା । ଇନ୍ସପେଜୃରମାନଙ୍କର 
ବାହାରେ କାମ ଥାଏ ବୋଲି ଉପସ୍ଥିତିପାଇଁ ସେତେ କଡ଼ା ନିୟମ ନାହିଁ । 
କିନ୍ଧୁ ଠିକ୍‌ ସମୟରେ ଅଫିସକୁ ନ ଆସିବା ଲାଗି କୌଣସି କାରଣ ନାହିଁ । 
ଇଚ୍ଛା କଲେ ଗୋଟିଏ ମାସ ମଧ୍ଯରେ ଚାରିଶହ ସମରି ଆସେସ୍‌ମେଣ୍ଟ ଶେଷକରି 
ହେବ । ଚାଟାର୍ଜୀ ସାହେବଙ୍କର କହିବା କଥାର ପ୍ରତିବାଦ କରିବାର ଆବଶ୍ଯକତା 
ନାହିଁ । ନୀତା ସ୍ଥିରକଲା, କାଲିଠାରୁ ସେ ଠିକ୍‌ ସମୟରେ ଅଫିସକୁ ଆସିବ । 
ଚାଟାର୍ଜୀ ସାହେବଙ୍କୁ କୌଣସି ତୁଟି ହୋଇଛି ବୋଲି କହିବାପାଇଁ କୌଣସି 

ସୁବିଧା ଦେବ ନାହିଁ । ଫାଇଇ ନେଇ ନୀତା କାମ ଆରମ୍ଭ କରିଦେଲା । 
ହଠାତ୍‌ ନୃପେନ୍‌ କହିଲା-ନା, ଆପଣଙ୍କୁ ନେଇ ଆଉ ଚଳିହୈବ ନାହିଁ ମିସ୍‌ 
ଚୌଧୁରୀ । ଆପଣ ଆମର ଚାକିରି ଖାଇଦେବେ । ଆପଣ ଯେତେବେଳେ 
ଆପଣଙ୍କର ଅଫିସରଙ୍କ ପାଖକୁ ଯାଇଥ୍‌ଲେ, ସେତେବେଳେ ସେଠାରେ ସୋମ 
ସାହେବ ଥଲେ ୨? . 


—ସୋମ ସାହେବ ? ନୀତା କିଛି ବୁଝିପାରିଲା ନାହିଁ । 


—ମୋ ସେକ୍ସନ୍‌ର ଅଫିସର ଇନ୍‌ଚାର୍ଚ । ଦୁହେଁ ଏକ ସଙ୍ଗେ ବଦଳି ହୋଇ 
ଆସିଛୁନ୍ତି । ତାଙ୍କ ନାମ ଅନୀଶ ସୋମ । 


ତାଙ୍କ ନାଁ ମୁଁ ଜାଣେନା । ତେବେ ଜଣେ ଭଦ୍ରଲୋକ ସେହି ଘରେ 
ପଶିଥ୍୍‌ଲେ ! 

ହଁ: । ସେ ଫେରିଆସି କହିଲେ-ଚାଟାର୍ଜୀର ଇନମପେକ୍ଲେସ୍‌ ଖୁବ୍‌ ଏଫିସିୟେଣ୍ଟ ! 
ଗୋଟାଏ ମାସ ମଧ୍ୟରେ ଚାରିଶହ ସମରି ` ଆସେସ୍‌ମେଣ୍ଟ ପ୍ରସ୍ତୁତ କରିଦେବେ 
ବୋଲି କହିଛନ୍ତି । କିନ୍ତୁ ଆପଣ କହୁଛନ୍ତି ଏତେ କରିପାରିବେ ନାହିଁ । ଏହା 
ତ ଅତି ଅସୁବିଧାର କଥା ନୃପେନ୍‌ବାବୁ । ଆପଣ କିନ୍ତୁ ଏମିତି କଥା କାହିଁକି 
କହିଲେ ମିସ୍‌ ଚୌଧୁରୀ ? 

ନୀତା ହସିଦେଇ କହିଲା ମୁଁ ନିଜେ କିଛି କହି ନାହିଁ । ଚାଟାର୍ଜ୍ଚୀ ସାହେବ 
ନିଜେ ଆଦେଶ ଦେଇଛନ୍ତି । 

ନୃପେନ୍‌ କହିଲାଓ ଦୁହେଁ ଏକସଙ୍ଗେ ବଦଳି ହୋଇ ଆସିଛନ୍ତି । ମୋତେ 
କିନ୍ତୁ ଏମିତି କହିଲେ ମୁଁ ଛାଡ଼ିବି ନାହିଁ । 

ନୀତା ଗମ୍ଭୀର ହେଲା । ଆଜିଯାଏ ଏମିତି ଅବସ୍ଥାରେ ସେ ପଡ଼ି ନ ଥୁଲା । 
ପାଟିମାନଙ୍କ ସହିତ ସିଧାସଳଖ ଯୋଗାଯୋଗ ଥ୍ବା ଯୋଗୁ ଏହି ଡିପୀାର୍ଟମେଣ୍ଟର 
ବାହାରେ ବହୁତ ବଦନାମ ଅଛି । ଅଳ୍ପ କିଛିଦିନ ଚାକିରି କରିବା ପରେ ଦିନେ 
ସାନଭାଇ ପଚାରିଥୂଲା-ତୁମ ଅଫିସ୍‌ରେ ଉପୁରି ରୋଜଗାର କିପରି ହୁଏ ? 


ନୀତା ବିରକ୍ତ ହୋଇ କହିଥ୍‌ଲା¬କଣ କହୁଛ ? 
ଆରେ, ଯେଉଁ ଦେଶରେ ଯାହା ନିୟମ ତାହା ତ ପୁଣି ମାନି ଚଳିବ । 


ଆମର ସେଠାରେ ଏମିତି କିଛି ନାହିଁ 

¬—ପୁଲିସ ଏବଂ ତୁମର ଡିପାର୍ଟମେଣ୍ଟର ଲୋକମାନେ ଗଙ୍ଗାନଦୀରେ ବୁଡ଼ି 
ଏହି କଥା କହିଲେ ମଧ୍ଯ କେହି ବିଶ୍ଵାସ କରିବେ ନାହିଁ । ଚୈତ୍ରମାସରେ ଚାକିରି 
ଆରମ୍ଭ କରିଛୁ, ଆଷାଢ଼ମାସ ଆସିଲେ ଦେଖିବୁ କିପରି ବର୍ଷା ଆରମ୍ଭ ହୋଇଯିବ । 


କିନ୍ଧ ଏତେ ଦିନରେ ମଧ୍ଯ ସେହିସବୁର ପ୍ରମାଣ ନୀତା ପାଇ ନାହିଁ । ଏହାର 
ପ୍ରଧାନ କାରଣ ହେଲା ଏତେ ଦିନ ଯାଏ ଯେଉଁ ଅଫିସର୍‌ ଥୁଲେ, ସେ 
ସତତାର ସହିତ କାମ କରିଥ୍‌ଲେ । ଏହି ଘରେ ବସି ସେ ବହୁତ କଥା 
ଶୁଣିଛି । ହେଲେ ଆଜିଯାଏ କୌଣସି ପ୍ରତ୍ୟକ୍ଷ ଅଭିଜ୍ଞତା ହୋଇ ନାହିଁ । 


ଅପରାହୃରେ ନୋଟିସ୍‌ ପାଇଲା ଯେ ଆଗାମୀ କାଲି ସକାଳ ଆଠଟା ସମୟରେ 
ସବ୍ର ଇନ୍ମପେକୂର ଓ ପେଶ୍‌କାରମାନେ ଅଫିସ୍‌ ଆସିବେ । କୌଣସି ବ୍ଯବସାୟୀର 
ଘର ସର୍ଚ୍ଚ କରିବାପାଇଁ ଯିବେ ।! ବ୍ଯବସାୟୀଙ୍କର ନାମ କିମ୍ବା ତାଙ୍କର ଘରର 
ଠିକଣା କାହାକୁ .ଜଣାଇ ଦିଆଯାଏ ନାହିଁ । ଏହା ପୂର୍ବେ ନୀତାର ଏମିତି 
ଗୋଟିଏ ଅଭିଜ୍ଞତା ହୋଇଛି । ସାଧାରଣତଃ ମହିଳାମାନଙ୍କୁ ତଲାସ କରିବାପାଇଁ 
ତାହାର ଉପସ୍ଥିତି ପ୍ରୟୋଜନ ହୁଏ ।! ଠିକଣା ସ୍ଥାନରେ ପହଞ୍ଚ୍‌ ନାମ ଏବଂ 
ଠିକଣା ପ୍ରକାଶ କରାହୁଏ । ଯଦ୍ଧାରା ଯାହା ଘରକୁ ଯାଉଛନ୍ତି ସେ ଯେପରି 
ପୂର୍ବରୁ ସାବଧୀନ ହୋଇ ନ ଯାଏ । ପୂର୍ବଥର ସକାଳେ ଯାଇ ରାତି ନଅଟା 
ସମୟରେ ଘରକୁ ଫେରି ଆସିଥୂଲା । 


କାଲି କେତେବେଳେ ଛୁଟି ମିଳିବ କିଏ ଜାଣେ ? ସେହି ତାଲିକାରେ ନୃପେନ୍‌ର 
ନାମ ଥୁଲା । ତାହା ଦେଖି ସେ ରାଗି ଯାଇଥଲା । ଆଗାମୀ କାଲି ସେ 
ଶାନ୍ତିନିକେତନ ଯିବ ବୋଲି ସ୍ଥିର କରିଥୂଲା । 


ସକାଳେ ଜଳଖୁଆ ଖାଇ ଯେତେବେଳେ ବାହାରୁଥ୍‌ଲା, ସାନଭାଇ ଆସି 
କହିଲା ଭଲ ଚାକିରି ପାଇଛୁ । କେବଳ ମଣିଷମାନଙ୍କର କ୍ଷତି କରିଯାଉଛୁ । 
ଯିବା ପୂର୍ବରୁ ନୀତା ମାଆକ୍ର କହିଗଲା ଯଦି ଡେରି ହେବ, ତେବେ କୌଣସି 
ଚିନ୍ତା. କରିବ ନାହିଁ । ଏମିତି କଥା ଶୁଣିଲେ ମାଆର ମନ ଖରାପ ହୋଇଯାଏ । 
ହେଲେ କିଛି କହିପାରନ୍ତି ନାହିଁ । 

ଅଫିସ୍‌ରେ ପହଞ୍ଚ୍‌ ଦେଖିଲା, ପଚିଶ ଜଣଙ୍କୁ ନେଇ . ଗୋଟିଏ ଦଳ ଗଠନ 


କରାହୋଇଛି । ଚାଟାର୍ଜୀ ସାହେବ ଥୁଲେ, ଅିନୀଶ ସୋମକୁ ମଧ୍ଯ ସେଠାରେ 

ସେ , ଦେଖିଲା । ଭଦ୍ରଲୋକ ଜଣକ. ତାକୁ ଆଡ଼ ଆଖିରେ ଦେଖୁଛନ୍ତି ବୋଲି 
ନୀତା ବୁଝିପାରିଲା । ଦଳ ମଧ୍ୟରେ ସେ ଏକମାତ୍ର ମହିଳା । ସହକାରୀ କମିଶନର, 
ଅଫିସରମାନଙ୍କ ସହିତ କଥା କହୁଥ୍‌ଲେ । ହଠାତ୍‌ ତାକୁ ଦେଖିପାରି ପାଖକୁ 
ଆସି କହିଲେଓ ଆପଣ ମିସ୍‌ ଚୌଧୁରୀ ! ଗୁଡ୍‌ । ଘରର ସ୍ତ୍ରୀ ଲୋକମାନଙ୍କୁ 
ଯଦି ସର୍ଚ୍ଚ କରିବା ଆବଶ୍ଯକ ହୁଏ, ତେବେ ଆପଣ କରିବେ । କାହାକୁ କୌଣସି 
ସୁଯୋଗ ନେବାପାଇଁ ଦେବେ ନାହିଁ । ମନେରହିବ ତ ? 


ନୀତା ମଥା ହଲାଇଲା । କେତେଗୋଟି ଦଳରେ ବିଭକ୍ତ ହୋଇ ସେମାନେ 
ବାହାରିଗଲେ । ନୃପେନ୍‌ ତା ପାଖରେ ବସିଥ୍‌ଲା । ସେ ଅତି ଗମ୍ଭୀର । ଧୀରେ 


ଧୀରେ କହିଲା-ଭାବିଥ୍‌ଲି, ଆସିପାରିବି ନାହିଁ ବୋଲି ଛୁଟି ଦରଖାସ୍ତ ଦେବି । 
କିନ୍ତ ଏହି ଶଳା ସୋମଙ୍କପାଇଁ ପାରିଲି ନାହିଁ । 

ନୀତା ପଚାରିଲା¬-କାହିଁକି, ସେ କଣ କଲେ ? 

ଗତକାଲି ଛୁଟି ପୂର୍ବରୁ ମୋତେ ଡାକି କହିଲେ, ନୃପେନ୍‌ବାବୁ, ଦେଖିବେ 
ହଠାତ୍‌ ଯେପରି ଅସୁସ୍ଥ ହୋଇପଡ଼ିବେ ନାହିଁ । ନ ହେଲେ ଏ“ସି.ଙ୍କ ପାଖରେ 
ମୋତେ କୈଫିୟତ୍‌ ଦେବାପାଇଁ ହେବ, ଭଲ ଚାଲୀକ ମଣିଷ । ପ୍ରଥମରୁ କଥାଟି 
କହି ମୋ ବାଟ ବନ୍ଦ କରିଦେଲେ । 

ନିଉଆଲିପୂରଠାରେ ଯେଉଁ ଘରର ତଲାସି ଆରମ୍ଭ ହେଲା, ସେ ଜଣେ 
ଅତି ବଡ଼ ବ୍ଯବସାୟୀ । ନୀତା ଦୁଇ ମହଲାର ବାରଣ୍ଡାରେ ଠିଆ ହୋଇଥଲା । 
ସେହି ସମୟରେ ଅନୀଶ ସୋମ ଆସି କହିଲେ-ଆପଣ ଏଠାରେ, ଆଉ ମୁଁ 
ଆପଣଙ୍କୁ ଖୋଜୁଛି । କଥା କହିବା ଭଙ୍ଗୀ ଏପରି ଥୁଲା ଯେ ନୀତା ହଠାତ୍‌ 
ଚମକି ଉଠିଲା । ସେ ନିଜେ ବୁଝିପାରୁ ନ ଥୁଲା, ତାହାର ଗୋଡ଼ଦୁଇଟି କାହିଁକି 
ହଠାତ୍‌ ଅବଶ ହୋଇଯାଉଛି । 

ଅନୀଶ ସୋମ କହିଲେ-ମୋ ସାଥ୍‌ରେ ଆସନ୍ତୁ । ଏହି ଘରର ସ୍ତ୍ରୀଲୋକମାନଙ୍କୁ 
ଗୋଟିଏ ଘର ଭିତରେ ରହିବାପାଇଁ କୁହାଯାଇଛି । ସେମାନେ ବହୁତ ଗୋଳମାଳ 
କରୁଛନ୍ତି । ଆପଣ ସେମାନଙ୍କୁ ସମ୍ଭାଳି ନେବେ । 

ନୀତା ନିରବରେ ତାଙ୍କୁ ଅନୁସରଣ କଲା । ଅନୀଶ ତାକୁ ପଚାରିଲା 
ଆପଣ ଜଳଖ୍ଆ ଖାଇ ଆସିଛନ୍ତି ? 

ନୀତା ସମ୍ମତି ଜଣାଇଲା । ଅନୀଶ କହିଲେ¬- ଭଲ କାମ କରିଛନ୍ତି । ମୋତେ 
ଖାଇବାପ୍ରାଇଁ ସମୟ ମିଳିବ କି ନାହିଁ କିଏ ଜାଣେ ? ମନେ ହେଉଛି ଆଜି 
ଏଠାରେ ବହୁ ଅସୁବିଧା ମଧ୍ଯରେ ପଡ଼ିବାକୁ ହେବ । 

ତା ପରେ ଦିନସାରା କାମ ମଧ୍ଯରେ ଯେତେବେଳେ ସମୟ ମିଳିଛି, ଅନୀଶ 


ସେତେବେଳେ କଥା କହିଛନ୍ତି ଅତି ଭଦ୍ରଭାବରେ । କିନ୍ଧ ନୀତାର ସେକ୍‌ସନ୍‌ର 
ଅଫିସର ଚାଟାର୍ଜୀ ଦୂରତ୍ଵ ରଖି ଚାଲିଛନ୍ତି । ଏହି ଘଟଣା ଅଫିସ୍‌ର ଅନେକଙ୍କର 
ନଜରରେ ପଡ଼ିଛି । 

ନୃପେନ୍‌ ଆସି କହିଲା, କଥା କଣ ? ମୋ ସାହେବ କାହିଁକିଂ ଆପଣଙ୍କ 
ପାଖେ ପାଖେ ଆସି ଘୂରିବୁଲୁଛନ୍ତି ୨ ଅବସ୍ଥା ଭଲ ବୋଲି ମନେ ହେଉନାହିଁ । 

ନୀତା ଲଜିତ ହୋଇ କହିଲା ବାଜେ କଥା କୁହନ୍ତୁ ନାହିଁ । ସର୍ଚ୍ଚ କରିବାପାଇଁ 
ଆସିଛନ୍ତି, କରିଯାଆନ୍ତୁ । 

ସେହି ଘରେ ବହୁତ ବେନାମୀ ସମ୍ପଭିର ଖବର ମିଳିଲା ! ଘରର ସ୍ତ୍ରୀଲୋକମାନେ 
ଇଚ୍ଛା କରିବେ, ଯେପରି ଘରର ମାଲିକ ବିପଦରେ ନ ପଡ଼ନ୍ତି । ନୀତା ଯେତେବେଳେ 
ସେମାନଙ୍କ ସାଥୂରେ ଥୁଲା, ଜଣେ ବୟସ୍କା ମହିଳା ଅତି ମିଠା ସ୍ଵରରେ କହିଲେ 
ଆଲୋ ଝିଅ, ଆମକୁ ଯେ ଏପରି ଭାବେ ଅଟକ ରଖିଛୁ, ତାହା କଂଣ 
ଭଲ କଥା ହେଉଛି ? 

ନୀତା କହିଥ୍‌ଲାଓଆପଣମାନଙ୍କୁ କେବଳ ଏହି ଖର ଭିତରେ ରହିବାପାଇଁ 
କୁହାଯାଇଛି । ଏହି ଘରେ ମଧ୍ଯ ବାଥ୍‌ରୁମ ଅଛି । ତେଣୁ କୌଣସି ଅସୁବିଧା 
ନାହିଁ । 

କିନ୍ତୁ ତୁମେମାନେ ଭୁଲ୍‌ କରୁଛ । ଏହି ଘରେ ବେଆଇନ ଭାବେ କୌଣସି 
ଜିନିଷ ଲୁଚାଇ ରଖା ହୋଇ ନାହିଁ 

ଜଣେ ବିବାହିତା ଯୁବତୀ କହିଲେ¬ଏଇ ଚାକିରି ପାଇବାପାଇଁ କଣ ଯୋଗ୍ଯତା 
ଆବଶ୍ୟକ ହୁଏ ? 

—ଗ୍ରାଜୁଏଟ୍‌ ହେଲେ ଚଳିବ । 

—ଦରମା କେତେ ? କଂଣ ତିନିହଜାର ଟଙ୍କା ପାଉଛ ? 

ନୀତା ହସିଲା । ପୁଣି ସେହି ବୟସ୍କା ମହିଳାଜଣକ ପଚାରିଲେ¬ ମନେ 
ହେଉଛି ବିବାହ କରିନାହଁ । ତୁମେ ତ ସବ୍ରବେଳେ ପୂରୁଷମୀନଙ୍କ ସହିତ ଅଛ । 
କିଛି ଅସୁବିଧା ହେଉ ନାହିଁ ? 

ନା । 

ଷଣ । ମୁଁ ତୁମପାଇଁ କହୁଛି । ତୁମକଜୁ ପାଞ୍ଚ ହଢାର ଟଙ୍କା ଦେଉଛି, 
ତୁମେଂ ମୋ ବୋହୂକୁ ଏହି ଘର ଭିତରୁ ବାହାରକୁ ନେଇଯାଇ ପାରିବ ? 

ଆପଣ ମୋତେ ଏତେ ଟଙ୍କା ଦେବେ କାହିଁକି ? 
—ତୁମେମାନେ ଆମମାନଙ୍କୁ ଏଇ ଘର ଭିତରୁ ଯିବାପାଇଁ ଦେଉନାହଁ, ସେଥ୍ପାଇଁ । 
¬ସର୍ଚ୍ଚକାମ ଶେଷ ନ ହେବାଯାଏ ବାହାରକୁ ଯିବା ନିଷେଧ । 


ମୁଁ କ'ଣ ସେକଥା ଜାଣି ନାହିଁ ନା କ'ଣ ? ଯଦ୍ଧାରା ମୋ ବୋହୂ 
ବାହାରି ଯାଇପାରିବ, ସେମିତି ବ୍ଯବସ୍ଥା କରିଦିଅ । ତୁମକୁ ଛଅହଜାର ଟଙ୍କା 
ଦେବି । ବୋହୂ ପ୍ରସ୍ତୁତ ହୋଇଯାଅ । 


—-ଆପଣମାନେ ମିଛରେ ମୋତେ ଏପରି କହୁଛନ୍ତି । ଏହାଦ୍ଧାରୀ ଆପଣମାନେ 
ବିପଦରେ ପଡ଼ିବେ । 


ଅନୀଶ ପୁଣି ଆସି କହିଲା-ଆପଣଙ୍କ ଘରେ ଟେଲିଫୋନ୍‌ ଅଛି ? ଡେରି 
ହୋଇଗଲେ ଯଦି ଖବର ଦେବାପାଇଁ ଇଚଛୁ। କରିବେ । 


ନୀତା ହସି କହିଲା-ବର୍ମାନ ଦିନ ବାରଟା ବାଢି ନାହିଁ । _ 


ଅନୀଶ ଲଜିତ ହେଲା । ସେଠାରୁ ସେ ଚାଲିଗଲା । ନୀତା ଯେପରି ମୂକ 
ହୋଇଗଲା । ଛାତି ଥରିଉଠିଲା । ସେହି ସମୟରେ ଘର ଭିତରେ ଆର୍ଭନାଦ 
ହେଲା ।! ନୀତା ଚମକିଉଠି ଚାହିଁ ଦେଖିଲା, ବିବାହିତା ମହିଳା ଜଣକ ବେହୋସ୍‌ 
ହୋଇ ତଳେ ପଡ଼ିଯାଇଛନ୍ତି । ବୟସ୍କା ମହିଳା ଜଣକ ତାକୁ ଜାବୁଡ଼ିଧରି ଆର୍ଭନାଦ 
କରୁଛନ୍ତି । ନୀତା ବ୍ୟସ୍ତ ହୋଇ ପଚାରିଲା-ତାଙ୍କର କ”ଣ ହେଲା ? 

—ଲୋ ପ୍ରେସର । ମୁଣ୍ଡ ବୁଲାଇ ପଡ଼ିଯାଇଛି । ବର୍ଁମାନ ତାକୁ ନସସିଂହୋମ୍‌କୁ 
ନ ନେଇଗଲେ ତାକୁ ବଞ୍ଚାଇ ରଖାଯାଇ ପାରିବ ନାହିଁ । ଚଞ୍ଚଳ କିଛି ବ୍ଯବସ୍ଥା 
କରନ୍ତୁ । 

ନୀତା ଦଉଡ଼ିଯାଇ ମିଷ୍ଟର ଚାଟାର୍ଜୀଙ୍କୁ ଏହି ଘଟଣା ଜଣାଇଲା । ସେ ବ୍ୟସ୍ତହୋଇ 
ତାଙ୍କ ଉପରିସ୍ଥ ହାକିମଙ୍କ ପାଖକୁ ଦଉଡ଼ିଗଲେ । 


ତା” ପରେ ସମସ୍ତେ ଏହି ଘର ଭିତରକୁ ଆସିଲେ । ମହିଳାଜଣକ ସେତେବେଳେ 
ମଧ୍ଯ ବେହୋସ୍‌ ହୋଇ ତଳେ ପଡ଼ିଥ୍‌ଲେ । ତାଙ୍କର ସ୍ଵାମୀ ଓ, ଶଶୁର ମଧ୍ଯ 
ଆସିଯାଇଥ୍‌ଲେ । ସେମାନେ ଅଫିସରମାନଙ୍କୁ ଅନୁରୋଧ ଜଣାଇଲେ, ଅତିଶୀଘ୍ର 
କିଛି . ବ୍ୟବସ୍ଥା କରିବାପାଇଁ, ଯଦ୍ଵାରା ତାଙ୍କୁ ନର୍ସିଂହୋମ୍‌କୁ ନିଆଯାଇ ପାରିବ । 
ସେହି ବ୍ଯବସ୍ଥା କରାଗଲା ।! ଆମ୍ଭଲାନ୍ଧ ଦଶ ମିନିଟ୍‌ /୍ପତ୍ଷରେ ଆସି ପହଞ୍ଚଗଲା । 
ତାଙ୍କୁ “ଯେତେବେଳେ ଷ୍ଟେଚର ଉପରକୁ .ଟେକୀଂ 'ହେଉଥ୍‌ଲା, ନୀତାର ମନେ 
ପଡ଼ିଗଲା, ବୟସ୍କା ମହିଳା ଜଣକ ସେହି ବୌହୂକୁ ଏହି ଘର ଭିତରୁ ବାହାରକୁ 

ନେଇଯିବା ଲାଗି ସାହାଯ୍ୟ କଲେ ନୀତାକୁ ଛଅହଜାର ଟଙ୍କା ଦେବାପାଇଁ ଲୋଭ 
ଦେଖାଇଥ୍‌ଲେ । ତାଂ ପରେ ଏହି ବେହୋସ୍‌ ହୋଇ ପଡ଼ିଯିବା କିଛି ଛଳନା 
ନୂହେଁ ତ ? ନୀତା ସାହସର ସହିତ ଚାଟାର୍ଜୀଙ୍କୁ କହିଲା-ତାଙ୍କୁ ନେଇଯିବା 
ପୂର୍ବରୁ ତାଙ୍କର ଦେହ ସର୍ଚ୍ଚ କରିବା ଆବଶ୍ୟକ ମନେହେଉଛି । 


ଘରର ଲୋକମାନେ ପ୍ରତିବାଦ କରିଥୁଲେ । ଜଣେ ଅସୁସ୍ଥ ମଣିଷ ପ୍ରତି 


ଯଦି ଏମିତି ବ୍ୟବହାର କରାହେବ ତେବେ ପ୍ରାଣହାନି ହୋଇପାରେ । କିନ୍ତୁ 


ଅନୀଶ କହିଥ୍‌ଲେ-ସେ ଯେତେବେଳେ କହୁଛନ୍ତି ତାହା ଥରେ ଭାବି ଦେଖିବାକୁ 
ହେବ । 


ସହକାରୀ କମିଶନର ସମସ୍ତଙ୍କୁ ଘର ଭିତରୁ ଚାଲିଯିବାପାଇଁ କହିଲେ । ଦେହକୁ 
କିପରି ଭାବେ ତଲାସ ନିଆହ୍ୁଏ ତାହା ନୀତାକୁ ଜଣା ନ ଥୁଲା । ସେ ଗୋଡ଼ 
ପାଖରୁ ସର୍ଚ୍ଚ ଆରମ୍ଭ କରିବା ମାତ୍ରେ ବୟସ୍କା ମହିଳା କହିଲେ- ମୁଁ ତୁମକୁ 
ଦଶହଜାର ଟଙ୍କା ଦେବି । ତାକୁ ଛାଡ଼ିଦିଅ । 


ବୋହୂକୁ ନର୍ସିଂହୋମ୍‌ ନେବା ଆବଶ୍ଯକ ହୋଇ ନ ଥୁଲା ! ତା” ଦେହରୁ 
ଯେଉଁ ସମ୍ପତ୍ତି ମିଳିଥ୍ଲା, ତାହାର ମୂଲ୍ୟ କିଛି ଅଛ୍ଥ ନୁହେଁ । 

ରାତି ଏଗାରଟା ସମୟରେ ଯେଉଁମାନେ ନୀତାକୁ ତା' ଘରେ ଛାଡ଼ି ଦେଇଗଲେ 
ସେମାନଙ୍କ ମଧ୍ୟରେ ଅନୀଶ ମଧ୍ଯ ଥୁଲେ । 


ଏହା ପରେ ଘଟଣା ଏତେ ଦୁତ ଭାବେ ଘଟିଯିବାକୁ ଲାଗିଲା ଯେ ନୀତା 
ନିଜେ ମଧ୍ଯ ନିଜକୁ ସମ୍ଭାଳି ପାରି ନ ଥୁଲା । ସେହି ଦିନର ତିନି ସପ୍ତାହ 
ପରେ ସେମାନେ ଗୋଟିଏ ରେଷ୍ଟରାଣ୍ଟରେ ଯାଇ ବସିଥ୍‌ଲେ । ବସିବା ପରେ 
ଅନୀଶ ବାରମ୍ମାର ଦୁଆର ଆଡ଼େ ଅନାଇଥୁଲା । କହିଲା-ଆମକୁ ନେଇ ଅଫିସ୍‌ରେ 
ଆଲୋଚନା ହେଉ ମୁଁ ତାହା ଇଚ୍ଛା କରେ ନାହିଁ । ମୁଁ ପୂରୁଷ, କିନ୍ତ ତୁମେ 
ସେମାନଙ୍କ ସହିତ ମିଶି କାମ କରିବ । ଏହି ରେଷ୍ଟରାଣ୍ଟର ପରିବେଶ ଭଦ୍ର, 
କିନ୍ଧ ଏତେ ଖୋଲା ଥୁବାରୁ ଭଲ ଲାଗୁ ନାହିଁ । ଅନୀଶ ଦୁଆରଆଡ଼େ ମୁହଁ 
ବୁଲାଇ ବସିଥ୍‌ଲେ । ଗୋଟିଏ କପ୍‌ ଚା'ର ମୂଲ୍ଯ ଦଶଟଙ୍କା ଶୁଣି ନୀତା ଚମକି 
ଉଠି କହିଥ୍ଲା-ନା-ନା ଏଠାକୁ ଆଉ ଚା ପିଇବାପାଇଁ ଆସିବି ନାହିଁ । 

ଅନୀଶ କହିଲା-ନା- ମୂଲ୍ୟ କିଛି ଅଧ୍‌କ :- ନୁହେଁ । ମୁଁ କେବଳ, ଟିକିଏ 
ଆଶ୍ରୟ ଖୋଜୂଛି । 

ନୀତା ଗମ୍ଭୀର ହୋଇ କହିଲା- କାହିଁକି ? କଥା କହିବାପାଇଁ ଯେଉଁମାନେ 
ଟିକିଏ ଆଢୁଆଳ ଖୋଜନ୍ତି ସେମାନେ ଭଦ୍ରଲୋକ ନୃହନ୍ତି । 

ଅନୀଶ ହସିଦେଇ କହିଲା¬ତୁମେ ମୋତେ ଖରାପ ଲୋକ ବୋଲି କହୁଛ ? 


ଆଦୌ ନୁହେଁ । ଆମେ ତ ଖୁବ୍‌ ଭଲଭାବେ ଗଳ୍ପ କରୁଛୁ । ଆଉ କ'ଣ 
ଦରକାର ? 


¬ତୂମେ କିଛି ବୁଝିପାରିବ ନାହିଁ । ଆମମାନଙ୍କୁ ନେଇ ଆଲୋଚନା ହେବ 
ତାହା କ'ଣ ତୁମେ ଇଛା କରୁଛ ? 


ସେ କଥା କ'ଣ କେହି ଇଚ୍ଛା କରେ ? 


ଏଠାରେ, ଅର୍ଥାତ୍‌ ସାଧାରଣ ସ୍ଥାନରେ ଦୁହେଁ ବସିରହିଲେ, କାହା ମୁହଁ 
ବନ୍ଦ କରିବ ? 


ନୀତା ସବ ବ୍ରଝିପାରେ । କଲିକତାରେ ଚିହ୍ନା ମଣିଷଙ୍କର ଅଭାବ ନାହିଁ । 
ବିଶେଷତଃ ଅନୀଶପାଇଁ ତାହା ପ୍ରଯୁଜ୍ୟ । ସେମାନେ ଯେଉଁଠାରେ ବସିବେ, 
କେହି ନା କେହି ନିଶ୍ଚୟ ଆସିଯିବେ । ସେ ଅନୀଶର ଅବସ୍ଥାକୁ ବୁଝିପାରିଲା । 
ତାର ବାପା ଜଣେ ଅତି ରକ୍ଷଣଶୀଳ ମଣିଷ । ଖୁବ୍‌ ଧୀରେ ଧୀରେ ତାକୁ 
ଆଗେଇବାପାଇଁ ହେଉଛି । ଅନୀଶର ଏବେ ମଧ୍ଯ ଚାକିରିରେ କନ୍‌ଫାର୍ମେଶନ୍‌ 
ହୋଇ ନାହିଁ । ସେ ଉଚ୍ଚ ଅଫିସରମାନଙ୍କର ଶୁଭ ଦୃଷ୍ଟିରେ ରହିବାପାଇଁ ଇଛ୍ଛା 
କରେ । ବହୂତ ଉଚ୍ଚ ପଦକୁ ପ୍ରମୋଶନ ପାଇବାପାଇଁ ଏବେ ମଧ୍ଯ ବାଟ ଖୋଲା 
ଅଛି । ଏହି ଅବସ୍ଥାରେ କୌଣସି ବଦନାମ ହେବା ଅନୀଶ ଇଛା କରେ ନାହିଁ । 
ସମସ୍ତେ ତାଙ୍କୁ ନେଇ ଆଲୋଚନା କରନ୍ତୁ ବୋଲି କଂ”ଣ ନୀତା ଇଚ୍ଛାକରେ ? 
ସେମାନଙ୍କର ସମ୍ପର୍କ କଥା ଏବେ ମଧ୍ଯ ଘରେ କେହି ଜାଣନ୍ତି ନାହିଁ । ଜଣାଇବା 
ଭଳି କୌଣସି ଘଟଣା ଘଟିଛି କି ନାହିଁ ତାହା ମଧ୍ଯ ବୁଝିପାରୁ ନାହିଁ । ମାଆ 
ନିଶ୍ଚୟ ଖୁସୀ ହେବେ । ଭାଇମାନେ ମଧ୍ଯ । କିନ୍ଧ ବିବାହ କଥା ଅନୀଶ ନିଜେ 
ମୁହଁ ଖୋଲି ନ କହିବା ଯାଏ କାହାକୁ କିଛି କହିବା ବୋକାମି ହେବ । ଶୁଣିବାମାତ୍ରେ 
ବିବାହ ଦିନ ଜାଣିବାପାଇଁ ମାଆ ବ୍ୟସ୍ତ କରିପକାଇବେ । 


ଅନୀଶ ସହିତ ତାର ମନ ମେଳ ଖାଉଛି । ଅନୀଶ କବିତା ଭଲପାଏ । 
ଗନ୍ଥଉପନ୍ୟାସ ମଧ୍ଯ ପଢ଼େ ! ଏହା ସବୁ ମଧ୍ଯ ନୀତାର ବହୁତ ପସନ୍ଦ । କିନ୍ତୁ 
ରାସ୍ତାରେ ବୃଲିହେବ ନାହିଁ, ରେଷ୍ୁରାଣ୍ଟକୁ ଯାଇ ଖାଇହେବ ନାହିଁ । 


ତେବେ ଦେଖାହେବ କିପରି ? କଥା କହିବାପାଇଁ କୌଣସି ସ୍ଥାନକୁ ଯାଇ 
“ବସିବା ଦରକାର । ବିବାହ କଥା ଭାବିବା ମାତ୍ରେ ଛାତି ଭିତରଟା ଅରି ଅରି 
ଉଠେ । ମନ ତଳେ ଗୋଟାଏ ଆନନ୍ଦ ଖେଳିଯାଏ । କିନ୍ତୁ ଅଳ୍ପ ଦିନ ମଧ୍ଯରେ 
ବିବାହ କରିବାପାଇଁ କୌଣସି ସମ୍ଭାବନା ନାହିଁ । ସେ ହିସାବ କରି ଦେଖିଛି, 

ଅନୀଶର ଚାକିରି ପର୍ମାନେଣ୍ଟ ହେବାପାଇଁ ଆହୁରି ଗୋଟାଏ ବର୍ଷ ଲାଗିବ । 
ଆଜିକାଲିର ପିଲାମାନେ, ବାପାଙ୍କର ମତ ନ ଥୁଲେ, ଭଲପାଉଥ୍‌ବା ମଣିଷକୁ 
ଛାଡ଼ି ଚାଲିଯାଆନ୍ତି ନାହିଁ । ତେଣୁ ସେଥ୍‌ଲାଗି ଗୋଟିଏ ବର୍ଷ ପରେ ଘଟଣାଟି 
ଘଟିବାର . ସମ୍ଭାବନା ଅଛି । ଅନୀଶ ସ୍ଵାମୀଭାବେ କିପରି ହେବ ତାହା ସେ 
ବହୁତ ଥର କଳ୍ପନା କରିବାପୀଇଁ ଇଚ୍ଛା କରିଛି । ବାହାରର କିଛି ମତାମତ 
ଏବଂ କିଛି ବିଷୟରେ ମେଳ ନିଶ୍ଚୟ ଅଛି । ହେଲେ ଅନୀଶକୁ ସେ କିପରି 
ଭାବେ ଜାଣିଛି ? ଗୋଟାଏ ବର୍ଷ ସମୟ ପାଇଲେ, ତାହା ଜାଣିବାପାଇଁ ସୁବିଧା 
ହେବ । କିନ୍ଧ କୌଣସି ମଣିଷକୁ ଜାଣିବାପାଇଁ ହେଲେ ତାହା ସହିତ ମିଳାମିଶା 
କରିବାକୁ ହେବ । 


କଳାମନ୍ଦିର ସାମନାରେ ଅପରାହ୍ନରେ ନୀତା ଠିଆ ହୋଇଥଲା । ଅନୁଷ୍ଠାନ 
ଆରମ୍ଭ ହେବାପାଇଁ ଡେରି ଅଛି । ତେଣୁ ହଠାତ୍‌ ଚିହ୍ନା ମଣିଷଙ୍କୁ ଦେଖିବା 
ଲାଗି ସମ୍ଭାବନା ନାହିଁ । ରାସ୍ତାରେ କାହାପାଇଁ ଅପେକ୍ଷା କରି ଠିଆ ହେବା 
ଅତି ଖରାପ କଥା । ଏଠାରେ କୌଣସି ସ୍ତ୍ୀଲୋକକୁ ଏକୁଟିଆ ଠିଆହେବା 
ଦେଖିଲେ ପୁରୁଷମାନଙ୍କର ଚେହେରା ବଦଳିଯାଏ । ତାହାକୁ ଉପେକ୍ଷା କରି ଠିଆହୋଇ 
ରହିବା ଆଦୌ ସହଜ ନୂର୍ହେ । ଅନୀଶ ଆସିଲା ପୀଞ୍ଚଟା ପନ୍ଦର ମିନିଟ୍‌ରେ । 
ଟ୍ୟାକ୍ନିରୁ ନ ଓହ୍ଲାଇ କହିଲା ଉଠିଆସ । 

ଯିବି କେଉଁଆଡ଼େ ? 

—ଆରେ, ଏଇଠି ଠିଆହୋଇ କ'ଣ କଥାବାର୍ରା ହୋଇପାରିବ ? 

— ଆଶ୍ଚର୍ଯ୍ୟ କଥା । ତୁମେ କହିଥ୍‌ଲ କଳାମନ୍ଦିର ସାମନାରେ ଠିଆ ହେବାପାଇଁ, 
ଭାବିଥ୍‌ଲି ଆଜି ତୁମେ ନାଟକ ଦେଖିବ । 

ନୀତା ଟ୍ଯାକ୍ସିରେ ଉଠିପଡ଼ିଲା । କହିଲା-ଆଜି ମଧ୍ଯ ତୁମେ ଢେରିକଲ । 
ଠିକ୍‌ ସମୟରେ ଦିନେ ହେଲେ ଆସିପାରିଲ ନାହିଁ । 

—ସରି । ଆସିବି ଆସିବି ବୋଲି ହେଉଛି, କିନ୍ତୁ ଠିକ୍‌ ସେହି ସମୟରେ 
ହାକିମ ଡାକି ପଠାଇଲେ ! ମନେହେଉଛି ଆସନ୍ତା ସପ୍ତାହରେ ଗୋଟିଏ ଭଲ 
ଖବର ପାଇବି । 

କେଉଁ ଖବର ? 

—ନା-ନା ବର୍ଭମାନ କହିବି ନାହିଁ । 

ଭଲ କଥା, ନ କୁହ । କିନ୍ଧୁ ଆମେ ଯିବା କେରଉଁଆଡ଼େ ? ନୀତା ଏହି 
ପ୍ରଶ୍ନ ପଚାରି ବାହାରଆଡ଼େ ଅନାଇଲା । ଗାଡ଼ି ଡାହାଣ ପାଖକୁ ବାଙ୍କ ମୋଡ଼ିଲା । 

ଅନୀଶ କହିଲା-ବସିବାପାଇଁ ଗୋଟିଏ ଭଲ ସ୍ଥାନ ପାଇଛି । ମନେହୁଏ ସେଠାରେ 
କେହି ବିରକ୍ତ କରିବେ ନାହିଁ । କାହା ଆଖିରେ ମଧ୍ଯ ପଡ଼ିବା ନାହିଁ । 

—ତୁମେ ସେଠାକୁ କେବେ ଯାଇଛ ? 

—ନା-ନା ମୋର ଜଣେ ବନ୍ଧୁ ମୋତେ ଖବର ଜଣାଇଛନ୍ତି । 

—ତୁମେ କଣ ତାଙ୍କୁ କହିଛ ମୋତେ ସାଥ୍‌ରେ ନେଇଆସିବ ୨ 

—ପାଗଳ ହେଲ ! ତାକୁ ପଚାରିଥ୍‌ଲି ଗାର୍ଲଫ୍ରେଣ୍ଡ ନେଇ ବସିବାପାଇଁ ଏହି 
ସହରରେ କଣ ସ୍ଥାନ ମିଳେ ନାହିଁ । ସେ କହିଲା- ଜଣାଥ୍‌ଲେ, କୌଣସି 
ଅସୁବିଧା ହୁଏ ନାହିଁ । ବହୁତ ପଚାରିବାରୁ କହିଥ୍ଲା । ଚାଲ ଦେଖିବା । 

ଏହି କଥା ଶୂଣି ନୀତାକୁ ଆଦୌ ଭଲ ଲାଗୁ ନ ଥୁଲା । କିନ୍ତ କିଛି 
କହିବାପାଇଁ ସଂକୋଚ ହେଲା । ନିଶ୍ଚୟ ଅନୀଶ ତାକୁ କୌଣସି ଖରାପ ସ୍ଥାନକୁ 
ନେଇଯିବ ନାହିଁ । ଅନୀଶ ଡ୍ରାଇଭରକୁ ନିର୍ଦ୍ଦେଶ ଦେବାମାତ୍ରେ ଟ୍ଯାକ୍ରି ଗୋଟିଏ “ 
ରେଷ୍ଟରାଣ୍ଟ ଆଗରେ ଯାଇ ରହିଲା । ଅନୀଶ ସହିତ ନୀତା ରେଷ୍ଟୁରାଣ୍ଟ ଭିତରକୁ 
ଗଲା । ବାମ ପାଖରେ କ୍ଯାସିଅରର କାଉଣ୍ଟର । ମଝିରେ ବାଟ । ଦୁଇପାଖରେ 
ସାନ ସାନ .କ୍ୟାବିନ୍‌ । ପ୍ରତି କ୍ଯାବିନ୍‌ ଆଗରେ ପର୍ଦ୍ଦା ଝୁଲୁଥାଏ - ସେମାନେ 
ଯାଇ ତିନିନମ୍ବର କ୍ୟାବିନ ଭିତରେ ବସିଲେ । ଟେବୁଲର ଏକ ପାଖରେ ଅନୀଶ, 
ଅନ୍ୟପଟେ . ନୀତା । ଓୟେଟାର ଅର୍ଡର ନେବାପାଇଁ ଆସି ଏହା ଦେଖି ଆଶ୍ଚର୍ଯ୍ୟ 
ହେଲା । ତା'ର ମୁହଁକୁ ଦେଖି ଅନୀଶ ପଚାରିଥ୍୍‌ଲା କଣ ହେଲା ? 

—ନୀ; ଅର୍ଥାତ୍‌ ଆପଣମାନେ ଏମିତି ଭାବରେ ବସିବେ ? 

ହଁ । କିନ୍ତୁ କଥା କଣ କହିଲ ? 

ଏଠାକୁ ଯେଉଁମାନେ ଆସନ୍ତି ସେମାନେ ପାଖାପାଖି -ବସନ୍ତି । ଏହା କହି 
ହସିଦେଇ ଚାଲିଯାଇଥୂଲା । ଅନୀଶ କହିଥ୍ଲା"ଏବେ ମନେହେଉଛି ଆମେ ମନଖୋଲି 
କଥା କହିପାରିବା । ଶରଣ, କାଲି ମାଆ ବିବାହ କଥା କହୁଥ୍‌ଲେ । 

—ନୀତାର ମନ ଆନନ୍ଦିତ ହେଲା । ଅନୀଶ କହିଲା କହିଲି, ମୁଁ ବିବାହ 
କରିବି, ମୋତେ ଟିକିଏ ଚିନ୍ତା କରିବାପାଇଁ ଦିଅ । 

—ଏତିକି ମାତ୍ର ? 

—ଆରେ, ତାଙ୍କୁ ବୁଝାଇ ଦେଇ ଚୁପ୍‌ କରିବାକୁ ହେବ ତ ? 

କେବିନ୍‌ର ସେ ପାଖରୁ ଗୋଟିଏ ଝିଅର କଥା ଶୁଣାଗଲାଓ ନା ଆଉ, 
ଏମିତି ସବ୍ର କରିବ ବୋଲି କଣ ତୁମେ କହିଥ୍‌ଲ ? ତତ୍‌କ୍ଷଣାତ୍‌ ଗୋଟିଏ 

ପୂରୁଷ କଣ୍ଠର ସ୍ଵର ଶୁଣାଗଲା- ଆଛା ଠିକ୍‌ ଅଛି । କେତେ ଆଉ ଅଧୁକ 
ଟଙ୍କା ଦେବାପାଇଁ ହେବ କୁହ । 

— କୋଡ଼ିଏ । 

—ନା-ନା ଦଶଟଙ୍କା ନିଅ, ତୁମକୁ ତିରିଶ ଟଙ୍କା ଦେଇଛି । ପଚାଶ ଟଙ୍କାରେ 
ପୂର୍ଣ୍ଣକର । 

ନୀତା ଚମକି ଉଠିଲା । କେବିନ୍‌ଗୁଡ଼ିକର ପାର୍ଟିଶନ ପତଳା କାଠରେ ତିଆରି 
ହୋଇଛି । ସେ ହଠାତ୍‌ ଉଠି ଠିଆ ହୋଇ ପଡ଼ିବାରୁ, ଅନୀଶ କହିଲା- ସେମାନଙ୍କର 
କଥୀ ଶୁଣିବା ଦରକାର ନାହିଁ । 


vo 


ନୀତା କହିଲାନା, ମୁଁ ଏଠାରେ ଆଉ ଗୋଟିଏ ମୁହୁର୍ଁ ରହିବି ନାହିଁ 

ସେମାନଙ୍କ କଥା ପ୍ରତି କାନ ଦିଅ ନାହିଁ । ବସ । 

—ନା-ନା ମୋତେ ଖରାପ ଲାଗୁଛି । ତୁମେ ଯିବ ଜି ନାହିଁ କହିଲ ? 
ଅନୀଶ ଇଚା ନ ଥଲେ ମଧ୍ଯ ଉଠିଲା । ସେମାନେ ବାହାରି ଆସିବା ମାତ୍ରେ 
ଓୟେଟାର କହିଲା କୁଆଡ଼େ ଯାଉଛନ୍ତି ? ଆପଣମାନଙ୍କର ଜଳଖିଆ ପ୍ରସ୍ତୁତ 
ହୋଇଗଲାଣି । 

“—ନା- ଦରକାର ନାହିଁ । ତୁମର ଦାମ କେତେ ହେଲା କୁହ । 

ଫୁଟ୍‌ପାଥ ଉ ପରେ ଠିଆହୋଇ ନୀତାକୁ ଖୁବ୍‌ ଖରାପ ଲାଗିଲା । ଅନୀଶର 
କିଛି ଟଙ୍କା ନଷ୍ଟ ହେଲା । କିନ୍ତୁ ସେହି କଥାଗୁଡ଼ାକ ଶୁଣିବା ପରେ ସେ 
ଆଉ ସେଠାରେ ବସିବାପାଇଁ ଇଚ୍ଛା କରି ନ ଥୁଲା ।! କାନ ଭିତରଟା ଏବେ 
ମଧ୍ଯ ଜିପରି ଲାଗୁଛି, ଏଠାରେ ଠିଆହେଲେ ମଧ୍ଯ ବହୁତ ଆଖି ଘୃୂରିଯାଉଛି । 
ଅନୀଶ ପାଖକୁ ଆସି କହିଲାଓ ତେବେ ଯିବା କେଉଁଆଡ଼େ କୁହ । 

—ସଞ୍ଜ ହୋଇଗଲାଣି ¦ ଚାଲ, ଚାଲି ଚାଲି ଯିବା । 


ଅନୀଶ ପ୍ରତିବାଦ କଲା ନାହିଁ । କିଛି ସମୟ ନୀରବରେ ଚାଲିବା ପରେ 
ଅନୀଶ କହିଲା-ଏବେ ବୁଝିପାରୁଛି ମୋର ବନ୍ଧୁ ଜଣକ କାହିଁକି ଏଇ ରେଷ୍ଟରେଣ୍ଟର 
ଠିକଣା ମୋତେ ଦେଉ ନ ଥୁଲା ! ତୁମେ ବିଶ୍ବାସ କର, ମୁଁ କିଛି ଜାଣି 
ନ ଥୂଲି । ସେଇଟା ଏତେ ଖରାପ ସ୍ଥାନ.... । 
—ଥାଉ, ଅନ୍ୟ କିଛି କଥା କୁହ । 
ଅନୀଶ କ”ଣ କହିବ ବୋଲି ଭାବିବାକୁ ଲାଗିଲା । ସେମାନେ ଚାଲି ଚାଲି 
ବିରଳା ପ୍ଲାନେଟୋରିୟମ୍‌ ସାମନାରେ ଆସି ପହଞ୍ଚଲେ । ଚମକ୍ରାର ସନ୍ଧ୍ଯା । 

ଅନୀଶ କହିଲା- ଚାଲ, କିଛି ସମୟ ଭିଢ଼ୋରିଆର ବଗିଚାରେ ଯାଇ ବସିବା । 
ମୁଁ କେବେହେଲେ ସେଠାକୁ ଯାଇ ନାହିଁ । 

—ତୁମେ ପୂର୍ବେ କେବେ ପ୍ରେମ କରିଛ ? 

ନା । 


—ତେବେ ବସିବ କିପରି ? ଶୁଣିଛି, ସେଠାରେ ଅନ୍ଧ ବୟସର ପୁଅଝିଅମାନେ 
ଯାଇ ବସନ୍ତି । 


—ସେଇଟା ଦ୍ବିପ୍ରହର ସମୟରେ । ସନ୍ଧ୍ୟା ପରେ ଜଣେ ଜଣେ ପରିବାରର 
ଲୋକମାନେ ସେଠାକୁ ଆସି ବସନ୍ତି । 


ନୀତାର ମଧ୍ଯ ଆଗ୍ରହ ଥ୍ଲା । ଆଜିଯାଏ ସେ କେବଳ ଭିଢ଼ୋରିଆ ମେମୋରିୟାଲକୁ 
ଦୂରରୁ ଦେଖିଛି । ଏବେ ମଧ୍ଯ ସେହି ବଗିଚାରେ ପାଦ ଦେଇ ନାହିଁ । ସେହି 
ସ୍ଥାନରେ ଲୁଚାଛପାର କିଛି ନାହିଁ“ଆଲୁଅ ସେଠାରେ ଜଳୁଛି । ଆଉ ମଧ୍ୟ କୌଣସି 
ପରିଚିତ ଲୋକର ସେଠାରେ ସାକ୍ଷାତ ହେବାର ସମ୍ଭାବନା ନାହିଁ । 


ସେହି ବଗିଚାର ବେଞ୍ଚଗୁଡ଼ିକରେ ପ୍ରାୟ ଲୋକମାନେ ବସିଥ୍‌ଲେ । ଗୋଟିଏ 
ଗୋଟିଏ ବେଞ୍ଚରେ ଦୁଇହଳ କରି ପୁଅ ଝିଅ ବସିଛନ୍ତି । ନୀତା ଆଡ଼ ଆଖିରେ 
ଦେଖିନେଲା, କୌଣସି ଯୋଡ଼ି, ଅନ୍ଯ ଯୋଡ଼ିର ଉପସ୍ଥିତି ନେଇ ଆଦୌ ଚିନ୍ତିତ 
ନୁହେଁ । ବହୁତ ବୁଲି ବୁଲି ଭି଼ୋରିଆର ପଛପାଖ ରେସ୍‌କୋର୍ସର ପାଖରେ 
ଗୋଟିଏ ବେଞ୍ଚ୍‌ ଖାଲି ଦେଖି ଅନୀଶ ସେଠାରେ ଯାଇ ବସିଲା । 

ଏହି ସ୍ଥାନରେ ଲୋକସଂଖ୍ୟା ଅତି ଅନ୍ଧ । ସେହି ବେଞ୍ଚରେ ଆଉ କେହି 
ଆସି ବସିଲେ ନାହିଁ । ସେମାନେ ଆନନ୍ଦରେ ବସିଲେ । ଗୁଡ଼ାଏ ଚାଲି ଚାଲି 
ଆସିଥ୍‌ବା ଯୋଗୁ ନୀତା କ୍ଳାନ୍ତ ଅନୁଭବ କରୁଥ୍‌ଲା । ଅନୀଶ ଖଷ୍ଡିଏ ସିଗାରେଟ୍‌ 
ଖାଇ କହିଲା-ବାଃ ଏହି ସ୍ଥାନଟି ଅତି ସୁନ୍ଦର । 

ନୀତା ମୂଗ୍ଧ ହୋଇ ଭିଜ଼ୋରିଆ ମେମୋରିୟାଲଆଡ଼େ ଅନାଇଥୁଲା । ହଠାତ୍‌ 
ପଛ ପାଖରୁ ଜଣେ ଯୂବକ କାନ୍ଧରେ ବ୍ୟାଗ୍‌ ଝୁଲାଇ ସାମନାରେ ଆସି ଠିଆହୋଇ 
କହିଲା-ଭାଇ ଗନ୍ଧକର୍ପୂର ନିଅନ୍ତୁ । | | 

ଅନୀଶ କହିଲା-ଗନ୍ଧକର୍ପୂର ? ନା-ନା ଆମର ଦରକାର ନାହିଁ । 


—ନିଶ୍ବୟ ଦରକାର ହେବ । ଗନ୍ଧକର୍ପୂର ପାଖରେ ଥ୍‌୍ଲେ କୌଣସି ପୋକ, 
କାମୁଡ଼ିବେ ନାହିଁ । 


—ଆରେ ବାବା ମୋର ଦରକାର ନାହିଁ । 

ଏମିତି କଥା କହିବେ ନାହିଁ । ଆମେମାନେ ବେକାର । ପେଟଜ୍କାଳାରେ 
ଘୁରିବୁଲୁଛୁ । ଆପଣମାନଙ୍କର ମନରେ ଆନନ୍ଦ ଅଛି ।. ତେଣୁ କିଣି ନିଅନ୍ତୁ । 


he ou ot 


ସାନ ପ୍ୟାକେଟ୍‌ର ମୂଲ୍ଯ ପୀଞ୍ଚଟଙ୍କା ଏବଂ ବଡ଼ ପ୍ଯାକେଟ୍‌ ଦଶଟଙ୍କା ! 


ପିଲାଟିର କଥା ଶୁଣିବା ମାତ୍ରେ ନୀତା କହିଲାଓଏଇଟା ଗୋଟାଏ ଡକାୟତି 
ପରି କଥା । 


ଦିଦି, ଏମିତି କଣ କହିଲେ ? ଫୁଟ୍‌ପାଥ୍‌ ଦୋକାନରେ ଗୋଟାଏ କପ୍‌ 
ଚା'ର ମୂଲ୍ଯ ପଚାଶ ପଇସା । କିନ୍ତ ପାର୍କଷ୍ଠିଟ୍‌କୁ ଯାଆନ୍ତୁ ଦଶଟଙ୍କା । ଏଠାରେ 
ବସି କଥାବାର୍ଭା ହେଲେ ଏମିତି ମୂଲ୍ୟ ଦେବାପାଇଁ ହେବ ! 

ଅନୀଶ କହିଲା¬- ତୁମକୁ କହିଲି ଯେ ଆମର ଗନ୍ଧକର୍ରୂର ଦରକାର ନାହିଁ । 
କିନ୍ଧ ପିଲାଟି କହିଲା ପ୍ରୟୋଜନ ନ ଥୁଲେ ମଧ୍ଯ କିଣିବାକୁ ହେବ । 

—କଣ ଜବରଦସ୍ତି କରିବ ? 

—(ମନେକରନ୍ତୁ ସେହିପରି । 

ହକର୍ସ ଇଉନିୟନ୍‌ର ନିୟମ ହେଲା ଏଠାକୁ ଯେଉଁମାନେ ବସିବାପାଇଁ : ଆସିବେ, 
ସେମାନେ ନିଶ୍ଚୟ କିଛି ଜିନିଷ କିଣିବେ । ମୁଁ ଦେଖୁଛି ଆପଣମାନେ କିଛି 
କିଣି ନାହାନ୍ତି । 

ମୁଁ ତୁମମାନଙ୍କ ପାଖରୁ କିଛି କିଣିବି ନାହିଁ । 

—ତେବେ ଏଠାରେ ବସିବାପାଇଁ ଅସୁବିଧା ହେବ । ଆମେ ଦଳବାନ୍ଧି ପୁଣି 
ଆସିବୁ । 

କିଛି ସମୟ ତର୍କ କରିବା ପରେ ଅନୀଶ ବାଧ୍ୟ ହୋଇ ପାଞ୍ଚଟଙ୍କା ଦେଲା । 
ଗନ୍ଧକର୍ପୂର କିଣି ସେହି ପ୍ୟାକେଟ୍‌କୁ ଅନୀଶ ଫୋପାଡ଼ି ଦେବାପାଇଁ ଯାଉଥଲା । 
କିନ୍ଧ ନୀତା ବାଧା ଦେଇ କହିଲା- ଏମିତି ବୋକାମି କର ନାହିଁ । ସେହି 
ପ୍ୟାକେଟ୍‌ ପାଖରେ ଥୁଲେ ପ୍ରମାଣ ହେବ ଯେ ଆମେ କିଛି ଜିନିଷ ଏଠାରେ 
କିଣିଛୁ । ଆଉ ଅନ୍ୟ କେହି ଆସି ଆମକୁ ବିରକ୍ତ କରିବେ ନାହିଁ । ରେଷୁରାଣ୍ଟରେ 
ଥୁଲେ ଆମକୁ ଆହୁରି ଅଧୁକ ଖର୍ଚ୍ଚ କରିବାପାଇଁ ହୋଇଥାଆନ୍ତା | 


ନୀତା ଦେଖିଲା ସାନ ମାଟିପାତ୍ରରେ ଜଣେ ଚା ବିକ୍ରୀ କରୁଛି । ସେ ପିଲାଙ୍କ 
ପରି କହିଲା- ମୁଁ କେବେହେଲେ ଏମିତି ମାଟିପାତ୍ରରେ ବିକ୍ରୀ ହେଉଥ୍‌ବା ଚା 
ପିଇ ନାହିଁ । ଅନୀଶ ହସି କହିଲା- କଣ ତୁମେ କଲିକତାରେ ବାସ କରୁନାହଁ ? 
ମୁଁ ଦାଣ୍ଡରେ ଘୂରି ବ୍ଲୁ ନାହିଁ । 

ଘୁରି ବୁଲୁ ନାହିଁ କୁହ ନାହିଁ । କୁହ, ଘରେ ଅନୁମତି ଦିଅନ୍ତି ନାହିଁ । 

ଅନୀଶ ଦୁଇକପ୍‌ ଚା କିଣି ଲୋକଟିକୁ ଦୁଇଟଙ୍କା ଦେଇ କହିଲା-ଶୁଣ, ତୁମ 
ସହିତ ଯଦି ଆଉ କୌଣସି ହକର୍‌ର ଦେଖାହେବ, ତାକୁ କହିବ, ଏହି ସ୍ଥାନକୁ 
ଆସିବ ନାହିଁ । ଆମେ ଏଠାକୁ ଟିକିଏ ଗନ୍ଥ କରିବାପାଇଁ ଆସିଛୁ । ବଢାର 
ସଉଦା କରିବାପାଇଁ ନୁହେଁ । 

ଲୋକ ଜଣକ - ଗମ୍ଭୀର ହୋଇ କହିଲା-ତେବେ ସେ ପାଖକୁ ଚାଲିଯାଆନ୍ତୁ ! 
ସେ ହାତ ଦେଖାଇ ଭିଜ଼ୋରିଆର ପଛ ଦିଗଟା ଦେଖାଇ ଦେଲା । 

କାହିଁକି ? ସେ ପାଖକୁ ଗଲେ. ଲାଭ କଣ ହେବ ? ` 

—ଖୋକନଭାଇଙ୍କୁ ପଚିଶ ଟଙ୍କା ଦେଇଦେଲେ ଆପଣଙ୍କ ପାଖକୁ ଆଉ କେହି 
ଆସିବେ ନାହିଁ । ପୁଲିସ୍‌ ମଧ୍ଯ ଆସିବ ନାହିଁ । ପା୍ଟିମାନେ ଖୋଜକନଭାଇଙ୍କୁ 
ଟଙ୍କା ଦେଇ ଦୁଇଘଣ୍ଟାପାଇଁ ପଡ଼ିଆକୁ ଭଡ଼ା ନେଇଥାନ୍ତି । 

ଲୋକଟି ଚାଲିଯିବା ପରେ ଅନୀଶ କହିଲା-ଶୁଣିଲ ! ଭିଢ଼ୋରିଆର ପଛ 
ପାଖର ଅନ୍ଧକାର ସ୍ଥାନକୁ ଜଣେ ଲୋକ ଦଖଲ କରି ଭଡ଼ା ଆଦାୟ କରୁଛି । 
କର୍ପୋରେସନ ତେବେ କ'ଣ କରୁଛି ? 

ନୀତା କହିଲା-ହକରମାନଙ୍କୁ ଭୟକରି ଦୁଇଘଣ୍ଟାପାଇଁ ଲୋକମାନେ କାହିଁକି 
ପଚିଶଟଙ୍କା ଦେବେ ? ଏମିତି ବୋକା କେହି ଅଛନ୍ତି ? 

ଅନୀଶ କହିଲା-ସତ କହିଲ, ତୁମର ଚାକିରି କିପରି ହେଲା । ଢୀବନରେ 
ଏହା ପୂର୍ବରୁ କେବେ ପ୍ରେମ କରିନାହଁ, 'ତାହା ବୁଝିପାରୁଛି । 

—ତୂମେ କେତେ ଜଣଙ୍କୁ ପ୍ରେମ କରିଛ ? 

ସତ କହୂଛ ! ତୁମ ଜୀବନରେ ଏମିତି ଘଟଣା ଘଟିଛି ? 


ଅନୀଶ ଖୁବ୍‌ ଜୋରରେ ହସିଲା । ଖାଲି ଚା ପାତ୍ରକୁ ଫୋପାଡ଼ି ଦେଇ 
କହିଲା“ ଏତେଦିନ ଯାଏ କେବଳ ପାଠ ପଢ଼ା ନେଇ କ୍ୟାରିୟର୍‌ ପ୍ରସ୍ତୁତ 
କରିବାପାଇଁ ଏମିତି ବ୍ଯସ୍ତ . ଥୁଲି ଯେ, ସେଥିପ୍ରତି ମନ ଦେବାପାଇଁ ସୁଯୋଗ 
ପାଇ ନାହିଁ । ତେବେ ପ୍ରେମ କଥାଟା ବୃଝି ନ ପାରିବି ତାହା ନୁହେଁ ! ପଚିଶ 


ଟଙ୍କା ଯେଉଁମାନେ ଖର୍ଚ୍ଚ କରନ୍ତି ସେମାନେ ସାମାନ୍ୟ ନିର୍ଜନତା ଖୋଜନ୍ତି । 
ଅନ୍ଧକାର ମଧ୍ଯରେ ଟିକିଏ ଘନିଷ୍ଠ ହେବାପାଇଁ ଇଚ୍ଛା କରନ୍ତି । 

ନୀତା ଚମକି ଉଠି ଚା” ବାଲା ଦେଖାଇ ଦେଇଥ୍‌ବା ସ୍ଥାନକୁ ଅନାଇ .କହିଲା-ଚାଲ 
ଯିବା । 

—ଯିବ ! ଏଇ ଅନ୍ଧ ସମୟ ହେଲା ଆସିଛ । ଘରେ କଂଣ କହି ଆସିଛ ? 


ସିନେମା ଦେଖୁ ଯାଉଛି ବୋଲି କହିଛି । ଦେଖ, ଆମେ ଯେଉଁଠାରେ 
ବସିଛୁ, ସେଠାରେ ଭଦ୍ରଲୋକମାନେ ବସନ୍ତି । 


ଖୋଲା ସ୍ଥାନ ବୋଲି ନୀତାକୁ ଅଣ୍ଡା ଲାଗୁଥ୍‌ଲା ! ପଚାରିଲାଓ ତୁମ ମାଆ 
ଦେଖିବାକୁ କିପରି ? 

—ସବବ୍ର ମାଆମାନେ ଯେପରି । ତେବେ ଏହି ଯୁଗର ନା ପୂର୍ବ ଯୁଗର ! 
ହଠାତ୍‌ ମାଆଙ୍କ କଥା ପଚାରୁଛ, କଥା କଣ ? 

ନା- କିଛି ନୁହେଁ । ଭାବିଲେ ମୋତେ ଭୟ ଲାଗୁଛି । 

—କଣ ଭାବିଲେ ? 

ସବୁ କିଛି ଯଦି ଭଲଭାବେ ଶେଷ ନହୁଏ । 

—ଶେଷ କହିଲେ କଣ ବିବାହ କଥା କହୁଛ ? 

ହଁ | 

ଶେଷ ହେବା ଅର୍ଥ ହେଲା ବିବାହ ହୋଇଯିବା । ତେବେ ପ୍ରେମ ତ 
ଆଉ ରହିବ ନାହିଁ ? 

ମୁଁ କଣ ସେ କଥା କହିଲି ? ତାହା ନ ହେବା ଯାଏ ଆମେ କେବେ 
ହେଲେ ଶୀନ୍ତି ପାଇବା ନାହିଁ । ଏମିତି କଥା କହିବାପାଇଁ ସ୍ଥାନ ଖୋଜି ବୁଲିବାକୁ 
ହେବ । ଲୂଚକାଳି ଖେଳପରି । ତୁମକୁ କିଏ ଦେଖି ପକାଇବ, ପୁଣି ମୋତେ 
କିଏ ଦେଖିପକାଇବ, ଏହି କଥା ଶେଷ ହୋଇଯିବ । 

ଧେତ୍‌, ଭୟ କର ନାହିଁ । ମନରେ ସାହସ ଆଣ, ଦେଖିବ ସବୁ ଏକ 
ହୋଇଯିବ । ମନେକର, ଆମେ ଏଠାରେ ବସିଛୁ, ହଠାତ୍‌ ତୁମ ବଡ଼ଭାଇ 
ସାମନାରେ ଆସି ଠିଆ ହୋଇଯିବେ । ତୁମେ ତେବେ କ”'ଣ କରିବ ? ତାଙ୍କୁ 
କଣ ଉତ୍ତର ଦେବ ? 

ସେହି କଥା ତୁମେ ନିଜକୁ ପ୍ରଶ୍ନ କର । ଯଦି ମୋର ବଡ଼ଭାଇ ନ 
ହୋଇ ତୁମ ବାପା ଆସିବେ ? 

ମୁଁ ଦୁଇହାତ ଯୋଡ଼ି ତାଙ୍କୁ କହିବି¬ ବାପା, ଆପଣଙ୍କର ଦାସୀକୁ ଚିହ୍ନି 
ନିଅନ୍ତୁ । 

ଦାସୀ ! ମୁଁ ! ଇମସିବଲ୍‌ । 

ଅନୀଶ ହସିଦେଇ ନୀତାର ହାତ ଧରିଲା । ନୀତାର ଦେହ ଅରିଉଠିଲା । 
ଦାସୀ ବୋଲି ଶୁଣି ମନରେ ଯେଉଁ ରାଗ ହୋଇଥଲା ତାହା ଦୂର ହୋଇଗଲା । 

ଦେଖା ହେଲେ ଅନୀଶ ପ୍ରାୟ ତା' ହାତକୁ ଧରିନିଏ । ସେତେବେଳେ ତା'ର 
ସାରା ଦେହରେ ଯେପରି ଶିହରଣ ଖେଳିଯାଏ । ଏହି ସମୟରେ କିଛି କହିବାପାଇଁ 
ନୀତା ସମୟ ପାଏ ନାହିଁ । କିନ୍ଧ ଖୁବ୍‌ ଭଲ ଲାଗେ ! ଅନୀଶ ଖୁବ୍‌ ଭଦ୍ର । 
କେବଳ ହାତ ଦୁଇଟି ଧରି ବସିରୁହେ । ସେହି ସ୍ପର୍ଶ ମଧ୍ୟରେ କିଛି କଥା 
ବୁଝାଇ ଦିଏ । ପ୍ରଥମେ ନୀତାର ଭୟ ହେଉଥ୍‌ଲା ଅନୀଶ ହୁଏତ ଆହୁରି 
କିଛି ଦୁଃସାହସ କରି ପକାଇବ । କିନ୍ୁ ପରେ ତା'ର ସେହି ଭୟ ଦୂର ହୋଇଯାଇଛି । 
ନା-¬ ଲୋକଟି କେବେହେଲେ ଭଦ୍ରତାର ସୀମା ଡେଇଁ ଯିବାପାଇଁ ଇଚ୍ଛା କରି 
ନାହିଁ । ସେଥ୍ଯୋଗୁଁ ତାଙ୍କ ପ୍ରତି ତା'ର ଆକର୍ଷଣ ଆହୁରି ବଢ଼ିଯାଇଛି । ନୀରବରେ 
ଆଙ୍ଗୁଠିଗୁଡ଼ିକ ଖେଳାଇ ଅନୀଶ ଖେଳିଚାଲିଛି । ନୀତା ମଧ୍ଯ ସେଥପ୍ରତି ପ୍ରଶ୍ରୟ 
ଦେଇଛି । ଅନୀଶର ହାତ ଅତି ନରମ । 


—ଆରେ ଭାଇ ଉଠନ୍ତୁ । 


କାନ ପାଖରେ ଏଇ କଥା ଶୁଣାଯିବା ଆାତ୍ରେ ନୀତା ଘୁଞ୍ଚ୍‌ ଯାଇଥଲା । 
ବେକ ବୁଲାଇ: ଦେଖିଲା, ଦୁଇଜଣ ବଳିଷ୍ଠ ଲୋକ ସେମାନଙ୍କ ପଛ ପାଖରେ 
ଆସି ଠିଆ ହୋଇଛନ୍ତି । ସେମାନଙ୍କ ମୁହଁରେ ବିଦୁପର ହସ । ଅନୀଶ ଠିଆହୋଇ 
କହିଲା ଆପଣମାନେ କ'ଣ କହୁଛନ୍ତି ? 

—ଉଠିବାପାଇଁ କହୁଛି । ଚାଲନ୍ତୁ । 

—ଉଠିପଡ଼ିବି ୨ ଆପଣ କ”ଣ କହିବାପାଇଁ ଇଚ୍ଛା କରୁଛନ୍ତି ୨ ଲୋକଜଣକ, 
ଅନୀଶର ହାତକୁ ଧରି ନେଇ କହିଲା ଯାହା କହୁଛି, ତାହା ଗଲେ ବୁଝିପାରିବ । 
ଭଦ୍ର ଭାବରେ ଆପଣ ବୋଲି କହୁଛି । କ'ଣ ଜୋର ଜବରଦସ୍ତ କରିବି ? 


ଅନୀଶ ଜୋର କରି ହାତ ଛଡ଼ାଇ ନେବାପାଇଁ ଚେଷ୍ଟାକଲା, କିନ୍ଧୁ ପାରିଲା 
ନାହିଁ । ଲୋକଜଣକ ଚିଜ଼଼ାର କରି କହିଲାଓ ବେଶୀ କଥା କହିଲେ, ମାଡ଼ମାରି 
ବୁନ୍ଦାବନ ଦେଖାଇ ଦେବି । ମାଇକିନିଆ ନେଇ ଏଇ ଅନ୍ଧକାର ମଧ୍ଯରେ ପ୍ରେମ 
କରିବାପାଇଁ ଆସିଛ, ନୁହେଁ ? ଚାଲ, ଶଳାକୁ ଶଶୁର ଘର ଦେଖାଇଦେବି । 

ଏହି କଥା ଶୁଣି ନୀତା ସ୍ତମ୍ଭିତ ହୋଇଗଲା । ଏମାନେ ପୁଣି କିଏ ? 
ପୁଲିସ- ନା-ଗୁଣ୍ଡା ? ସେ ପାଟିକରି ଉଠିଲା । ପ୍ରଥମ ଜଣକ, ଦିତୀୟ ଲୋକକୁ 
କହିଲା-ମାଇକିନିଆକୁ ଧରିନିଅ । ମନେହୁଏ ଦଉଡ଼ି ପଳାଇଯିବ, ତୁ ନୂଆ ହୋଇ 
ଡିଉଟିକୂ ଆସିଛୁ । ଏମାନଙ୍କୁ ଚିହୁ ନାହୁଁ 

ଅନୀଶ ପ୍ରତିବାଦ କରି କହିଲାଓ ଆପଣ କାହାକୁ କଂଣ କହୁଛନ୍ତି ୨ ସେ 
ଜଣେ ସରକାରୀ କର୍ମଚାରୀ । 

ହଁ, ହଁ ଏହି ସମୟରେ ପ୍ରତ୍ୟେକ ନିଜକୁ ମନ୍ତ୍ରୀ ଚିତ୍ରତାରକା ବୋଲି 
କହିଥାଆନ୍ତି । ଅନୀଶକୂ ପ୍ରଥମ ଜଣକ ଧକ୍କଟାମାରି ନେଇଯାଉଥ୍‌ଲା । ଦ୍ବିତୀୟ 
ଜଣକ ନୀତା ସାମନାରେ ଠିଆହୋଇ କହିଲା-ଚାଲ । 


ନୀତା ଭୟରେ ଥରୁଥୁଲା । ସେ କିଛି କହିପାରୁ ନ ଥୁଲା । ଏତିକିବେଳେ 
ଅନୀଶ ଚିକ୍ରାର କରି କହିଲା-ନୀତା ତୂମେ ପଳାଇଯାଅ । ଏମାନେ ପୁଲିସ । 


କିନ୍ତୁ ନୀତା ପଳାଇଯିବ କେଉଁଆଡ଼େ । ସାମନାରେ ଯମଦୂତ ପରି ଠିଆ 
ହୋଇଥବା ଲୋକଜଣକ କହିଲା-ଟଙ୍କା ଦେଲେ ମଧ୍ଯ ଆଜି ଛାଡ଼ିଦେଇ ପାରିବି 
ନାହିଁ । ବଡ଼ବାବୁଙ୍କର ହୁକମଯେ, ଏଠାରେ ଥ୍ବା ସବୁ ମାଇକିନିଆ ଏବଂ ସେମାନଙ୍କର 
ବାବୁମାନଙ୍କୁ ନେଇ ଲାଲବଜାରକୁ ଯିବାପାଇଁ ହେବ । 

—ମୁଁ ଆଜ୍ଞା ଭଦ୍ରଘରର ଝିଅ । ମୋ ସହିତ ଏମିତି ଭାବେ କଥା କହିବେ 
ନାହିଁ । 

—ଅନ୍ଧକାର ମଧ୍ଯରେ ଦୁହେଁ ବସି ପ୍ରେମ କରୁଥ୍ଲ । ଏଇ ଲାଇନ୍‌ରେ ଭଦ୍ରଘରର 
ଝିଅମାନଙ୍କ ସଂଖ୍ୟା କ'ଣ କମ୍‌ ଅଛି ? ଚାଲ । ଦେହରେ ହାତ ବୁଲାଇ 
ଆଣିଲେ କେହି କିଛି କହିବେ ନାହିଁ । 

ଲୋକଟି ସହିତ ଆଉ କିଛି କହିବାପାଇଁ ଘୃଣା ଲାଗିଲା । ଏମାନେ ଯେ 
.ଭୁଲ କରୁଛନ୍ତି ସେ କଥା କିପରି ବୁଝାଇଦେବ ? ନୀତାର ମନେହେଲା ଏମାନେ 
ଯେଉଁ ସ୍ଥାନକୁ ନେଇଯିବେ, ସେଠାରେ ନିଶ୍ଚୟ ଏମାନଙ୍କର ଉପରିସ୍ଥ ହାକିମ 
ଥ୍ବେ । ସେମାନଙ୍କୁ କହି ଏହି ଅପମାନର ପ୍ରତିଶୋଧ ସେ ନେବ । ସେ 
ନୀରବରେ ଚାଲିବାକୁ ଆରମ୍ଭ କରି ଦେଖିଲା ଅନୀଶ ମଧ୍ଯ ନୀରବରେ ଚାଲିଛି । 

ଗେଟ୍‌ ପାଖକୁ ଆସି ଦେଖିଲା, କେତେଜଣ ଝିଅ ଖୁବ୍‌ ପାଟିକରି ଦଉଡ଼ି 
ପଳାଇ ଯାଉଛନ୍ତି । ସେମାନଙ୍କ ପଛରେ ଦୁଇତିନିଜଣ ଲୋକ ହାତରେ ବାଡ଼ିଧରି 
ଗୌଡ଼ାଇଛନ୍ତି । ସେମାନଙ୍କୁ ଗୋଡ଼ାଇ ଗୋଡ଼ାଇ ଅନ୍ଧକାର ମଧ୍ୟରୁ ଆଲୋକକୁ 
ନେଇ ଆସିଲେ । ତିନିଜଣ ପୁରୁଷଙ୍କୁ ମଧ୍ୟ ସେମାନେ ଧରି ନେଇଛନ୍ତି ¦ ନୀତା 
ଅନୀଶ ପାଖକୁ ଆସି ବ୍ୟାକୁଳ ହୋଇ କହିଲା-ଶୁଣୁଛ, ଏମାନେ ଆମକୁ ଲାଲବଜାରକୁ 
ନେଇଯାଉଛନ୍ତି । 

` ଅନୀଶ ହତାଶ ହୋଇ କହିଲା-ଲାଲବଜାର ! ସତ କହୁଛ ! —ସେମାନଙ୍କୁ 
ପଚାର । ତୁମେ କିଛି କର । 

¬—କ”ଣ କରିବି କ୍ରହ । ମୁଁ କିଛି ବୁଝିପାରୁ ନାହିଁ । ଅନୀଶ ଗେଟ୍‌ ପାଖକୁ 
ଆସି ଦେଖିଲା ଏହି ଦୃଶ୍ୟ ଦେଖିବାପାଇଁ କିଛି ଲୋକ ଜମାହୋଇ ଯାଇଥ୍‌ଲେ । 
ଗେଟ୍‌ ପାଖରେ ଗୋଟିଏ ବଡ଼ ଭ୍ୟାନ୍‌ ଠିଆ ହୋଇଥ୍‌ଲା । ଜଣେ ଅଫିସର 

କହିଲେ¬ଏଇ ଶଳାମାନଙ୍କୁ ଅତିଶୀଘ୍ର ଭ୍ୟାନ୍‌ ଭିତରକୁ ନେଇଚାଲ । କାହାକୁ 
ଛାଡ଼ି ଦିଆହେବ ନାହିଁ । 


ନୀତା ଦେଖିଲା, ଝିଅଗୁଡ଼ିକ ପାଟିତୁଣ୍ଡ କରି ଭ୍ଯାନ୍‌ ଭିତରକୁ ଚାଲିଗଲେ । 
ସେମାନଙ୍କ ସହିତ ଯେଉଁ ପୁରୁଷମାନେ ଥୁଲେ, ସେମାନେ ଛାଡ଼ ପାଇବାପାଇଁ 
ବହୁତ କାକୁତି ମିନତି କରିବାକୁ ଲାଗିଲେ । କିନ୍ଧ ସିପାହିମାନେ ପ୍ରଥମେ ସେମାନଙ୍କର 
କଥା ଶୁଣି ନ ଥୁଲେ । ତିନିଜଣ ସେମାନଙ୍କୁ ଟଙ୍କା ଦେଇଦେବା ମାତ୍ରେ ସେମାନେ 
ହାତ ହୁଗୁଳା କରିଦେଇଥ୍‌ଲେ ଏବଂ ସେହି ଲୋକଗୁଡ଼ାକ ଦଉଡ଼ି ପଳାଇଯିବାକୁ 
ଲାଗିଲେ । ସିପାହିମାନେ ଛଳନା କଲେ ସତେ ଯେପରି ଦଉଡ଼ିଯାଇ ସେମାନଙ୍କୁ 
ଧରି ପକାଇବେ । କିନ୍ତୁ କିଛି ସମୟ ପରେ ଦାନ୍ତ ନେଫେଡ଼ି ଫେରି ଆସିଥ୍‌ଲେ । 


ସେମାନେ ସେତେବେଳେ ଭ୍ୟାନ୍‌ ସାମନାରେ ପହଞ୍ଚ୍‌ ଯାଇଥ୍‌ଲେ । ଅନୀଶ 
ଅଫିସରଙ୍କ ଆଗକୁ ଯାଇ ସାହସ କରି କହିଥ୍ଲା- ଅଫିସର, ଆପଣଙ୍କର ଲୋକମାନେ 
ଭୁଲ କରୁଛନ୍ତି । ଆମେ କୌଣସି ଅନ୍ଯାୟ କରି ନାହୁଁ । ଆମକୁ ଏପରି 
ଭାବେ ଧରିଆଣିବା ଅତି ଅନ୍ୟାୟ । 


ଦର୍ଶକମାନଙ୍କ ସଂଖ୍ୟା ବଢ଼ିଯାଉଥାଏ । ସେମାନେ ହସି ହସି ଯେଉଁ ସବୁ 
କଥା କହୁଥ୍ଲେ, ତାହା ନୀତା ପକ୍ଷେ ଶୁଣିବା ଭଳି ନୁହେଁ. 

ଅଫିସର ପଚାରିଥ୍‌ଲେ- ଆପଣମାନେ କଂଣ ସ୍ବାମୀ, ସ୍ତୀ ? 

ଅନୀଶ ନେପ ଢୋକି କହିଲା“ ନା । ଦେନ୍‌ ଆଇ ତୋଣ୍ଟ୍‌ ବିଲିଭ୍‌ 
ୟୁ! 

ପ୍ରେମିକପ୍ରେମିକାମାନେ ଟିକିଏ ଅନ୍ଧକାର ପାଇଲେ ଯେଉଁ ସବ୍ର କାଣ୍ଡ କରନ୍ତି, 
ତାହା ଏହି ବଜାରର ମାଇକିନିଆମାନଙ୍କ ଅପେକ୍ଷା କିଛି କମ୍‌ ନୁହେଁ । ଚଞ୍ଚଳ 
ଭ୍ୟାନ୍‌ ଭିତରକୁ ଯାଆନ୍ତୁ । 

କ୍ରିନ୍ଧ ଆମେ କିଛି ଅନ୍ୟାୟ କରି ନାହୁଁ । ଶେଷଥରପାଇଁ ଅନୀଶ ପ୍ରତିବାଦ 
ଜଣାଇଥ୍‌ଲା । I 

ଅଫିସର, ଜଣକ ପଚାରିଲେ-ଆପଣ କ'ଣ କରନ୍ତି ? 


ନୀତା ଦେଖିଲା; ଉତ୍ତର ଦେବାପାଇଁ ଯାଇ ଅନୀଶ ଅଟକିଗଲା । ଅଫିସର 
ଜଣକ ଇସାରା ଦେବାମାତ୍ରେ ସିପାହିମାନେ ସେମାନଙ୍କୁ ଠେଲି ଠେଲି ଭ୍ଯାନ୍‌ 
ପାଖକୁ ନେଇଗଲେ । ନୀତା. ବ୍ୟାକୁଳ ହୋଇ କହିଲା ଅନୀଶ କିଛି ଉତ୍ତର 

ଦିଅ । 

୨୪ ଭିକ୍ମୋରିଆର ବଗିଚା 


ସଙ୍ଗେ ସଙ୍ଗେ ଦର୍ଶକମାନେ ବିଦରପରେ ହସି ଉଠିଥ୍‌ଲେ । ଜଣେ ପାଟିକରି 
କହିଲା ଭାଇ, ନୂଆବୋଉଙ୍କୁ ନେଇ ଶଶୁରଘରକୁ ଯାଆନ୍ତୁ । ନୀତା ଯିବାପାଇଁ 
ଇଚ୍ଛା କରୁ ନ ଥୁଲା । ସେମାନେ ଅନୀଶକୁ ଭ୍ଯାନ୍‌ ଭିତରକୁ ଠେଲି ଦେଇଥ୍‌ଲେ । 
ଅଫିସର ଜଣକ ନୀତା ପାଖକୁ ଆଗେଇ ଆସି କହିଲେ ବର୍ଭମାନ ମୋର 
ଆଉ କିଛି କରିବାର ନାହିଁ । ଆପଣଙ୍କୁ ଯଦି ଛାଡ଼ିଦେବାପାଇଁ ହେବ ତେବେ 
ସମସ୍ତଙ୍କୁ ଛାଡ଼ିଦେବାପାଇଁ ହେବ । ଯଦି ଜିଛି କହିବାପାଇଁ ଥାଏ ତେବେ. ଥାନାକୁ 
ଯାଇ କହିବେ । ଶୀଘ୍ର ଉଠିପଡ଼ନ୍ତୁ । 

ନୀତା କହିଲା- ଦେଖନ୍ତୁ, ମୁଁ ଶିକ୍ଷିତ, ଭଦ୍ରଘରର ଝିଅ... । 

—ଚୂପ୍‌ କରନ୍ତୁ । ବହୁତ ଭଦ୍ରଘରର ଝିଅ ମୁଁ ଦେଖିଛି । ଟଙ୍କା ରୋଜଗାର 
କରିବାପାଇଁ ଆସି ସବୁ ଲାଇନର ଝିଅଗୁଡ଼ାକ ଏମିତି କଥା କୁହନ୍ତି । ଆରେ, 
ଏହାକୁ ଟେକିନେଇ ଦୁଆର ବନ୍ଦ କର । 

ଅଫିସରଜଣକ ଚାଲିଗଲେ । 

ପାଖରେ ଠିଆ ହୋଇଥୁବା ସିପାହିଜଣକ ଏପରି ଭାବେ ଧକ୍କା ମାରିଲା 
ଯେ ନୀତା ଭ୍ୟାନ୍‌ ଉପରେ ହାମୁଡ଼ି ପଡ଼ିଲା । ବାମ ହାତର କହୁଣିରେ ପ୍ରଚଶ୍ଡଭାବେ 
ଆଘାତ ପାଇଲା । ତାକୁ ଆଉ ଜଣେ ସିପାହିଁ ଟେକିନେଇ ଭ୍ୟାନ୍‌ ଭିତରେ 
ପୂରାଇ ଦୁଆର ବନ୍ଦ କରିଦେଲା । ଭ୍ଯାନ୍‌ ଚାଲିବାପାଇଁ ଆରମ୍ଭ କଲା ଏବଂ 
ନୀତା କଇଁ କଇଁ ହୋଇ କାନ୍ଦିବାକୁ ଲାଗିଲା । ଦେହ ଅରି ଉଠୁଥାଏ । ନିଶ୍ପାସ 
ବନ୍ଦ ହୋଇ ଆସୁଥାଏ । 


ଅନୀଶର. କଥା ଶୁଣାଗଲା- ନୀତା । ଚଳନ୍ତା ଭ୍ଯାନ୍‌ ଭିତରେ ବସି ନୀତା 
ହାତଦେଇ ମୁହଁ ଢାଙ୍କି ନେଇଥଅ୍‌ଲା । ଅନୀଶ କହୁଥାଏ ଶାନ୍ତ ହୁଅ ନୀତା । 
ଆମେ କୌଣସି ଅନ୍ୟାୟ କରିନାହୁଁ । ଥାନାକୁ ଗଲେ ସେମାନେ ନିଶ୍ଚୟ ବୃଝିପାରିବେ । 


ହଠାତ୍‌ ଭ୍ୟାନ୍‌ ଭିତରେ ଜଣେ ସ୍ତୀଲୋକର କଥା ଶୁଣାଗଲା-ବାଜେ କଥା 
: ଏଇ ଲୋକଟା କହୁଛି । ସତେ ଯେପରି ବୁଝିବାପାଇଁ ଏମାନଙ୍କୁ ନେଇଯାଉଛନ୍ତି । 

ଆଉ କେତେଗୁଡ଼ିଏ ନାରୀ କଣ୍ଠର ହସ ଶୁଣାଗଲୀ । ଜଣେ କହିଲା- ଘଟଣା 
କ'ଣ କହିଲ ? ଜଣେ ଫିସ୍‌ ଫିସ୍‌ କରି କହିଲା-ପୀରତି । 

—ଧେତ୍‌ । ପୀରତି ହୋଇଥ୍‌ଲେ ଭ୍ଯାନ ଭିତରକୁ ଆସି ନ ଥାନ୍ତା । ଟଙ୍କା 
ଦେଇ ଚାଲିଯାଇଥାଆନ୍ତା । ମନେହେଉଛି ଏଇ ଝିଅଟି ଏଇ ଲାଇନ୍‌ରେ ନୂଆ । 

ଏହି କଥା ଶୁଣି ନୀତାର କାନ୍ଦ ବନ୍ଦ ହୋଇଗଲା । ସେ ମୁହଁ ଉପରୁ 
ହାତ ଘୁଞ୍ଚାଇନେଲା । ଭ୍ୟାନ ଭିତରଟା ଅନ୍ଧକାର । କିନ୍ତୁ ରାସ୍ତାର ଦୁଇପାଖର 


ଲାଇଟର ଆଲୁଅ ଭ୍ୟାନ ଭିତରେ ପଡ଼ିଯାଉଥାଏ । 

ଭିଜ଼ୋରିଥମାର ବଗିଚା ୨୫ 


ମନେହେଲା ଭ୍ୟାନ୍‌ ଭିତରେ ତିନି ଚାରିଟା ଢୂଳ୍ମଜୁଳିଆ ପୋକ ଅଛନ୍ତି । 
ଜିନ୍ଧ ତା'ର ଭୁଲ ଭାଟ୍ଗିଯାଇଥ୍‌ଲା । ଦେଖିଲା ଝିଅଗୁଡ଼ାକ ବିଡ଼ି ଟାଣୁଛନ୍ତି । 
ଭ୍ୟାନ ଭିତରେ ଆଉ ଯେଉଁ କେତେଜଣ ପୁରୁଷ ଥଲେ, ସେମାନଙ୍କର ଉପସ୍ଥିତି 
ଜଣାଯାଉ ନ ଥୁଲା । କାହାରି ମୁହଁରେ କୌଣସି କଥା ନ ଥୁଲା । ନୀତା 
କ”ଣ କରିବ କିଛି ଭାବି ପାରୁ ନ ଥୁଲା । ତଳୁ ଉଠି ବସିବାପାଇଁ ଯେଉଁ 
ଶକ୍ତି ଦରକାର ତାହା ମଧ୍ଯ ସତେ ଯେପରି ଦେହରେ ନ ଥୁଲା ! ଉଠି ବସିବାପାଇଁ 
ସେ ଆଦୌ ଚିନ୍ତା କରିପାରୁ ନ ଥୁଲା । 


ଥାନୀ ପାଖରେ ଭ୍ୟାନ ପହଞ୍ଚୁବା ମାତ୍ରେ ଦୁଆର ଖୋଲି ଦିଆଗଲା । ନୀତା 
ଦୁଆର ପାଖରେ ବସିଥ୍‌ବା ଯୋଟୁ ସେମାନେ ତାକୁ ଟାଣି ଓହ୍ଲାଇ ଦେଇଥ୍‌ଲେ । 
କିଛି ବୁଝିବା ପୂର୍ବରୁ ସିପାହିମାନେ ସ୍ତୀଲୋକମାନଙ୍କୁ ଗୋଟାଏ ଘର ଭିତରକୁ 
ନେଇଯାଇଥ୍‌ଲେ । ଅନୀଶ କଥା ନୀତାର ମନେ ପଡ଼ିଯାଇଥ୍‌ଲା ।! ଅନୀଶ କାହିଁ ? 
ସେ ଲୁହା ଦୁଆର ପାଖକୁ ଦଉଡ଼ି ଯାଇଥ୍‌ଲା । ମଝିରେ ଦୁଆର ଏବଂ ସେଥ୍‌ରେ 
ତାଲା ପଡ଼ିଛି । I 


ଲୁହା ରେଲିଙ୍ଗ ଫାଙ୍କରେ ସେ ଦେଖିବାପାଇଁ ଇଚ୍ଛାକଲା । ଜଣେ ଝିଅ ପଚାରିଥ୍‌ଲା- 
ଖୋଜୁଛ କାହାକୁ ? 


ନୀତା ମୁହଁ ବୁଲାଇ ଦେଖିଲା ସେହି ମହିଳାଙ୍କର ବୟସ ପ୍ରାୟ ପଇଁଚାଳିଶ 
ହେବ । ମୁହଁ, ଓଠରେ ରଙ୍ଗ ଦେଖିଲେ ଦେହ ଶିହରି ଉଠୁଥାଏ । ଦେହରେ 
ଶସ୍ତା ଶାଢ଼ି, ବ୍ଲାଉଜ । ପୁଣି ବ୍ଲାଉଜଟି ହାତକଟା ବ୍ଲାଉଜ । ଏହି ମହିଳାର 
ପେଶା କ'ଣ ତାହା ବୁଝିବାପାଇଁ ବେଶୀ ସମୟ ଲାଗିଲା ନାହିଁ । ନୀତା ମୁହଁ 
ବ୍ରଲାଇ ନେଇଥ୍‌ଲା । ସଙ୍ଗେ ସଙ୍ଗେ ପଛ ପାଖରୁ ଆଉ ଜଣେ ସ୍ତ୍ରୀଲୋକ 
'କହିଲାଓ ଆରେ ସେ ତା”ର ନାଗରଙ୍କୁ ଖୋଜୂଛି । ସେଇ ଯେ କହିଥ୍‌ଲା, 
ଥାନାକୁ ଆସି ବୁଝାମଣା କରିବ । 


ନୀତା ଘଡ଼ିକୁ ଚାହିଁଲା । ନଅଟା ବାଜି ଦଶ ମିନିଟ୍‌ । ଘରକୁ ଫେରିଯିବାପାଇଁ 
ସମୟ ହୋଇଯାଇଛି । ଅତି ବେଶୀ ହେଲେ ସାଢ଼େ ନଅଟା । ସିନେମା ଦେଖି 
ସେହି ସମୟ ଭିତରେ ଫେରିଗଲେ କେହି କିଛି କୁହନ୍ତି ନାହିଁ । ଏଥର ମନ 
ଭିତର ଅସ୍ଥିର ହୋଇଉଠିଲା । ଅନୀଶ ଏତେ ଡେରି କରୁଛି କାହିଁକି ? ଆନା 
ଅଫିସରଙ୍କୁ ବୁଝାଇବାପାଇଁ ଏତେ ସମୟ ଲାଗୁଛି ? ସେମାନେ କ”ଣ କଥାବାର୍ଭା 
ହେଉଛନ୍ତି ୨? ଏଠାରେ ଥାଇ କିଛି ଜଣାଯାଉ ନାହିଁ । ଜଣେ ସିପାହିଁ ଯାଉଥଲା, 
ନୀତା ତାକୁ ଡାକି କହିଲା-ଆଜ୍ଞା ଶୁଣନ୍ତୁ, ଶୁଣନ୍ତୁ । 

୨୬ ଭିକ୍ମୋରିଆର ବଗିଚା 


ସିପାହିଁ ଆଶ୍ଚର୍ଯ୍ୟ ହୋଇ ଅନାଇଲା । ଠିଆ ହୋଇ ଯାଇ ପଚାରିଲା 
କ”ଣ କହ୍ନଛ ? ¬ ମିଷ୍ଟର ସୋମଙ୍କୁ ଅରେ ଖବର ଦେବେ ? ମୁଁ ଆଉ 
ଅପେକ୍ଷା କରିପାରୁ ନାହିଁ । 


—ସୋମ ? ସୋମ ପୁଣି କିଏ ? 


ଏଠାକୁ ଆମମାନଙ୍କ ସାଥ୍‌ରେ ଯେଉଁମାନଙ୍କୁ ଧରି ଆଣିଛନ୍ତି, ସେମାନଙ୍କ 
ମଧ୍ଯରେ ସେ ଜଣେ । 


ସିପାହିଁ ଜଣକ ନୀତାର ଗୋଡ଼ଠାରୁ ମଥାଯାଏ ଅନାଇ କ'ଣ ଯେପରି 
ଭାବିଲା । ତା ପରେ ମଥା ହଲାଇ ଚାଲିଗଲା । .ସେତିକିବେଳେ ଗୋଟିଏ 
ଝିଅ କହିଲାଓ¬ କ”'ଣ ହେଲା ? ଧନା କ”ଂଣ ତେବେ ଟଙ୍କା ନେଇ କାମ 
କରିବାପାଇଁ ଚାଲିଗଲା ? ଆହୁରି କିଛି କରିବ, ତେଣୁ ଅନ୍ଧ ଅଳ୍ପ ସୂତା ଛାଡୁଛି । 
ହସର ବନ୍ଯା ଖେଳିଗଲା । ନୀତା ଦୁଆର ପାଖେ ଛିଡ଼ା ହୋଇ ଦେଖିଲା 
ଜଣେ ଅନ୍ଯ ଜଣକ ଉପରେ ଢଳି ପଡ଼ୁଛି । ସିପାହି, ଯାହାକୁ ସେମାନେ 
ଧନା ବୋଲି କହୁଥ୍‌ଲେ, ସେ ଅନ୍ତ ସମୟ ପରେ ଫେରିଆସି କହିଲା-ଧେତ୍‌, 
ସେଠାରେ ସୋମ ବୋଲି କେହି ନାହାନ୍ତି । 


—କଂଣ କହୁଛନ୍ତି ? ସୋମ ନାହାନ୍ତି ? କଥା କ'ଣ ? 


ମୁଁ କ'ଣ କରିବି ? ବାହାରେ ଆଇ ପାଟି କରି କହିଲି, ଆପଣମାନଙ୍କ 
ମଧ୍ୟରେ ସୋମ କିଏ ଅଛନ୍ତି ୨ କେହି କୌଣସି ଉତ୍ତର ଦେଲେ ନାହିଁ । 
ପୁଣି ପଚାରିଲି-ଆରେ ତୁମମାନଙ୍କ ମଧ୍ୟରେ ସୋମ କାହା ନାମ ? ସମସ୍ତେ 
ନୀରବ ରହିଲେ । ଏଥର ସେମାନଙ୍କ ସାଥ୍‌ରେ ଯାଇ ବସ । ଏହା କହି 
ସିପାହିଁ ଚାଲିଗଲା ! : 


ନୀତା ମୃକ ହୋଇଗଲା ! ଅନୀଶ ସେଠାରେ ନାହିଁ ? ଏହା ଅସମ୍ଭବ । 
ଲୋକଟା ସତ କଥା କହିଲା ତ ? ମୁଣ୍ଡ ବୁଲାଇ ଦେଲା । ସେ ଅତ୍ଯନ୍ତ 
ଅସହାୟ ଅନୁଭବ କଲା । ସେ ଧୀରେ ଧୀରେ ମେଜ ଉପରେ ବସିପଡ଼ିଲା । 
କ'ଣ କରାଯିବ ? ନୀତା ଆଖୁ ବନ୍ଦ କଲା । ଆଖି ଆଗରେ ମାଆଙ୍କର 
ମୁହଁ ଭାସି ଉଠିଲା । ମାଆ ନିଶ୍ଚୟ ଥରକୁ ଅର ଘଡ଼ି ଦେଖୁଥ୍‌ବ । କିଛି 
ସମୟ ପରେ ତା'ର ଚିନ୍ତା ବଢ଼ିଯିବ । 


ms 


ସେତିକିବେଳେ ତା ପାଖରେ ପରିସ୍ଥିତିଟା ଅଛ ଅଛ ହୋଇ ପରିଷ୍କାର ହୋଇଉଠିଲା । 
ସେମାନଙ୍କର ପରିବାରର ସ୍ତୀଲୋକମାନଙ୍କ କଥା ଦୂରରେ ଥାଉ, କୌଣସି ପୂରୁଷ 

ଭିକ୍ମୋରିଆର. ବଗିଚା ୨୭ 


ମଣିଷ ଆଜି ପର୍ଯ୍ୟନ୍ତ ଥାନାକୁ ଯାଇନାହାନ୍ତି । ମାଆ ପ୍ରାୟ ତାଙ୍କ ଶଶୁର 
ଏବଂ ବାପାଙ୍କ କଥା. କୁହେ । ଏଇ ଦୁଇଜଣ ମଣିଷ ବହୁତ ଆଦର୍ଶବାଦୀ 
ଥୁଲେ । ମାଆଙ୍କର ବାପା ଗାନଛିଜୀଙ୍କର ସହଯୋଗୀ ଥୁଲେ । ` ପୁଲିସ ଚାଙ୍କୁ 
କେବେହେଲେ ଗିରଫ କରି ନ ଥୁଲେ, ତଥାପି ସେ ଅସହଯୋଗ ଆନ୍ଦୋଳନରେ 
ଭାଗ ନେଇଥ୍‌ଲେ । ବାପା ଥୁଲେ ଅତ୍ଯନ୍ତ ନୀରବ ପ୍ରକୃତିର । ସନ୍ଧ୍ଯା ଓ 
ରାତିରେ ଯ଼େତେବେଳେ ଘରେ ରହୁଥ୍ଲେ, ସର୍ବଦା ବହି ପଜୁଥ୍ଲେ । 


ନୀତାକୁ ସେହି ଅନ୍ଧ ବୟସରେ କହୁଥ୍‌ଲେ-ଦେଖ ଅନ୍ଯାୟ ସହିତ କୌଣସି 
ଦିନ ମିଳାମିଶା କରିବ ନାହିଁ । ଯେତେବେଳ ଯାଏ ତୁମେ ନ୍ଯାୟ ବାଟରେ 
ଥୁବ, ଯିଏ ଯାହା କହୁ ପଛେ, ହୀନମନ୍ଯତା ଭୋଗିବ ନାହିଁ । ନୀତା କାନ୍ଦି 
ଉଠିଲା । ସେ ଘଡ଼ିକୁ ଚାହିଁ ଦେଖିଲା ନଅଟା ବାଜି ଚାଳିଶ ମିନିଟ୍‌ । ଏତେବେଳେ 
ମାଆ ନିଶ୍ଚୟ ଭାବୁଥ୍ବ । ଅନୀଶ କ'ଣ କରୁଛି ? ସେ ପୁଣି ଆଉ ଜଣେ 
ସିପାହିଁକୁ ଦେଖି ଡାକିଲା-ଆଞଜ୍ଞା ଶୁଣନ୍ତୁ । 

ଲୋକଟି ଦାନ୍ତ ଦେଖାଇ ହସିଲା । ନୀତା ରାଗିଯାଇ କହିଲା- ଆପଣଙ୍କର 
ଦାରୋଗାବାବୁଙ୍କ ସହିତ ମୁଁ ଅରେ ଦେଖା କରିବାପାଇଁ ଇଛା କରେ । ତାଙ୍କୁ 
ଯାଇ କୁହନ୍ଧ । 

ଲୋକଟି ମଥା ହଲାଇ କହିଲା-ଖରାପ ସ୍ତୀଲୋକମାନଙ୍କ ସହିତ ବଡ଼ବାବୁ 
ଦେଖାକରନ୍ତି ନାହିଁ । ସେ ଦୀକ୍ଷା ନେଇଛନ୍ତି । 


ମୁହଁ ସମ୍ଭାଳି କଥା କୂହନ୍ଧୁ । ମୁଁ ଯାହା କହୁଛି ତାହା କରନ୍ତୁ 


—ଇସ୍‌- ମେମ୍ସାହେବ ! ପଡ଼ିଆରେ କେଳି କଲାବେଳେ ଖ୍ଆଲ ନ ଥ୍ଲା ? 
ଲୋକଟି ହସି ହସି ଚାଲିଗଲା । ନୀଚାର ଦେହ ଅବଶ ହୋଇଆସିଲା । ଘଡ଼ିକୁ 
ଦେଖିବାପାଇଁ ଭୟ ହେଉଥାଏ । ଏତେବେଳେ ମନେହୁଏ ଭାଇମାନେ ସାହିରେ 
ଖୋଜିବା ଆରମ୍ଭ କରିଦେଇଥ୍‌ବେ । ସାନଭାଇ ନିଶ୍ଚୟ ବସ୍‌ଷ୍ଟାଣ୍ଡରେ ଠିଆ ହୋଇଥ୍‌ବ । 
ବର୍ତମାନ ସେ ଯଦି ଯାଇପାରନ୍ତା, ତେବେ... 


ହଠାତ୍‌ ଗୋଟାଏ କଥା ତାକୁ ଆହୁରି ଚିନ୍ତିତ କଲା । ସେ ଦାରୋଗାବାବୁଙ୍କ 
ସହିତ ସାକ୍ଷାତ କଲେ, ସେ ନିଶ୍ଚୟ ତା'ର ଘର କଥା ଜାଣିବାପାଇଁ ଇଚ୍ଛା 
କରିବେ ।! ଘର ଠିକଣା କହିବାକୁ ପଡ଼ିବ । ତାହା ସହିତ ସେ ଯେଉଁ ଅଫିସ୍‌ରେ 
ଚାକିରି କରେ ସେ କଥା ମଧ୍ଯ କହିବାକୁ ପଡ଼ିବ । ଅର୍ଥାତ୍‌ କାଲି ସକାଳେ 
ସାହିରେ ଏବଂ ଅଫିସ୍‌ରେ ବଦନାମ ଖେଳିଯିବ । ମାଆ ଯେତେବେଳେ ଜାଣିବ, 
ତା'ର ଝିଅକୁ ଥାନାକୁ ଧରିନେଇ ଖରାପ ସ୍ତ୍ରୀଲୋକମାନଙ୍କ ସହିତ ରଖା ହୋଇଥଲା, 

୨୮ ଭିଜ଼ୋରିଆର ବଗିଚା 


ସେତେବେଳେ..... ସେ ଏତେ ରାତିରେ ଯଦି ଫେରିଯାଇ ପାରନ୍ତା ତଥାପି 
ମାଆ ଏବଂ ଭାଇମାନଙ୍କୁ କିଛି ଗୋଟାଏ କହି ବୁଝାଇ ଦେଇପାରନ୍ତା, କିନ୍ତୁ 
ଅଫିସରେ ? ଅନୀଶ ସୋମ ସହିତ ନୀତା ଭିକ୍ମୋରିଆକୁ ପ୍ରେମ କରିବାପାଇଁ 
ଯାଇ ଧରାପଡ଼ିଛି ବୋଲି ଜାଣିବା ପରେ ସମସ୍ତେ ହସିବେ । ଅଫିସ୍‌କୂ ଯିବା 
ଗୋଟାଏ ସମସ୍ଯା ହୋଇଉଠିବ । ଆଉ ସେହି ଖବର କର୍ତ୍ତୃପକ୍ଷ ଶୁଣିପାରିବେ ! 
କୌଣସି କର୍ମଚାରୀଙ୍କୁ ଯଦି ପୁଲିସ୍‌ ଅନ୍ଯାୟଭାବେ ଗିରଫ କରିବ, ତେବେ 
କଣ ପ୍ରତିକ୍ରିୟା ହୁଏ ସେକଥା ନୀତା ଜାଣେ ନାହିଁ । ତେବେ ଗୋଟିଏ ଘଟଣାରେ 
ବିଚାରର ରାୟ ନ ବାହାରିବା ଯାଏ ସଂଶ୍ବିଷ୍ଟ କର୍ମଚାରୀ ସସ୍‌ପେଣ୍ଡ ହୋଇଥଲା । 
କିନ୍ଧ ବିଚାର ? ତାହା ବହୁତ ଦୂରକଥା । ସେତିକିବେଳେ ଅନୀଶର ମୁହଁ 
ମନେପଡ଼ିଗଲା । ଯେଉଁ ଅନୀଶ କେହି ଦେଖି ପକାଇବେ ବୋଲି ଭୟରେ 
ରେଷୂରାଣ୍ଡ ଭିତରେ ବସିବାପାଇଁ ଇଛା କରୁ ନ ଥୁଲା, ସେ କେବେହେଲେ 
ଇଚ୍ଛା କରିବ ନାହିଁ ଏମିତି ଘଟଣା ଘଟିଛି ବୋଲି କର୍ତ୍ତୃପକ୍ଷ ଜାଣିପାରନ୍ତୁ । 
ତା'ର ଚାକିରି କୌଣସି କାରଣଂ ଯୋଗୁଁ ବିପଦଗ୍ରସ୍ତ ହେଉ, ତାହା ସେ ଆଦୌ 
ଇଚ୍ଛା କରିବ ନାହିଁ । ନୀତା ପଥର ପରି ବସି ରହିଲା । ଅନୀଶ ନିଶ୍ଚୟ 
ତେଣେ ଅଛି । ସିପାହିଁ ପାଖରେ ସେ ଇଚ୍ଛାକରି ପରିଚୟ ଦେଇ ନାହିଁ । 
ନ ଦେଉ, କିନ୍ତୁ କିପରି ଏଠାରୁ ମୁକ୍ତି ପାଇବ ସେଥ୍‌ପାଇଁ ଚିନ୍ତା କରୁଛି ତ ? 


ଆଚ୍ଛା, ତୁମ କଥା କ”ଣ କହିଲ ? ନୀତା ମୁହଁ ବୁଲାଇ ଅନାଇଲା । 
ସେହି ବୟସ୍କା ମହିଳା ଜଣକ ତା” ପାଖରେ ଆସି ବସିଛି । ତେଣେ ଅନ୍ଯାନ୍ଯ 
ଝିଅମାନେ ମେଜ ଉପରେ ଛକାପକାଇ ବାଘ ଛେଳି ଖେଳ ଆରମ୍ଭ କରିଦେଇଛନ୍ତି । 
ସେମାନେ ଖାଉଥ୍‌ବା ବିଡ଼ି ଧୂଆଁ ଖରାପ ଲାଗୁଥାଏ । ସେମାନଙ୍କ ତୁଳନାରେ 
ଏହି ବୟସ୍କା ମହିଳାଙ୍କୁ ଟିକିଏ ଭଦ୍ର ବୋଲି ମନେହେଲା । ସେ ପଚାରିଲା 


ତୁମେ କ”'ଣ ବ୍ଯବସାୟ କର ? 


ମୋତେ ଦେଖି କ'ଣ ଆପଣଙ୍କର ସେହିପରି ମନେହେଉଛି ! ନୀତା କାନ୍ଦି 
ପକାଇଲା । 


—ଦେଖିଲେ କ'ଣ କାହାକୁ ଠିକ୍‌ ଭାବେ ଜାଣିହୁଏ ? ସାଥ୍‌ରେ କିଏ ଥ୍ଲେ ? 
ଉତ୍ତର ଦେବାକୁ ଯାଇ ନୀତା ଟିକିଏ ଚିନ୍ତିତ ହେଲା । ଅନୀଶ ତାର 
କିଏ ? କ'ଣ କହିଲେ ସତ କଥା କହିହେବ । ସେ ଟିକିଏ ଚିନ୍ତାକରି 'କହିଲା¬ବନ୍ଧୁ 


¬ତେବେ ଏତେ ସ୍ଥାନ ଥାଉ ଥାଉ ରାତିରେ ଭିକଜ଼ୋରିଆକୁ ପ୍ରେମ କରିବାପାଇଁ 
କାହିଁକି ଆସିଥ୍ଲ ? 

ଭିଜ଼ୋରିଆର ବଗିଚା 9୯ 
ଆମେ ଭଦଭାବେ ବସିଥ୍ଲୁ ! 


ଯଦି ଭଦ୍ର ଭାବେ ବସିଥ୍‌ଲ, ତେବେ ପୁଲିସ “ ଗିରଫ କଲା କାହିଁକି ? 
ଅନେକେ ତ ପରିବାର ସହିତ ଆସନ୍ତି । 
ନୀତା କୌଣସି ଉତ୍ତର ଦେଲା ନାହିଁ । ତାକୁ ଖୁବ୍‌ ବିରକ୍ତ ଲାଗୁଥ୍‌ଲା । 


ବୟସ୍କା ଜଣକ କହିଲା- ସେତେବେଳୁ ଦେଖୁଛି ତୁମେ କାନ୍ଦୁଛ । ତେବେ ତୁମ 
ବନ୍ଧୁ କିଛି କରୁନାହାନ୍ତି କାହିଁକି ? 

ନୀତାର ମନେହେଲା ଏହି ମହିଳାଙ୍କ ସହିତ ପରାମର୍ଶ କଲେ ଭଲ ହୁଅନ୍ତା । 
ସେ କହିଲା— ମୁଁ କିଛି ବୁଝିପାରୁ ନାହିଁ । ସେମାନଙ୍କୁ ଦେଖିପାରୁ ନାହିଁ ! 


ବୟସ୍କା କହିଲାଓ ଯେତେବେଳେ ଗିରଫ ହେଲ, ସେତେବେଳେ କିଛି ଟଙ୍କା 
ଦେଇ ପଳାଇ ନ ଗଲ କାହିଁକି ? 


—ଆମେ ତ କୌଣସି ଅନ୍ୟାୟ କରି ନାହୁଁ, ମିଛରେ ଟଙ୍କା ଦେବୁ କାହିଁକି ? 

ହୁଁ । ଏଥର ବୁଝ । ଅନ୍ୟାୟ କରି ନାହଁ । ବିବାହ କରିଛ ? 

ନା । 

—ଆଛୁ। । ଘରେ କେହି ଅଛନ୍ତି ? 

ମାଆ, ଭାଇ । ନୀତା ଏଥର ନିଜର ଅଜାଣତରେ କହି ପକାଇଲା ମୁଁ 
କିପରି ମୁକ୍ତି ପାଇବି ? ; 

କାଲି ଦ୍ଵିପ୍ରହର ପୂର୍ବରୁ ନୁହେଁ । ଏଇ ଶଳାମାନେ ଆମମାନଙ୍କୁ ଯେତେବେଳେ 
ଗିରଫ କରନ୍ତି, ସେତେବେଳେ ଆମର ଦୁଇଦିନର ବ୍ୟବସାୟ ବନ୍ଦ ହୋଇଯାଏ । 
କାଲି କୋର୍ଟକୁ ନେବେ, ସେତେବେଳେ ଆମକୁ ଜାମିନ ମିଳିବ । ଆଜି କାହା 


ମୁହଁ ଦେଖି ଉଠିଥ୍‌ଲି କିଏ ଜାଣେ, ଆଜି ରାତିରେ ଯେତେ କାନ୍ଦିଲେ ମଧ୍ଯ 
ଛାଡ଼ ପାଇବ ନାହିଁ । ବର୍ରମାନ ଖାଇବାକୁ ଦେବେ କି ନାହିଁ କିଏ ଜାଣିଛି ? 


ନୀତା ଚମକି ଉଠିଲା । ସେ ଉଠିପଡ଼ି ବୟସ୍କାଙ୍କ ସାମନାକୁ ଆସି କହିଲା 
ଦେଖନ୍ତୁ ମୁଁ ସମ୍ପର୍ଣ୍ଣ ନିର୍ଦୋଷ । ଆଜି ରାତିରେ ଯଦି ଘରକୁ ଫେରି ନ ପାରିବି 
ତେବେ ମୁହଁ ଦେଖାଇ ପାରିବି ନାହିଁ । 

ବୟସ୍କା ଜଣକ ଗାଲରେ ହାତଦେଇ ହସି ଉଠି କହିଲା-ଆହା- ମୋତେ 
ସେସବୂ କହି ଲାଭ କଣ ? ମୁଁ କ'ଣ ଦାରୋଗୀ ନା ସିପାହି ? 

୩o- ଭିକ୍ମୋରିଆର ବଗିଚା 
—ଆପଣ ତ ସବୁ ଜାଣନ୍ତି ମୋତେ ଗୋଟିଏ ଉପାୟ କହିଦିଅନ୍ତୁ, ପ୍ଲିଜ୍‌ । 


ମୁଁ କ'ଣ କହିବି ? ତୁମ ବନ୍ଧୁ ଯଦି କିଛି କହିପାରିବେ ତେବେ ଛାଡ଼ 
ପାଇପାର । ଏହା କହୁ କହୁ ବୟସ୍କା ଜଣକ ମୁହଁ ବୁଲାଇ ପାଟି କରି ଡାକିଲେ । 
ଧନାଭାଇ' ଓ ଧନାଭାଇ ! 


ନୀତା ଦେଖିଲା ସେହି ସିପାହିଜଣକ ଯାଉଛି, ଯିଏ ଅନୀଶର ଖବର ଆଣିବାପାଇଁ 
ଯାଇଥ୍‌ଲା  ବୟସ୍କାଙ୍କର ଡାକ ଶୁଣି ବହୁତ ବିରକ୍ତ ହୋଇ ଧନା କହିଲା-ପୁଣି 
କ'ଣ ହେଲା ? ମୋ ଡିଉଟି ଶେଷ ହୋଇଯାଇଛି । 


-ଆରେ ଆମପାଇଁ ତୁମକୁ ଡାକୁ ନାହିଁ । ଏହି ଝିଅଟି ପ୍ରକୃତରେ ଭଦ୍ରଘରର 
ଝିଅ । ବ୍ଯବସାୟ କରିବାପାଇଁ ଆସି ନ ଥୁଲା ବୋଲି କହୁଛି । ତାଙ୍କ ବନ୍ଧ୍ଙ୍କୁ 
ଯାଇ କୁହ କିଛି ଗୋଟାଏ ଉପାୟ କରିବା ପାଇଁ । 


—ଧେତ୍‌ । ସେ ଯାହାଙ୍କ ନାମ କହୁଛନ୍ତି ସେହି ନାମରେ କେହି ଉତ୍ତର 
ଦେଉ ନାହାନ୍ତି । 


ନୀତା ନୀରବରେ ସବୁକଥା ଶୁଣୁଥ୍‌ଲା । କହିଲା ଶୁଣନ୍ଛ ସେ ଗୋଟିଏ 
ନେଳି-ଧଳା ଚେକ୍‌ ସାର୍ଟ ପିଛିଛନ୍ତି । ଦେଖିବାକୁ ଲମ୍ବା । ଆଖୁରେ ସୁବର୍ଣ୍ଣ 
ରଙ୍ଗର ଫ୍ରେମ୍‌ର ଚଷମା ଅଛି । ଆପଣ ତାଙ୍କୁ ଯାଇ ଥରେ କୁହନ୍ତୁ । ଆଜି 
ମୋତେ ଯେପରି ହେଉ ଘରକୁ ଫେରିବାପାଇଁ ହେବ । 


ସିପାହିଁ କହିଲା-ଯାଉଛି । ଯେତେସବୁ ଗୋଳମାଳ ମୋରି କପାଳରେ ଲେଖା 
ହୋଇଛି । ସିପାହିଁ ଚାଲିଯିବା ପରେ ବୟସ୍କାଜଣକ କହିଲାଓ ଧନାଭାଇ ଅତି 
ଭଲ ମଣିଷ । ଆଜିଯାଏ କୌଣସି ସ୍ତ୍ରୀଲୋକ ଦେହରେ ହାତ ଦେଇ ନାହିଁ । 
ଅପେକ୍ଷା କରି ଦେଖ ¦ ଯଦି ଭାଗ୍ୟରେ ଥ୍ବ ତେବେ ଛାଡ଼ ପାଇଯାଇପାର । 
ଏହା କହି ବୟସ୍କା ମହିଳାଜଣକ ଅନ୍ୟ ଝିଅମାନଙ୍କ ପାଖକୁ ଚାଲିଗଲା । 


ନୀତା ସେହି ଆଡ଼କୁ କିଛି ସମୟପାଇଁ ଅନାଇ ରହିଲା । ଝିଅଗୁଡ଼ାଙ୍କୁ ଦେଖି 
ମନେହେଲା ନାହିଁ ସେମାନେ ସତେ ଯେପରି ଥାନାରେ ବସିଛନ୍ତି । ପୁଲିସ 
ଯେ ସେମାନଙ୍କୁ ଗିରଫ କରି ଆଣିଛି ସେ କଥା ସେମାନଙ୍କର ଆଚରଣ ଦେଖି 
ବୁଝାଯାଉ “ନ ଥୁଲା । ସତେ ଯେପରି ନିଜ ଘରେ ବସି ଆଡା ଜମାଇଛନ୍ତି ¦ 
ଜଣାଯାଉଥ୍‌ଲା, ଥାନାକୁ ବାରମ୍ବାର ଆସି ଅଭ୍ଯସ୍ତ ହୋଇଯାଇଛନ୍ତି । ଘଡ଼ିକୁ 
ନୀତା ଦେଖିଲା । ହଠାତ୍‌ ବେହୋସ୍‌ ହୋଇଯିବ ବୋଲି ମନେହେଲା । ଏତେବେଳେ 
ନିଶ୍ଚୟ ଆମତ୍ମୀୟ-ସ୍ବଢନମାନଙ୍କ ଘରେ ଖୋଜଖବର ନେବା ଆରମ୍ଭ ହୋଇଯାଇଥ୍‌ବ । 

ଭିକ୍ମୋରିଆର ବଗିଚା ୩୧ 


ମାଆଙ୍କ ଅବସ୍ଥା ସେ କଳ୍ପନା କରିପାରୁ ନ ଥୁଲା । ବର୍ଭମାନ ଯଦି ସେ 
ଘରକୁ ଫେରିଯାଏ ତେବେ କେଉଁ ଯୁକ୍ତି ଦେଖାଇବ ? ବହୁତ ଚିନ୍ତାକରି ସ୍ଥିର 
କଲା କୌଣସି ସାଙ୍ଗର ନାଁ ଧରି ଜଣାଇ ଦେବାକୁ ହେବ ଯେ, ତା'ର ଦେହ 
ହଠାତ୍‌ ଅସୁସ୍ଥ ହୋଇଯିବାରୁ ସେ ତା ଘରେ ଅଟକି ଯାଉଛି । ଆଜିଯାଏ 
ସେ କେବେହେଲେ ମିଛକଥା କହି ନାହିଁ । ତେଣୁ ସମସ୍ତେ ସେହି ଘଟଣାକୁ 
ବିଶ୍ନାସ କରିବେ । ମିଛକଥା, ହେଲେ ସମସ୍ତଙ୍କ ଭ୍‌ପକାରପାଇଁ ତାହା କହିବାକୁ 
ହେବ । ଶେଷ ଟ୍ରାମଟି ବାଲିଗଞ୍ଜରୁ ବହୁତି ରାତିରେ ଫେରିଯାଏ ! କିନ୍ତ ତାହାର 
ମଧ୍ଯ ଗୋଟାଏ ସୀମା ଅଛି । ବର୍ଗମାନ ଅନୀଶ ଯଦି କିଛି ବ୍ଯବସ୍ଥା କରିପାରନ୍ତା, 
ତେବେ ଯାହାକିଛି ଶୁଣିବାକୁ ହେଲେ ମଧ୍ଯ ସବୁ ଦୃଷ୍ଟିରୁ ରକ୍ଷା ପାଇଯିବ । 
ନୀତା ବହୁତ ବ୍ଯସ୍ତ ହୋଇପଡ଼ିଲା । 


ସିପନ୍ଦି ଯାହାର ନାମ ଧନା, କିଛି ସମୟ ପରେ ଫେରିଆସି କହିଲା 
ଆପଣଙ୍କ ବନ୍ଧୁ ତାଙ୍କ ଘରକୁ ଚାଲିଗଲେଣି । ନୀତା ଚିକ୍ରାର କରିଉଠିଲା- 
ସେ ଘରକୁ ଚାଲିଗଲେ ? 


ହଁ । ସ୍ତ୍ରୀଲୋକମାନଙ୍କୁ ଅଟକ ରଖିବା ହେଲା ନିୟମ । ପୁରୁଷମାନଙ୍କ 
ବିରୋଧରେ ସେପରି କୌଣସି କେସ୍‌ ନ ଥୁଲେ ବଡ଼ବାବୁ ଛାଡ଼ିଦିଅନ୍ତି । ତେଣୁ 
ମଝିଆବାବୁ ତାଙ୍କୁ ଛାଡ଼ିଦେଲେ । 

ଛାଡ଼ିଦେଲେ ? 

ଧନା ସିପାହିଁ ଧୀରେ ଧୀରେ କହିଲା-ଦିଆନିଆ କ”ଣ ହୋଇଛି ସେ କଥା 
ମୁଁ କହିପାରିବି ନାହିଁ । ବୟସ୍କାଜଣକ ପଚାରିଲା-ଧନାଭାଇ, ତୁମ ସହିତ କଥାବାର୍ଭା 
ହୋଇଛି ? 

ହଁ, ମୁଁ ତାଙ୍କୁ କହିଲିଟ ଜଣେ ଝିଅ ଆପଣଙ୍କୁ ଖୋଜୁଛନ୍ତି । ବୟସ୍କାଜଣକ 
ପଚାରିଲେଓ ସେ କ'ଣ କହିଲେ ? ¬—କହିଲେ, ଆଚ୍ଛା । ତା ପରେ ତାଙ୍କୁ 
ଯେତେବେଳେ ମଖଝିଆବାବୁଙ୍କ ପାଖକୁ ନିଆଗଲା, ସେତେବେଳେ ସେ କହିଲେ, 
ଜୀବନରେ: ଆଉ କେବେହେଲେ ଭିଢ଼ୋରିଆର. ପଡ଼ିଆକୁ ଯିବେ ନାହିଁ । ମଝିଆବାବୁ 
ପଚାରିଲେ- ସାଥ୍‌ରେ ଯିଏ ଥୁଲେ ସେ ତାଙ୍କର କ”'ଣ ହୁଅନ୍ତି ୨ ଲୋକଟି 
କହିଲେ- କେହି ନୃହନ୍ତି । ମଝିଆବାବୁ ପଚାରିଲେଓ ନାମ କଣ ? ସେ 
କହିଲେ-ସୁନୀଲ ମିତ୍ର । ବ୍ଯବସାୟ କରନ୍ତି । ଢାକୁରିୟାରେ ଥାଆନ୍ତି । ମୁଁ 
ସେତେବେଳେ ଚାଲିଆସିଲି । ନୀତା ମଥା ପୋତି କହିଲାଓ ନୀ, ତେବେ 
ସେ ନୁହେଁ । ଆଦୌ ନୁହେଁ । 

ଧନା ସିପାହିଁ କହିଲା¬କିନ୍ଧୁ ଏକମାତ୍ର ସେହି ଲୋକର ଦେହରେ ନେଳି-ଧଳା 
ଚେକ୍‌ ସାର୍ଟ ଥୁଲା । ସୁନେଲି ଫ୍ରେମ୍‌ର ଚଷମା ଆଖିରେ ଥୁଲା । ଡାହାଣ 
ହାତ ଆଙ୍ଗୁଠିରେ ହୀରାର ମୁଦି ଥୁଲା । 


ନୀତା ଚିକ୍ରାର କରି କାନ୍ଦିଉଠିଲା-ହଁ“ସେ ଅନୀଶ । ବୟସ୍କାଜଣକ ପଚାରିଲା 
ଏହାକୁ ଖଲାସ କରି ନେବାପାଇଁ ସେହି ଲୋକଟି କିଛି କହିଲା ନାହିଁ ? 


—ସେ ପଳାଇବାପାଇଁ ଗୋଡ଼ ଟେକିଥୁଲା, ମଝିଆବାବୁ ଯିବାପାଇଁ କହିବା 
ମାତ୍ରେ ସେ ଦଉଡ଼ି ପଳାଇଗଲା । 


ବୟସ୍କାଜଣକ ବ୍ରଲିପଡ଼ି କହିଲା ଦେଖୁଲ ? ଏମାନେ ହେଲେ ପୂରୁଷ ଜାତି । 
ବିନା ପଇସାରେ ପ୍ରେମ କରିବାପାଇଁ ଆସନ୍ତି ଆଉ ବିପଦ ବେଳେ ଚମ୍ପଟ । 
] I 


ଝାଡୁ ମାର ଏମାନଙ୍କୁ । ମୋ ଜୀବନରେ ମଧ୍ଯ ଏହିପରି ବୋକାମି ମୁଁ କରିଛି 


ସେ ବହୁତ ଦିନ ପୂର୍ବ କଥା । ଜଣେ ଗରିବ ଘରର ବୋହୂ ମୁଁ ଅଲି । 
ସେହି ବଦମାସ୍‌ଟା ପ୍ରେମ କରି ମୋତେ ଘରୁ କଲିକତା ନେଇଆସିଲା । ବହୁତ 
ଧର୍ମଶାଳାରେ ରଖାଇ, ବହୁତ ଦିନ ଏଣେତେଣେ ବୁଲି ଫୁର୍ଭିକରି, ଦିନେ କେଉଁଆଡ଼େ 


ପଳାଇଗଲା । ନ ହେଲେ କେହି କ'ଣ ଇଚ୍ଛା କରି ଏଇ ଲାଇନ୍‌କୁ ଆସନ୍ତି ? 


ଏବେ ମନେହେଉଛି, ଯଦି ସେହି ମଣିଷଟାର ଦେଖାପାଆନ୍ତି, ତେବେ ବେକଧରି 
ଟଙ୍କା ଆଦାୟ କରିନିଅନ୍ତି । ନୀତା ଏହିସବୁ କଥା କିଛି ଶୁଣି ପାରୁ ନ ଥୁଲା । 
ସେ ବିଶ୍ଵାସ କରିପାରୁ ନ ଥୁଲା ଅନୀଶ ତାକୁ ଏଠାରେ ଛାଡ଼ିଦେଇ ଚୋରଙ୍କ 
ପରି ପଳାଇଯିବ ! ଏହା କେବେ ସମ୍ଭବ ନୁହେଁ । କିନ୍ତୁ ସିପାହିଁ ଯେଉଁ ବର୍ଣ୍ଣନା 
ଦେଲା, ସେଥ୍‌ରେ ପ୍ରତିବାଦ ମଧ୍ଯ କରିହେଉ ନାହିଁ । ନୀତା ଦୁଇ ହାତରେ 
ମୁହଁ ଘୋଡ଼ାଇ କାନ୍ଦିଉଠିଲା । ବୟସ୍କାଜଣକ ପଚାରିଲା ତୁମ ବନ୍ଧୁଙ୍କ ପାଖରେ 
ଟଙ୍କା ନ ଥୁଲା ? 


କାନ୍ଦୁ କାନ୍ଦୁ ନୀତା ମଥା ହଲାଇ କହିଲା- ମୁଁ ଜାଣେ ନାହିଁ । ଧନା 
ସିପାହିଁ କହିଲା ଆନାକୁ ଆସିଲେ ପୁରୁଷମାନଙ୍କୁ ଗୋଟାଏ ଦୁଇଟା ବିଧା 


ଚାପୁଡ଼ା ମାରି ଛାଡ଼ିଦେବାର ନିୟମ ଅଛି । କିନ୍ତୁ ଝିଅମାନଙ୍କୁ ଛାଡ଼ି ଦିଆଯାଏ 
ନାହିଁ । 


ବୟସ୍କା ଜଣିକ ଧମକ ଦେଇ କହିଲା ତୁମେ ଚୂପ୍‌କର । ଟଙ୍କା ଖର୍ଚ୍ଚ 
କଲେ ତୁମେମାନେ ସବ୍ର . କିଛି ପାର । ତେବେ ଆମମାନଙ୍କୁ କେତେବେଳେ 
ଡକରା ହେବ ? ଧନା ସିପାହି କହିଲା ବଡ଼ବାବୁ ଥାନାକୁ ଫେରିଆସିଲେ .। 


ତାଙ୍କର ସେହି ଆଦେଶ ହୋଇଛି । 
Digitized by PPRACHIN, SOA 


ଭିକ୍ମୋରିଆର ବଗିଚା ୩୩ 


ବୟସ୍କା କହିଲାଓଆମ ଭାଗ୍ୟ ! ସେ ରାତି ଶେଷ ବେଳକୂ ଫେରିପାରନ୍ତି । 
ଯଦି ତୁମର ବିଦ୍ଯାବୁବ୍ଧି ଥାଏ, ତାଙ୍କୁ ଯାଇ କୁହ, ଆଉ ଯଦି ତାଙ୍କର ଦୟା 
ହୁଏ ତେବେ ରକ୍ଷା ପାଇପାର । 


ଧନା ସିପାହିଁ କହିଲା କେଉଁ କେସ୍‌ କହିଲ ? ସବୁ ଦେଖି ମନେ ହେଉଛି 
ଇଏ ଏଇ ଲାଇନ୍‌ର ନୁହଁ ! 


—ମୋର ମଧ୍ଯ ସେହିପରି ମନେହେଉଛି । 


ଧନା ଜିଭକାମୁଡ଼ି କହିଲା-ଛି- ଛି- ଛି- କି ଅନ୍ୟାୟ କଥାୀ । 

ଅନ୍ୟାୟ କିନ୍ତ ତୁମେମାନେ କରିଛ । 

—ନିଶ୍ଵୟ ଭିଜ଼ୋରିଆରେ ଲଟର ପଟର ହୋଇଥଲା ! ଗତ ସପ୍ତାହରେ ଜଣେ 
ସ୍ଵାମୀ-ସ୍ତୀଙ୍କୁ ଧରି ଆଣିଥ୍‌ଲେ !। ଗୋଟିଏ ବଖରାରେ ତିନିଜଣ ପିଲାଙ୍କୁ ନେଇ 
ରୁହେ । ପୁଣି ଗାଁରୁ ବାପା ଆସି ସେହି ବଖରାରେ ଅଛି । ମନ ଆଉ 
କେତେଦିନ ଏମିତି ବାଧା ମାନିବ । ପଡ଼ିଆକୁ ଲଟରପଟର ହେବାପାଇଁ ଆସିଥ୍‌ଲେ । 
ଧନା ହସିଦେଇ କହିଲା ମୁଁ ଘରକୁ ଯାଉଛି । 

ହଠାତ୍‌ ବିଜୂଳି ଚମକି ଉଠିବାପରି ନୀତା ମୁଣ୍ଡରେ ଗୋଟିଏ ଭାବନା ଖେଳିଗଲା । 
ସେ ପାଟି କରି ଡାକି କହିଲା- ଆଜ୍ଞା ଶୁଣିବେ, ଟିକିଏ ଶୁଣିଯିବେ ? 

ଧନା ଫେରି ଚାହିଁଲା । ନୀତା କହିଲା ଆପଣ ମୋର ଗୋଟିଏ ଉପକାର 
କରିଦେବେ ? | 

—ଉପକାର ? ମୁଁ ?  ନା-ନା- ମୁଁ ଛାଡ଼ିଦେଇ ପାରିବି ନାହିଁ । ମୋ ଚାକିରି 
ଚାଲିଯିବ । ଧନା ଦୁଇହାତ ହଲାଇବା ମାତ୍ରେ ବୟସ୍କାଜଣକ ହସି କହିଲା 
ମରିଯାଉଥାଏ । କହୁ ନାହଁ କାହିଁକି ଘରେ ଯୁବତୀ ସ୍ଥୀ ଅଛି । ତେଣୁ ସାହସ 
ହେବ କାହିଁକି ? ସାହସ ଅଛି ପାଷ୍ଡେଜୀଙ୍କର ! ସେ ତୁମର କୌଣସି ଉପକାର 
ଜରିବ ନାହିଁ । 

ନୀତା କହିଲା ଆପଣ ଗୋଟିଏ କଥା ଫୋନ୍‌ରେ ଜଣାଇ ଦେଇପାରିବେ . ? 
—ଫୋନ୍‌ ? କେଉଁଠାକୁ ? -ଆମର ପଡ଼ିଶାଘରକୁ । ଫୋନ୍‌ରେ ଜଣାଇଦେବେ 
ମୁଁ ଜଣେ ବାନ୍ଧବୀଙ୍କ ଘରେ ଅଟକି ରହିଯାଇଛି । ସେ ବଡ଼ ' ଅସୁସ୍ଥ । କେହି 
ଯେପରି ଘରେ ଚିନ୍ତା ନ କରନ୍ତି । କାଲି ସକାଳେଂ ଫେରିଯିବି । ନୀତା ଆବେଦନ 
ଜଣାଇ କଥାଗୁଡ଼ାକ କହିଗଲା । ବ୍ୟାଗ୍‌ ଖୋଲି ଖଣ୍ଡେ - କାଗଢରେ ପଡ଼ିଶାଘରର 
ଟେଲିଫୋନ୍‌ : ନମ୍ବର ଲେଖିଦେଲା । ତା ପାଖରେ ବଡ଼ଭାଇଙ୍କ ନାମ ଓ ନିଜର 
ନାମ ମଧ୍ଯ । 

ରେଲିଙ୍ଗ ଫାଙ୍କରେ ହାତ ଗଳାଇ କାଗଜ ଖଣ୍ଡିକ ବଢ଼ାଇ ଦେଲା । ବୟସ୍ତା 
ମହିଳାଜଣକ କହିଲା- ଦେଖୁଛି ତୁମେ ଅତି ମୂର୍ଖ । ସେହି କାଗଜ ସହିତ 
ଧନୀକୁ ଦଶଟଙ୍କା ଦେଇଦିଅ । ନୀତା ପୁଣି ବ୍ୟାଗ୍‌ ଖୋଲି ଦେଖିଲା, ମାତ୍ର 
ତିରିଶ ଟଙ୍କା ଅଛି । ସେଥ୍‌ରୁ ଖଣ୍ଡିଏ ଦଶ ଟଙ୍କା ନୋଟ୍‌ କାଢ଼ି ଧନା ହାତରେ 
ଦେଇ କହିଲା-ଦେଖନ୍ତୁ ଆପଣ ଆଦୌ କହିବେ ନାହିଁ, ମୁଁ ଏଠାକୁ ଆସିଛି । 
ପ୍ଲିଜ୍‌ । ଉପରେ ଯେଉଁ ନାଁ ଲେଖାହୋଇଛି ତାଙ୍କୁ ମୋ ନାଁ କହି ଖବର 
ଦେବାପାଇଁ କହିବେ । ଦେଖନ୍ତୁ ଆପଣ ଯେପରି ଭୂଲି ନ ଯାଆନ୍ତି । 

ଧନା ହାତରେ କାଗଜ ଓ ଟଙ୍କା ନେଇ ଚାଲିଗଲା । ବୟସ୍କା ପଚାରିଲା 
ବ୍ୟାଗ୍ରେ କେତେ ଟଙ୍କା ଅଛି ? 

— କୋଡ଼ିଏ । —ଧେତ୍‌ । ତେବେ ହେବ ନାହିଁ । ପଚାଶ ଟଙ୍କା ହେଲେ 
ଚେଷ୍ଟା କରାଯାଇ ଥାଆନ୍ତା । ବୟସ୍କା ଜଣକ ଅନ୍ୟ ଝିଅମାନଙ୍କ ପାଖକୁ ଚାଲିଗଲା । 
ସେଠାରେ ଖେଳରେ କଳିକଜିଆ ଲାଗିଯାଇଛି । ମୁହୂର୍ଭଜ ମଧ୍ଯରେ ଅଶ୍ଳୀଳ ଶବ୍ଦରେ 
ସ୍ଥାନଟି ପୂର୍ଣ୍ଣ ହୋଇଗଲା । ଦୁଇଜଣ ଝିଅ ପରସ୍ପର ଉପରକୁ କୁଦି ପଡ଼ିଛନ୍ତି । 
ଅନ୍ୟମାନେ ଠିଆ ହୋଇ ପାଟିତୁଣ୍ଡ କରୁଛନ୍ତି । ନୀତାକୁ ଏଗୁଡ଼ାକ ଅତି ଖରାପ 
ଲାଗିଲା । ସେ ଦୂଇକାନ ହାତ ଦେଇ ବନ୍ଦ କଲା । ଏହା ଦେଖି - ଜଣେ 
ଝିଅ କହିଲାଓଦେଖ ଦେଖ ସତୀ ସାବିତ୍ରୀଙ୍କୁ 

ସଙ୍ଗେ ସଙ୍ଗେ ଲଢ଼ାଇ ବନ୍ଦ ହୋଇଗଲା । ସମସ୍ତେ ଆଶ୍ଚର୍ଯ୍ୟ ହୋଇ ମୁହୂର୍ଉ କପାଇଁ 
ନୀତାକୁ ଅନାଇ ଦେଖିଲେ । ତା” ପରେ ଜଣେ ଅନ୍ଯଜଣକ ଦେହ ଉପରେ 
ଲୋଟିଯାଇ କହିଲା- ଝିଅ ହୋଇ ଜନ୍ମ ହୋଇଛି, କିନ୍ଧ ଏହି ସବୁ ଶହ 
ଶୁଣି ନାହିଁ ? ପୂରୁଷ ସହିତ ପ୍ରେମ କରିବାପାଇଁ ଆସିଥୁଲା, କିନ୍ତୁ ସାଧୂ ପଣିଆ 
ଦେଖାଉଛି । 

ବୟସ୍କାଜଣକ କହିଲା- ତା” କଥା କୂହ ନାହିଁ । ପ୍ରକୃତରେ ଭଦ୍ର ଘରର 
ଝିଅ ! —ତେବେ ସାଥ୍ରେ ଥ୍ବା ଲୋକଟା ବଦମାସ୍‌ । ନିଜେ ପଳାଇଗଲା । 

ପୁରୁଷମାନେ କେବେ ଭଦ୍ର ହୋଇଛନ୍ତି ? 

—ଆରେ ସେଠାରେ ଠିଆହୋଇ କାନ୍ଦିଲେ କ'ଣ ହେବ ? ଆମ ସହିତ 
ଖେଳିବ ? ନୀତା ଓଠ କାମୁଡ଼ି ମଥା ହଲାଇଲା ଏ ଆମ ସହିତ ଖେଳିବ 
କାହିଁକି ? ଏଠାକୁ ଆସି ମଧ୍ୟ ଆମମାନଙ୍କୁ ମନେହୁଏ ଘୃଣା କରୁଛ ? 

—କେତେ ଭଦ୍ରଘରର ଝିଅ ଦେଖିଛି । ସେମାନେ ଏଇ ବଜାରର ଖରାପ 
ଝିଅମାନଙ୍କ ଅପେକ୍ଷା କିଛି କମ୍‌ ନୃହନ୍ତି । ବୟସ୍କା ଜଣକ କହିଲା- ଥାଉ । 
ସେ ସେଠାରେ ଥାଉ ! ଦେଖ, କେତେବେଳେ ଡାକରା ଆସିବ । 

ଆଣ୍ଡ ଭିତରେ ମୁହଁଗୁଞ୍ଜି ନୀତା ବସିଥ୍‌ଲା । ସେ ଆଉ କିଛି ଭାବି ପାରୁ 
ନ ଥୁଲା । ଏହି ସମୟରେ ଜଣେୈ ସିପାହିଁ ଆସି କହିଲା- ଧାଡ଼ିରେ ଛିଡ଼ାହୁଅ । 
ବଡ଼ବାବୁ ଆସିଗଲେଣି । 

ଏହି କଥା ଶୁଣି ଝିଅଗୁଡ଼ାକ ନାନା ପ୍ରକାର କଥା କହିବାକୁ ଲାଗିଲେ । 
ବୟସ୍କାଜଣକ ଆଗେଇ ଆସି କହିଲା ଚାଲ, ତୁମେ ପ୍ରଥମେ ଯାଇ ବଡ଼ବାବୁଙ୍କୁ 
କୁହ । 

ଦେହ ଅବଶ ଲାଗୁଥାଏ । ଚାଲିବାପାଇଁ ଶକ୍ତି ନ ଥାଏ । ସିପାହିଜଣକ 
ତାଲା ଖୋଲି ଦେବାରୁ ନୀତା ଗୋଡ଼ ବଢ଼ାଇଲା । ତା' ପଛରେ ଅନ୍ୟ ଝିଅମାନେ । 
ସିପାହିଜଣକ ସେମାନଙ୍କୁ ଯେଉଁ ଘରକୁ ନେଇଗଲା, ତାରି ପାଖରେ କେହିଜଣେ 
ଜୀବନ ବିକଳରେ ଚିଚ୍କାର କରୁଥାଏ । ତା ସହିତ ମାଡ଼ ଓ ଗାଳିର ଶହ୍ଦ । 
ବୟସ୍କା ଜଣକ ଫିସ୍‌ ଫିସ୍‌ କରି କହିଲା, —ମାଡ଼ ଚାଲିଛି । ଶଳାମାନେ ହାତ 
ସୁଖ କରି ନେଉଛନ୍ତି । ନୀତା ଲକ୍ଷ୍ଯ କଲା, ସେହି ଚିକ୍ରାର ଶୁଣିବା ମାତ୍ରେ 
ଝିଅଗୁଡ଼ାକ ନୀରବ ହୋଇଗଲେ । 


ଯେଉଁ ଘରକୁ ସେମାନଙ୍କୁ ଅଣ'ଯାଇଥ୍ଲା । ସେଠାରେ ଗୋଟିଏ ବଡ଼ ଟେବୁଲ । 
ପାଖରେ ଚାରିଗୋଟି ଚୌକି । ଘରେ କେହି. ନାହାନ୍ତି । ଝିଅମାନଙ୍କୁ ଗୋଟାଏ 
ପାଖରେ ଛିଡ଼ା କରାଇଦେଇ ସିପାହିଁଜଣକ ଚାଲିଗଲା । ଠିଆ ହୋଇ ରହିବାପାଇଁ 
ନୀତାକୁ ଖୁବ୍‌ କଷ୍ଟ ହେଉଥାଏ । ସେ ଚାରିଆଡ଼କୁ ଆକୁଳ ନୟନରେ ଚାହିଁଲା । 
ନା- ଅନୀଶ ନାହିଁ । ତାକୁ ପୁଣି କାନ୍ଦ ମାଡ଼ିଲା । 

ଅନ୍ଥ ସମୟ ପରେ ଜଣେ ମୋଟା ବ୍ୟକ୍ତି ଘର ଭିତରକୁ ଆସିଲେ । ଚେୟାର 
ଉପରେ ବସିବା ପୂର୍ବରୁ ସେ ଝିଅମାନଙ୍କୁ ଆଖ୍‌ ବୁଲାଇନେଲେ । ନୀତା ଦେଖିଲା, 
ସେହି ଲୋକର ଆଖିତଳେ ମୋଟା ଚର୍ବି । ମୁହଁଟା ହାଶ୍ଡିପରି । ଚୌକି ଉପରେ 
ବସି ବଡ଼ବାବୁ ଖଣ୍ଡିଏ ଖାତା ନେଇ ଆଙ୍ଗୁଠି ଦେଖାଇ ଜଣଙ୍କୁ ଆସିବାପାଇଁ 
କହିଲେ । ନୀତା କିଛି କହିବା ପୂର୍ବରୁ ଜଣେ ଅନ୍ପବୟସୀ ଝିଅ ଆଗେଇ ଯାଇଥଲା । 
ବଡ଼ବାବୁ ତା” ମୁହଁକୁ ନ ଅନାଇ ପଚାରିଲେ 

ନାଁ କ'ଣ ? 

—ପାରୁଲ ଦାସୀ । 

ଠିକଣା ? 

—କାଳୀଘାଟ । 

—ବୟସ ? 

— କୋଡ଼ିଏ । 
ଗରାଖ କେଉଁ ସାନରୁ ପାଇଥଅ୍‌ଲୁ । 
ସେହି ସ୍ଥାନରେ ! 


¬ସେ ପାଖକୁ ଯାଇ ଠିଆହୁଅ । ଝିଅଟି ଭୟରେ ସେ ପାଖକୁ ଯାଇ 
ଠିଆହେଲା । ଏହି ସମୟରେ ବୟସ୍କା ମହିଳା ଜଣକ ନୀତାକୁ ଠେଲି ଦେଇ 


~ 


କହଲା¬—ଏଥର ତୂମେ ଯାଅ । 


ନୀତା ଧୀରେ ଧୀରେ ଟେବୁଲ ପାଖକୁ ଯାଇ ଠିଆହେଲା । ବଡ଼ବାବୁ ମୁହଁ 
ନ ଟେକି ପଚାରିଲେ ନାମ । 


ନୀତା । 


ନୀତା କ”ଣ ? ଦାସୀ କିର୍ଷା ଅନ୍ଯ କିଛି କୃହ । ବଡ଼ବାବୁ ମୁହଁ ଟେକି 
ଅନାଇଲେ । 


ନିଜର ସାଙ୍ଗିଆ କହିବାପାଇଁ ଯାଇ ନୀତା ନିଜକୁ ସମ୍ଭାଳି ନେଲା ! ଭାବିଲା 
ପ୍ରକୃତ ନାମ କହିବା ଭୂଲ୍‌ ହେବ । କହିଲା ନୀତା ସାହା । 


ସାହା ! ଏଇ ଲାଇନ୍‌ରେ କେତେଦିନ ହେଲା ଅଛ ? 

ମୁଁ ଭଦୂଘରର ଝିଅ । ଆପଣମାନେ ଭୁଲ କରି ଧରି ଆଣିଛନ୍ତି । 
ସତ ନା କଣ ? କେଉଁ ସ୍ଥାନରୁ ଧରି ଆଣିଛନ୍ତି ? 
—ଭିଜ଼ୋରିଆରୁ ! 

—ସେଠାରେ କ'ଣ କରୁଥ୍ଲ ? 

ଗଳ କରିବାପାଇଁ ଯାଇଥୁଲି । 

—କାହା ସାଥ୍‌ରେ ? 

—ମୋର ଜଣେ ବନ୍ଧୁଙ୍କ ସହିତ । 

—ସେ କାହିଁ ? 

ତାକୁ ଏଠାକୁ ମଧ୍ୟ ଅଣା ହୋଇଥଲା । 

ତାଙ୍କର ନାମ କ'ଣ ? ଅନୀଶ ସୋମ । ନୀତା ହଠାତ୍‌ ସତ କଥା କହିପକାଇଲା. ! 


ବଡ଼ବାବୁ ଖଶ୍ରିଏ କାଗଜ ଟାଣିନେଲେ ।! ଦୁଇଥର ଆଖି ବୁଲାଇ ନେଇ 
କହିଲେ କଥା ଆଦୌ ମେଳ ଖାଇଲା ନାହିଁ । ସେହି ନାମର କୌଣସି 

ଲୋକକୁ ଏଠାକୁ ଧରି ଅଣା ହୋଇ ନାହିଁ । ଠିକଣା ? 

ନୀତା ନୀରବ ହେଲା । ଅନୀଶ ଏଠାରେ ନିଜର ପ୍ରକୃତ ନାମ କହି ନାହିଁ । 
ତେବେ ସେ କେଉଁ ଠିକଣା କହିବ ? ଘର ଠିକଣା କହିଲେ, ପୁଲିସ ଯଦି 
ଆଜି ରାତିରେ ଯାଇ ହାଜିର ହେବ, ତେବେ ? ଯଦି ଯାଇ କହିବେ ନୀତାକୁ 
ସେମାନେ ଗିରଫ କରି ଧରି ଆଣିଛନ୍ତି ? ସେ ଥରି ଉଠିଲା । 

ଠିକଣା କୂହ ! ଚଢ଼ାଗଳାରେ ପଚାରିଲେ । 

—ଆପଣ ଠିକଣା ନେଇ କ”ଣ କରିବେ ? 

—କାଲି କୋର୍ଟରେ ନେଇ ପହଞ୍ଚାଇବା ମାତ୍ରେ ଠିକଣା ଦରକାର ହେବ । 

—ତିନ୍‌ବାଇ ଏକ, ଶାମପୂର ରୋଡ଼ । 


ତିନ୍‌ ବାଇ ଏକ ! ବଡ଼ ବାବୁ ହସିଲେ । ଶାମପୂର ରୋଡ଼୍‌ ବୋଲି 
କଲିକତାରେ କୌଣସି ସ୍ଥାନ ଅଛି ? 

ନୀତା କୌଣସି ଉତ୍ତର ଦେଲା ନାହିଁ । ବଡ଼ବାବୁ ପୁଣି ପଚାରିଲେ¬ ପାଠ 
କେତେ ପଢ଼ିଛ ? 

ଏମ୍‌.ଏ. ପାସ୍‌ କରିଛି । 

ଏମ୍‌.ଏ. ପାସ୍‌ କରିଥ୍ବା ବହୁତ ଝିଅ ଏହି ବ୍ୟବସାୟ କରନ୍ତି । 

—ଆପଣ ମୋତେ ଅପମାନ କରିବେ ନାହିଁ । 

ବୁଝିଲି । ଏମିତି ଲୋକ ସହିତ କାହିଁକି ମିଳାମିଶା କରୁଛ, ଯିଏ ` ତୁମକୁ 
ବିପଦରେ ପକାଇ ପଳାଇଯାଏ । ସେହି ଲୋକଟି କ”ଣ କରେ ? ତା'ର 
ନାଁ ଏବଂ ଠିକଣା ଜାଣିବାପାଇଁ ଇଚ୍ଛା କରେ । ମୁଁ ବର୍ଭମାନ ଯାଇ ତାକୁ 
ଧରି ଆଣିବି । ନାଁ କୁହ । 

ନୀତା ନୀରବ ହେଲା । ବଡ଼ବାବୁ ଜହିଲେ-ଅନ୍ତ ସମୟ ପୂର୍ବେ ଅନୀଶ 
ସୋମ ବୋଲି କହିଥୁଲ । ସେ ଥାଏ କେଉଁଠି ? ଏମିତି ଲୋକଙ୍କୁ ଧରିପାରିଲେ 
ମୋତେ ଭଲ ଲାଗେ । ଠିକଣା କଣ ? I 

ନୀତା ପ୍ରମାଦ ଗଣିଲା । ଦାରୋଟଗୀବାବୁଙ୍କ ମୁହଁ ଗମ୍ଭୀର ! ନାଲି ଆଖରେ 
ରାଗ ଜମିଯାଇଛି । ଅନୀଶର ଠିକଣା କହିଲେ ସତେ ଯେପରି ସେ କୂଦିପଡ଼ିବେ । 
ସେ ବର୍ଭମାନ କ”ଣ କରିବ ? ସେ ଯଦି ଅନୀଶକୁ ବର୍ଜମାନ୍ର ରାତିରେ ଧରି 
ଆଣିବେ, ତେବେ କ'ଣ ସେ ଛାଡ଼ ପାଇଯିବ ? ଅନୀଶ କ'ଣ ସବୁ କଥଆ 
କହି ତାକୁ ମୁକ୍ତ କରି ନେଇପାରିବ ? „ନୀତା କୌଣସି ସିଦ୍ଧାନ୍ତ ନେଇ ପାରୁ 
ନଥ୍ଲା | 

—କୁହନ୍ଧ । ଚୂପ୍‌ ହୋଇ ରହିବେ ନାହିଁ । ମୁଁ ବୁଝିପାରୁଛି ଆପଣ ଜଣେ 
ଭଦ୍ରମହିଳା । ତେବେ ଆମେ ସେହି ଲୋକକୁ “ଧରିବାପାଇଁ ଇଚ୍ଛା କରୁଛୁ ଯିଏ 
ଫୂ୍ିବରି ପଳାଇଯାଏ । ତାକୁ ଏପରି ଶିକ୍ଷାଦେବି, ଯାହା ଜୀବନରେ ଭୁଲିବ 
ନାହିଁ । ଦାରୋଗାବାବୁ ନୀତା ଆଡ଼େ ଅନାଇ ରହିଲେ । 


ନୀତା ଭାବିଲା ସେ ଅନୀଶକୁ ବିପଦରେ ପକାଇବ ନାହିଁ । ଆଜି ରାତିରେ 
ଅନୀଶକୁ ଧରି ନେଇ ଆସିଲେ ତାଙ୍କ ସମ୍ପର୍କରେ ଯେଉଁ ଫାଟ ଦେଖାଦେବ 
ତାହା ସାରା . ଜୀବନରେ ଆଉ ଯୋଡ଼ି ହୋଇଯିବ ନାହିଁ । କେଉଁ ପରିସ୍ଥିତିରେ 
ଅନୀଶକୁ ଏଠାରୁ ଚାଲିଯିବାପାଇଁ ହୋଇଛି, ତାହା ସେ ଜାଣେ ନାହିଁ । ମନେହୁଏ 
ଅନୀଶ ଅନ୍ଯ କୌଣସି ଉପାୟରେ ତାକୁ ଛଡ଼ାଇ ନେବାପାଇଁ ଚେଷ୍ଟା କରୁଛି । 
ନୀତା ମୁହଁ ତଳକୁ କଲା ! 

ବାଘ ପରି ଚିଜ଼୍ାର କରି ବଡ଼ବାବୁ କହିଲେ-ଠିକଣା ମୁଁ ଜାଣିବାପାଇଁ, ଇଚ୍ଛା 
କରୁଛି । 

ମୁଁ ଦୁଃଖ୍ତ ! ଜଣାଇବା ସମ୍ଭବ ନୁହେଁ । 

— ଆଶ୍ଚର୍ଯ୍ୟ ! କାହା ସହିତ କଥା କହିବି ! ଝିଅଟି ଯଦି କହିବ ଅପରାଧୀଜଣକ 
ତା ପ୍ରତି ବଳାକ୍ରାର କରି ନାହିଁ । କହିଲେ ସମାଜରେ ତା'ର ବଦନାମ ପ୍ରଚାର 
ହୋଇଯିବ । ଆରେ ଏମିତି କଲେ ଅପରାଧୀ ଜୀବନରେ ଶାସ୍ତି ପାଇବ ନାହିଁ । 
ଆପଣ କଂଣ କରନ୍ତି ? 


ଚାକିରି କରେ ବୋଲି କହିବାକୁ ଯାଇ ନୀତା କହିଲା¬- ଟିଉସନ୍‌ କରେ । 
—ସତେ କରନ୍ତି ? 
ନୀତା ମଥା ହଲାଇ କହିଲା ହଁ । 


—ଦେଖନ୍ତଛ ଏତେବେଳଯାଏ ମୁଁ ଆପଣଙ୍କ ସହିତ ଭଦ୍ର ବ୍ଯବହାର କରୁଛି । 
କ”ଣ ସତ କହି ନାହିଁ ? ନୀତା କୌଣସି ଉତ୍ତର ଦେଲା ନାହିଁ । 


Cd 


ଦେଖନ୍ତୁ ପୁଲିସର ବଦନାମର ଶେଷ ନାହିଁ । ମୁଁ ଆପଣଙ୍କର ଉପକାର 
କରିବାପାଇଁ ଇଚ୍ଛା କରୁଛି । ସେହି କୋଣରେ ଯେଉଁମାନେ ଠିଆ ହୋଇଛନ୍ତି, 
ତାଙ୍କ ସହିତ ଆପଣଙ୍କର ତଫାତ୍‌ ଅଛି ବୋଲି, ଦେଖିଲେ ବୁଝି ହେଉଛି । 
କିନ୍ଧ ଆପଣଙ୍କୁ ଇମ୍‌ମରାଲ୍‌ ଟ୍ରାଫିକ ଆକୃରେ ଧରି ଅଣାହୋଇଛି । ପ୍ରକାଶ୍ୟ 
ସ୍ଥାନରେ ଅଷ୍କୀଳ ଆଚରଣ କରିବା ଅଭିଯୋଗକୁ ଖଣ୍ଡନ କରିବା ବହୁତ ଓକିଲଙ୍କ 


~~ 


ପକ୍ଷେ ସମ୍ଭବ ନୁହେଁ । କିନ୍ତୁ ମୁଁ ଆପଣଙ୍କର ମକଦ୍ଦମାକୁ କାଲି କୋର୍ଟରେ 


ପେଶ୍‌ କରିବି ନାହିଁ, ଯଦି ଆପଣ ସେହି ଲୋକର ଠିକଣା ଜଣାଇଦେବେ । 

ଚେୟାର ଉପରେ ଆଉଜି ବସି ଗୋଡ଼ ଲମ୍ବାଇ ଦେଲେ ବଡ଼ବାବୁ । ନୀତା 
ନୀରବ ହେଲା । ମନେ ମନେ ଭାବିଲା ଏଇଟା ଗୋଟାଏ ଚାଲ୍‌ । ଗୋଟିଏ 
ରାତି ଏବଂ ସମସ୍ତ ଜୀବନ, କେଉଁ ବାଟଂ ସେ ବାଛିନେବ ? ନା- ସେ 
କେବେହେଲେ ଅନୀଶକୁ ବିପଦରେ ପକାଇବ ନାହିଁ । 


—ଆପଣ ଯେତେବେଳେ କିଛି କହିବେ ନାହିଁ ସେତେବେଳେ ମୋର ଆଉ 
କିଛି କରିବାପାଇଁ ନାହିଁ । ବୟସ ୨ 


:ନୀତା କୌଣସି ଉତ୍ତର ଦେଲା ନାହିଁ । ଆଖୁରୁ ଲୁହ ଝରି ଆସିଲା । 
ଦାରୋଗାବାବୁ ତାକୁ ହାତ ହଲାଇ ଘୁଞ୍ଚଯିବାପାଇଁ କହିବା ମାତ୍ରେ ବୟସ୍କା ମହିଳାଜଣକ 
ଆଗେଇ ଆସିଲା । 


ଜେଲ୍‌ ହାଜତକୁ ସେମାନଙ୍କୁ ଅଣାଗଲା । ବୟସ୍କାଜଣକ ନୀତା ପାଖକୁ ଆଗେଇ 
ଆସି କହିଲାଓ ତୁମେ ଜଣେ ବୋକା । ଦାରୋଗାବାବୁ ଯେତେବେଳେ ଇଛ୍ଛା 
କରୁଥ୍‌ଲେ ତୁମେ ସେତେବେଳେ ନାଗରଟିର ନାଁ କହିଦେଲ ନାହିଁ କାହିଁକି ?- 


—ଆପଣ ଏମିତି ଭାବେ କଥା କହିବେ ନାହିଁ । 
—ଆଛୁ|, : କାହାରି ମଙ୍ଗଳ କରିବା ଉଚିତ ନୁହେଁ । ଏଥର ମର ! 


କିଛି ସମୟ ପରେ ଜଣେ ଲୋକ ରୁଟି ଆଉ ତରକାରି ନେଇ ଆସିଲା । 
ଅଗୁଡ଼ିକ ତାହା ଅତି ଆଗ୍ରହ ସହିତ ଖୀଇବାକୁ ଲାଗିଲେ । ନୀତାର ଖାଇବା 
ନିଷକୁ ସେମାନେ ପାଇଯାଇ ଆହୁରି ଆନନ୍ଦିତ । ସେହି ଖାଇବା ପଦାର୍ଥକୁ 
ବାପାଇଁ ନୀତାର ଇଚ୍ଛା ହେଲା ନାହିଁ । ଖାଇବା ଶେଷ ହେବାପରେ ବୟସ୍କାଜଣକ 
।ସି କହିଲା ଟ୍ରାମ୍‌ ବସ୍‌ ବନ୍ଦ ହେବାକୁ ଲାଗିଲା । ଏଥର ଆରାମ କରିବସ । 
କୁ ଗୋଟିଏ କଥା ପଚାରିବି । ତୂମେ -କ”ଣ ନାଁକୁ ଠିକ୍‌ ଭାବେ କହିଛ ? 


ଛି 
ଡ଼ି 


!@ [ବଧ +89 ମ)) ମଦ) 


ତାଂ ଅର୍ଥ ? 
—ନିକର ପ୍ରକୃତ ନାମ କ'ଣ କହିଦେଇଛ ? 
ନା । 


ଯାହାହେଉ, ବୁଦି ଅଛି ବୋଲି ଜଣାଯାଉଛି । କୋର୍ଟ ଖାତାରେ ନାମ 
ଲେଖା ହେଲେ ଆଉ ସାକ୍ଷାତ ମିଳିବ ନାହିଁ । ତେବେ ଗୋଟାଏ. କଥା ତୁମକୁ 
କହିଦେଉଛି- ସେହି ଯୁବକ ସହିତ ଆଉ ମିଳାମିଶା କର ନାହିଁ, । ` 


—କିନ୍ତୁ...କିନ୍ଧୁ ମୋତେ ଯେ ଆଜି ରାତିରେ ଘରକୁ ଫେରିବାପାଇଁ ହେବ । 

—ସେ -କଥା ତୁମ ହାତରେ ଥଲା । ବଡ଼ବାବୁଙ୍କୁ କହିଦେଇଥ୍‌ଲେ । 
ନା । 
—ତେବେ ଏତେ କାନ୍ଦୁଛ କାହିଁକି ? 


ନୀତା ପୁଣି କଇଁ କଇଁ ହୋଇ କାନ୍ଦିଉଠିଲା । ସେହି ସମୟରେ ଜଣେ 
ନୂଆ ସିପାହିଁ ସେଠାକୁ ଆସି କହିଲା-ଗୋଳମାଳ ବନ୍ଦ କର । ସେହି ଲୋକଟିର 
ସ୍ଵର ଏତେ କର୍କଶ ଯେ ହଠାତ୍‌ କାନ୍ଦ ବନ୍ଦ ହୋଇଗଲା । ସେ ପଣତକାନିରେ 
ଆଖ୍‌ ପୋଛିନେଲା । ବୟସ୍କାଜଣକ କହିଲା- ଭଗବାନ୍‌ଙ୍କୁ ଡାକ । ଯଦି ତୁମର 
ଭାଗ୍ୟରେ ଥ୍ବ । ନୀତା ଆଶ୍ଚର୍ଯ୍ୟ ହୋଇ ପଚାରିଲା-କ'ଣ କହୁଛନ୍ତି ? 

—ତେଣେ ଅନାଅ, ବୁଝିପାରିବ । 

ନୀତା ଦେଖିଲା, ଝିଅମାନଙ୍କ ମଧ୍ଯରେ ନିଜକୁ ସଜାଇବାପାଇଁ ବ୍ଯସ୍ତତା ଆରମ୍ଭ 
ହୋଇଯାଇଛି । ସମସ୍ତେ ନିଜ ନିଜ ବ୍ଯାଗ୍‌ମଧ୍ୟରୁ ପାନିଆ କାଢ଼ି ବାଳ କୁଣ୍ଡାଇ 
ନେଉଛନ୍ତି । ମୁହଁ ପୋଛି ପକାଉଛନ୍ତି । କେହି କେହି ଶାଢ଼ିକୁ ଏମିତି ଭାବେ 
ସଜାଡ଼ି ନେଉଛନ୍ତି ଯଦ୍ଧାରା ଉର୍୍ଧା]ଙ୍କରେ ଢେଉ ସୃଷ୍ଟି ହେବ । ସେ କିଛି ବୁଝିପାରିଲା 
ନାହିଁ । 

ଅନ୍ୟ ` ପାଖରୁ ଜଣେ ଝିଅ ପାଟିକରି କହିଲା- ଦିଦି, ତୁମେ ସୁଯୋଗ 
ନେବ ନାହିଁ. ? 

—ନା, ତୁମେମାନେ ଥାଉ ଥାଉ ମୋ ଆଡ଼େ କେହି ଅନାଇବେ ନାହିଁ । 

ସଙ୍ଗେ ସଙ୍ଗେ ଝିଅଟି ହସି ହସି ଗଡ଼ିଗଲା । ବୟସ୍କାଜଣକ କହିଲା- ତୁ 
କ”ଣ ପଡ଼ିଆରେ ଦେଖି ନାହୁଁ, ପଡ଼ିଥ୍ବା ବାସି ଜିନିଷକୁ ନେଇ ମୋର ବର୍ଉମାନ 
କାରବାର । ବର୍ରମାନ ତୁମମାନଙ୍କର ସମୟ | ଆମେମାନେ ହେଲୁ ଗୋଡ଼ଧୂଆ 
ପାଣି । କେହି ମୁହଁରେ ଦେବେ ନାହିଁ । 

ପ୍ରକୃତରେ ତୁମେ ବହୁତ ମଜା କଥା କହିପାର । ଏହା କହି ଝିଅଟି 
ରେଲିଙ୍ଗ ଲଗା ଦୁଆର ପାଖେ ଦେହକ୍ର ବଙ୍କାଇ ଠିଆହେଲା । ତାହାର ଭାବଭଙ୍ଗୀ 
ଦେଖି ମନେହେଉଥ୍‌ଲା, ସତେ ଯେପରି ସିନେମା ଷ୍ଟାର ଫଟୋଗ୍ରାଫର ସାମନାରେ 
ଯାଇ ଠିଆ ହୋଇ ପୋଜ୍‌ ଦେଉଛି । ନୀତା ଆଶ୍ଚର୍ଯ୍ୟ ହୋଇ ଦେଖିଲା, 
ଅନ୍ୟାନ୍ୟ ଝିଅମାନେ ମଧ୍ୟ ଜଣକ ପରେ ଜଣେ ତାହା ପାଖକୁ ଯାଇ ଧାଡ଼ି 
ଲଗାଇ ଠିଆ ହେଲେ .। ପ୍ରଥମ ଝିଅଟି ଧକ୍କା ମାରି ନିଜେ ଟିକିଏ ସ୍ଥାନ 
ବାଛି ନେବାରୁ, ଧାଡ଼ିରେ ଠିଆ ହୋଇଥ୍‌ବା ଜଣେ ଝିଅ କହିଲାଓ ଆହା ଛଟକ 
ଦେଖ । ସତେ ଯେପରି ମନ୍ଦାକିନୀ ! ବୟସ୍କାଜଣକ ନୀତାକୁ କହିଲା କିଛି 
ବୂଝିପାରୂୁଛ ? 

ନୀତା ମୂଣ୍ଡ ହଲାଇ କହିଲା-ନା । 


ବୟସ୍କାଜଣକ କହିଲା-ବର୍ରମାନ ପାଷ୍ତେଜୀଙ୍କର ଡିଉଟି । ସିପାହିମାନଙ୍କର ହେଡ଼୍‌ 
ଲୋକ । 


—ତାହାହେଲେ କଂଣ ହେଲା ୨? 


¬ଏହା ପୂର୍ବରୁ ଦୁଇଥର ଦେଖିଛି । କିଛି ସମୟ ପରେ ବଡ଼ ଆଲୁଅଗୁଡ଼ିକ 
ଲିଭାଇ ଦିଆଯିବ । ସାନ ମିଞ୍ଚି ମିଞ୍ଜି ଆଲୁଅ ଜଳିବ । ପାଷ୍ଡେଢୀ ଆସି 
ସବୁ ଝିଅଙ୍କୁ ଦେଖିବେ । ଯାହାକୁ ତାଙ୍କର ପସନ୍ଦ ହେବ ତା ସହିତ ଟିକିଏ 
ଥଟ୍ଟାପରିହାସ କରିବେ । ସେହି ଝିଅକୁ ଆଉ କୋର୍ଟକୁ ଯିବାପାଇଁ ହେବ ନାହିଁ । 
-ଅର୍ଥାତ୍‌ ? | 


ସେ ଇଛଚ୍ଛାକଲେ ବର୍ଭମାନ ଥାନାରୁ ସେହି ଝିଅକୁ : ଛାଡ଼ିଦେଇ ପାରିବେ । 
ନ ହେଲେ କାଲି ସକାଳେ କୋର୍ଟକୁ ଯିବା ସମୟରେ ତାକୁ ମୁକ୍ତ କରିଦେବାର 


ବ୍ୟବସ୍ଥା କରିଦେବେ ପାଶ୍ଡେଜୀ । ଏହି କଥା ମୁଁ ଦୁଇଥର ଦେଖିଛି । ଯଦି 
ଛାଡ଼ ପାଇବାପାଇଁ ଇଛା କରୁଛ ତେବେ ଦୁଆର ପାଖକୁ ଯାଇ ଠିଆ ହୁଅ । 


xs 


ନୀତା କିଛି ବୁଝି ପାରୁ ନ ଥଲା । ପାଶ୍ତେଜୀ ହାତ ସୁଖ କରିବେ ? 

—କଂଣ ହେଲା ? ଆଗେଇ ଯାଅ । ଚାପା କଣ୍ଠରେ ବୟସ୍କାଜଣକ ପୁଣି 
କହିଲା । 

—ହାତ ସୁଖ କରିବେ ? କଂଣ କହୁଛ ? 

—ଯାହା କହିଲି ଚାହା । 

ଜଣେ ଅଚିହ୍ନା ମଣିଷ ସହିତ ସେ ଥଟ୍ଟା ପରିହାସ କରିବ, କାହିଁକି ? 
ଅନୀଶ ବ୍ଯତୀତ କୌଣସି ପୁରୁଷ ସହିତ ଏମିତି କରିବାପାଇଁ ତା'ର ମନର 
ଇଚ୍ଛା ନାହିଁ । ଆଉ ଏମିତି ବ୍ଯବହାର ମଧ୍ଯ ଅନୀଶ କେବେହେଲେ ତା ସହିତ 
କରେ ନାହିଁ । ଢ଼େବଳ ହାତ ଧରିବା ବ୍ଯତୀତ ଆଉ କୌଣସି ଉଦ୍ଯମ ଅନୀଶ 
କରି ନାହିଁ । ସେ କ'ଣ ଜଣେ ବଜାରର ସ୍ତ୍ରୀଲୋକ ଯେ କେହି ତା ସହିତ 
ଏମିତି କଦର୍ଯ୍ୟ ବ୍ଯବହାର କରିବ ? ମନେମନେ ରାଗି ଉଠିଲା ନୀତା ! ବୟସ୍କାଜଣକ 
ପଚାରିଲା କେତେଟା ବାଜିଲାଣି ? 


ହାତରେ ପିଛିଥ୍‌ବା ଘଡ଼ିକୁ ଅନାଇ ନୀତା ଚମକି ଉଠିଲା । ରାତି ବାରଟା 
ବାଜିଯାଇଛି ! ଏଚେବେଳେ ଭାଇମାନେ କୌଣସି ଖବର ନ ପାଇ ନିଶ୍ଚୟ 
ଘରକୁ ଫେରି ଆସିଥ୍‌ବେ । ମାଆଙ୍କ ମୁହଁଟା ଆଖି ଆଗରେ ଭାସି ଉଠିଥ୍‌ଲା । 

ଚିନ୍ତା-ଭାବନା ସହିତ ଏତେବେଳେ କାନ୍ଦ ମଧ୍ୟ ଆରମ୍ଭ ହୋଇଯାଇଥ୍‌ବା କଥା । 
ଭାଇମାନେ ଏହା ପରେ ଆଉ କଂଣ କରିବେ ? ଥାନାକୁ ଆସି ଖବର ଦେବେ ? 
ଥାନାରୁ ପୁଣି ଅଫିସ୍‌ ଯିବେ ? ଏତେ ରାତିରେ ଅଫିସରେ ଅବଶ୍ଯ କାହାକୁ 
ପାଇବେ ନାହିଁ । କିନ୍ଧ କାଲି ସକାଳ ଦଶଟା ସମୟରେ ସମସ୍ତେ ଥ୍‌ବେ । 
ନୀତାର ହାତ-ଗୋଡ଼ ଅବଶ ହୋଇଆସିଲା । 


—କଣ ହେଲା ? କେତେଟା ବାଜିଛି ? 
—ରାତି ବାରଟା ହୋଇଯାଇଛି । 


—ଦେଖ, ନିଜର ବାରଟା ଯଦି ବଜାଇବାପାଇଁ ଇଚା ନ କରୁଛ, ତେବେ 
ଧାଡ଼ିରେ ଯାଇ ଠିଆହୁଅ । ପାଣ୍ଡେଜୀ ତୁମ ଗାଲ, ବେକ, ଛାତିରେ କେବଳ 
ଥରେ ହାତ ବ୍ରଲାଇ ନେବେ ।! ମାତ୍ର ସେତିକି ଅବଶ୍ଯ ସମସ୍ତଙ୍କର ନୁହେ, 
ଯାହାକୁ ତାଙ୍କର ପସନ୍ଦ ହେବ । ଏଥ୍‌ପାଇଁ ଏତେ ଅହଂକାର କରି ରୁହ ନାହିଁ । 
କେହି ଜାଣିପାରିବେ ନାହିଁ । କିନ୍ଧ ଘର ଝିଅ ରାତି ପାହିବାର ବହୁତ ପୂର୍ବରୁ 
ନିଜ ଘରକୁ ଫେରିଯାଇ ପାରିବ । 

—ଦେହରେ ହାତ ଦେବେ । ଛି...ଛି..କ'ଣ କହୁଛ ? 


ତୁମ ଦେହ ଅସୁସ୍ଥ ହେଲେ ଡାକ୍ତର ତୁମ ଦେହରେ ହାତ ଦେଉନାହାନ୍ତି ? 
ଛୁଆଜନ୍ସ କରିବା ସମୟରେ ବଜାରର ସ୍ତ୍ରୀଲୋକମାନଙ୍କୁ ମଧ୍ଯ ଡାକ୍ତରଙ୍କ ଆଗରେ 
ଲଙ୍ଗଳା ହେବାକୁ ପଡ଼େ, ତାହା କ”ଣ ଜାଣି ନାହଁ ? 

ଏହି ଦ୍ରଇଟି କଥା କ'ଣ ସମାନ ? ନୀତା ଆଖି ବଡ଼ ବଡ଼ କରି କହିଲା । 

—ସମାନ କଥା । ଡାକ୍ତର ରୋଗ ଭଲକରି ଦିଅନ୍ତି ଆଉ ପାଣ୍ଡେଜୀ ତୁମକୁ 
ବିପଦରୁ ମୁକ୍ତ କରିଦେବେ । ମାତ୍ର ପାଞ୍ଚମିନିଟ୍‌ । ତା ପରେ ତୁମେ କେଉଁଠାରେ 
ଆଉ ଏମାନେ କେଉଁଠାରେ । ବସ୍‌ ଟ୍ରାମରେ ଯିବା ସମୟରେ ତ ପୁଣି ଛତରା 
ଯୁବକମାନେ ଦେହରେ ହାତ ଦିଅନ୍ତି । ବହୁତ ବକର ବକର ହେଲିଣି । ଘରକୁ 
ଚାଲିଯିବାପାଇଁ ଇଚ୍ଛା ଥ୍ଲେ ଯାଇ ଧାଡ଼ିରେ ଛିଡ଼ା ହୁଅ . 

ଦେହଟା ଘୃଣାରେ ଶିହରି ଉଠିଲା । ନା, ମରିଯିବ ପଛେ, ହେଲେ ଦେହରେ 
କାହାକୁ ହାତ ଦେବାକୁ ଦେବ ନାହିଁ । ବୟସ୍କାଜଣକ ତା'ର ମନକଥା ବରଝିପାରି.: 
: ନୀରବ ହୋଇ ବସିରହିଲା । ନୀତା ଅନ୍ୟ ଝିଅମାନଙ୍କ ଆଡ଼େ ଅନାଇଲା “। 
ଏହା ମଧ୍ୟରେ ସେମାନେ ପ୍ରତ୍ଯେକ ଚେଷ୍ଟା ଚଳାଇଛନ୍ତି କାହା ଭାଗ୍ୟରେ ଶିକା 
ଛିଣ୍ତିବ । ଅତି କୂସିତା ଜଣେ ଝିଅ ମଧ୍ଯ ପାଣ୍ଡେଜୀଙ୍କର ଦକ୍ଷିଣା ଆଶାରେ 
ଧାଡ଼ିରେ ଯାଇ ଠିଆହୋଇଛି । ତାଂର ମୂଲ୍ୟ ସବୁଠାରୁ ଅଧ୍କ । ତାକୁ ନେଇ 

Digitized by PPRACHIN, SOA 


ଭିଜ଼ୋରିଆର ବଗିଚା ୪୩ 


ସମସ୍ତେ ଥଟ୍ଟା ପରିହାସ କରୁଥାନ୍ତି । ସତେ ଯେପରି ଏହି ଘଟଣା ନେଇ 
କୌଣସି ଲାଜ ନାହିଁ । 


ବର୍ଉମାନ ଯଦି ଏଠାରୁ ଛାଡ଼ ପାଇଯାଏ, ତେବେ ଘରେ ପହଞ୍ବ କିପରି ? ଟ୍ରାମ୍‌, 
ବସ୍‌ ନିଶ୍ଚୟ ବନ୍ଦ ହୋଇଯାଇଛି । ଟ୍ୟାକ୍ି ନେଇ ସେ ଯାଇପାରେ । ଦିନବେଳା 
ଏକୁଟିଆ ଟ୍ୟାକ୍ମିରେ ଯିବାପାଇଁ ତା'ର ସାହସ ହୁଏନାହିଁ, ପୁଣି ରାତିରେ ! ଅବଶ୍ଯ 
ଦାଶ୍ଡରେ ପଡ଼ିରହିବା ଅପେକ୍ଷା ଜଣେ ବୁଢ଼ା ଟ୍ୟାକ୍ସିବାଲାକୁ ପାଇଗଲେ ଯାଇପାରେ ! 
କିନ୍ତୁ କେବେହେଲେ ଗଳି ଭିତରେ ଘର ସାମନାରେ ଟ୍ୟାକ୍ସିରୁ ଓହ୍ଲାଇବ ନାହିଁ । ଏତେ 
ରାତିରେ ଟ୍ୟାକ୍ରିରୁ ଓହ୍ଲାଇଲେ, “ପଡ଼ିଶା ଘରର ଲୋକମାନେ ଝରକା ଖୋଲି ଅନାନ୍ତି । 
ଥରେ ସାନଭାଇ ଗୋଟିଏ ବିଭାଘର ଭୋଜିଖାଇ ରାତି ଏଗାରଟା ସମୟରେ ଘରକୁ 
ଫେରିଥ୍ଲା । ତହିଁ ଆରଦିନ ପଡ଼ିଶା ଘରର ଜଣେ ବୋହୂ ତାକୁ. ପଚାରିଥ୍ଲା¬ତୁମ 
ଭାଇ ସେମିତି ସାଜଗୋଜଂ ହୋଇ ଏତେ ରାତିରେ କେଉଁଠାରୁ ଫେରିଲେ ? ତେଣୁ 
ବଡ଼ରାସ୍ତାରେ ଟ୍ୟାକ୍ରିକୁ ଛାଡ଼ିଦେବାପାଇଁ ହେବ । କିଛି ବାଟ ଅନ୍ଧାର ଭିତରେ 
ଚାଲିବାପାଇଁ ହେବ ।! ହେଲେ ହେବ । ସ୍କୁଲ ଯିବା ବୟସରୁ ସେ ଏହି “ଗଳି ଭିତରେ 
ଚାଲି ଆସୁଛି । ହଠାତ୍‌ ଦେହ ଭିତରେ ସତେଯେପରି ଗୋଟାଏ ବିପରୀତ ପ୍ରବାହ 
ପ୍ରବାହିତ ହେଲା : 

ଆଖିବୁଜି ଯଦି ନର୍ଦଦମା ପାଣିକୁ ଓହ୍ଲାଇଲେ ମୁକ୍ତି ମିଳିବ... ସେ ଓଠ କାମୁଡ଼ିଲା । 
ଅନୀଶ କଂଣ ଭାବିବ ? ମନତଳେ ଅନ୍ୟ ମନଟି କହିଲା- ଅନୀଶ ଜାଣିପାରିବ 
ନାହିଁ । ଏହି ଥାନାରେ ତା'ର ନାମ ନୀତ୍ରା ସାହା । ଏହି ଝିଅଗୁଡ଼ିକ ଯେଉଁ 
ସ୍ତରରେ ବିଚରଣ କରନ୍ତି, ସେମାନଙ୍କ ସହିତ ଏହି ଜୀବନରେ ଆଉ ଦେଖାହେବାପାଇଁ 
କୌଣସି ସମ୍ଭାବନା ନାହିଁ । ଭୂଲ୍‌କରି କେବେହେଲେ ସେ ଆଉ ଭିଜ଼ୋରିଆ 
କିମ୍ବା ମଇଦାନକୁ ଯିବ ନାହିଁ । 

, ଏହି ସମୟରେ ଗୋଟାଏ ଚିପାହସ ଶୁଣାଗଲା । ନୀତା ଦେଖିଲା ମୋଟା 
ଚେହେରାର ଜଣେ ପ୍ରୌଢ଼ . ସିପାହି ଗାରଦ ସେପାଖରେ ' ଆସି ଠିଆ ହୋଇଛି । 
ଝିଅଗୁଡ଼ାକ କହୁଛନ୍ତିଂନମସ୍କାର ପାଣ୍ଡେଜୀ, ସଲାମ୍‌ ଜମାଦାରଜୀ । ଆଉ ଲୋକଟି 
ମୁଣ୍ଡ ହଲାଇ କହୁଛି¬ ନେହିଁ ହୋଗା । ବଡ଼ବାବୁ ସବକୋଇକା ନାମ ଲିଖ୍‌ 
ଲିୟା । ଆଜ ହାମ୍‌ କିସିକୋ ଛୋଡ଼୍‌ନେ ନେହି ସକେଗା ।- 


ଯାହାକ ମନ୍ଦାକିନୀ ବୋଲି କୁହାଯାଇଥ୍‌ଲା, ସେ କହିଲା-ସକେଗା- ଆଜ୍ଞା 
ସକେଗା । ଜଣଙ୍କର ନାଁ ଖାତାରେ ଲେଖା ହୋଇ ନାହିଁ । ଥରେ ଯାଇ 
ଖାତା 'ଦେଖିଆସି ଆମକୁ ' ଗଣିନିଅ । ପାଣ୍ତେଜୀ କହିଲା¬ଓ କୈସା ହୁଆ ? 
—ହୁଆ-- ଗିନ୍ତିକା ଟାଇମ୍‌ମେ ଜଣେ ଗଡ଼ବଡ଼୍‌ କିୟା । 

ଏହି ଉଥା ଶୁଣି ପାଣ୍ଡେଜୀ ଅଫିସକୁ ଦଉଡ଼ିଗଲା । ନୀତା କିଛି ବୁଝିପାରୁ 
ନ ଥୁଲା । ଦାରୋଗା ସମସ୍ତଙ୍କୁ ଡାକି ପ୍ରଶ୍ନ ପଚାରି ଗୋଟାଏ କୋଣରେ 
ଠିଆହେବାପାଇଁ କହିଥ୍‌ଲେ ¦ ସେତେବେଳେ କେହି ସ୍ଥାନ ପରିବର୍ତନ କରି ପକାଇଥ୍ଲା 


—~ 


କି ? 

କିଛି ସମୟ ପରେ ବଡ଼ ଆଲୁଅଟା ହଠାତ୍‌ ଲିଭିଗଲା । କେବଳ ମିଞ୍ଜି 
ମିଞ୍ଜି ହୋଇ ଗୋଟିଏ ଆଲୁଅ ଜଳୁଥ୍‌ଲା । ପାଣ୍ଡେଜୀ ଫେରିଆସି କହିଲେ-କୌନ୍‌ 
ନାମ ନେହିଁ ଲିଖାୟା ? ଏକ୍‌, ଦୋ, ତିନ୍‌, ଚାର.....ଗଣିବାକୁ ଲାଗିଲା । 
ଗଣିବା ଶେଷକରି ପୁଣି ପଚାରିଲା-ବୋଲୋ, କୌନ୍‌ ନାମ୍‌ ନେହି ଲିଖାୟା । 

'-ଆମେ କହିବୁ କାହିଁକି ? ତୁମ କାମ ତୁମେ କର । ଜଣଙ୍କୁ ଛାଡ଼ିଦିଅ । 
ତୁମ ବଡ଼ବାବୁ ଜାଣିପାରିବେ ନାହିଁ । ଯେତେଜଣଙ୍କୁ କୋର୍ଟକୁ ପଠାଇବା କଥା 
ସେତେଜଣଙ୍କୁ ପଠାଇବେ । 

ମନ୍ଦାକିନୀର କଥା କହିବା 'ଶେଷ ହେବାମାତ୍ରେ ପାଣ୍ଡେଜୀଙ୍କର ମୁହଁରେ ହସ 
ଖେଳିଗଲା ବହୁତ୍‌ ଚାଲୁ ବନ୍‌ଗୟା ତୁମଲୋଗ । ଠିକ୍‌ ସେ ଲାଇନ୍‌ ଲଗାଓ । 
ହାମ୍‌ ଆତା ହୈ । 

ପୁଣି ଗୋଳମାଳ ଆରମ୍ଭ ହୋଇଗଲା ! ଠିକ୍‌ ଧୀଡ଼ିରେ ନୁହେଁ, ସେମାନଙ୍କର 
ପ୍ରାୟ ପଛ ପାଖରେ ନୀତା ଠିଆହୋଇ ରହିଲା । ପାଣ୍ଡେଜୀ ଫେରିଆସିଲା । 
ଯେଉଁ ପାଖରେ କୂସିତ ଝିଅଟି ଠିଆ ହୋଇଥଲା, ସେହି ପାଖରୁ ପରିଦର୍ଶନ 
ଆରମ୍ଭ କରି କହିଲା-ଇୟେ ଶାଲିକୋଭି କଷ୍ଟମର ମିଲ୍‌ତା ହୈ ? ଆଛ୍ଥା ! 
ତୁମ୍‌ ତୋ ବିଲକୂଲ୍‌ ପତଲା । ତୁମରା ଉମର କିତ୍ନା ? 

—ପଚିଶ୍‌ । ତୃତୀୟ ଝିଅଟି ଉତ୍ତର ଦେଲା । 

—ଧେତ୍‌ | 

—ନା-ନା ତିରିଶ । 

ଫିର ଝୁଟାବାତ୍‌ ? ଠିକ୍‌୍ସେ ବୋଲୋ । 

¬—ପଇଁତିରିଶ ! କିତ୍ନା ପାଉଡ଼ର ଲଗାୟା ମୁଖମେ ? ମାରେଗା ଥାପଡ଼ ! 

—ତେବେ ସତ କଥା କହୁଛି । ଚାଳିଶ । ଦୁଇକୋଡ଼ି । 

ପାଶଣ୍ଡେଜୀ ଅନ୍ୟ ଝିଅ ପାଖରେ ଯାଇ ଠିଆ ହେଲା । ତା ପରେ ଦୂରରେ 
ଠିଆ ହୋଇଥ୍‌ବା ନୀତା ଉପରେ ନଜର ପଡ଼ିଗଲା । ନୀତା ଥରିବାକୁ ଲାଗିଲା ! 
ଶାଢ଼ି ପଣତରେ ଦେହକୁ ଘୋଡ଼ାଇ ନେବାପାଇଁ ଚେଷ୍ଟାକଲା । ପାଶ୍ଚେଢୀ ମୁହଁ 

ବୁଲାଇ ନେଲା ! ତା ପରେ ଅନ୍ଯ ଝିଅ ପାଖରେ ଯାଇ ଠିଆ ହେଲା । 
ନୀତା ବୁଝିପାରିଲା ସେ ନିର୍ବାଚିତ ହୋଇନାହିଁ । ସେ ହତାଶ ହୋଇପଡ଼ିଲା । 
ପାଶ୍ଡେଜୀ ନିର୍ବାଚନ ନ କଲେ ଆଜି ରାତିରେ ଏହି ନର୍କରୁ ସେ ମୁକ୍ତି ପାଇପାରିବ 
ନାହିଁ । ଏତେଗୁଡ଼ିଏ ଖରାପ ଝିଅମାନଙ୍କ ସହିତ ତାକୁ ଗୋଟିଏ ପ୍ରତିଯୋଗିତା 
କରିବାକୁ ହେଲା । ଶୁଣିପାରିଲା, ମନ୍ଦାକିନୀ ନିର୍ବାଚିତ ହୋଇଛି । ଚଟକଦାର, . 
ଜିନ ସୌନ୍ଦର୍ଯ୍ୟର ପ୍ରଚଳିତ ସଂଜ୍ଞାଠାରୁ ଦୂରରେ ଥ୍ବା ଗୋଟିଏ ସ୍ସବୈରିଣୀକୁ 
ପାଣ୍ଡେଜୀ ନିର୍ବାଚିତ କଲା । ନୀତା ଧୀରେ ଧୀରେ ତଳେ ବସିପଡ଼ି ମୁହଁ 
ଲୁଚାଇଲା । 


ଏକ ସାଥ୍‌ରେ ଦୁଇପ୍ରକାର ଲାଜ ସେ ଅନୁଭବ କଲା । ପ୍ରଥମ ହେଲା 
ତାକୁ ମୁକ୍ତିର ପ୍ରୟୋଜନ ଲାଗି ପାଦେ ଆଗେଇଯିବାକୁ ହୋଇଥଲା । କିନ୍ତୁ 
ଦ୍ଧିତୀୟ କଥା ହେଲା-ସ୍ବୈରିଣୀମାନଙ୍କ ସଦିତ ପ୍ରତିଯୋଗିତାରେ ସେ ହାରିଗଲା । 
ଆଜିପର୍ଯ୍ୟନ୍ତ ଯାହା ଦେହରେ କୌଣସି ପୁରୁଷର ସ୍ପର୍ଶ ଲାଗି ନାହିଁ, ଅତ୍ଯନ୍ତ 
ଯତ୍ର ସହିତ ଯେଉଁ ଦେହ ଏତେଦିନ ହେଲା ଲାଳିତ ହୋଇଛି, ସେହି ଦେହ 
ହାରିଗଲା ପ୍ରତିଦିନ ରାତିରେ ବ୍ଯବହୃତ ` ହେଉଥ୍ବା ଜଣେ ସସ୍ବୈରିଣୀ ପାଖରେ, 
ଯାହାର ସୌନ୍ଦର୍ଯ୍ୟ ନାହିଁ, କିନ୍ଧ ଚହଟ ଅଛି । ତା'ର କ'ଣ ମନେ ମନେ 
ବିଶ୍ାସ ଥୁଲା, ସେ ଠିଆହେଲେ ପାଣ୍ଡେଜୀ ଅନ୍ଯ ସମସ୍ତଙ୍କୁ ଆଡ଼େଇ ଦେଇ 
ତାକୁ ନିର୍ବାଚନ କରିବ ? ଏହି ପ୍ରକାର ବିଶ୍ପାସ ଥୁଲା ବୋଲି କ'ଣ ସେ 
ଠିଆ ହେବାପାଇଁ ଇଚ୍ଛା କରୁ ନ ଥୁଲା ? ଏହି ସମୟରେ ଜଣେ ପୂରୁଷ 
ପାଖରେ ତା'ର ମୂଲ୍ୟ ନାହିଁ । ସତେଯେପରି ଅହଙ୍କାରର ବେଲୁନ୍‌ ହଠାତ୍‌ 
ଠେମ୍ସି ଗଲା । ଆଜି ପର୍ଯ୍ୟନ୍ତ କେତେ ପୁରୁଷ ତା'ର ଦୃଷ୍ଟି ଆକର୍ଷଣ କରିବାପାଇଁ 
ଇଚ୍ଛା କରିଥ୍‌ଲେବୋଲି ବିଶ୍ମାସର କାରଣ ଥୁଲା ! 


ସେ ବହୁତ ଅହଂକାର ନେଇ ନିଜକୁ ଦୂରେଇ ରଖିଥୂଲା । ଏପରିକି ଅନୀଶ 
ସହିତ ମିଳାମିଶା କରିବା ଦିନଠାରୁ ମନେ ମନେ ସ୍ଥିର କରି ରଖିଥ୍‌ଲା, ଯେତେଦିନଯାଏ 
ବିବାହ କରିବା ଲାଗି ସ୍ଵୀକୃତି ନ ମିଳିଛି, ସେତେଦିନ ଯାଏ, ଅନୀଶକୁ ଦେହର 
ଆନନ୍ଦ ପାଇବାପାଇଁ ଦେବ ନାହିଁ । କିନ୍ତୁ ପାଶ୍ଡେଜୀ କେତେ ଅବହେଳାରେ 
ତା ଦେହ ଉପରୁ ଆଖି ଫେରାଇ ନେଲା । ସତେ ଯେପରି ସେହି ସବୁ 
'ଜୁସିତ, ଅସୁନ୍ଦରୀ ଝିଅମାନଙ୍କ ସହିତ ସେ ସମାନ । ନୀତା ବହୁତ ଅପମାନିତ 
ଅନୁଭବ କରୁଥ୍ଲା |! ସେତିକିବେଳେ ଆନନ୍ଦର ଚିତ୍କାର ଶୁଣାଗଲା ।! ଆଖି ତୋଳି 
ପୁଣି ସେ ଆଖି ତଳକୂ କରିଦେଲା । ମନ୍ଦାକିନୀ ଓ ପାସ୍ଚେଢଜୀ ଅତି ଗନିଷ୍ଠ 
ଭାବେ ଠିଆ ହୋଇଛନ୍ତି । ମଝିରେ କେବଳ ଗାଗଦ ଯରର ଦୁଆରର ରେଲିଙ୍ଗ । 

ସଙ୍ଗେ ସଙ୍ଗେ ସେ ଦେହକୁ ପଥର କରିଦେଲା । ପ୍ରକୃତରେ ସେ କେତେ 
ଭୂଲକାମ କରିବାପାଇଁ ଯାଉଥଲା । ମରିଗଲେ ମଧ୍ଯ ସେ ସେହିପରି ଭାବେ 
ଠିଆ ହୋଇପାରିବ ନାହିଁ । ଭଗବାନ୍‌ ତାକୁ ରକ୍ଷା କରିଛନ୍ତି । ମନେହୁଏ ପାଣ୍ଡେଜୀର 
“ପସନ୍ଦ ହୋଇ ନାହିଁ ବୋଲି ସେ ରକ୍ଷା ପାଇଗଲା ! ଦେଖିଲା ପାଶ୍ଡେଜୀ 
ଚାଲିଯାଇଛି । ମନ୍ଦାକିନୀ ତା'ର ଶାଢ଼ି ସଜାଡୁଥାଏ । ଜଣେ ଅଫିସର ସେଠାକୁ 
ଆସି ପାଟିକଲେ+ ଏଠାରେ “କଂଣ ହେଉଥ୍‌ଲା ? ଏତେ ପାଟିତୁଣ୍ଡ କାହିଁକି ? 

—ଆରେ ଇଏ କିଏରେ ? ପଛପାଖରୁ କିଏ ଜଣେ ଥଟ୍ଟା କଲା । 

କଣ କିଏରେ ? କିଏ ସେଇ କଥା: କହିଲା ? ଚାପୁଡ଼ା ମାରି ମୁହଁବଙ୍କା 
କରିଦେବି । ଅଫିସର ଜଣକ ଅଗ୍ନିଶର୍ମା । 

—ଆଲୋ ମାଆଲୋ ? ସ୍ତ୍ରୀଲୋକମାନଙ୍କ ଦେହରେ ହାତ ଦେବେ ? 

ସ୍ତ୍ରୀଲୋକ ? ତୁମେମାନେ କଂଣ ସ୍ତ୍ରୀଲୋକ ? 

—ତେବେ ଧରିଆଣିଛ କାହିଁକି ? 

—ବାଢେ କଥା କୁହ ନାହିଁ । ଚୂପ୍‌ ହୋଇ ବସିରୁହ । ଏଠାକୁ କେହି ଆସିଥ୍ଲା ? 

ଏଠାକୁ ପୁଣି କିଏ ଆସିବ ? 

ଅଫିସର ଜଣକ ବିରକ୍ତ ହୋଇ ଚାଲିଗଲେ । ମନ୍ଦାକିନୀ କହିଲା-ପାଣ୍ଡେଜୀ 
ଗଲେ କେଉଁଆଡ଼େ ? 

ନୀତା ଦେଖିଲା, ବର୍ଗମାନ ମନ୍ଦାକିନୀ ସହିତ କେହି କଥା କହୁନାହାନ୍ତି । 
ସେ ମଧ୍ଯ ନିଜକୁ ସେହି ଦଳ ମଧ୍ୟରୁ ଅଲଗା କରି ପରୀପରି ଘୃରିବୁଲୂଛି । 
ଅନ୍ଯ ସମସ୍ତେ ତାକୁ ପସନ୍ଦ କରୁନାହାନ୍ତି । ସେମାନେ ପୁଣି ମେଜ ଉପରେ 
ବାଘନେଳି ଖେଳ ଖେଳିବାପାଇଁ ବସିଯାଇଛନ୍ତି । ନୀତା: ଦେଖିଲା ସେହି ବୟସ୍କାଜଣକ 
ଶୋଇପଡ଼ିଛି । ନାକ ଘୁଙ୍ଗୁଡ଼ି ମାରୁଛି । ନୀତାର ମନେପଡ଼ିଗଲା ତା'ର ଆଇ୍ତ 
ମଧ୍ଯ ଏହିପରି ଘୁଙ୍ଗୁଡ଼ି ମାରୁଥ୍‌ଲେ । କିନ୍ତୁ ଏଠାରେ ଏଇ ଗାରଦ ଘର ଭିତରେ ? 

କିଛି ସମୟ ପରେ ପାଶ୍ଡେଢୀ - ଆସି ଗାରଦ ସେ ପାଖରେ ଠିଆହେଲା । 
ତାକୁ ଦେଖି ମନ୍ଦାକିନୀ ଦଉଡ଼ିଆସି କହିଲାଓ କ'ଣ ହେଲା ? ପଳାଇଗଲ 
କାହିଁକି ? 

—ଶାଲା ଅଫିସର ଆଗିୟାଥା । ତିନି ନମ୍ବର ଅଫିସର । ନୟା ଆଦମୀ । 
ବହୁତ କଡ଼ା । ଗାଲ ଉପରେ ପାଶ୍ଡେଜୀ ହାତ ବୁଲାଇବାକୁ ଲାଗିଲା । 

ମୁଁ କୌଣସି କଥା ଶୁଶିବି ନାହିଁ । ତୁମେ ତୁମ କାମ ଶେଷ କରିଛ, 
ଏଥରଂ ମୋତେ ଛାଡ଼ିଦିଅ । 

—ଅଭି ନେହି । କାଲ୍‌ ସୁବାମେ । 
କାହିଁକି ? 


—ଆରେ, ଅଭି ତୁମ୍‌ ଘ୍ରର ଜାନେ ନେହି ସକେଗା । ସୁବାମେ ଅଫିସର 
କୋ ଛୁଟି ହୋନେସେ ହାମ୍‌ ଆଯାଏଗା । ଏହା କହି ପାଶ୍ଡେଜୀ ଚାଲିଗଲା । 


® 


କଲିକତାର ଗୋଟାଏ ପରିବାର ରାତିସାରା ଜଗିଥୁଲା । ସବୁ ଆମ୍ମୀୟମାନଙ୍କ 
ଘରେ ଖବର ନିଆହୋଇଥ୍‌ଲା । ଝିଅର କୌଣସି ସନ୍ଧାନ ମିଳି ନ ଥୁଲୀ । 
ପ୍ରାୟ ରାତି ଦୁଇଟା ସମୟରେ :. ବଡ଼ଭାଇ ଏବଂ ମଝିଆଭୀଇ ନୀତାର ଟେବୁଲ 
ପାଖରେ ଆସି କୌଣସି ସୃତ୍ର ପାଇବେ ବୋଲି ବସିଥ୍‌ଲେ । କୌଣସି ଚିଠି 
କିମ୍ବା ପ୍ରେମପତ୍ର ପାଇଗଲେ କିଛି ସୂତ୍ର ମିଳିଯିବ । କିନ୍ତୁ କିଛି ମିଳିଲା ନାହିଁ । 
ମଝିଆଭାଇ ଖଣ୍ଡିଏ ଉପନ୍ଯାସ ବହି ଖୋଲି ଗୋଟିଏ ନାଁ ଦସ୍ତଖତ ହୋଇଥୁବା 
ଦେଖିଲେ—ଏ.ସୋମ । ସେହି ସୋମ ଭଦ୍ରଲୋକଜଣକ କିଏ ବୋଲି ସେମାନେ 
କିଛି ବୁଝିପାରୁ ନ ଥୁଲେ । କୌଣସି ଠିକଣା ନ ଥୁଲା । ପ୍ରଥମେ ଉଦ୍‌ବେଗ, 
ତା ପରେ ବିଭିନ୍ନ କଥାବାର୍ରା, ଶେଷରେ ତିକ୍ତତା ବଢ଼ିଯାଇଥ୍‌ଲା । ଏମାନଙ୍କର 
ମାଆ କେବଳ ଘର ଭିତରେ ପଥର ପରି ବସି ରହିଥ୍‌ଲେ ! ଭୋର ହୋଇଯାଇଥ୍‌୍ଲା | 
ମାଆଙ୍କ ଦୁଆର ପାଖରେ ଭାଇମାନେ ଆସି ଠିଆ ହୋଇଥ୍‌ଲେ । ସେ ବ୍ଯାକୂଳ 
ହୋଇ କହିଲେ କ'ଣ ହେବ ”? ତାକୁ କେହି କଣ... । 

ବଡ଼ଭାଇ କହିଲେ କିଛି ବୁଝିପାରୁ ନାହିଁ । ଭାବୁଛି ଥାନାକୁ ଯିବୁ । 

ଥାନାକୁ ? ମାଆ ବୋକାଙ୍କ ପରି ଅନାଇ ରହିଲେ ! 

—କୌଣସି ଉପାୟ ନାହିଁ । ପୁଲିସକୁ ଜଣାଇବାପାଇଁ ହେବ । ନ ହେଲେ 
‘ପରେ କିଛି ଘଟିଲେ ପୁଲିସ ଆସି ଗଣ୍ଡଗୋଳ କରିବ । ତା'ର କୌଣସି 
ବିପଦ ହେଲେ ପୁଲିସ ତାକୁ ରକ୍ଷା କରିପାରେ । 

ବଡ଼ ନୂଆବୋଉ କହିଲେ 'ଘର କଥା ଦାଣ୍ଡକୁ ନେବ ? 

ମଝିଆ ନୂଆବୋଉ କହିଲେଓ ଖବରକାଗଜରେ ଆଇନ ଅଦାଲତ ସ୍ତମ୍ଭରେ 
ଛପା ହୋଇପାରେ । ବଡ଼ଭାଇ ରାଗିଗଲେ ! କହିଲେ ତାହା : ବୋଲି ଆମେ 
ନୀରବ ହୋଇ ବସି ରହିପାରିବୁ ନାହିଁ । ମୋ ସାଥ୍‌ରେ ଜଣେ କେହି ଆସ । 

ସାନଭାଇ ସାଥ୍‌ରେ ଗଲେ । ରାସ୍ତାକୁ ଆସି ମନେ ହୋଇଥଲା, ଏହି ସମୟରେ 
ସେ ଯଦି ଫେରିଆସନ୍ତାୟ ତେବେ ଥାନାକୁ ଯିବାକୁ ପଡ଼ନ୍ତା ନାହିଁ । ଥାନା 
ସମ୍ପର୍କରେ କାହାରି କୌଣସି ଜ୍ଞାନ ନ ଥୁଲା । ସାନଭାଇଙ୍କର ମନେ ପଡ଼ିଯାଇଥ୍‌୍ଲା, 
ତାଙ୍କର ଜଣେ ସହପାଠୀ ଭବାନୀପୂର ଥାନାରେ ଅବସ୍ଥାପିତ । ଦିନେ ରାସ୍ତାରେ 
ଦେଖା ହୋଇଥଲା । ତାକୁ କହିଲେ କିପରି ହୁଅନ୍ତା । ଏହି କଥା ଶୁଣି ବଡ଼ଭାଇ 
କହିଲେ- ଜୁରିସତିକସନ୍‌ ଭବାନୀପୁର ଥାନାର ନୁହେଁ । ସେ କ”ଣ କରିବ ? 
ଆଇନ ମୁତାବକ ଚାଲିବା ଭଲ । 

ଅତି ସକାଳେ ଥାନାର ଚେହେରା ରାତିଅଧ ମନ୍ଦିର ପରି ଥାଏ । ଚାରିଆଡ଼େ 
ଆଳସ୍ୟର ଚିହ୍ନ । ଲୋକମାନଙ୍କର ଭିଡ଼ ନାହିଁ । ବଡ଼ବାବୁଙ୍କୁ ବର୍ଉମାନ ଟେବ୍ରଲ 
ପାଖରେ ଦେଖା ମିଳିବ ବୋଲି ଆଶା ନ ଥୁଲା । ସେ ଖୁବ୍‌ ଶାନ୍ତ ମନରେ 
ଖବରକାଗଜ ପଢୁଥ୍‌ଲେ । ସେମାନେ ଆସି ଠିଆ ହେବାମାତ୍ରେ କହିଲେ ବସନ୍ତୁ । 
`ଏଥର କୁହନ୍ତୁ ମୁଁ ଆପଣଙ୍କର କେଉଁ ଉପକାର କରିପାରିବି । 

ପୁଲିସ୍‌ଲୋକ ମୁହଁରେ ଏମିତି ସଂଳାପ ଶୁଣାଯାଏ ବୋଲି ବଡ଼ଭାଇଙ୍କର ଧାରଣା 
ନ ଥଲା । ଦୁଇଭାଇ ପରସ୍ପରର ମୁହଁକୁ ଅନାଇଥ୍‌ଲେ । ବଡ଼ବାବୁ ପଚାରିଲେ-କଣ 
ହୋଇଛି ? ଚୋରି ? —ଆଜ୍ଞା ନା । ବଡ଼ଭାଇ କହିଲେ- ଆମେ ବହୂତ 
ବ୍ୟାକୁଳ ହୋଇ ଦଉଡ଼ି ଆସିଛୁ । ଆମର ଏକମାତ୍ର ଭଉଣୀ କାଲି ରାତିରେ 
ଘରକୁ ଫେରି ନାହିଁ । 

କାଗଜ ପଢ଼ୁ ପଢ଼ୁ ବଡ଼ବାବୁ କହିଲେ¬- କଣ ଅବିବାହିତା ? 

¬ହଁ । ସରକାରୀ ଚାକିରି କରେ । ବୟସ ଚବିଶ ପଚିଶ ହେବ । 

—ଯାଇଥ୍ଲା କେଉଁଆଡ଼େ ? 

¬ ଅଫିସ୍‌, ¬ ଆଉ ଫେରିଆସି ନାହିଁ । 

¬—କଂଣ କିଛି କହିଯାଇଥ୍‌ଲା ? 

ନା । 

¬—ଆମ୍ମୀୟମାନଙ୍କ ଘରେ ଖବର ନେଇଛନ୍ତି ? 

—ଆଜ୍ଞା ହଁ । କୌଣସି ସ୍ଥାନକୁ ଯାଇ ନାହିଁ । 

—ଆଛୁ। । ପ୍ରେମ କରୁଥ୍‌ଲା ? 


ବଡ଼ଭାଇ ଗମ୍ଭୀର ହୋଇ କହିଲେ ` ନା । ଆମ ଘରର ଝିଅମାନଙ୍କୁ ଅଲଗା 


ଭାବେ ଶ୍ରିକ୍ଷା ଦିଆହୋଇଥାଏ । ବଡ଼ବାବ୍ରଙ୍କ ମୁହଁରେ ହସ ଖେଳିଗଲା । କହିଲେ” 
କିପରି: ? 

ବଡ଼ଭାଇ ଟିକିଏ ନୀରବ ରହି କହିଲେ- ଭଦ୍ରତା । ବୟସ୍ପମାନଙ୍କୁ ଶ୍ରବଧା 
ଜଣାଇବା । କୌଣସି ରୂଚିହୀନ କାମ ନ କରିବା । ସବ୍ର ଦିଗରୁ ନିଜକୁ 
ଶିକ୍ଷିତ କରି ଗଢ଼ିବା... 

କ୍ଷମା କରିବେ । ପ୍ରେମ କ'ଣ ଆପଣଙ୍କ ମତରେ ରୁଚିହୀନ କାମ ? 

—ଆମ ପରିବାରରେ ସବୁ ଝିଅଙ୍କର ବିବାହ ଆମେ ସ୍ଥିରକରି କରିଛୁ । 

ବଡ଼ବାବୁ କହିଲେ ତେବେ ଆପଣ କହୁଛନ୍ତି ଆପଣଙ୍କର ଭଉଣୀ, ପ୍ରେମିକ 
ସହିଚ ପଳାଇ ଯାଇ ନାହିଁ । ତେବେ ଏହି ଘଟଣାର ଜଟିଳତା ବଢ଼ିଗଲା । 
କାହାକୁ ଆପଣ ସନ୍ଦେହ କରନ୍ତି ? 


ନା, ସେପରି କିଛି ମନେ ହେଉ ନାହିଁ । ବଡ଼ବାବୁ ଡାଏରୀରେ ସବୁ 
ବିସ୍ତାରିତ ଭାବେ ଲେଖିନେଇ କହିଲେ ତା'ର ଖଣ୍ଡିଏ ଫଟୋ ମୋତେ ଦେଇଯିବେ । 
ଆପଣମାନେ ଡାକ୍ତରଖାନାରେ ଖବର ନେଇଛନ୍ତି ? 


ବଡ଼ଭାଇ ସାନଭାଇଆଡ଼େ ଅନାଇଲେ ।  ବଡ଼ବାବୁ କହିଲେ-¬ ଥରେ ଖବର 
ନିଅନ୍ତୁ । ଆମେ ମଧ୍ୟ ନେବୁ । ଏମିତି ବହୁତ କେସ୍‌ ଆମେ ପାଇଛୁ, ଆକ୍ରିଡେଣ୍ଟ 


—~ 


ହୋଇ ଡାକ୍ତରଖାନାରେ ଅଛି, କିନ୍ତ ଘର ଠିକଣା, ନିଜ ନାମ କିଛି କହିବା 


ଲାଗି କ୍ଷମ ନୁହେଁ । ଏହି ଘଟଣାରେ ଯେ ସେହିପରି ହୋଇଛି, ମୁଁ ସେକଥା 
କହୁ ନାହିଁ । ତଥାପି...ତାଙ୍କର ମୁଣ୍ଡର କିଛି ଗୋଳମାଳ ନାହିଁ ଚ ? 


—ନା —ନା ସେ ସରକାରୀ ଚାକିରି କରେ । 


କଲେ ମଧ୍ଯ ? ମୁଁ ଜଣେ ସରଜାରୀ କର୍ମଚାରୀଙ୍କୁ ଜାଣିଥ୍‌ଲି, ଯିଏ ଖଣ୍ଡିଏ 
ଗାମୁଛା ପିନ୍ଧି ଅଫିସ୍‌ ଆସୁଥୂୁଲେ । କମ୍‌ପ୍ଲେନ୍‌ କଲେ ଚାକିରି ଚାଲିଯିବ, ଖାଇବାକୁ 
ପାଇବ ନାହିଁ ବୋଲି ସମସ୍ତେ ନୀରବ ରହୁଥ୍‌ଲେ । ଗୋଟାଏ ସରକାରୀ ଅଫିସ୍‌ 
ପାଇବେ ନାହିଁ, ଯେଉଁଠାରେ କିଛି ପାଗଳ ନାହାନ୍ତି । 

ବଡ଼ବାବୁଙ୍କ ପାଖରୁ ବହୁତ ଆଶ୍ଵାସନା ପାଇ ସେମାନେ ଚାଲି ଆସିଲେ । 
ଦୁଇଭାଇ ନୀରବରେ ବାଟ ଚାଲୁଥୁଲେ । ହଠାତ୍‌ ବଡ଼ଭାଇ ପଚାରିଲେ- ତୋର 
କ”ଣ ମନେହୁଏ ସେ କାହାରି ପ୍ରେମରେ ପଡ଼ିଛି ? —ଯଦି ପ୍ରେମ କରୁଥାଆନ୍ତା, 
ତେବେ ନିଶ୍ଚୟ ସେ କାହାକୁ କହିଥାଆନ୍ତା । ନ କହି ସେ ପଳାଇ ଯାଆନ୍ତା 
ନାହିଁ । 

—ହୁଏତ ଭାବିଛି, ସେ କଥା କହିଲେ ଆମେ ରାଗିଯିବୁ । 

ସେ କ'ଣ ସେପରି ଝିଅ ? ଅନ୍ଯ ଘରକୁ ସେ ପୁଣି ତ ସର୍ଟ କରିବାପାଇଁ 
ଯାଉଛି 

ସେହି ବହି ଖଣ୍ଡିକ, ଅର୍ଥାତ୍‌ ସୋମ ଲୋକଟି କିଏ ତାକ୍ର ଖୋଜି ବାହାର 
କରିବା ଦରକାର ¦ ଆରେ ସେ କଥା ତ । ବଡ଼ବାବୁଙ୍କୁ କୁହାହେଲା ନାହିଁ । 
କଣ କରିବ, ଆଉ ଥରେ ଯାଇ କହିଆସିବୁ ? 


—ନା —ନା ସେହି ବହି ଖଶ୍ରିକ କାହାର ତାହା ଜଣାଯାଇ ନାହିଁ । କଲେଜଷ୍ଟିଟ୍‌ରେ 
ଫୁଟପାଥରେ ବହୁତ ପୂରୁଣା ବହି ମିଳେ । ଯେଉଁଥ୍‌ରେ ବହି ମାଲିକର ନାମ 
ମଧ୍ୟ ଲେଖା ହୋଇଥାଏ । ନୀତା ସେଠାରୁ ମଧ୍ଯ କିଣିଥାଇପାରେ । 


ସାହିରେ ପହଞ୍ଚୁବା ମାତ୍ରେ ମୁଖାର୍ଚୀବାବୁଙ୍କ ସହିତ ଦେଖା । ପଚାରିଲେ--କଥା 
କଣ ୨? ତୁମେ ଦୁଇଭାଇ କେବେହେଲେ ଏକ ସଙ୍ଗେ କେଉଁଆଡ଼େ ଯାଅ ନାହିଁ । 
କ'ଣ କିଛି ଘଟଣା ଘଟିଛି କି ? ବଡ଼ଭାଇ କହିଲେ¬- ନା-ନା କିଛି ହୋଇ 
ନାହିଁ । ଗୋଟାଏ କାମରେ ଯାଇଥ୍‌ଲୁ । ତୁମ ଦୁହିଁଙ୍କୁ ଦେଖି ଖୁବ୍‌ ଭଲ 
ଲାଗିଲା । ଭାଇମାନେ ସାଥ୍‌ ହୋଇ ବାଟରେ ଯିବା କଥା ଆଜିକାଲି ପ୍ରାୟ 
ଦେଖାଯାଏ ନାହିଁ । 


ସକାଳ ହେଲା । ଭୋର୍‌ ସମୟରେ ପାଇଖାନା ଯିବ ବୋଲି ପାଣ୍ଡେଜୀ 
ସହିତ ମନ୍ଦାକିନୀ ଯାଇଥ୍‌ଲା, ଆଉ ଫେରିଆସିଲା - ନାହିଁ । ଦେହ ବଡ଼ କାନ୍ତ, 
ମୁହଁ ଶୁଖିଯାଇଛି । ବାଳ ରୁକ୍ଷ ନୀତା ଆଣ୍ୁ ଭିତରେ ମୁହଁପୋତି ବସି ରହିଥ୍‌ଲା । 
ଏହି ଗାରଦ ଘର ପଛପାଖରେ ଗୋଟିଏ ପରିସ୍ତା କରିବା ସ୍ଥାନ ଅଛି । ଏତେ 
ଦୁର୍ଗ ଯେ ବସି ହେଉ ନାହିଁ । ସକାଳ ହେବାମାତ୍ରେ ଝିଅ - ଗୁଡ଼ାକ ପାଣିପାଇଁ 
ପାଟିତୁଣ୍ଡ କରୂଥ୍‌ଲେ । ଗତ ସନ୍ଧ୍ୟା ସମୟରେ ଯେଉଁ ସାଜରେ ସଡିତ ହୋଇ 
ସେମାନେ ବାହାରିଥ୍‌ଲେ, ତା'ର ଏବେ ଆଉ କୌଣସି ଚିହ୍ନ ନାହିଁ । ବୟସ୍କାଜଣକ 
ବହୃତ ପ୍ରୌଢ଼ା । ଧାଡ଼ି ଲଗାଇ ସକାଳର ପ୍ରାତଃକୃତ୍ୟ ସାରିଦେବାପାଇଁ କୁହାଗଲା । 
ନୀତା ଉଠି ଠିଆହେଲା ! ଭୋକଶୋଷ ଯେପରି ଆଉ କିଛି ନାହିଁ । 


ଦିନ ଦଶଟା ସମୟରେ ସେମାନଙ୍କୁ ଭ୍ଯାନ ଭିତରକୁ ନିଆହେଲା । ଅନ୍ଯ 
ଝିଅମାନେ ବହୁତ କଥାବାର୍ଭା ହେଉଥାଆନ୍ତି । ଯଦି ଶୀଘ୍ର କେସ୍‌ ବିଚାର ହୋଇଯିବ 
ତେବେ ଅପରାହ୍ନରେ ପୁଣି ସେମାନେ ଧନ୍ଦାରେ ବାହାରି ପାରିବେ ! ଏହି ବିଷୟରେ 
ଆଲୋଚନା ହ୍ଲେଉଥ୍‌ଲା । ଟଙ୍କା ଦେଇ ଅତିଶୀଘ୍ର ବିଚାର ଆରମ୍ଭ ହୋଇପାରିବ । 
ସେମାନଙ୍କୁ କୋର୍ଟକୁ ନିଆହେଉଛି । ସେଠାରେ ହାକିମଙ୍କ ଆଗରେ ନିରଷ୍ଟ ଅଭିଯୋଗ 
ଯୋଗୁଁ ଅଭିଯୁକ୍ତ କରାହେବ । ହାକିମ ଦୋଷ ବିଚାର କରି ଶାସ୍ତି ଦେବେ ! 
ପ୍ରକାଶ୍ୟ "ସ୍ଥାନରେ ଅଶ୍ୀଳ ଆଚରଣ ଅଭିଯୋଗ୍ରପାଇଁ ଛଅମାସ ଜେଲ ମଧ୍ଯ 
ହୋଇଯାଇପାରେ । ନୀତାକୁ ଥସଶ୍ଡା ଲାଗଟୁଥ୍‌ଲା । କାଲିଠାରୁ ସେ ବହୁତ କଥା 
କହି ` ବୁଝାଇଛି, ହେଲେ କେହି କିଛି ଶୁଣି ନାହାନ୍ତି । ହାକିମ ଯଦି ସେହି 

ଏକ ପ୍ରକାର ଗୋତ୍ରର ମଣିଷ ହେବେ, ତେବେ ସେ ମଧ୍ଯ କିଛି ଶୁଣିବେ 
ନାହିଁ । ଯଦି ସାତଦିନପାଇଁ ତା'ର ଶାସ୍ତି ହଏ, ତେବେ ନିଶ୍ଚୟ ଚାକିରି ଚାଲିଯିବ । 
ଘରେ ଏ ଜୀବନରେ ଆଉ ପ୍ରବେଶ କରିହେବ ନାହିଁ । ତେଣୁ ଏକମାତ୍ର 
ବାଟ ହେଲା ଆମତ୍ମହତ୍ଯା କରିବା । ନୀତା ମନେ ମନେ ଆମ୍ବହତ୍ଯାର ବିଭିନ୍ନ 
ପ୍ରକ୍ରିୟା ଭାବିବାକୁ ଲାଗିଲା । ନା-ନା ଦେହରେ ନିଆଁ ଲଗାଇ ସେ ମରିପାରିବ 
ନାହିଁ । ବେକରେ ଦଉଡ଼ି ଦେଇ ମରିବାପାଇଁ ତା'ର ସାହସ ନାହିଁ । ଗୋଟିଏ 
'ବାଟ ହେଲା ନିଦ ଥିଷଧ ଖୀଇଦେବା । କିନ୍ତୁ ତାହା ଖାଇ ଶୋଇବାପାଇଁ 
ଘର ଓ ବିଛଣା ଆବଶ୍ଯକ । ଯଦି ମନକୁ ଦୃଢ଼ କରି ବାଲିଗଞ୍ଜ ଷ୍ଟେସନର 
ଓଭରବ୍ରିଜ୍‌ ଉପରୁ ଟ୍ରେନ୍‌ ଆଗରେ କୁଦିପଡ଼ିବ ତେବେ ଚଳିବ । ଏହି କଥା 
ଭାବି ଟିକିଏ ନିଶ୍ଚିନ୍ତ ହେଲା । ସେହି ସମୟରେ ବୟସ୍କା ମହିଳାଜଣକ କହିଲା-କୋର୍ଟକୁ 
ଯାଇ ଦେଖ । ହୁଏତ ତୂମର ନାଗର ସେଠାରେ ଠିଆ ହୋଇଥ୍‌ବ । 

ନୀତା କିଛି ବୃଝିପାରିଲା ନାହିଁ । ବୟସ୍କାଜଣକ କହିଲା କୋର୍ଟରେ ଆଜି 
ବିଚାର ହେବ ନାହିଁ । ଜାମିନ ନେବାକୁ ହେବ । ଆମମାନଙ୍କପାଇଁ ଲୋକ 
ଅଛନ୍ତି । ତୁମ ନାଗର ଆସି ନିଶ୍ଚୟ କିଛି ବ୍ଯବସ୍ଥା କରିବେ ! ବ୍ଯସ୍ତ ହୁଅ 
ନାହିଁ । 

ଜାମିନ ? ବିଚାର ହେବ ନାହିଁ ! ନୀତାର ଛାତିତଳ ଟିକିଏ ହାଲୁକୀ ହୋଇଗଲା । 
ଅନୀଶ ନିଶ୍ଚୟ ଏହି କଥା ଜାଣିଛି । ସେ ସେଠାରେ କିଛି ବ୍ଯବସ୍ଥା କରିପାରେ । 
କିନ୍ତୁ ଅନୀଶ ` ଯଦି ଏହି ଘଟଣା କଥା ଜାଣି ନ ଥାଏ ? ନା-ନା ତାହା 
କ”ଣ ହୋଇପାରେ ? ନୀତା ଥାନାରେ ଅଛି ଜାଣି ସେ କେବେହେଲେ ଦୂରେଇ 
ରହିପାରିବ ନାହିଁ । 

କୋର୍ଟ ପାଖରେ ଗାଡ଼ି ରହିବା ମାତ୍ରେ ଜଣେ ସିପାହି ଆସି ଦୁଆର ଖୋଲିଦେଲା । 
ଝିଅମାନେ ଡେଇଁପଡ଼ି ଓହ୍ଲାଇଥ୍‌୍ଲେ । ସଙ୍ଗେ ସଙ୍ଗେ ଚାରି ପାଖରେ ଲୋକମାନଙ୍କର 
ଭିଡ଼ ଜମିଯାଇଥୁଲା. । ଖରାପ ଝିଅମାନଙ୍କୁ ପ୍ରତିଦିନ ପୁଲିସ ଧରିଆଣନ୍ତି ବୋଲି 
ସେମାନେ. ଜାଣନ୍ତି । 


ନାନା ପ୍ରକାର ଥଟ୍ଟା, ଟାପରା, ରସରସିଆ କଥା ଓ ମନ୍ତବ୍ଯ ଆରମ୍ଭ 
ହୋଇଗଲା । ପହରା ଦେଇ ଯେଉଁ ସିପାହିମାନେ ନେଇଯାଉଥ୍‌ଲେ, ସେମାନେ 
ମଧ୍ଯ ହସୁଥ୍‌ଲେ । ନୀତା ମୁଣ୍ଡ ତଳକୁ କରି ଦେଇଥ୍‌ଲା । ହଠାତ୍‌ ସେହି ବୟସ୍କା 
ମହିଳାଜଣଙ୍କର ବଡ଼ପାଟିରେ କହୁଥ୍ବା କଥା ଶୁଣିପାରିଲାଓ ଆରେ ତୋ ବାପାଙ୍କୁ 
ଯାଇ କହ, ସେ କାହିଁକି ଆମ ପାଖକୁ ଆସୁଛନ୍ତି ୨ ଏହା ଶୁଣି ଦର୍ଶକମାନଙ୍କ 
ମଧ୍ୟରେ ଆହୁରି ଆନନ୍ଦ ଉଲ୍ଲାସ ବଢ଼ିଯାଇଥ୍‌ଲା । ନୀତାର ମନେ ହୋଇଥଲା 

୫୨ ଭିକ୍ମୋରିଆର ବଗିଚା 


ଏହି ସବୁ ଝିଅଗୁଡ଼ାକ ନିଶ୍ଚୟ ଖରାପ ଭାବେ ଜୀବନଯାପନ କରନ୍ତି ଏବଂ 
ଏହି ଦର୍ଶକମାନେ ମଧ୍ଯ ସେହି ଶ୍ରେଣୀର ଅଟନ୍ତି । 


ଯେଉଁ ସ୍ଥାନକୁ ସେମାନଙ୍କୁ ନିଆଗଲା, ସେଠାରେ ଭିଡ଼ ଅଛ୍ଥ ! ତିନି ଚାରିଜଣ 
ଲୋକ ଆସି ସେହି ଝିଅମାନଙ୍କ ସହିତ ଯୋଗାଯୋଗ ଆରମ୍ଭ କରିଦେଇଥ୍‌ଲେ । 
ପ୍ରତ୍ୟେକ ଝିଅ ହସୁଥାଆନ୍ତି ସେମାନଙ୍କର ଜାମିନଦାରମାନେ ଆସିଯାଇଥ୍‌ଲେ ବୋଲି । 
କେସ୍‌ ଯଦି ଦିନ ବାରଟା ମଧ୍ଯରେ ବିଚାର ହେବ, ତେବେ ଅପରାହ୍ନର ବ୍ୟବସାୟ 
ହୋଇପାରିବ । ବୟସ୍କାଜଣକ ନୀତା ପାଖରେ ଠିଆ ହୋଇଥଲା । ପଚାରିଲା-କ”ଣ 
ତୁମ ନାଗରକୁ ଦେଖିପାରୁଛ ` ? 

ନୀତା କୌଣସି ପ୍ରତିବାଦ କଲାଂ ନାହିଁ । ଗାଡ଼ିରୁ ଓହ୍ଲାଇବା ପରେ ସେ 
ଚାରିଆଡ଼କୁ ଅନାଇଥ୍‌ଲା । ସେ ଚାରିଆଡ଼କୁ ଅନାଇ ଅନୀଶକୁ ଖୋଜିଥୁଲା । 
କିନ୍ଧ ଦେଖା ପାଇ ନାହିଁ । ତେବେ ଅନୀଶ କଂଣ ଆସି ନାହିଁ ? ଏହା 
କେବେହେଲେ ସମ୍ଭବ ନୁହେଁ । ପୁଣି ସେ ଭଲଭାବେ ଦୂରରେ ଠିଆ ହୋଇଥୁବା 
ଲୋକମାନଙ୍କୁ ଅନାଇ ଦେଖିଲା ! ନା- ଅନୀଶ ସେଠାରେ ମଧ୍ଧ ନାହିଁ । 

ବୟସ୍କା ମହିଳା ସମେତ ସବୁ ଝିଅଙ୍କପାଇଁ ସେମାନଙ୍କର ଅଭିଭାବକମାନେ 
ଜାମିନଦାରର ବ୍ଯବସ୍ଥା କରିଛନ୍ତି । ନୀତା ଶୁଣିପାରୁଥ୍ଲା, ଏହା ଅଭିଭାବକମାନଙ୍କର 
ଗୋଟାଏ କର୍ଭବ୍ୟ । ଯେଉଁସବୁ ଝିଅ ଏହି ବ୍ଯବସାୟ କରନ୍ତି, ସେମାନେ ତାଙ୍କର 
ରୋଜଗାର ଟଙ୍କାରୁ ଏମାନଙ୍କୁ କିଛି ଭାଗ ଦିଅନ୍ତି । ତେଣୁ ବିପଦ ସମୟରେ 
ଏହି ଅଭିଭାବକମାନେ ନିଶ୍ଚୟ:ଆଗେଇ ଆସିବେ । ପୁଲିସ୍‌ ବେଳେବେଳେ ସେମାନଙ୍କର 
କର୍ଉବ୍ୟ ଦେଖାଇବାପାଇଁ ଏମାନଙ୍କୁ ଧରିଆଣନ୍ତି । ସେହି ସମୟରେ ଅଭିଭାବକମାନେ 
କେବେହେଲେ ନୀରବ ରହିବେ ନାହିଁ । ଗାଇ ଯେତେଦିନ ଯାଏ ଦୁଧ ଦିଏ, 
ମାଲିକ କେବେହେଲେ ତା ପ୍ରତି ଅବହେଳା କରିବ ନାହିଁ । କିନ୍ତୁ ପ୍ରେମିକ 
ବାବୁମାନେ, ଯେଉଁମାନେ ବିନା ପଇସାରେ ମଜା କରନ୍ତି, ସେମାନଙ୍କର କୌଣସି 
ଦାୟିତ୍ସ ନାହିଁ । ତେଣୁ ପ୍ରେମ ମୁହଁରେ ଝାଡ଼ୁମାର । 

ଧୀରେ ଧୀରେ ସବୁ ଝିଅ ଛାତି ଫୁଲାଇ ଚାଲିଗଲେ । ନୀତା ଦେଖିଲା 
ଢ୍ଣେ ପ୍ରୌଢ଼ ଲୋକ କଳାକୋଟ୍‌ ଦେହରେ ପିନ୍ଧି ସିପାହିମାନଙ୍କ ସହିତ କଥା 
କହି ତା ଆଡ଼କୁ ଆଗେଇ ଆସୁଛନ୍ତି । ପାଖକୁ ଆସି କହିଲେ- ବହୂତ ସମୟ 
ହେଲା ଲକ୍ଷ୍ୟ କରୁଛି । କେହି ଆସିନାହାନ୍ତି ? 

ନୀତା ଧୀରେ ଧୀରେ ମୁଣ୍ଡ ହଲାଇ ବାରଣ କଲା ! 

— କେଉଁ ଅଞ୍ଚଳର ? 

ଭିଜ଼ୋରିଆର ବଗିଚା ୫୩ 
—କଂ”ଣ କହୁଛନ୍ତି ? 
ଯେଉଁ ଝିଅଗୁଡ଼ାକ ଚାଲିଗଲେ ସେମାନେ ସମସ୍ତେ ଥ୍ଲେ କାଳୀଘାଟ ଅଞ୍ଚଳର । 


ଇଉନିସ୍‌ ଅଲ୍ଲୀର ଲୋକମାନେ ସେମାନଙ୍କୁ ଜାମିନ୍‌ରେ ନେଇଗଲେ । ତୁମେ 
କଣ ଅନ୍ୟ କୌଣସି ସ୍ଥାନର ? 


¬ ଆପଣ କଂଣ କହୁଛନ୍ତି, ମୁଁ କିଛି ବୁଝିପାରୁ ନାହିଁ । 

¬ତୂମେ ସୋନାରପୁର ନା ବନଗାଁ ଅଞ୍ଚଳର ଝିଅ ? କଲିକତା ଇଲାକାର 
ହୋଇଥ୍‌ଲେ ନିଶ୍ଚୟ ଲୋକ ଆସିଥାଆନ୍ତା । 

—ଆପଣ ମୋତେ ଯାହା ଭାବୁଛନ୍ତି ମୁଁ ତାହା ନୁହେଁ । ପୁଲିସ ମୋତେ 


Co 


ଭୁଲକରି ଧରି ଆଣିଥ୍ଲା । ମୁଁ ପାଠ ପଢ଼ିଛି ଏବଂ ଭଦ୍ରଘରର ଝିଅ । 

—ଓ, ଭୁଲକରି ଧରି ଆଣିଛି ? 

ହଁ 

—ମୋର ନାମ ପି.କେ.ଦାସ । ଓକିଲାଡି କରେ । ଆପଣ ଜାମିନ୍‌ରେ ଛାଡ଼ 
ପାଇବାପାଇଁ ଇଚ୍ଛା କରୁଛନ୍ତି ? 

ଜାମିନ୍‌ ? 

ହଁ, ଆଜିତ ବିଚାର ହେବ ନାହିଁ । ଛାଡ଼ ପାଇ ଘରକୁ ଫେରିଯିବାପାଇଁ 
ଇଚ୍ଛା କରୁଛନ୍ତି ? 

ଲୋକଜଣକ ଆଡ଼େ ନୀତା ଅନାଇ ହଁ ବୋଲି କହିଲା । 

—ଭଲ କଥା । ଆପଣ ଥାନାରେ ଥ୍ଲେ ବୋଲି କେହି ଜାଣନ୍ତି ? 

ନା । କାହାକୁ ଖବର ଦେବାପାଇଁ ସମୟ ପାଇ ନାହିଁ । 

ଠିକ୍‌ ଅଛି । କୌଣସି ଚିନ୍ତା କରନ୍ତୁ ନାହିଁ ।` ମୁଁ ପିକେ.ଦାସ ଆପଣଙ୍କର 
କେସ୍‌ ହାତକୁ ନେଲି । ଏହି କାଗଜରେ ଅତିଶୀଘ୍ର ଦସ୍ତଖତ କରିଦିଅନ୍ତୁ । ହାକିମକ୍କୁ 
ଦେଇଆସେ । ଆପଣଙ୍କ ନାମ କଣ ? ମନେପକାଇ ଥାନାରେ କହିଥ୍‌ବା ନାଟି 
କହିଲା ନୀତା ସାହା । 

ସେହି ଲୋକଜଣକ .ଅତିଶୀଘ୍ର ନାମ ଓ ଠିକଣା ଲେଖିନେଇ ଚାଲିଗଲେ । 
ଯେଉଁ ସିପାହିଜଣକ ସାଥ୍‌ରେ ଥୁଲା, ସେ କହିଲାଦାସବାବୁଙ୍କ ସହିତ ଟଙ୍କା 
କଂଣ ନେବେ କଥାବାର୍ଭା କରିନିଅନ୍ଧୁ । ଲୋକଟି ଅତି ଲୋଭୀ । 

ପାଞ୍ଚମିନିଟ୍‌ ମଧ୍ୟରେ ପି.କେ.ଦାସ ଫେରିଆସି କହିଲେ-ଓ ଠିକଣା ସମୟେ 
ଯାଇଥ୍ଲି । ଆପଣଙ୍କର କେସ୍‌ଟା କ'ଣ ହୋଇଛି ମୋତେ କୁହନ୍ତୁ 4 ଡାକ୍ତର 

୫୪ ଭିକ୍ମୋରିଆର ବଗିଚା 
ଏବଂ ଓକିଲଙ୍କ ପାଖରେ କେବେ କିଛି କଥା ଲୁଚାଇବେ ନାହିଁ । ଆପଣ 
କହୁଛନ୍ତିଝଆପଣ କେବେ ଏହି ଖରାପ ବ୍ୟବସାୟର ଝିଅ ନୁହନ୍ତି ? 

ନା । 

—ମଇଦାନ୍‌ରୁ ଧରି ଆଣିଥ୍‌ଲେ ? 

—ନା । ଭିଜ଼ୋରିଆ ମଧ୍ଯରୁ । 

—ରାତି କେତେ ହୋଇଥଲା | 

—ରାତି ନଅଟା । 


—ରାତି ନଅଟା ସମୟରେ ଆପଣ ଭିକ୍ମୋରିଆର ବଗିଚା ଭିତରେ କ'ଣ 
କରୁଥ୍‌ଲେ ? 


—ବସିଥୁଲି । 

କ'ଣ ଏକୁଟିଆ ୨ 

—ନା, ସାଥ୍ରେ ମୋର ଜଣେ ବନ୍ଧୁ ଥୁଲେ । 
ବନ୍ଧୁ ! ପରିଚୟ କେତେ ଦିନର ? 
—ବହୁୃତ ଦିନର । 

—ସେ ତେବେ ପଳାଇ ଯାଇଥ୍ଲେ ? 


ନୀତା କୌଣସି ଉତ୍ତର ଦେଲା ନାହିଁ ଏବଂ ଏହି ପ୍ରଥମଥରପାଇଁ ଅନୀଶ 
ପ୍ରତି ତା'ର ରାଗ ଜନ୍ମିଥ୍ଲା । 


—ଆଛୁା, ସେ କଥା ଥାଉ । କୁହନ୍ଧ ଭିକ୍ମୋରିଆରେ ବସି ଆପଣ ଦୁହେ 
କ'ଣ କରୁଥ୍‌ଲେ ? 


—କଥାବାଇା ହେଉଥ୍ଲୁ |! 


ଆହା, କଥା କହିବା ବ୍ଯତୀତ ଆଉ କଂଣ କରୁଥ୍‌ଲେ ? ନା-ନା, ଲାଜ 
କରନ୍ତୁ ନାହିଁ । ମୋତେ ସବୁ କଥା ଖୋଲି କୁହନ୍ତୁ । କାରଣ ସରକାରୀ ଓକିଲଙ୍କୁ 
ଉତ୍ତର ଦେବାପାଇଁ ହେବ । 


ଆମେ ଅନ୍ୟ କିଛି କରୁ ନ ଥୁଲୁ । 
ଟିକିଏ ଘନିଷ୍ଠ ହେବାପାଇଁ... ସବୁ ବୁଝିପାରୁଥ୍‌ବେ । 


-ଆମେ ଭଦ୍ରଲୋକ ! ଏତେ ରୁଚିହୀନ ନୋହୂ । 

ପି.କେ.ଦାସ ଟିକିଏ ଚିନ୍ତିତ ହୋଇ କହିଲେ- ଆଚ୍ଛା ତେବେ ଆପଣମାନେ 
କିଛି କରୁ ନ ଥ୍‌ଲେ । ପୁଲିସ୍‌ ତ ଆଉ ରୋବଟ୍‌ ନୁହେଁ । ଭୂଲ୍‌ ହୋଇଥୀଇପାରେ । 
ଭୁଲ୍‌କରି ଆପଣଙ୍କୁ ଧରି ଆଣିଛନ୍ତି । ଏ କଥା କହିଲେ ପୁଲିସ କେବେ ସ୍ଵୀକାର 
କରିବେ ନାହିଁ । ଖବରକାଗଜବାଲା ଲେଖିବେ ସାଧାରଣ ନାଗରିକଙ୍କୁ ପୂଲିସ 
ହଇରାଣ କରୁଛନ୍ତି । ମହିଳାଙ୍କ ପ୍ରତି ଅତ୍ୟାଚାର । ତାହା ଅତି ଖରାପ କଥା । 
ତେଣୁ ଇଚ୍ଛା ନ ଥ୍‌ଲେ ମଧ୍ଯ ପୁଲିସ କହିବ, ଆପଣମାନେ କରିଛନ୍ତି । ଓଜିଲଭାବରେ 
ମୁଁ ମଧ୍ୟ ସେହି କଥା କହିବି, ସ୍ଵୀକାର କରନ୍ତୁ ଆପଣ ଆପଣଙ୍କର ବନ୍ଧୁଙ୍କ 
ସହିତ ଘନିଷ୍ଠ ହୋଇଥ୍‌ଲେ ।! ଏଥ୍‌ରେ ହାକିମ ସାହେବଙ୍କର ମୁଣ୍ଡ ପୂରାଇବାପାଇଁ 
କିଛି ଦରକାର ହେବ ନାହିଁ । ପି.କେ.ଦାସ ଘଡ଼ି ଦେଖିଲେ । 

ଆପଣ ଏଣୁ ତେଣୁ କ'ଣ କହୁଛନ୍ତି ? 

ଠିକ୍‌ କହୁଛି ମାଆ । ଏଦା ପୂର୍ବରୁ ଥ୍‌ବା ଝିଅମାନେ କ'ଣ କହିଛନ୍ତି 
ଜାଣନ୍ତି ? ପି.କେ.ଦାସ କହିଲେ- ତୁମେ ପ୍ରକାଶ୍ୟ ସ୍ଥାନରେ ଅଷ୍ଵୀଳ ଆଚରଣ 
କରିଥ୍‌ଲ ? ନା ଧର୍ମାବତାର । ମୁଁ ମନା କରିଥ୍‌ଲି, କିନ୍ତୁ ମୋର ସ୍ଵାମୀ 
ତାହା କରିଥୁଲେ । 

—ତୂମ ସ୍ବାମୀ କାହାନ୍ତି ? 

—ଘ୍ରରେ । 

—ତାଙ୍କୁ ଉପସ୍ଥିତ କରାଯାଉ । ଆଗାମୀ ମାସରେ ମକଦ୍ଦମା । 

—ଧର୍ମାବତାରଠ ଆସାମୀ ସ୍ତ୍ରୀଲୋକ । ସନ୍ତାନର ମାଆ । ତା'ର ସ୍ଵାମୀ 
ଦୋଷ କରିଛି । ତେଣୁ ସର୍ଉ ଅନୁଯାୟୀ ତାକୁ ଜାମିନ ଦିଆହେଉ '। 

—ସର୍ଭ ଅନୁଯାୟୀ ଜାମିନ୍‌ ମଞ୍ଚର । 

ସଂଳାପଗୁଡ଼ିକ କହି ପି.କେ.ଦାସ କହିଲେ- ମକଦ୍ଦମା ଶେଷ ହୋଇଗଲା । 
ଆଗାମୀ ମାସରେ ଏହି ମକଦ୍ଦମା କେବେ ପଡ଼ିବ ତାହା ଭଗବାନ୍‌ ଜାଣନ୍ତି । 
ପ୍ରତିଦିନ ମକଦ୍ଦମା ଜମା ହୋଇଯାଉଛି । ତେବେ ମୋ କଥା ଖ୍ଆଲ ରଖିବେ । 
ମୁଁ ଭାବିନେଇଛି ଆପଣ ଭଦ୍ରମହିଳା । ତେବେ କଥାରେ ଅଛି, ଯେଉଁ ଦେଶରେ 
ଅଛ ସେହି ଦେଶର ମଣିଷ ପରି ବ୍ଯବହାର କର । ହଁ“ ଆପଣ କଂଣ 
କରନ୍ତି ? 

ଚାକିରି । ଏହି କଥା କହିପକାଇ ନୀତା ଜିଭ କାମୁଡ଼ି ପକାଇଥୁଲା । 

—ଚାକିରି ? ବାଃ, କେଉଁଠାରେ ? 

— ଗୋଟିଏ ପ୍ରାଇମେରୀ ସ୍କୁଲରେ । 


—ଆଳଚ୍ଛା । ନାମ ? ନା- ନା କୌଣସି ସଙ୍କୋଚ କରିବେ ନାହିଁ । ସବୁକଥା 
ଗୋପନ ରଖାହେବ । 


ଆମ ସାହିର ଗୋଟିଏ ସ୍କୁଲରେ । ବିନୋଦିନୀ ବାଳିକା ନିକେତନ । ଅତି 
ସହଜରେ ମିଛକଥା କହିପାରୁଛି ଦେଖି ନିଜେ ନୀତା ଆଶ୍ଚର୍ଯ୍ୟ ହୋଇଯାଇଥ୍‌ଲା । 

—ଠିକଣା ଠିକ୍‌ ଅଛି ତ ? 

— ଅର୍ଥାତ୍‌ ? 

ଦେଖନ୍ତୁ ମୁଁ ବହୃତ ଘ୍ାଟର' ପାଣି ପିଇଛି, ମାନବ ଚରିତ୍ର ସମ୍ପର୍କରେ 
ଯେଉଁ ଜ୍ଞାନ ଅର୍ଜ୍ଚନ କରିଛି, ସେକଥା ରବୀନ୍ଦ୍ର ନାଥ ମଧ୍ଯ କରିନାହାନ୍ତି । କଜ୍ଲାଏଣ୍ଟ 
କହିଗଲା “ସେ ଥାଏ ଶ୍ଯାମବଜାର, ନବକୃଷ୍ଣ ଷ୍ଟିଟ୍‌ରେ, କିନ୍ଧ ତାକୁ ଖୋଜି 
ପାଇଲି ଗାଡ଼ିୟାରେ । ତେବେ ଏ କଥା ସତ ଯେ କୌଣସି ଲୋକ ମୋତେ 
ଫାଙି ଦେଇ ତିନିମାସରୁ ଅଧ୍‌କ ଲୁଚି ରହିପାରି ନାହିଁ । ଯାଏ ଦେଖିଆସେ 
ପି.କେ.ଦାସ ଚାଲିଗଲେ । ନୀତା ତାଙ୍କ ଯିବା ବାଟକୁ ଅନାଇ ଦେଖିଲା । 
ସେ କୌଣସି ସୃତ୍ରରୁ ତାହାର ନାମ ଓ ଠିକଣା ସତ କି ନୁହେଁ ` ଜାଣିବାପାଇଁ 
ଗଲା ଜି ? ନୀତା ଚିନ୍ତିତ ହେଲା । 

ଆଜି ନୀତାକୁ କୌଣସି ପ୍ରଶ୍ନର ସମ୍ମୁଖୀନ : ହେବାକୁ ପଡ଼ିଲା ନାହିଁ । ଆଗାମୀ 
ମାସର ଅଠେଇଶ ତାରିଖକୁ ମହାମାନ୍ୟ ହାକିମ ତାରିଖ ରଖିଲେ ଏବଂ ତାହା 
ସହିତ ଜାମିନ୍‌ । ପି.କେ.ଦାସ ଆସି କହିଲେ 

—-ଆପଣ ସତେ ଭାଗ୍ୟବତୀ । 

—କାହିଁକି ? ନୀତା ଆଶ୍ଚର୍ଯ୍ୟ ହେଲା । 

ନିଜ ମୁହଁରେ ମିଛକଥା କହିବାକୁ ହେଲା ନାହିଁ । କେଉଁ କଲେଜରେ 
ପଜୁଥ୍‌ଲେ ? 

—ବେବୋର୍ଣ୍ଣ । 

ସେ କଥା କୂରହନ୍ଧ । ଚାଲନ୍ତୁ । କାଲିଠାରୁ ଘରର ବାହାରେ ଅଛନ୍ତି । ଆପଣଙ୍କୁ 
ସାଥ୍‌ରେ ନେଇ ପହଞ୍ଚାଇ ଦେଇ ଆସିବି । ଆଜି ଆଉ କୌଣସି କେସ୍‌ ପାଇବି 
ବୋଲି ମନେ ହେଉ ନାହିଁ ¦ 

— ଆପଣଙ୍କର ଦକ୍ଷିଣା କେତେ ? ନୀତା ପଚାରିଲା । 

—ଅତି ସାମାନ୍ୟ | ପଚାଶ ଟଙ୍କା । 

ପଚାଶ ! ନୀତା ଚମକି ଉଠିଲା, କହିଲା-ମୋ ପାଖରେ ଏତେ ଟଙ୍କା 
ନାହିଁ । 

ଚିନ୍ତା କରିବାର କିଛି ନାହିଁ । ଘରକୁ ଯାଇ ଦେଇଦେବେ । 

ଆପଣଙ୍କୁ ନେଇ ଆମ ଘରକୁ ଯିବା ସମ୍ଭବ ନୁହେଁ । 

—ଆଛଚୁ। । ବଉଁମାନ ପାଖରେ କେତେ ଟଙ୍କା ଅଛି ? 

ନୀତା ବ୍ୟାଗ୍‌ ଖୋଲିଲା । ଦୁଇଟଙ୍କା ପାଖରେ ରଖି ଆଉ ସବୁ ଟଙ୍କା 
ପି.କେ.ଦାସଙ୍କୁ ଦେଲା । ତାହା ଦେଖି ଲୋକଟି ମଥା ହଲାଇ କହିଲା-ଅସମ୍ଭବ । 
ମରିଯିବି ମୋ ଜାତି ଚାଲିଯିବ । 

ଜାତି ? 

—ଆଜ୍ଞା ହଁ । ଏତିକି ଟଙ୍କା ଯଦି ମୋତେ କେହି ନେଉଥ୍‌ବା ଦେଖିବ, 
ତେବେ ଆଉ କୌଣସି ମକଦ୍ଦମା ପାଇବି ନାହିଁ । ସମସ୍ତେ ହସିବେ । ଏତେ 
କଷ୍ଟରେ ଗଢ଼ି ଉଠିଥ୍‌ବା ମୋ ପ୍ରାଡ଼ିସ୍‌ ବନ୍ଦ ହୋଇଯିବ । ଅସହାୟ ହୋଇ 
ନୀତା କହିଲା-ମୋ ପାଖରେ ଆଉ ଟଙ୍କା ନାହିଁ । 

—ଦ୍ୟାଟସ୍‌ ଇଓର ପ୍ରୋଚ୍ବେମ୍‌ । 

ନୀତା କ'ଣ କରିବ କିଛି ବୁଝିପାରିଲା ନାହିଁ । ଏହାଙ୍କର ଫିସ୍‌ ଦେବାପାଇଁ 
ହେଲେ ସାଥ୍‌ରେ ଘରକୁ ନେଇ ଯିବାପାଇଁ ହେବ । କିନ୍ତୁ ତାହା ଅସମ୍ଭବ । 
ନିଜର ସାଙ୍ଗିଆ ଏବଂ ଘରର ଠିକଣା ଯେ ମିଛ, ତାହା ଆଉ ପ୍ରମାଣ କରିଦେବା 
ଉଚିତ ହେବ ନାହିଁ । ତେଣୁ କହିଲାଓ ଆପଣ ଏହି ଟଙ୍କା ରଖନ୍ଧ ଏବଂ 


wo 


ଆପଣଙ୍କର ଚେମ୍ବରର ଠିକଣା କୃହନ୍ଧୁ । ମୁଁ ଆସନ୍ତାକାଲି ଆସି ଦେଇଯିବି । 

ଆଜ୍ଞା ଆଜି . ସକାଳର ସୂର୍ଯ୍ୟ ଆଲୋକ ଯେତେବେଳେ କାଲିକୁ ମିଳେ 
ନାହିଁ, ସେତେବେଳେ ମୋ ଦକ୍ଷିଣା କାହିଁକି ପେନ୍‌ଡିଙ୍ଗ ରହିବ - ? 

—ତେବେ ? 

—ଆପଣଙ୍କ ହାତଘଡ଼ିର ମୂଲ୍ୟ କେତେ ? 

¬—ସାଢ଼େ ଚାରିଶହ ଟଙ୍କା ! 

ଭଲ କଥା । ତାହା ମୋ ପାଖରେ ଜମାରଖି ଦିଅନ୍ତୁ । ଆଗାମୀକାଲି 
ଆସି ବାକିଟଙ୍କା ଦେଇ ଘଡ଼ି ନେଇଯିବେ । ସୁନ୍ଦର ପ୍ରସ୍ତାବ । 


କୌଣସି କଥା ନ କହି ନୀଚା ହାତରୁ ଘଡ଼ି ଖୋଲିଦେଲା । ସଙ୍ଗେ ସଙ୍ଗେ 
ମି.କେ.ଦାସ କିଛି ନ କହି ପକେଟ୍‌ରେ ରଖିଦେଲେ । କହିଲେ¬ ମୋର ଚେମ୍ବର 
ହେଲା ଏଇ କୋର୍ଟ । ' ପଚାରିଲେ ଯେକୌଣସି ଲୋକ ଦେଖାଇଦେବ । ଯଦି 
ନ ପାରିବ, ତେବେ ସାମନାରେ ସେହି ପାନ ଦୋକାନୀକୁ ପଚାରିଲେ ଠିକଣା 


ପାଇଯିବେ । 

ମୁଁ ବର୍ରମାନ ଯାଇପାରିବି ? 
—ନିଶ୍ଚିନ୍ତରେ । ବସ୍ଭଡ଼ା ପାଖରେ ଅଛି ତ ? 


ହଁ, ନୀତା ଗୋଡ଼ ବଢ଼ାଇଲା । ତା'ର ମନେ ହେଉଥ୍‌ଲା ଆଖ ପାଖର 
ମଣିଷମାନେ ନିଶ୍ଚୟ ତାକୁ ଅନାଇ ଦେଖୁଛନ୍ତି । ଯେତେଶୀଘ୍ର ଏଠାରୁ ଚାଲିଯିବ 
ସେତେ ଭଲ । ଏହି ସମୟରେ ଜଣେ ପ୍ରୌଢ଼ ଲୋକ ଆସି ପଚାରିଲା ! 

—ଦିଦି, ଆପଣ ଥାଆନ୍ତି କେଉଁଠାରେ ? 

—କାହିଁକି ? 

—ମୁଁ ଏହି ଲାଇନ୍‌ରେ ତିରିଶ ବର୍ଷ ହେଲା ଅଛି । ଆଜି ଦେଖିଲି ଆପଣଙ୍କପାଇଁ 
କେହି ଆସିଲେ ନାହିଁ । ଆପଣଙ୍କୁ ପୂର୍ବେ ଅବଶ୍ଯ ମୁଁ ଦେଖି ନାହିଁ । ମୋ 
ସାହାଯ୍ୟ ପାଇଲେ ଆପଣ ଖୁବ୍‌ ଭଲ ବ୍ଯବସାୟ କରିପାରିବେ ¦! ପୁଲିସ କଥା 
ମୁଁ ସମ୍ଭାଳିନେବି । ମୋ ନାମ ଗୋବର୍ଵନ । 

—ଆପଣମାନଙ୍କୁ ମୋର କୌଣସି ପ୍ରୟୋଦନ ନାହିଁ । ଏହା କହି ନୀତା 
ଅତି ଶୀଘ୍ର ଚାଲିବାକୁ ଲାଗିଲା । ମନେ ହୋଇଥଲା ରାସ୍ତାର ସବୁଲୋକ ତାକୁ 
ଅନାଇ ଦେଖୁଛନ୍ତି । ଏହି ସମୟରେ କୌଣସି ପରିଚିତ ମଣିଷ ତାକୁ ଦେଖିଲେ 
ଆଶ୍ଚର୍ଯ୍ୟ ହେବେ । ଶାଢ଼ି ଅବସ୍ଥା ଦେଖି ନିଜ ଚେହେରା କଥା ସେ ଅନୁମାନ 
କରିପାରୁଥ୍ଲା ! ସକାଳୁ ସେ ନିତ୍ଯକର୍ମ କିଛି କରି ନାହିଁ । ନୀତା ପଛକୁ 
ଫେରି ଅନାଇଲା । “ ହଠାତ୍‌ ମନେହେଲା କେହି ତାକୁ ଅନୁସରଣ କରୁଛି । 
ତେବେ କ”ଣ ସେହି ଲୋକଜଣକ ? ସେହି ପି.ଢେ. ଦାସ ? ଲୋକଟି କ'ଣ 
ତା'ର ଠିକଣା ମିଛ କିମ୍ଭା ସତ ପରୀକ୍ଷା କରିବାପାଇଁ ପଛେ ପଛେ ଆସୁଛି ? 
କିନ୍ତୁ ସେହି ପରିଚିତ ଦୁଇଟି ମୁହଁ ସେ ନଜର କରିପାରିଲା ନାହିଁ । 

ଟ୍ରାମ୍‌ ଷ୍ଟପେଜ୍‌ରେ ପହଞ୍ଚ୍‌ ନୀତା ଆଶ୍ବସ୍ତ ହେଲା । ସେ ବର୍ଭମାନ ଯିବ 
କେଉଁଆଡ଼େ ? ବର୍ଭମାନ ଦ୍ବିପ୍ରହର ଗଡ଼ିଗଲାଣି । ଘଡ଼ିଆଡ଼େ ଅନାଇଲା ବର୍ଭମାନ 
ଘରକୁ ଫେରିଲେ ପ୍ରତିକ୍ରିୟା କ'ଣ ହେବ ? ଚିକ୍ରାର, ପାଟିତୁଣ୍ଡ କାନ୍ଦ ? 
ଆହୁରି ଅଧ୍‌୍କ ମଧ୍ଯ କିଛି ? ମାଆ ଯଦି କହିବଓ ଏ ଘରେ ତୋର ଆଉ 
ସ୍ଥାନ ନାହିଁ ! ନୀତା ଟ୍ରାମ୍‌ରେ ଉଠିପଡ଼ିଲା । 

ଅଫିସ୍‌ ସମୟ ନୃହେଁ - ବୋଲି ଲେଡ଼ିଜ୍‌ ସିଟ୍‌ ଫାଙ୍କା । ଟ୍ରାମରେ ଉଠି ସେ 
ଦୁଆର ଆଡ଼କୁ ନଜର ରଖିଥ୍‌ଲା । ନା ସେହି ପରିଚିତ ଦୁଇଟି ମୁହଁ ଏଥ୍‌ରେ 
ଉଠି ନାହାନ୍ତି । ପି.କେ.ଦାସ କାହିଁକି ଏହି ଟ୍ରାମ୍‌ରେ ଆସିବେ ? ନିଜ ଦକ୍ଷିଣା 
ଅପେକ୍ଷା ବହୁତ ଟଙ୍କା ସେ ସେହି ଘଡ଼ିପାଇଁ ପାଇଯାଇଛନ୍ତି । ଦ୍ବିତୀୟ ଲୋକଟି 

ସୁବିଧାଜନକ ବୋଲି ମନେ ହେଉ ନାହିଁ । ସେ ଅଧାବାଟରେ ଓହ୍ଲାଇପଡ଼ି 
ଭାବଲା, ଏଠାରେ ଓହ୍ଲାଇ ପଡ଼ିବା ଭୂଲ୍‌ହେଲା । 


ରାସ୍ତା ପାଖରେ ଟେଲିଫୋନ୍‌ ବୁଥ୍‌ ଦେଖି ଅନୀଶର କଥା ମନେପଡ଼ିଗଲା । 
ସେଠାକୁ ଚାଲିଆସି ଅଫିସକୁ ଫୋନ୍‌ କଲା । ସେତେବେଳେ ଦିନ ତିନିଟା । 
ଅଫିସର ଫୋନ ପାଇ ଅନୀଶ ସୋମକୁ ଫୋନ୍‌ ଦେବାପାଇଁ ଅପରେଟରକୁ 
କହିଲା । କିଛି ସମୟ ପରେ ଖବର ଆସିଲା ସରି ମ୍ଯାଡାମ୍‌ ବଡ଼ ଅଫିସରଙ୍କ 
ରୁମ୍‌ରେ ମିଟିଙ୍ଗ ଚାଲିଛି । ମିଷ୍ଟର ସୋମ ସେଠାରେ ଅଛନ୍ତି । ସେଠାକୁ ଟେଲିଫୋନ୍‌ 
ଲାଇନ୍‌ ଦେବା ନିଷେଧ । ଆପଣ ଘଣ୍ଟାକ ପରେ ପୁଣି ଡାକିବେ । 


—ସେ କେତେବେଳେ ଅଫିସ୍କୁ ଆସିଛନ୍ତି କହିପାରିବେ ? 
ଦିନ ଦଶଟା ମଧ୍ଯରେ । 


ନୀତା ରିସିଭର ରଖିଦେଲା ¦ କି ଆଶ୍ଚର୍ଯ୍ୟ ¦ ଲୋକଟା ଭଲ ମଣିଷ ପରି 
ଅଫିସ୍‌କୁ ଆସି କାମ କରିଯାଉଛି ? ଏତେ ' ଘଟଣୀ ପରେ ମଧ୍ଯ ନୀତା ଆଖରେ 
ଅଭିମାନ ଭରି ଯାଉଥଲା । ଏତେ ଦିନର ଶିକ୍ଷା, ପାଠପଢ଼ା ସବୁ ଭୂଲ୍‌ ହୋଇଗଲା ? 
ଭଲପାଇବାର କୌଣସି ମୂଲ୍ଯ ନାହିଁ ୨ ଗୋଟାଏ ମଣିଷ ତେବେ ସତ୍‌ ହେବ 
ନାହିଁ ? ସେ ଦୀର୍ଘନିଶ୍ଵାସ ପକାଇଲା । ତାପରେ ବାଲିଗଞ୍ଜ ଯାଉଥ୍‌ବା ଟ୍ରାମ୍‌ରେ 
ଉଠିଲା । 

ଟ୍ରାମ୍‌ ବାଲିଗଞ୍ଚଠାରେ ପହଞ୍ଚିବା ପରେ ନୀତା ସଚେତନ ହେଲା । ସେ 
ନିଜ ସ୍ଥାନଠାରୁ ଆଗେଇ ଆସିଛି । ସଞ୍ଜ ହୋଇ ନାହିଁ । ଚ୍ରାମରୁ ଓହ୍ଲାଇ 
ଦ୍ୁଇଆଡ଼େ ଅନାଇଲା । କେହି ନିଶ୍ଚୟ ତାକୁ ଅନୁସରଣ କରି ଆସି ନାହିଁ । 
ସେ ନୀରବରେ ପୋଲ ଉପରକୁ ଉଠିଲା ! ତଳେ ରେଳ ଲାଇନ୍‌ । ପ୍ଲାଟଫର୍ମରେ 
କିଛି ମଣିଷ ଅଛନ୍ତି । କେହି ତା ପ୍ରତି ନଜର ଦେଉନାହାନ୍ତି । ଏକନମ୍ବର 
ଲାଇନ୍‌ ଉପରେ କୁଦିପଡ଼ିଲେ ନିଶ୍ଚିନ୍ତରେ ମରିପାରିବ । କିନ୍ତୁ ପୋଲ ଉପରେ 
ଉଠିବା ସମୟରେ ଜୌଣସି ଲୋକର ନଜରରେ ପଡ଼ିଯାଇପାରେ । ଏମିତି ଚେଷ୍ଟା 
ସେ କାହିଁକି କରିବ ? ପ୍ଲାଟଫର୍ମରେ ଚୂପ୍‌ ହୋଇ ଠିଆହୋଇ ରହିଲେ ଚଳିବ । 
ଟ୍ରେନ୍‌ ଆସିବା ମାତ୍ରେ ଟ୍ରେନ୍‌ ଆଗକୁ ଡେଇଁପଡ଼ିବ । ପାଞ୍ଚ "ସେକେଣ୍ଡ ମଧ୍ୟରେ 
ସବୁ ଅନୁଭୂତି ଲୋପ ପାଇଯିବ । 

ନୀତା ପୋଲ ଉପରୁ ତଳକୁ ଓହ୍ଲାଇ ଆସିଲା । ଏହି ସମୟରେ ସେ 
ଅନୁଭବ କଲା ଗତକାଲି ସଞ୍ଜଠାରୁ ପାଇଖାନା ସେ ଯାଇ ନାହିଁ । ତେଣୁ 
ଟୟଲେଟ୍‌ ଭିତରକୁ ସେ ଚାଲିଗଲ୍ଲା । ସେଠାରେ ଦେଖୁଲା ଦୁଇଜଣ ଝିଅ ଠିଆହୋଇ 

ସଜିତ ହେଉଛନ୍ତି । ପ୍ରଥମ ଝିଅଟି କହୁଥାଏ¬ ଦେଖୁଲ ବିନ୍ଦି ଠିକ୍‌ ସ୍ଥାନରେ 
ଲାଗିଛି କି ନାହିଁ ? ଗାଁରୁ ଆସିବା ବେଳେ ବିନ୍ଦି ପିନି ଆସିଲେ ବୃଢ଼ାଟା 
ପାଟିକରିବ । 

—କିଏ, ତୋର ଶଶୁର ୨? 

ତେବେ ଆଉ କିଏ ? ବ୍ୂଢ଼ା କୁହେ, ନର୍ସିଂହୋମ୍‌ର ଆୟାର ଚାକିରି । 
ସେଥ୍‌ରେ ପୁଣି ଏତେ ବିନ୍ଦି ପିନ୍ଧା ହେଉଛି କାହିଁକି ? 

ତୋ ସ୍ଵାମୀ କିଛି କୁହେ ନାହିଁ ? 

କୁହେ ନାହିଁ ୨ ମୋ ରୋଜଗାର ଟଙ୍କାରୁ ଅଧେ ନେଇଯିବ । ହେଲେ 
କଥା କହିବାପାଇଁ ଅଟକିଯିବ ନାହିଁ । 

ଦ୍ବିତୀୟ ଝିଅଟି ପ୍ରଥମାର କପାଳର ବିନ୍ଦିକୁ ଠିକ୍‌ ସ୍ଥାନରେ ପିନ୍ଧାଇ ଦେଇ 
ଦ୍ରହେଁ ଚାଲିଯାଇଥ୍‌ଲେ । 

ଏମାନେ ତେବେ ଯାଉଛନ୍ତି କେଉଁ ଆଡ଼େ ? ତେବେ କ'ଣ ଏମାନେ ମଇଦାନକୁ 
ବ୍ୟବସାୟ କରିବାପାଇଁ ଯାଉଛନ୍ତି ? ଯଦି ଆଜି ସେମାନଙ୍କୁ ପୁଲିସ୍‌ ଧରି ନେଇଯିବ ? 
ସେମାନଙ୍କର ସ୍ଵାମୀ କିମ୍ଭା ଶଶୁର ଚିନ୍ତା କରିବେ ନାହିଁ ? ଆଗାମୀକାଲି ସେମାନେ 
ଘରକୁ ଫେରିବେ କିପରି ? 

ପ୍ଲାଟ୍‌ଫର୍ମକୁ ଆସିବା ମାତ୍ରେ ଟ୍ରେନ୍‌ ଆସି ପହଞ୍ଚଗଲା । କିଛି ମଣିଷ ଟ୍ରେନ୍‌ରେ 
ଉଠିଲେ ଓ କିଛି ଓହ୍ଲାଇଲେ । କିଛି ସମୟ ପରେ ଟ୍ରେନ୍‌ ଚାଲିଗଲା । ନୀତା 
ଭାବିଲା, ଥରେ ଅନୀଶ ସହିତ କଥା ହେବା ଦରକାର ।! ଘଣ୍ଟାକ ପରେ 
କଥା ହ୍ରେବାପାଇଁ ଅପରେଟର୍‌ କହିଥ୍ଲା । ତା ସହିତ କଥା ନ କହି...! ଷ୍ଟେସନ୍‌ରୁ 
ସେ ଗୋଟିଏ ରିକ୍କାରେ ବସି ନିଜ ଘର ଠିକଣା କହିଲା । 


ରେଷ୍ଟୁରେଣ୍ଟ ଭିତରୁ ବାହାରିଆସି ଅନୀଶ ସଂକୋଚର ସହିତ କହିଲା ମୁଁ 
ଅତି ଦୁଃଖ୍ତ ଅନୀତା । ମୋତେ ଏଠାରେ ପରିବେଶ ସମ୍ପର୍କରେ କିଛି ଜଣୀ 
ନ ଥୂଲା । 


~ 


¬ ଇଟ୍‌ସ ଅଲ୍‌ ରାଇଟ୍‌ ! କିନ୍ତୁ ଯାହାଙ୍କ ପାଖରୁ ଏହି ରେଷ୍ଟୁରେଣ୍ଟର ଖବର 
ପାଇଥ୍‌ଇ ତାଙ୍କ ସମ୍ପର୍କରେ ନିଶ୍ଚୟ ତୁମର ଗୋଟାଏ ଆସେସ୍‌ମେଣ୍ଟ ହେଲା 
କିନ୍ତୁ କେଉଁଠାକୁ ଯାଇ ବସିବା ? 

ଚାଲ ଚାଲିଚାଲି ଯିବା । ଚାଲୁ ଚାଲୁ ଗଳ୍ପ କରିବା । ଏହା କହି ଅନୀତା 
ହସିଲା । 

ତୁମେ ହସିଲ କାହିଁକି ? 

—ମନେହେଲା ଏହି ଚାଲିକରି ଯିବା “ ସମୟରେ ଯଦି ଅଫିସ୍‌ର କେହି “ଆମ 
ଦୁହିଁଙ୍କୁ ଏକା ସାଥ୍‌ରେ ଦେଖ୍ପକାଇବ, ତେବେ ତୃମର ପ୍ରତିକ୍ରିୟା କ'ଣ ହେବ ? 


ତୁମେ ଥଟା କରୁଛ । କିନ୍ଧ ଘଟଣାଟା ଅତି ସିରିୟସ୍‌ । ତୁମେ ଆମ 
ଷ୍ଟାଫ୍‌ମାନଙ୍କୁ ଜାଣି ନାହଁ । ଥରେ ଆଲୋଚନା କରିବାପାଇଁ କିଛି ଗୋଟାଏ 
କଥା ପାଇଗଲେ ତାକୁ ଏପରି ଭାବେ କହିବାପାଇଁ ଆରମ୍ଭ କରିଦେବେ ଯେ, 
ଅଫିସରେ କାମ କରିବା ଅସମ୍ଭବ ହୋଇଉଠିବ । ତାହା ବ୍ୟତୀତ ମୋର କନ୍‌ ଫୀର୍ମେଶନ୍‌ 
ଡିଉ ହୋଇଯାଇଛି ଏନି ସ୍କାଣ୍ଡାଲ ମୋ ବିରୋଧରେ ଯାଇପାରେ । 


—ମୋ ସହିତ ରାସ୍ତାରେ ବୁଲିଲେ ସ୍କାଣ୍ଡାଲ ହେବ ? 

—ତୁମେ ତ ଆମ ଲୋକମାନଙ୍କର ଚରିତ୍ର କଥା ଜାଣିଛ । 

—ଏତେ ଚିନ୍ତା କଲେ ତୁମର ଆଉ ଟିକିଏ ଚିନ୍ତା କରିବା ଆବଶ୍ଯକ ଥୁଲା । 
— କିପରି ? 

—ମୋ ସହିତ ଘନିଷ୍ଠତା କରିବା ପୂର୍ବରୁ... 


—ନା, ଆଇ ୟାମ୍‌ ଇନ୍‌ ଲଭ୍‌ ଉଇଥ୍‌ ୟୁ । ଏହା ପରେ ତୁମ ବ୍ଯତୀତ 
ଚଳିବା ମୋ ପକ୍ଷେ ଅସମ୍ଭବ । 


କିନ୍ତୁ ଘରେ କଥାବାର୍ଭା ଚାଲିଛି । 

—କଂଣ ବିବାହ କଥା ? 

ଝିଅ ଚାକିରି କରୁଛି, ବୟସ ହୋଇଛି, ଘର ଲୋକମାନେ ସେତେବେଳେ 
ଅନ୍ୟ କଥା କଂଣ ଚିନ୍ତା କରିବେ ? 

.-ଆଉ ଗୋଟାଏ ବର୍ଷ ଅନୀତା । ଜଷ୍କ୍‌ ଗୋଟାଏ ବର୍ଷ । 

ମୁଁ ତୁମକୁ ବାଧ୍ଯ କରୁ ନାହିଁ ଅନୀଶ ! 

ମୁଁ ଜାଣିଛି, ଆରେ ଆମେ ଭିଜ଼ୋରିଆ ମେମୋରିୟାଲ ପାଖକୁ ଆସିଯାଇଛେ । 


—ଫାଣ୍ଟାଷ୍ଟିକ୍‌ । ସନ୍ଧ୍ୟାର ଅନ୍ଧକାର ମଧ୍ୟରେ ଆଲୋକ ଦ୍ବାରା ସଜିତ ଭିକ୍ୋରିଆ 
ଖୁବ୍‌ ରୂପସୀ ଦେଖାଯାଉଥ୍‌ଲା । ସତେ ଯେପରି ଟିକିଏ ଆଲୁଅ ଓ ଟିକିଏ 
ଛାଇ, ତୂଳିରେ ନେଇ ' କୌଣସି ନିପୁଣ ଶିଛୀ ଭିଜ଼ୋରିଆ ଦେହରେ ଛବି 

ଆଙ୍କିଛି । ସେମାନେ ଦୁହେଁ ରାସ୍ତାରେ ଠିଆହୋଇ କିଛି ସମୟ ଅନାଇବା ପରେ 


ଅନୀତା କହିଲାଓ ଜାଣିଛ ଆଜିଯାଏ ମୁଁ କେବେହେଲେ ଭିଜ଼ୋରିଆ ଭିତରକୁ 
ଯାଇ ନାହିଁ । 


ମୁଁ କଲେଜରେ ପଢ଼ିବା ସମୟରେ ଥରେ ଯାଇଥ୍‌ଲି । ଚାଲ ଆଜି ଯିବା । 
ଭିଜ଼ୋରିଆର ପଛ ପାଖରେ ପହଞ୍‌ ସେମାନେ ହସିଲେ । କାରଣ ପ୍ରତ୍ଯେକ 
ବେଞ୍ଚ ପ୍ରେମିକ ପ୍ରେମିକାଙ୍କ ଦ୍ାରୀ ଦଖଲ ହୋଇଯାଇଛି । ପ୍ରତ୍ୟେକ ବେଞ୍ଚକୁ 
ଦ୍ୂଇଦଳ ଯୋଡ଼ି ଦଖଲ କରିଛନ୍ତି । କିନ୍ତୁ ସେହି ଦୁଇଜଣଙ୍କର ଖ୍‌ଆଲ ନାହିଁ, 
ଅନ୍ଯ ଦୁଇଜଣ ସେହି ଗୋଟାଏ ବେଞ୍ଚ ଉପରେ ବସିଅଛନ୍ତି । ଗଛ ମୂଳରେ 
ଘନିଷ୍ଠ ହୋଇ ବସି ରହିଥ୍‌ବା ଯୋଡ଼ିଙ୍କ ଆଡ଼କୁ ବେଶୀ ସମୟ ଯାଏ ଅନାଇ 
ହେଉ ନ ଥୁଲା । କିଛି ସମୟ ଘୂରିବୁଲିବା ପରେ ହଠାତ୍‌ ସେମାନେ ଗୋଟିଏ 
ଖାଲି ବେଞ୍ଚ ପାଇଗଲେ । 


ଅନୀତା କହିଲା କଲିକତାରେ ଏପରି ଗୋଟିଏ ସୁନ୍ଦର ସ୍ଥାନ ଅଛି ବୋଲି 
ମୁଁ ଜାଣି ନ ଥ୍ଲି । 

ସତକଥା । 

ଅନୀତା କହିଲା ଏଠାରେ ବସିଲେ ଗୋଟିଏ ଘଟଣାପାଇଁ ତୁମେ ନିଶ୍ଚିନ୍ତ 
ହେବ । 


—କ”ଣ ଘଟଣା ମ୍ୟାଡ଼ାମ୍‌ ? 


—କେହି ତୁମକୁ ଦେଖିପାରିବେ ନାହିଁ । ତୂମ ଅଫିସ୍‌ର କର୍ମଚାରୀମାନେ ଏତେ 
ରୋମାଣ୍ଟିକ୍‌ ନୁହନ୍ତି ଯେ ଏହି ସମୟରେ ଭିକ୍ମୋରିଆକୁ ଆସି ବସିବେ । କଂଣ 
ଭୁଲ୍‌ କହିଲି ? 

—ନା, ମଥା ହଲାଇଲା ଅନୀଶ । ତା ପରେ ହସି କହିଲା- ତୁମେ ଥଟ୍ଟା 
କରୁଛ । କିନ୍ତୁ ତାହା ମୋର ଜୀବନ ମରଣର ପ୍ରଶ୍ନ । ଇଂଲଣ୍ଡ ଆମେରିକା 
. ହୋଇଥ୍ଲେ କିଏ ଖାତିର କରୁଥାନ୍ତା । 


ମୁଁ କିନ୍ତୁ ଗୋଟାଏ କଥା ବୁଝିପାରୁ ନାହିଁ । ଇଫ୍‌ ୟୁ ଆର୍‌ ଇନ୍‌ ଲଭ୍‌ 

ଉଇଥ୍‌ ମି, ତେବେ ଅଫିସ୍‌ର ଜର୍ରାମାନଙ୍କ ଆଖୁ୍‌ରେ ଖରାପ ହେବ କାହିଁକି ?. 

ତୁମେ ଚାକିରି କରୁଛ. ଏବଂ ସେଠାରେ କର୍ଭବ୍ଯୟରେ ଗଫଲତି କରୁ ନାହଁ । 

ତୁମ ବ୍ୟକ୍ତିଗତ ଜୀବନ ସମ୍ପର୍କରେ କାହାରି କିଛି କହିବାର ନାହିଁ । 

ଠିକ୍‌ ତାହା ନୁହେଁ । ମୁଁ ରାତି ଦୁଇଟା ସମୟରେ ମଦ ପିଇ ରାସ୍ତାରେ 

ପଡ଼ିଥାଇପାରେ ଏବଂ ତାହା ମୋର ବ୍ଯକ୍ତିଗତ ଜୀବନ । କିନ୍ଧୁ ସର୍ଭିସ୍‌ ରୂଲ 

କହୁଛି, ସେହିପରି କିଛି ଘଟିଲେ ମୋତେ ସସ୍‌ପେଣ୍ଡ କରାହେବ । ତାହା ବ୍ୟତୀତ 
ଯିଏ ଆମର ସର୍ବମୟ ହାକିମ, ସେ ପ୍ରେମ କରିବା କଥା ପସନ୍ଦ କରନ୍ତି 
ନାହିଁ । 

—ଅର୍ଥାତ୍‌ ? 

—ସେ କନ୍ଜର୍ଭେଟିଭ୍‌ । ନିର୍ବନ୍ଧ କରି ବିବାହ କରିବା ସେ ପସନ୍ଦ କରନ୍ତି । 

—ଆମ ଅଫିସ୍‌ରେ କେହି ପ୍ରେମ କରୁ ନାହାନ୍ତି ? 

ତଳ ସ୍ତରରେ ବହୂତ ସ୍ଵାଧୀନତା ଥାଏ । ସେଠାରେ ଉଚ୍ଚ ହାକିମଙ୍କର ନଜର 
ପଡ଼େ ନାହିଁ । ଜଣେ ଷ୍ଟାଫ୍‌ ଅନେକଙ୍କ ସହିତ ଠିଆହୋଇ ଚିଳ୍କାର କରି କହିପାରେ, 
“ସ୍ର୍ବମୟ କର୍ରା ମୁର୍ଦାବାଦ' । କିନ୍ଧ ଆମେ ପାରିବୁ ନାହିଁ ୮ ଏହି କଥା ବୁଝିବାପାଇଁ 
ଚେଷ୍ଟା କର ! 

-ତେବେ ଗୋଟାଏ କାମ କରିବା । ଆଗାମୀ ଗୋଟାଏ ବର୍ଷ ଆମେ 
ଟେଲିଫୋନ୍‌ରେ କଥା କହିବା ! ଦେଖାସାକ୍ଷାତ କରିବା ନାହିଁ । ଗୋଟିଏ ଅଫିସ୍‌ରେ 
କାମ କରୁଛୁ । ଯେତେବେଳେ ଯାହା ଟିକିଏ ସାକ୍ଷାତ ହେଉଛି, ସେତେବେଳେ 
ବ୍ୟକ୍ତିଗତ କଥା କହିବା ନାହିଁ । ତେଣୁ ତୁମକୁ ମୋ ସହିତ ବାହାରକୁ ଯାଇ 
ସବୁବେଳେ ଭୟରେ ରହିବାପାଇଁ ପଡ଼ିବ ନାହିଁ । ମୋ ପ୍ରସ୍ତାବକୁ ମାନିନିଅ । 

ଅସମ୍ଭବ । ତୂମେ ସାଥ୍‌ରେ ନ ଥୁଲେ ମୋର ଚଳିବ ନାହିଁ । ଅନୀଶ 
ଅନୀତାର ହାତକୁ ଜାବ୍ରଡ଼ି ଧରିଲା । ଅନୀତା ଟିକିଏ ଥରି ଉଠିଲା । ଏଇ 
କେତେଦିନ ମଧ୍ୟରେ ଅନୀଶ ତା'ର ହାତ କେତେଥର ଧରିଛି । ଆଙ୍ଗୁଠିଗୁଡ଼ିକ 
ଧରି ଖେଳିଛି । ବାସ୍‌ ସେତିକି । କେତେବେଳେ ହେଲେ ସୌଚ୍ଚନ୍ୟର ସୀମାରେଖା 
ପାରିହୋଇ ନାହିଁ । ସେଥ୍ଯୋଗୁଁ ଅନୀଶ ସମ୍ପର୍କରେ ଗୋଟାଏ ଶ୍ରଦ୍ଧା ଅଛି ଅନୀତାର । 


ଅନୀତା ମଧ୍ଯ ଅନୀଶର ହାତକୁ ମୁଠାଇ ଧରିଲା । ଜୀବନର ସବୁ ହିସାବ 
ନିଜ ନିୟମ ଅନୁଯାୟୀ ମେଳ ଖୁଆଇ ହୁଏ ନାହିଁ । ଏଥ୍‌ପାଇଁ ଯଦି କିଛି 
ବୁଝାମଣା ଆବଶ୍ଯକ ହୁଏ ତେବେ ଭବିଷ୍ଯତକୁ ଅନାଇଁ ସେ ତାହା କରିବ । 
ଏହି ସମୟରେ ଦୂରରେ ହୁଇସିଲ୍‌ ବାଜିଉଠିଲା । ଚାରିଆଡ଼େ ସ୍ତ୍ରୀଲୋକମାନଙ୍କର 
ପାଟିତୁଣ୍ଡ ଓ ଦଉଡ଼ା - ଦଉଡ଼ି ଆରମ୍ଭ ହୋଇଯାଇଥ୍‌ଲା । ହାତକୁ ଛାଡ଼ିଦେବା 
କଥା ଖିଆଲ ନ ଥୁଲା । ସେମାନେ ଦୁହେଁ ଆଶ୍ଚର୍ଯ୍ୟ ହୋଇ ଯେତେବେଳେ 
ଏଣେତେଣେ ଅନାଉଥ୍‌ଲେ, ସେହି ସମୟରେ ବେଞ୍ଚ ପଛପାଖରେ ଠିଆହୋଇ 
କର୍କଶ ସ୍ଵରରେ ଜଣେ କହିଲାଓ¬ ଏଇ ଯେ ଉଠିପଡ଼ । ହଠାତ୍‌ ଅନୀଶ ଅନୀତାର 
ହାତକୁ ଛାଡ଼ିଦେଇ କହିଲା¬ କଣ କହୁଛନ୍ତି ? 


Digitized by PPRACHIN, SOA 

ଅନୀତା ଦେଖିଲା ଦୁଇଜଣ ସିପାହିଁ ଠିଆ ହୋଇଛନ୍ତି । ଜଣେ କହିଲା ସେ 
କଥା ଥାନାକୁ ଯାଇ ବୁଝିବ । ଉଠ ବୋଲି କହୁଛି । ଅନୀଶ ପ୍ରତିବାଦ କରି 
କହିଲା ଭଦ୍ରଭାବେ କଥା କୂହନ୍ଧୁ । 

ଇସ୍‌, ଜୋଇଁ ପୁଅ ନା କଣ ? ଆମକୁ ଭଦ୍ରତା ଶିଖାଉଛି । ଚଞ୍ଚଳ 
ଚାଲ । 

— ଆଶ୍ଚର୍ଯ୍ୟ ଆମେ କ'ଣ କରିଛୁ ? 

କ'ଣ କରିଛ ? ରାତିରେ ଭିଢ଼ୋରିଆର ଅନ୍ଧକାର ଭିତରକୁ ଆସି ସ୍ତ୍ରୀଲୋକ 
ମାନଙ୍କ ସହିତ କ”ଣ କରାଯାଏ, ସେକଥା କ'ଣ ଜାଣି ନାହଁ ? ଉଠ-ଉଠ । 
ଲୋକଟି ହାତରେ ଧରିଥ୍‌ବା ବାଡ଼ି ହଲାଇଲା । ଅନୀତା ଉଠି ଠିଆହୋଇ କହିଲା 
ଆପଣମାନେ ପୁଲିସ୍‌ ବିଭାଗରେ ଚାକିରି କରନ୍ତି ? 

ସେହି ଦୁଇଜଣ କୌଣସି ଉତ୍ତର ଦେଲେ ନାହିଁ । ଜଣେ ଆସି ଅନୀଶର 
ହାତକୁ ଧରିଲା । ଅନୀତା କହିଲା ତାଙ୍କ ହାତ ଛାଡ଼ି ଦିଅନ୍ତୁ । ଆମେ ଏଠାରେ 
ବସି ଏପରି କିଛି କରି ନାହୁଁ ଯଦ୍ଧାରା ଆପଣମାନେ ଏପରି ବ୍ଯବହାର ଦେଖାଇବେ । 

ସେସବୁ କଥା ଥାନାକୁ ଯାଇ କହିବେ । ସେମାନେ ଅନୀଶକୁ ଟାଣିନେଇ 
ଯାଉଥ୍‌ଲେ । ଅନୀତା ମଧ୍ୟ ଅନୁସରଣ କଲା । କଂଣ କରିବ ବୋଲି ସେ 
କିଛି ଭାବି ପାରୁଁ ନ ଥୁଲା । ସେପାଖରେ ଦେଖିଲା, କେତେଜଣ ସ୍ତ୍ରୀ ଓ 
ପୂରୁଷଙ୍କୁ ଅନ୍ଯ ସିପାହିମାନେ ଧରିନେଇ ଯାଉଛନ୍ତି । ଅନୀଶ ବୁଝାଇ କହିଲା, 
ଦେଖନ୍ତୁ ଆମେ ଭଦ୍ରଲୋକ । ଭଲ ଚାକିରି କରୁଛୁ । ଆପଣମାନେ ଭୁଲ୍‌ କରୁଛନ୍ତି । 

ଲୋକ ଦୁଇଜଣ କୌଣସି ଉତ୍ତର ଦେଲେ ନାହିଁ । ଅନୀଶ ଅସହାୟ ହୋଇ 
କହିଲା କେତେ ଟଙ୍କା ଦେଲେ ଆମକୁ ଛାଡ଼ିଦେବେ କୁହନ୍ତୁ । ପ୍ଲିଜ୍‌ । 


ଦଇଜଣ ସିପାହିଁ ଏକ ସାଥ୍‌ରେ କହିଲେ¬ଦୁଇଶହ । ଅନୀତା ସଙ୍ଗେ ସଙ୍ଗେ 
ପ୍ରତିବାଦ କରି କହିଲାଓ ଆଦୌ ନୁହେଁ । ଅନୀଶ ଗୋଟାଏ ପଇସା ମଧ୍ଯ 
ଦିଅ ନାହିଁ । ସେମାନେ ଅନ୍ୟାୟ କରି ପୁଣି ଲାଞ୍ଚ ନେବେ ? 
ଜଣେ ସିପାହିଁ ଅନ୍ଯ ଜଣଙ୍କୁ “କହିଲା ଏମାନଙ୍କୁ ଆଦୌ ଛାଡ଼ି ଦିଆଯିବ 
ନାହିଁ, ବୁଝିଲୁ । ବହୁତ ଏକଜିଦିଆ ଅଛନ୍ତି । ଅନୀତା ପଚାରିଲା ଆପଣମାନଙ୍କର 
ଅଫିସର ନାହାନ୍ତି ? ' 
ଏହି ସମୟରେ ସାମନାରେ ଥ୍ବା ଜଣେ ଲୋକ ଟଙ୍କା ଦେବାମାତ୍ରେ ସିପାହିଁ 
ତାହାର ହାତ ମୁଠାକୁ ହୁଗୁଳା କରି ଦେବାରୁ ଲୋକଟି ଦଉଡ଼ି ପଳାଇଗଲା । 
ସିପାହି ଜଣକ ଭାଗ୍ତା ହୈ, ଭାଗତା ହୈ କହି ପାଟିକରି କିଛି ବାଟ ଦଉଡ଼ିଯାଇ 

ଫେରିଆସି ହସି କହିଲା- ଭାଗ୍‌ଗିୟା । ତା ପରେ ଅନୀତା ଆଡ଼େ ତା'ର 
ନଜର ପଡ଼ିଲା । ସିପାହିଙ୍କୁ ପ୍ରଶ୍ମକଲା- ଲାଇନ୍‌ କ୍ୟା ହୈ ? 

ମାଲୁମ୍‌ ନେହିଁ । ଲଢ଼୍‌କି ବହୁତ୍‌ ଟିଟିୟା । 

—ତୋ ଲେ ଯାଓ ଥାନାମେ । ନୟା ମାଲୁମ ହୋତା ହୈ । ଗେଟ୍‌ ପାଖରେ 
ଭ୍ୟାନ୍‌ ଠିଆ ହୋଇଥଅୂଲା । ତା ପରେ କିଛି ଦର୍ଶକ ଥୁଲେ । ସିପାହିମାନେ 
ଖରାପ ସ୍ତ୍ରୀଲୋକଗୁଡ଼ାଙ୍କୁ ଧରି ଭ୍ୟାନ୍‌ ପାଖରେ ଗମ୍ଭୀର ହୋଇ ଠିଆ ହୋଇଛନ୍ତି । 
ସେ ଅତି ଶୀଘ୍ର ତାଙ୍କ ପାଖକୁ ଯାଇ କହିଲା ଆପଣଙ୍କ ଲୋକମାନେ ଆମକୁ 
ଅପମାନ କରୁଛନ୍ତି । ବିନା ଦୋଷରେ ଆମକୁ ଧରି ଆଣିଲେ । 

ଆପଣ ? 


—ଆମେ ଗୋଟିଏ ବେଞ୍ଚ୍‌ ଉପରେ ବସିଥୁଲୁ । ହଠାତ୍‌ ସେମାନେ ଯାଇ 
ଗଣ୍ଡଗୋଳ କଲେ । 


ହଠାତ୍‌ ଗଶ୍ଡଟଗାଳ ତ କରିବା କଥା ନୁହେଁ । ଆପଣମାନେ ନିଶ୍ଚୟ କିଛି 
କରୁଥ୍୍‌ଲେ ¦ 

ବାଃ ଚମଜ଼୍ାର ! ଆପଣ କିଛି ନ ଜାଣି କଥା କହୁଛନ୍ତି ୨ ଅନୀଶକୁ 
ଧରିଥ୍ବା ସିପାହିଜଣକ କହିଲା- ସାର୍‌, ଏମାନେ ଲାଞ୍ଚ ଦେଇ ଛାଡ଼ ପାଇବାପାଇଁ 
କହୁଥ୍ଲେ ! 

ଲାଞ୍ଚ ? ଆପଣମାନେ ଜାଣି ନାହାନ୍ତି ସରକାରୀ କର୍ମଚାରୀଙ୍କୁ କର୍ରବ୍ଯଚ୍ଯୁତ 
କରିବାପାଇଁ ଲାଞ୍ଚ ଦେବାର ପ୍ରସ୍ତାବ ଦେବା ଦଣ୍ଡଯୋଗ୍ୟ ଅପରାଧ ? 


- ଅନୀତା ଚିକ୍ରାର କରି କହିଲାଓ ବାଜେ କଥା କହିବେ ନାହିଁ । ଆପଣମାନଙ୍କ 
ଘରେ ମାଆଭଉଣୀମାନେ ନାହାନ୍ତି ? 


ସଟ୍‌ ଅପ୍‌ । ମୋ ଘରର ମାଆ ଓ ଭଉଣୀମାନେ ଭିଜ଼ୋରିଆରେ କେଳି 
କରିବାପାଇଁ ଆସନ୍ତି ନାହିଁ । ଆରେ ଏହି ଦ୍ରଇଜଣଙ୍କୁ ନେଇଚାଇ । ପ୍ରକାଶ୍ଯ 
ସ୍ଥାନରେ ଅଶ୍ମୀଳତା ଏବଂ ଲାଞ୍ଚ ଦେବାପାଇଁ ଚେଷ୍ଟା । ଏମାନଙ୍କୁ ନେଇଚାଲ । 
ସିପାହି. ତତ୍‌କ୍ଷଣାତ୍‌ ଅନୀଶକୁ ଭିତରକୁ ଟେକିନେଇ ଯାଇଥଲା ! ଦ୍ବିତୀୟ ଜଣକ 
ଅନୀଚା ଆଡ଼କୁ ଆଗେଇ ଆସିବାମାତ୍ରେ ସେ କହିଲା-¬ ଦେଖ, ମୋ ଦେହରେ 
ଯେପରି କେହି ହାଚ ଦେବ ନାହିଁ । ମୁଁ ନିଜେ ଯାଇପାରିବି । 

ଜିନ୍ଧୁ ଅଫିସର ଶୁଣନ୍ତୁ । ଏଥ୍‌ପାଇଁ ଆପଣଙ୍କୁ କୈଫିୟତ୍‌ ଦେବାପାଇଁ ହେବ । 
ଭ୍ୟାନ୍‌ ଚାଲିଲା, ଅନୀତା ଦେଖିଲା ଭ୍ୟାନ୍‌ ଭିତରେ ହଠାତ୍‌ ଖୁବ୍‌ ନୀରବତା । 
ସେ ଡାକିଲା ଅନୀଶ । ଅନୀଶର ସ୍ଵର ଖୁବ୍‌ ନିକଟରୁ ଶୁଣାଗଲା-କ'ଣ କୁହ ? 

ତୁମେ ଠିକ୍‌ ଅଛ ? 
ହଁ । କିନ୍ତୁ ଅନୀତା ମୋ ମୁଣ୍ଡ କିଛି କାମ କରୁ ନାହିଁ । ଗୋଟାଏ 
କଥା । ଡୋଣ୍ଟ ଡିସ୍‌କ୍ଲୋଜ୍‌ ଆୱାର ଆଇଡେନ୍‌ଟିଟି ଏଣ୍ଡ ଡୋଣ୍ଟ ଚ୍ୟାଲେଞ୍ଜ 
ଦେମ୍‌ । 
—କାହିଁକି ? ଆମେ ତ କୌଣସି ଅନ୍ୟାୟ କରି ନାହୁଁ । 
—ନ କଲେ ମଧ୍ଯ, ଏହା ମୋର ଅନୁରୋଧ । 
ଅନୀତା ଆଉ କୌଣସି କଥା କହିଲା ନାହିଁ । ହଠାତ୍‌ ସେ ଦେଖିଲା 
ଭ୍ୟାନ୍‌ ଭିତରେ କେତେଗୁଡ଼ିଏ ଜୁଳ୍ପଜୂଳିଆ ପୋକ । କିନ୍ତ ଗନ୍ଧ ପାଇ ବୁଝିପାରିଲା 
କେହି ବିଡ଼ି ଖାଉଛନ୍ତି । ତା ଦେହ ଶିହରି ଉଠିଲା । ନାକତଳେ ରୁମାଲ 
ଦେଲା । ଅନୀଶକୁ କହିଲା- ସେମାନଙ୍କୁ ବିଡ଼ି ପିଇବାପାଇଁ ମନା କରିବକି ? 
ମୋତେ ବାନ୍ତି ଲାଗୁଛି । ଅନୀଶ ଅତି ଧୀରେ ଧୀରେ କହିଲା- ପାଗଳ 
ହେଲ ନା କ'ଣ ? 
—କାହିଁକି ? 
—ଏହି ଅବସ୍ଥାରେ ତୁମେ ଏମିତି ଗୁଡ଼ାଏ କଥା ଭାବିପାରୁଛ ? 
ଥାନା ପାଖରେ ଭ୍ୟାନ୍‌ ରହିବା ମାତ୍ରେ ଜଣେ ସିପାହିଁ ଦୁଆର ଖୋଲିଦେଇ 
ଭିତରକୁ ଯିବାପାଇଁ ଆଦେଶ ଦେଲା । ପୁରୁଷମାନଙ୍କୁ ଗୋଟାଏ ପାଖକୁ ନେଇଗଲା । 
ସ୍ତ୍ରୀଲୋକମାନଙ୍ୁ ଧାଡ଼ିକରି ଅନ୍ୟ ଘରକୁ । ଅନୀତା ଠିଆ ହୋଇଥଲା । ସିପାହି 
ଜଣକ ଧମକ ଦେଇ କହିଲା- କ'ଣ ହେଲା ? 
ମୁଁ ଅଫିସର୍‌ଙ୍କ ସହିତ କଥା ହେବି । 
—ବଡ଼ବାବ୍ର ବର୍ଭମାନ ଥାନାରେ ନାହାନ୍ତି । ମଝିଆବାବ୍ର ଅଛନ୍ତି । ତାଙ୍କ ସହିତ 
କଥା କହି କିଛି ଲାଭ ହେବ ନାହିଁ । ଆଗ ଚାଲ, ତା'ପରେ କଥା ହେବ । 
ଲୁହାର ଦୁଆର ଖୋଲି ସ୍ତ୍ୀଲୋକମାନଙ୍କୁ ଯେଉଁଠାରେ ରଖାଗଲା, ସେଠାରେ 
କୌଣସି ଚୌକି କିମ୍ଭା ବେଞ୍ଚ ନ ଥୁଲା । ଗାରଦ ବାହାରେ ଠିଆ ହୋଇଥୁ୍‌ବା 
ସିପାହିକୁ ଅନୀତା ପଚାରିଲା¬ଏଠାରେ: ମୁଁ କେତେ ସମୟ ଯାଏ ରହିବି ? 
ଆସନ୍ତାକାଲି କୋର୍ଟକୁ ନ ଯିବା ପର୍ଯ୍ୟନ୍ତ । 
. -ଇମ୍ସିବଲ୍‌ । ମୁଁ କୌଣସି ଅନ୍ୟାୟ କରି ନାହିଁ । କୋର୍ଟକୁ ଯିବି କାହିଁକି ? 
ତେବେ ବଡ଼ବାବୁ ଆସିଲେ କଥାବାର୍ଭା ହେବେ । 
—ସେ ଆସିବେ କେତେବେଳେ ? 

ସେ କଥା ମୁଁ କହିପାରିବି ନାହିଁ । 
ଏଠାରେ ଖଣ୍ଡିଏ ଚୌକି ନାହିଁ ଯେ ମୁଁ ବସିବି । 


—ଏଠାରେ ଚୌକି ଦେବାପାଇଁ ନିୟମ ନାହିଁ । ଦେଖନ୍ତୁ ସେମାନେ ସମସ୍ତେ 
ତଳେ ବସିଗଲେଣି । 


ଅନୀତା ଦେଖିଲା ଘରର ବିପରୀତ ପାଖ କାନ୍ତ ପାଖରେ ତିନିଜଣ ଝିଅ 
ବସିଯାଇ ତଳେ ଗାର କାଟୁଛନ୍ତି । ବୁଝିପାରିଲା ସେମାନେ ବାଘ ଛେଳି ଖେଳ 
ଖେଳିବେ । ଚମଜ଼୍ାର ! ଅପମାନ କରି ଥାନାକୁ ଧରିନେଇ ଆସିବା ପରେ 
ମଧ୍ଯ ସେମାନେ ହସି ହସି ଖେଳିବାପାଇଁ ବସିଗଲେଣି ? ସେ ଆଗେଇ ଯାଇ 
କହିଲାଓ ଆପଣମାନଙ୍କୁ କିଛି ଖରାପ ଲାଗୁ ନାହିଁ ୨ ଆପଣମାନେ ଏଠାକୁ 
ଆସି ଖେଳିପାରୁଛନ୍ତି ? 

କାହିଁକି ? ଆଉ କ'ଣ ବସି ବସି କାନ୍ଦିବୁ ? 

ଅନୀତା ଆଶ୍ଚର୍ଯ୍ୟ ହୋଇ କହିଲାଓ ସେମାନେ ଆମକୁ କ'ଣ ଅପମାନ 
କରି ନାହାନ୍ତି ? 

.-ଆମର ଏଥ୍୍‌ପାଇଁ ଅଭ୍ୟାସ ଅଛି । ପୂର୍ବେ ପ୍ରତି ସପ୍ତାହରେ ଥରକପାଇଁ 
ଏଠାକୁ ଆସୁଥ୍‌ଲୁ । 

—ଆସୁଥ୍ଲେ ? ଅର୍ଥାତ୍‌ ? ଏହି ସମୟରେ ଜଣେ ବୟସ୍କା ସ୍ତ୍ରୀଲୋକ 
ପଚାରିଲା-ଆପଣ କଂ ଣ ଏଇ ବ୍ୟବସାୟରେ ନୂଆ ? 

ବ୍ୟବସାୟ ? ମୋତେ ଦେଖି କ”ଣ ସେପରି ମନେହେଉଛି ? ମୁଁ ସରକାରୀ 
ଚାକିରି କରେ । | 

ସଙ୍ଗେ ସଙ୍ଗେ ହସ ଶୁଣାଗଲା । ଝିଅଗୁଡ଼ାକ ଜଣେ ଜଣଙ୍କ ଉପରେ ଲଦିହୋଇ 
ପଡ଼ୁଆଆନ୍ତି । ଅନୀତା ଆଶ୍ଚର୍ଯ୍ୟ ହୋଇ କହିଲାଓ¬ ଏଥ୍‌ରେ ଏତେ ହସିବା 
କଣ . ଦରକାର ? ବୟସ୍କାଜଣକ କହିଲା- ଯିଏ ସରକାରୀ ଚାକିରି କରେ 
ତାକୁ କଂଣ ˆ ପୁଲିସ୍‌ ଧରି ଆଣେ ? ଏମିତି କଥା କହିବା ବହୁତ ମଣିଷ 
ମୁଁ ଦେଖିଛି । ଆମର ଜମିଦାରୀ ଥୁଲା, ପୋଖରୀରେ ମାଛ ଥୁଲା, ଚାରିମହଲା 
କୋଠା ଥ୍ଲା... । 

ଆଶ୍ଚର୍ଯ୍ୟ ! ମୁଁ ସରକାରୀ ଚାକିରି କରେ ଓ ମୋ ପାଖରେ ଆଇଡେସଷ୍ଟଟି 
କାର୍ଡ ଅଛି । ମୁଁ ଇଚ୍ଛା କରୁଛି, ଆମେ ସମସ୍ତେ ମିଶି ଓ.ସି.ଙ୍କ ପାଖକୁ ଯାଇ 
ପ୍ରତିବାଦ କରିବା । 

କାହିଁକି ? ବୟସ୍କାଳଣକ ରହସ୍ଯମୟୀଙ୍କ ପରି ହସିଲା । 


—ଏମାନେ ଆମକୁ ଅନ୍ୟାୟ ଭାବରେ ଧରି ଆଣିଛନ୍ତି । 


କିପରି ପ୍ରମାଣ କରିବା ? ସମସ୍ତେ ପ୍ରାୟ ଦେହରୁ ଅଧା ଶାଢ଼ି ଖୋଲି 
ପକାଇଥ୍ଲେ । ଅନୀତା ନୀରବ ରହିଗଲା । 

ବୟସ୍କାଜଣକ କହିଲା, ଅରେ ମଇଦାନକୁ ଗୋଟିଏ ଝିଅ ଆସିଥ୍‌ଲା । ତାକୁ 
ମୁଁ କେବେହେଲେ ଦେଖି ନ ଥ୍ଲି । ଖାତାରେ ମଧ୍ୟ ନାମ ଲେଖାଇ ନାହିଁ । 
ପରେ ଜଣାପଡ଼ିଥ୍‌ଲା ସେ କେଉଁଠାରେ ଚାକିରି କରୁଥଲା । ନିଜ ରୋଜଗାର 
ଟଙ୍କାରେ ପେଟ ଭରେ ନାହିଁ, ତେଣୁ ମଇଦାନକୁ ଚାଲି ଆସିଥ୍‌ଲା । ତେଣୁ 
ତୁମେ ଆଉ ଚାକିରି କଥା କୁହ ନାହିଁ । 

ଅନୀତା ଘୁଞ୍ଚି ଆସିଥ୍‌ଲା । ଘଡ଼ିକୁ ଦେଖିଲା, ନଅଟା ବାଜିଗଲାଣି । ଘରକୁ 
ଫେରିଯିବାପାଇଁ ଆହୁରି ଅନ୍ତତଃ ଏକଘଣ୍ଟା ସମୟ ଅଛି । କେବେହେଲେ ସେ 
ରାତି ଦଶଟା ପରେ ଘରକୁ ଫେରି ନାହିଁ । ଦିନେ ରାତି ସାଢ଼େଦଶଟା ବାଢି 
ଯାଇଥ୍ଲା ବୋଲି ବଡ଼ଭାଇ ବିରକ୍ତ ହୋଇ କହିଥ୍‌ଲେ-ଚାକିରି କରିଛୁ ବୋଲି 
ମୁଣ୍ଡ କିଣି ନେଇ ନାହୁଁ । ଶୀଘ୍ର ଘରକୁ ଫେରିଆସିବୁ । 

ତାହା କରିବାପାଇଁ ଅନୀଶର ସାହାଯ୍ୟ ଦରକାର । ଏତେବେଳଯାଏ ଅନୀଶ 
କ”ଣ କରୁଛି ? ଦୂରରେ ଠିଆ ହୋଇଥ୍‌ବା ସିପାହିକୁ ଡାକି କହିଲା, ଏଣେ 
ଟିକିଏ ଶୁଣିବେ ? 

ସିପାହିଁଜଣକ କିଛି ନ କହି ଠିଆ ହୋଇ ରହିଲା । ଏତେ ଦୂରରୁ ଅନୀଶକୁ 
କଥା କହିହେବ ନାହିଁ । ଅନୀତା ତାକିଲା¬ଏଣିକି ଥରେ ଆସିବେ । 

ସିପାହିଜଣକ ଶୁଣିଲା ନାହିଁ । ମୁହଁ ବୁଲାଇ ଅନାଇଲା ନାହିଁ । ଉଠିବାପାଇଁ 
ମଧ୍ଯ ଚେଷ୍ଟା କଲା ନାହିଁ । 

— ଆଶ୍ଚର୍ଯ୍ୟ । ଆପଣଙ୍କୁ ଡାକୁଛି, କ'ଣ ଶୁଣିପାରୁ ନାହାନ୍ତି ? 

ପାଟି କରିବେ ନାହିଁ । ଥାନାରେ ହଲ୍ଲା କରିବା ବେଆଇନ୍‌ । 

ଏହି ସମୟରେ ସେହି ବୟସ୍କାଜଣକ ଆସି କହିଲା- ପାଣି ବିନା କ'ଣ 
ଚୂଡ଼ା ବତୁରିବ ? କିଛି ଟଙ୍କା ଦେଲେ ସେ ଚାଲିଆସିବ । 

—ଲାଞ୍ଚ ଦେବାପାଇଁ ହେବ ? 

—ନା, ମନେହେଉଛି ତୁମେ ଭଲ ଘରର ଝିଅ !। 

ଅର୍ଥାତ୍‌ ? 

ଏମିତି କଥା ଶୁଣିଲେ ଏହି ଲାଇନ୍‌ର ଝିଅ ହୋଇଥ୍‌ଲେ ରାଗିଯାଇ ନ 
ଥାନ୍ତା । ନାଗରଟି କିଏ ? 


ନାଗର ନୁହେଁ ମୋର ବନ୍ଧୁ । ଗୋଟିଏ ଅଫିସ୍‌ରେ ସାଙ୍ଗ ହୋଇ ଚଟାକିରି 
କରୁ । 

— କେବଳ ବନ୍ଧୁ ? ବିନା ଟଙ୍କାରେ ପ୍ରେମିକ ? 

ଏମିତି ଭାବରେ କଥା କହିବେ ନାହିଁ । ଗୋଟାଏ ବର୍ଷ ପରେ ଆମେ 
ବିବାହ କରିବ୍ର । 

—ବିବାହ ! ମାଆନ୍ଲୋ ! ସତକଥା ? ତାକୁ ଡାକୁଛ କାହିଁକି ? କ”ଣ ଭବିଷ୍ୟତର 
ସ୍ବାମୀଙ୍କୁ ଖବର ଦେବ ବୋଲି ? 

ଅନୀତା ମୁଣ୍ଡହଲାଇ ହଁ ବୋଲି କହିଲା । ବୟସ୍କାଜଣକ କହିଲା“ ଅପେକ୍ଷା 
କର । ତା' ପରେ ପାଟିକରି କହିଲାଓ ଆହେ ସିପାହି ଭାଇ, ମନ୍ଦିରକୁ ଆସି 
ଦକ୍ଷିଣା ଦେବି ନାହିଁ, ଏମିତି କେବେ ହୁଏ ? ଏହି ଦିଦିଢଜଣକ ଆମ ବ୍ୟବସାୟର 
ଲୋକ ନୁହେଁ, ଏଠାକୁ ଶୁଣିଯାଅ । 

କାମ ହେଲା । ସତେ ଯେପରି ଇଚ୍ଛା ନ ଥାଇ ସିପାହିଜଣକ ଆସି କହିଲା 
କ'ଣ କହୁଛନ୍ତି କୁହନ୍ତୁ ? ଅନୀତା କହିଲାଓ ଆପଣ ମୋର ଗୋଟିଏ ଉପକାର 
କରିବେ ? 

—ବାହାରକୁ ଯାଇପାରିବି ନାହିଁ । 

—ନୀ, କୁଆଡ଼େ ଯିବାକୁ ହେବ ନାହିଁ । ଆମମାନଙ୍କ ସହିତ ଯେଉଁ ପୁରୁଷମାନଙ୍କୁ 
ଧରି ଅଣାହୋଇଛି, ତାଙ୍କ ମଧ୍ଯରୁ ଜଣଙ୍କୁ ଯାଇ କହିବେ, ମୁଁ ଏଠାରେ ଆଉ 
ରହିପାରୁ ନାହିଁ । 

—ତାଙ୍କ ପାଖରେ ଟଙ୍କାପଇସା ଅଛି ? 

—ସେ କଥୀ ଆପଣଙ୍କର ଭାବିବା ଦରକାର ନାହିଁ । 

—ଆକଚ୍ା । ତାଙ୍କ ନାମ କଣ ? 

ଅନୀଶର ନାଁ କହିବାକୁ ଯାଇ ଅନୀତା ଅଟକିଗଲା । ଟିକିଏ ଭାବିନେଇ 
କହିଲାଓ ଆପଣ ପଚାରିବେ ସୋମ ବୋଲି କିଏ ଅଛନ୍ତି ୨ ମୋର ନାମ 
ଅନୀତା । ସେ ଦେଖିବାପାଇଁ ଖୁବ୍‌ ସୁନ୍ଦର, ଲମ୍ବା, ସୁନାରଙ୍ଗର ଫ୍ରେମ୍‌ ଲଗା 
ଚଷମା ପିଛିଛନ୍ତି । ସିପାହି ଚାଲିଗଲା ! ଅନୀତା ପୁଣି ଘଡ଼ି ଦେଖିଲା । ତାକୁ 
ଖୁବ୍‌ ଖରାପ ଲାଗୁଥ୍‌ଲା ! 

—ବୟସ୍ାଜଣକ ପଚାରିଲା-କ”ଣ ହେଲା ? 

—ଆପଣ କିଛି ବୁଝିପାରିବେ ନାହିଁ । ରାତି ଦଶଟା ମଧ୍ଯରେ ଘରକୁ ଫେରି 
ନ ପାରିଲେ ରକ୍ଷା ନାହିଁ । 

ଭିକ୍ମୋରିଆକୁ ପ୍ରେମ କରିବାପାଇଁ ଆସିବା ପୂର୍ବରୁ ସେହି କଥା ଥରେ ଭାବିବା 
ଉଚିତ ଥୁଲା । ତୁମ ପ୍ରେମିକଟି କିପରି ? ପ୍ରେମ କରିବାପାଇଁ କଲିକତା ସହରରେ 
ଆଉ ସ୍ଥାନ ନ ଥୁଲା ? 

—ଆପଣମାନେ କ'ଣ ତେବେ ସେଠାକୁ ପ୍ରାୟ ଆସନ୍ତି ? 

—ହଁ ଆସୁ । ଯେଉଁଦିନ ଆସୁ, ସେଦିନ ଆମର ବ୍ଯବସାୟରେ ବାଧା 
ଆସେ । ତହିଁ ଆରଦିନ ଦୁଇଟା ମଧ୍ଯରେ ଜାମିନ୍‌ ପାଇଗଲେ ସନ୍ଧ୍ଯା ସମୟକୁ 
ଆଉ ଅସୁବିଧା ହୁଏ ନାହିଁ । ପୂର୍ବେ ହାଡକଟା, ସୋନାଗାଛି, କାଳୀଘାଟର 
ଝିଅମାନେ ଏଠାକୁ ଆସୁଥ୍ଲେ । ଏବେ ଟ୍ରେନ୍‌ରେ ଯିବାଆସିବା କରୁଥ୍‌୍ବା ଝିଅମାନଙ୍କ 
ଦ୍ଵାରା ଏଇ ମଇଦାନ ଭରିଗଲାଣି । 

ସିପାହିଜଣକ ଫେରିଆସି ମୁଣ୍ଡ ହଲାଇ କହିଲା¬- ନା, ସେହି ନାମରେ କେହି 
ନାହାନ୍ତି । 

—ଇମ୍ପସିବଲ୍‌ ! ଅନୀତା ପାଟିକରି ଉଠିଲା । 


SY 


ରାଣ ପକାଇ କହୁଛି, ମୁଁ ଲୋକମାନଙ୍କୁ ପଚାରିଲି, ସୋମ ନାମରେ 
କେହି ଏଠାରେ ଅଛନ୍ତି କି ନାହିଁ । -କିନ୍ଧୁ କେହି ଉତ୍ତର ଦେଲେ ନାହିଁ । 
ସୁନେଲି ଫ୍ରେମର ଚଷମା ପିଛିଥ୍‌ବା ଜଣେ ଲୋକ ଥୁଲା । ତାକୁ ଯାଇ କହିଲି, 
ଅନୀତା ବୋଲି କୌଣସି ଝିଅକୁ ଚିହ୍ନିଛ କି ନାହିଁ । କିଙ୍ଧ ସେ କୌଣସି 
ଉତ୍ତର ଦେଲା ନାହିଁ । I 

¬ ଅସମ୍ଭବ ! ଆପଣ ଠିକଣା ଲୋକକ୍ର ମନେହୁଏ କିଛି କହିନାହାନ୍ତି । 

—ଆଉ କୌଣସି ଲୋକ ଆଖରେ ସୁନେଲି ରଙ୍ଗ ଫ୍ରେମ୍‌ର ଚଷମା ନ 
ଥ୍ଲା | 

ଅନୀତା ନୀରବ ହୋଇଗଲା ! ଅନୀଶ କ”ଣ ଏତେ ସ୍ବାର୍ଥପର ହୋଇଗଲା ? 
ସେ ତାକୁ ଖବର ଦେବାପରେ ମଧ୍ଯ ' ସେ ନୀରବ ରହିଲା ? ଅନୀଶ କଂଣ 
ତା” ସହିତ ସମ୍ପର୍କ ଅଛି ବୋଲି ଅସ୍ଵୀକାର କରିବାପାଇଁ ଇଚ୍ଛା କରୁଛି ? 

ବୟସ୍କାଜଣକ କହିଲା“ ସେହି ଲୋକଟି ତୁମକୁ ବିବାହ କରିବ ? ମୁଁ ବିଶ୍ଵାସ 
କରେ ନାହିଁ । 

ସିପାହିଁ କହିଲା ସେକେଣ୍ଡ ଅଫିସର ସେମାନଙ୍କୁ ଡାକି କଥାବାର୍ଭା କରୁଛନ୍ତି । 
ଯାଏ ଆଉ ଅରେ ଦେଖିଆସେ । ସୋମ ନାମକ ସେହି ଲୋକକୁ କିଛି କହିବି ? 

-ଆପଣ କହିଲେ ଯେ ସେହି ନାମ ଶ୍ରଣି କେହି ଉତ୍ତର ଦେଲେ ନାହିଁ ? 

ନା, -କିନୁ ସୁନେଲି ଫ୍ରେମ୍‌ର ଚଷମା ଯିଏ ପିଛିଛନ୍ତି ତାଙ୍କୁ ଯାଇ କହିବି । 

ସିପାହିଁ ଚାଲିଗଲା । ଅନୀତା ଅତି ଅସହାୟ ହୋଇ କହିଲା- କଂଣ ହେବ । 

କେଉଁ କଥା ? 

ମୋତେ ଦଶଟା ମଧ୍ଯରେ ଘରକୁ ଫେରିବାପାଇଁ ହେବ । 

ଆଉ କେତେ ସମୟ ବାକି ଅଛି ? 

ଆଉ ମାତ୍ର କୋଡ଼ିଏ ମିନିଟ୍‌ । 

ଦେଖ, ସିପାହିଁ ଆସି କ'ଣ କହୁଛି । 

ଅନୀତା ଦେଖିଲା ଅନ୍ୟାନ୍ୟ ଝିଅମାନେ ବାଘଛେଳି ଖେଳରେ ମାତି ଯାଇଛନ୍ତି । 
ସେମାନେ ଯେ ଥାନାରେ ଆସି ଗାରଦ ଘରେ ଅଛନ୍ତି ସେ କଥା ବୁଝାପଡ଼ୁ 
ନାହିଁ । ସିପାହିଁ ଜଣକ ଗମ୍ଭୀର ହୋଇ ଫେରିଆସିଲା । ବୟସ୍କାଜଣକ ପଚାରିଲା-କଂଣ 
ହେଲା ? ସିପାହିଁ କହିଲା¬ ଟଙ୍କା ଦେଇ ଖଲାସ ହୋଇଗଲେ । 

¬ଅନୀତା ପଚାରିଲା- ଟଙ୍କା କିଏ ଦେଲେ ? 

—ସୋମବାବୁ । ଟଙ୍କା ଦେଇ ଚୁପ୍‌ ହୋଇ ଚାଲିଗଲେ । 

—ଆପଣ କିଛି କହିଲେ ନାହିଁ ? 

— କହିଲି । ସେ ଶୁଣିଲେ । କିନ୍ଧୁ କୌଣସି ଉତ୍ତର ଦେଲେ ନାହିଁ । 

ଏହି କଥା ଶୂଣି ଛାତିତଳୁ ସତେ ଯେପରି କୋହ ଉଠି ଆସିଥୁଲା । ଅନୀତା 
ଆଣ୍ୁମାଡ଼ି ତଳେ ବସିପଡ଼ିଥୁଲା । ସିପାହି ଫେରି ଚାଲିଯାଇଥ୍‌ଲା । ବୟସ୍କାଜଣକ 
କହିଲା କାନ୍ଦ ନାହିଁ । କାନ୍ଦିଲେ କିଛି ଲାଭ ହେବ ନାହିଁ । 

ଅନୀତାର କାନ୍ଦ ବନ୍ଦ ହେଉ ନ ଥୁଲା | ଅନୀଶ ଯେ ଏପରି ବିଶ୍ଵାସଘାତକତା 
କରିପାରେ ସେ କଥା ସେ ସ୍ବପ୍ନରେ ମଧ୍ଯ ଭାବି ପାରି ନ ଥୁଲା । ନିଜକୁ 
ସେ ଲାଞ୍ଚ ଦେଇ ଛାଡ଼ କରାଇ ଚାଲିଗଲା ? ଚାକିରି ପ୍ରତି ଏତେ ଲୋଭ 
ଯେ ଆମ୍ମର୍ଯ୍ୟାଦା ବିସର୍ଜନ ଦେବାପାଇଁ ଥରେ ଭାବିଲା ନାହିଁ ? ଏମିତି ମଣିଷ 
ସହିତ ସେ ତା”ର' ଜୀବନକୂ ଜଡ଼ିତ କରିବାପାଇଁ ଯାଉଥ୍‌ଲା ? ଅନ୍ଧ ଅନ୍ପ 
ହୋଇ ମନ ତଳେ ଅନୀତାର ଯେଉଁସବ୍ର ବ୍ଯବହାର, ଅଥବା କଥାବାର୍ଭା ତାକୁ 
ଭଲ ଲାଗି ନ ଥୁଲା, କିନ୍ତୁ ସେହି ମୁହୁର୍ଭରେ ଭଲପାଇବା ଯୋଗୁଁ ଗୁରୁତ୍ଵ 
ଦେଉ ନ ଥୁଲା, ତାହା ବର୍ଉଁମାନ ଜାଗି ଉଠିଥ୍‌ଲା । ତା'ର ମନେ ହୋଇଥଲା, 
ସେହି ସମୟରେ ନୀରବ ରହି ସେ ଅନ୍ଯାୟ କରିଛି । ବୟସ୍କାଜଣକ 
କହିଥ୍ଲା-ମାଇକିନିଆମାନଙ୍କର ଆଖ୍‌ ଲୁହର କୌଣସି ମୂଲ୍ଯ ନାହିଁ । 

ଅନୀତା ଆଖ୍‌ ପୋଛି ନେଇଥୁଲା । ଏହି ମାଇକିନିଆ ଶବ୍ଦ ପ୍ରତି ସେ 
ସବୁବେଳେ ବିମୁଖ । ବସ୍‌ରେ କଶ୍ଡକୂର ଯେତେବେଳେ ଏହି ଶବ୍ଦ ବ୍ଯବହାର 
କରେ, ସେ ବହୁବାର ଆପର୍ତି କରିଛି । 


ବୟସ୍କା ମହିଳାଙ୍କ ଆଡ଼େ ଅନାଇ ଅନୀତା ପଚାରିଲାଏଠାରୁ ଟେଲିଫୋନ୍‌ 
କରିହେବ ୨ 


—ଜାଣେନା । ମୋର କେବେ ଦରକାର ହୋଇ ନାହିଁ । ଅନୀତା ପୁଣି 
ସିପାହିକୁ ଡାକି କହିଲା ଟିକିଏ ଶୁଣିବେ ? 

ସିପାହିଁ ଆସିବା ମାତ୍ରେ ଅନୀତା କହିଲା ମୁଁ ଟେଲିଫୋନ୍‌ କରିବାପାଇଁ 
ଇଚ୍ଛା କରୁଛି । ¬ବଡ଼ବାବୁ ଆସନ୍ଧୁ । 

ଅନୀତା ଘଡ଼ି ଦେଖିଲା । ଏହା ପରେ ଟେଲିଫୋନ୍‌ କରିବା ଆଉ ଆବଶ୍ୟକ 
ମନେହ୍ରଏନା । ପଡ଼ିଶା ଘରେ ଫୋନ୍‌ ଅଛି । ରାତି ଅଧ ସମୟରେ ସେମାନଙ୍କର 
ନିଦ ଭଙ୍ଗାଇ ଯଦି ସେ ନିଜ ଘରେ ଖବର ଦେବାପାଇଁ କହିବ, ତେବେ 
ରାତି ପାହିଁଲେ ସାହିରେ ଖବର ପ୍ରଚାର ହୋଇଯିବ । ରାତି ଅଧରେ ନିଦରୁ 
ଉଠାଇ ଯେଉଁମାନଙ୍କ ସହିତ କଥା କହିବ, ସେମାନଙ୍କ ସହିତ ଗତ ତିନିମାସ 
ହେଲା କଥା କହି ନାହିଁ । ତାହା ବ୍ୟତୀତ କଂଣ କହିବ ? କହିବ- ଘରେ 
ଟିକିଏ ଖବର ଦେଇଦେବେ, ଆଜି ରାତିରେ ମୁଁ ଘରକୁ ଫେରିପାରୁ ନାହିଁ । 
ଏମିତି କହିବାପାଇଁ ଗୋଟାଏ ସମୟ ତ ଅଛି ୨ 

ଅନୀତା ସିପାହିକୁ କହିଲା ଆପଣ ମୋପାଇଁ ଗୋଟିଏ ଟେଲିଫୋନ୍‌ 
କରିପାରିବେ ? ସିପାହିଁ କହିଲା- ବର୍ଭମାନ ପାରିବି ନାହିଁ । ଆଉ ଅନ୍ଧ ସମୟ 
ପରେ ମୋର ଡିଉଟି ଶେଷ ହୋଇଯିବ । ସେତେବେଳେ କରିପାରିବି । ନମ୍ବରଟା 
ଲେଖିଦିଅନ୍ତୁ । 

ଅନୀତା ବ୍ୟାଗ୍‌ ଖୋଲି କାଗଜରେ' ନମ୍ବର ଲେଖି ସାନଭାଇଙ୍କର ନାଁ ଲେଖିଦେଲା । 
ଗାରଦ ଫାଙ୍କରେ କାଗଜ ଖଶ୍ଡିକ ବଢ଼ାଇ ସିପାହିକୁ କହିଲା ଏହି ନମ୍ବରକୁ 


[4 


ଟେଲିଫୋନ୍‌ କରି କହିବେ, ଏହି ଭଦ୍ରଲୋକଙ୍କୁ ଖବର ଦେବାପାଇଁ ଯେ ମୁଁ.....| 


LC 


ଅନୀତା ଟିକିଏ ଚିନ୍ତାକରି ଭାବିଲାଓସତକଥା କହିହେବ ନାହିଁ । ଘରେ . କାନ୍ଦ 
ବୋବାଳି ଆରମ୍ଭ ହୋଇଯିବ । ତେଣୁ କହିଲା କହିବେ ମୁଁ ମୋର ଜଣେ 
ବନ୍ଧୁଙ୍କ ଘରେ ଅଟକି ଯାଇଛି । କାଲି ଫେରିଯିବି । 
ସିପାହିଁ କହିଲା କହିଦେବି । କିନ୍ତୁ ଟେଲିଫୋନ୍‌ ଚାର୍ଜ ପାଞ୍ଚଟଙ୍କା ଲାଗିବ । 
ଅସମ୍ଭବ । ଗୋଟାଏ ଟଙ୍କା ଦେଲେ ଟେଲିଫୋନ୍‌ କରାହୁଏ । ମୁଁ ଦୁଇଟଙ୍କା 
ଦେଉଛି. ! ଅନୀତା, ବ୍ୟାଗ୍‌ ଖୋଲି ଦୁଇଟଙ୍କା ଦେଲା । 

ସିପାହି ଟଙ୍କା ନେବା କଥା ଦେଖି ବୟସ୍କାଜଣକ ହସିଲା । ସିପାହିକୁ କହିଲା 
ଆହେ ଧନାଭାଇ, ତୁମର ତ ଛୁଟି ହୋଇଗଲା । କିଏ ଡିଉଟିରେ ଆସିବେ ୨? 
¬—ପାଶ୍ଡେଜୀ ! ଏହା କହି ସିପାହିଁ ଚାଲିଗଲା । ବୟସ୍କା ମହିଳାଟି ପାଟିକରି 
ସମସ୍ତଙ୍କୁ କହିଲାଓ ଆଲୋ ଶୁଣୁଛ, ବର୍ଭମାନ ପାଶ୍ରେଜୀଙ୍କର ଡିଉଟି । 


ହସର ଲହଡ଼ି ଖେଳିଗଲା । ଅନୀତା ଦେଖିଲା, ସମସ୍ତେ ଉଠି ଠିଆ ହୋଇଛନ୍ତି । 
ନିଜ ନିଜ ବ୍ଯାଗ୍‌ରୁ ପାନିଆ କାଢ଼ି ମୁଣ୍ଡ କ୍ରଣ୍ଡାଇ ନେଉଛନ୍ତି । ରୂମାଲରେ 
ମୁହଁ ପୋଛି ପକାଉଛନ୍ତି । ତା ପରେ ପ୍ରତ୍ଯେକ ପଚାରି ନେଉଛନ୍ତି ପୋଷାକ 
ଠିକ୍‌ ଅଛି କି ନାହିଁ । ମନେହେଲା ସତେ ଯେପରି ବର୍ଭମାନ ନାଟକ ଆରମ୍ଭ 
ହେବ ଏବଂ ଏହି ଝିଅମାନେ ଅଭିନୟ କରିବେ । 


ବୟସ୍କା କହିଲା- ଦେଖିବା, ଆଜି କାହାର ଭାଗ୍ୟ ଭଲ । ଅନୀତା ପଚାରିଲା-କଥା 
କଣ ? ବୟସ୍କା କହିଲାଓ ଆଉ କିଛି ସମୟ ପରେ ପାଶଷ୍ଡେଜୀଙ୍କର ଡିଉଟି । 
ଲୋକଟା ଅତି ବଦମାସ୍‌, ପାଢି । ସେ ଯେଉଁ ଝିଅ ଦେହରେ ହାତ ବୁଲାଇ 
ଦେବ, ସେ ଚୁପ୍ଚାପ୍‌ ଘରକୁ ଚାଲିଯିବ । 

—ଦେହରେ ହାତ ଦେବ ? ଅସମ୍ଭବ । 

—ଆରେ ଆମେ ସବୁ ଇଚ୍ଛା କରୁ ବୋଲି ସେ ହାତ ମାରେ । 

—ଆପଣମାନେ ଇଚ୍ଛା କରନ୍ତି ? ଅନୀତା ଆଶ୍ଚର୍ଯ୍ୟ ହେଲା । ଏଠାରେ ରାତିସାରା 
ଜଗିରହି, ଆସନ୍ତାକାଲିର ବ୍ଯବସାୟ ନଷ୍ଟ କରି ଲାଭ କ'ଣ ? ଯଦି ଜଣେ 
ଲୋକ ଦେହରେ ହାତ ଦେଲେ ଘରକୃୂ ଶୀଘ୍ର ଫେରିଯାଇ ପାରିବୁ, ତାହା 
ଆମ ପକ୍ଷରେ ଲାଭ । ପ୍ରତିଦିନ ସନ୍ଧ୍ଯା ସମୟରେ ବହୃତ ମଣିଷ ତ ଆମ 
ଦେହରେ ହାତ ଦିଅନ୍ତି । ଏଇଟା ଆଉ ନୂଆ କଥା କ'ଣ ହେଲା । 


ଅନୀତା ଓଠ କାମୁଡ଼ିଲା, ସେହି ସମୟରେ ଜଣେ ନୂଆ ସିପାହିର ଆବିର୍ଭାବ 
ହେଲା । ସେ ହାତ ଟେକି କହିଲାଓ ଆଗିୟା ହାମ୍‌ । ବହୁତ ଖୁସିକା ବାତ୍‌ । 
ଏକ୍‌ ଦୋ ତିନ ଚାର୍‌..." ଲୋକଟି ଜଣ ଜଣ କରି ଗଣିବାକୁ ଲାଗିଲା । 
ଗଣିବା ଶେଷ ହେବାମାତ୍ରେ ସେପାଖରୁ କିଏ ଡାକିଲା । ସିପାହିଟି ମୁହଁ ବୁଲାଇ 
କହିଲା- ଶାଲା ବଡ଼ବାବୁ ଆ ଗୟା । 

ଅନୀତା ଦେଖିଲା, ଝିଅଗୁଡ଼ାକ ହତାଶ ହୋଇଗଲେ । ବୟସ୍କାଜଣକ କହିଲା 
ମନେହେଉଛି ଆଜି ଆଉ କାହାରି ଭାଗ୍ୟ ଭଲ ନାହିଁ । ବର୍ମାନ ଯଦି ବଡ଼ବାବୁ 
ଡାଢିବେ ତେବେ ଆମେ ସମସ୍ତେ ଗଣତି ଭିତରେ ସାମିଲ ହୋଇଯିବୁ, ଆମେ 
ଘରକୁ ନ ଫେରିଲେ ଚଳିବ । ପାଶ୍ଡେଢଜୀ ନିଶ୍ଚୟ ତୁମକୁ ଛାଡ଼ି ଦେଇଥାଆନ୍ତେ । 

ପୁରୁଷର ଆଖ୍‌ । ଠିକ୍‌ ଚିହ୍ନିନେଇ ପାରିଥାଆନ୍ତା ! କିଏ ଅସଲ ଆଉ 
କିଏ ନକଲ । ବୟସ୍କାର କଥା ଶେଷ ନ ହେବା ପୂର୍ବରୁ ପାଣ୍ଡେଜୀ ଫେରିଆସିଲା ! 
କହିଲା ଧାଡ଼ିରେ ଠିଆ ହୁଅ । ବଡ଼ବାବୁ ବୋଲ୍‌ତା ହୈ । .ଜଲ୍‌ଦି । ଯୋ 
ନାମ୍‌ ନେହି ଲିଖାଏଗା, ଉସ୍କୋ ଚାନୁ ମିଲେଗା । 

ଦୁଆର ଖୋଲା ହେବା ମାତ୍ରେ ଝିଅମାନେ ଧାଡ଼ିକରି ବାହାରି ପଡ଼ିଲେ । 
ସମସ୍ତଙ୍କ ଶେଷରେ ଅନୀତା । ସେ ଆଡ଼ ଆଖିରେ ଅନାଇ ଦେଖିଲା, ପାଣ୍ଡେଜୀଙ୍କର 
ଆଖି ଜଳୁଛି । ସେମାନଙ୍କୁ ଯେଉଁ ଘର ଭିତରକୁ ଅଣାଗଲା, ତାହା ବଡ଼ବାବୁଙ୍କର । 
କିନ୍ଧ ସେ ନ ଥୁଲେ । ଜିଛି ସମୟ ପରେ ଆସିଲେ । ବିଶାଳ ଚେହେରା, 
ଫୁଲା ଫୁଲା ମୁହଁ । ଆଖିତଳେ ଚର୍ବି । 


ଭଦ୍ରଲୋକଜଣକ ସିଗାରେଟ୍‌ ଖାଇ ଗମ୍ଭୀର ସ୍ଵରରେ କହିଲେ-ଜଣ ଜଣ 
ହୋଇ ଚାଲିଆସ । 


ହୁକୁମ ହେବାମାତ୍ରେ ଜଣେ ଆଗେଇ ଆସିଲା । ବଡ଼ବାବୁ ପଚାରିଲେନାଁ 
କଣ ୨ 


ସନ୍ଧ୍ୟା ଦାସୀ । 
—ଠିକଣା ? 
—କାଳୀଘାଟ । 
—କ'ଣ କରିବାପାଇଁ ଆସିଥ୍ଲ । 
ବ୍ୟବସାୟ । 
ବାଃ, ଅତି ଚମଜ଼୍ାର ! ଦୁଆର ଆଗରେ ଠିଆହେଲେ କ'ଣ ଗରାଖ 
ମିଳନ୍ତି ନାହିଁ ? 
ନା 
--ସାବାସ୍‌ ! ମାଲିକ କିଏ ? 
—ନାଁ କହିବାକୁ ମନାଅଛି । 
—ସେ ପାଖକୁ ଯାଅ ! ନେକୁଟ । 


ଏହିପରି. ଭାବେ ଚାଲିଲା । ଅନୀତା ଦେଖିଲା ଯେଉଁ ଝିଅଟି ବେଶୀ ଢଙ୍ଗ 
ଦେଖାଉଥ୍‌ଲା, ସେ ଭିଡ଼ ଭିତରେ. ମିଶିଗଲା । ଏଥର ଅନୀତା ଅନ୍ଯ ପାଖରେ 
ଯାଇ ଠିଆହେଲା । ବଡ଼ବାବୁ କାଗଜ ଉପରେ ନଜର ପକାଇ ପଚାରିଲେ-ନାମ ? 

¬ବସିପାରିବି ? ଅନୀତା ଭଦ୍ର ଭାବେ ପଚାରିଲା । 
ନାଁ ପଚାରୁଛି । ବଡ଼ବାବୁ ଗମ୍ଭୀର ହୋଇ ମୁହଁ ଟେକି ଅନାଇଲେ  । 


ମୁଁ ବହୁତ ସମୟ ହେଲା ଠିଆହୋଇ ରହିଛି । ଉତ୍ତରଟା ବସିଲେ କହିବି | 
ବଡ଼ବାବୁ କିଛି ସମୟ ଅନାଇ ମଥା ହଲାଇଲେ । ଅନୀତା ଚୌକି ଟାଣି 
ନେଇ ବସି କହିଲା- ମୋ ନାମ ଅନୀତା । 


—ଅନୀତା କ'ଣ ? 

¬—ବର୍ରମାନ କହିବି କି ନାହିଁ ବୋଲି ଭାବୁଛି । କାରଣ ତଦ୍ଧାରୀ ମୋର 
ଆଇଡେନ୍‌ଟିଟି ଡିସ୍କ୍ଲୋଜଳ ହୋଇଯିବ । 

—ଆଇ.ସି ! ଠିକଣା ? 

—ତାହା ମଧ୍ୟ ସେହି ଏକ ପ୍ରକାର କଥା । 

—ମଇଦାନ୍‌କୁ କ'ଣ କରିବାପାଇଁ ଆସିଥ୍ଲେ । 

ଗନ୍ଧ କରିବାପାଇଁ । ସ୍ଵାଧୀନ ଦେଶର ନାଗରିକ ଭାବେ ଭାବିଥ୍‌ଲି ଯେ 


ସେହି ସ୍ଥାନଟି ଯେତେବେଳେ ରେଡ଼ୁଲାଇଟ କିମ୍ବା ପ୍ରୋଟେକ୍‌ଟେଡ଼୍‌ ଏରିୟା ନୁର୍ହେ, 
ସେତେବେଳେ ସେଠାକୁ ଯାଇ ଭଦ୍ର ଭାବରେ କଥାବାର୍ରା କରିହେବ । 


—କାହା ସହିତ ଯାଇଥ୍‌ଲେ ? 

—ମୋର ଜଣେ ପୁରୁଷବନ୍ଧୁଙ୍କ ସହିତ: । 

—ସେ କାହାନ୍ତି ? 

ତାଙ୍କୁ ମୋ ସହିତ ଏଠାକୁ ଅଣାଯାଇଥ୍‌ଲା । କିନ୍ତୁ କୌଣସି ଗୋପନ 
କାରଣ ଯୋଗୁ ତାଙ୍କୁ ଛାଡ଼ି ଦିଆଯାଇଛି । କାହିଁକି ଧରି ଅଣାଯାଇଥ୍‌ଲା ସେକଥା 
ମୁଁ ଜାଶେନା, କିନ୍ତୁ ଛାଡ଼ିଦେବା ଘଟଣାରେ ସ୍ତ୍ରୀ ଓ ପୁରୁଷ ମଧ୍ଯରେ ବୈଷମ୍ୟ 
କାହିଁକି କରାହେବ ତାହା ଜାଣିବାପାଇଁ ମୋ ଆଗ୍ରହ ହେଉଛି । 

ଆଇନ ଯାହା କହୁଛି, ଆମେ ତାହା କରିବୁ । ଭଦ୍ରଲୋକଙ୍କର ନାମ 
କଣ ? 

ସୋମ । 

ଏମିତି ଟାଇଟେଲ୍‌ କାହାରି ନ ଥୁଲା । ବଡ଼ବାବୁ କାଗଙ୍ଚ ଦେଖି କହିଲେ । 

ଏଠାକୁ ଯେଉଁମାନଙ୍କୁ ଧରି ଅଣାଯାଏ, ସେମାନେ ସମସ୍ତେ ଯେ ଯୁଧ୍ଷ୍ଠିର 
ହେବେ, ତାହା ଭାବୃଛନ୍ତି କାହିଁକି ? 

ବଡ଼ବାଦ୍ର ହସିଦେଇ କହିଲେ ଦ୍ଯାଟସ୍‌ ରାଇଟ୍‌ । କିନ୍ଧ ଆପଣଙ୍କର ବନ୍ଧୁ 
ଆପଣଙ୍କୁ ଏକୂଟିଆ ଛାଡ଼ିଦେଇ ପଳାଇଗଲେ କାହିଁକି ? ସେ କିପରି ବନ୍ଧୁ ? 

—ସେହି କଥା ମୋତେ ଆଶ୍ଚର୍ଯ୍ୟ ଲାଗୁଛି । 

ଥୀନାକୁ ଆସିଲେ ଏମିତି ବଦଳିଯିବା ଘଟଣା ପ୍ରାୟ ଘଟିଥାଏ । ତାଙ୍କ 
ନାଁ ଠିକଣା କୁହନ୍ତୁ, ମୁଁ ତାଙ୍କୁ ଡକାଇ ପଠାଇବି । 

— ଅସମ୍ଭବ ! 

—କାହିଁକି ? ଆପଣଙ୍କୁ ଠକାଇ ଦେଇ ଚାଲିଗଲେ, ଆପଣଙ୍କର ରାଗ ହେଉ 
ନାହିଁ ? 

—ନା, କାରଣ ମୁଁ କାହାରି ଦୟା ଇଛା କରେ ନାହିଁ । 

ଦୟା ? 


ନିଶ୍ଚୟ । ସେ ନିଜେ ଇଚ୍ଛା କରି ଆସିବେ ନାହିଁ । ଆପଣଙ୍କର ଭୟରେ 
ଏଠାକୁ ଆସି ମୋର ଯଦି ଉପକାର କରନ୍ତି ତାହା ଦୟା ବ୍ଯତୀତ ଆଉ 
କ”ଣ ହୋଇପାରେ ? 


—ଆପଣ ଅତି ଅଭୁତ ମହିଳା ଦେଖୁଛି ? 

—ବର୍ରମାନ ମୋତେ କ'ଣ କରିବାକୁ ହେବ ଜାଣି ପାରୁ ନାହିଁ । 

-ଆଗାମୀକାଲି ପର୍ଯ୍ୟନ୍ତ ରହିବାପାଇଁ ହେବ ! କୋର୍ଟକୁ ଯାଇ ଜାମିନ ନେବେ । 

କିନ୍ତୁ କାହିଁକି ? 

¬—ପ୍ରକାଶ୍ଯ ସ୍ଥାନରେ ଅଶ୍ଳୀଳ ଆଚରଣ କରିବା ଅଭିଯୋଗ ଦ୍ଵାରା ଆପଣଙ୍କୁ 
ଧରି ଅଣା ହୋଇଛି । 


କିନ୍ତୁ ଆପଣ କଂଣ ବୁଝିପାରୁ ନାହାନ୍ତି ମୁଁ ପ୍ରକାଶ୍ୟ ସ୍ଥାନରେ କୌଣସି 
ଅଶ୍ଳୀଳ ଆଚରଣ କରି ନାହିଁ । 


—ବଝିବାପାଇଁ ଚେଷ୍ଟା କରୁଛି, କିନ୍ଧୁ ଆପଣ ସାହାଯ୍ଯ କରୁ ନାହାନ୍ତି । 
ଯେଉଁ ଅଫିସର ଆମମାନଙ୍କୁ ଧରି ଆଣିଛନ୍ତି, ଯେଉଁ ସିପାହିମାନେ ପ୍ରଥମେ 
.ଆମ ପାଖକୁ ଯାଇଥ୍‌ଲେ, ସେମାନଙ୍କୁ ଡାକି ପଚାରି ପାରନ୍ତି । 


ସେମାନେ ତାଙ୍କର ରିପୋର୍ଟ ଦେଇଛନ୍ତି । ବୁଝିଲି, ଆପଣ ଜଣେ ଶିକ୍ଷିତା 
ଭଦ୍ରମହିଳା, ଚାକିରି କରୁଛନ୍ତି । ଫ୍ଯାମିଲି ବ୍ଯାକ୍ଗ୍ରାଉଣ୍ଡ ଅତି ଭଲ । କିନ୍ତୁ 
ଆପଣ ଆପଣଙ୍କର ଖରାପ ସାଙ୍ଗଙ୍କ ସାଥ୍‌ରେ ମିଶି ଭିଜ଼ୋରିଆର ଅନ୍ଧକାର 
Digitized by PPRACHIN, SOA 


ଭିଜ଼ୋରିଆର ବଗିଚା ୭୭ 


ମଧ୍ଯରେ ନିଜର ଇଚ୍ଛା ବିରୋଧରେ ଏପରି କିଛି କାମ କରୁଥ୍୍‌ଲେ, ଯାହା ସାଧାରଣ 
ମଣିଷ ଦେଖିବାପାଇଁ ଅଭ୍ୟସ୍ତ ନୃହନ୍ତି । ଭଦ୍ରମହିଳାମାନେ ଯେକୌଣସି ଗୋଳମାଳ 
ସହିତ ଜଡ଼ିତ ହୋଇ ନ ଯାଆନ୍ତି, ତାହା କ'ଣ ହୁଏ ? ସେଦିନ ଗୋଟିଏ 
ଦୋକାନରୁ ଜଣେ ଅତି ଧନୀ ଘରର ସ୍ତ୍ରୀଲୋକ ଗୋଟିଏ ଜିନିଷ କାହାକୁ 
ନ କହି ନେଇଯାଉଥ୍‌ଲେ । ଧରାପଡ଼ିଯିବା ପରେ ଜଣାଗଲା, ତାହା ତାଙ୍କର 
ପ୍ରୟୋଜନ ନ ଥୁଲା । ସେମିତି ଜିନିଷର ହଜାର ଗୁଣ ମୂଲ୍ୟ ସେ ଦେଇପାରିବେ । 
ତେଣୁ ଭଦ୍ରମହିଳା ହେଲେ ଯେ କିଛି କରିବେ ନାହିଁ, ସେପରି କିଛି ନାହିଁ । 


ov 


¬—କ”ଣ କଲେ ବୁଝାଇ ପାରିବି, ମୁଁ ଅନ୍ୟାୟର ଶିକାର ହୋଇଛି ? 

—ଆପଣଙ୍କୁ ପ୍ରମାଣ କରିବାପାଇଁ ହେବ । 

କିପରି ? 

ପ୍ରଥମ କଥା, ଆପଣ କିଏ କୁହନ୍ତୁ । କେଉଁଠାରେ ଥାଆନ୍ତି କୁହନ୍ତୁ । 
କେଉଁ ଅଫିସ୍‌ରେ ଚାକିରି କରନ୍ତି ତାହା ମଧ୍ଯ କୁହନ୍ତୁ । କାହା ସହିତ ସେହି 
ସ୍ଥାନକୁ ଯାଇଥ୍‌ଲେ, ସେ ମଧ୍ଯ କିପରି ମଣିଷ, ତାଙ୍କ ସହିତ ଆପଣଙ୍କର ସମ୍ପର୍କ 
କ'ଣ, ତାହା ପରିଷ୍କାର ଭାବେ କୁହନ୍ତୁ । 

ଅନୀତା ବଡ଼ବାବୁଙ୍କ ମୁହଁକୁ ଅନାଇ କହିଲା“ମୋ ନାମ ଅନୀତା ।! ଏମ.ଏ. 
ପାସ୍‌ କରିଛି । ସରକାରୀ ଅଫିସ୍‌ରେ ଚାକିରି. କରେ । ବର୍ରମାନ ରାତି ଅଧ । 
ମୁଁ ସତ କହୁଛି କି ନାହିଁ, ତାହା ଅନୁସନ୍ଧାନ କରିବା ସମ୍ଭବ ନୁହେଁ । ଆପଣ 
ଇଚ୍ଛା କଲେ ମଧ୍ଯ ଏତେ ରାତିରେ ସେମାନଙ୍କୁ ଡିସ୍‌ଟର୍ବ କରିବାପାଇଁ ଇଚ୍ଛା 
କରେ ନାହିଁ । ଆପଣଙ୍କୁ ସେଥ୍‌ପାଇଁ ସକାଳଯାଏ ଅପେକ୍ଷା କରିବାକୁ ହେବ । 
ସେଥ୍ପାଇଁ ମଧ୍ୟ ମୋତେ ସକାଳଯାଏ ଏଠାରେ ରହିବାକୁ ହେବ ଏ ତାହା ଯଦି : 
ହୁଏ ତେବେ ମୁଁ ଦେଖିନେବି । 

କିପରି ? 

—ମୁଁ ଅଦାଲତରେ ଯାଇ ଠିଆହେବି । 

—ଅତି ଭଲ କଥା । 

ସେହି କଥା ମୁଁ ଦେଖିବି । 

-ଅନୀତା ଦେବୀ, ପୁଲିସର ଆଇନ ସେହି ରାଣୀ ଭିଜ଼ୋରିଆଙ୍କ ଅମଳରେ 
ଇଂରେଜମାନେ ତିଆରି କରିଥ୍‌ଲେ ! ଯେତେ ଫାଙ୍କ ଅଛି, ଫାଶ ପିନ୍ଧାଇବାପାଇଁ 
ମଧ୍ଯ ତାହାଠାରୁ ଅଧ୍‌କ ସୁବିଧା ରହିଛି । ଠିକ୍‌ ଅଛି, ମୁଁ ରାତି ଅଧରେ 
ଆପଣଙ୍କର କୌଣସି ଆତ୍ମୀୟ କିମ୍ଭା ଅଫିସ୍‌ର କୌଣସି ବ୍ୟକ୍ତିଙ୍କୁ ନିଦରୁ ଉଠାଇବି 

ନାହିଁ । କିନ୍ତୁ ଆପଣ. ଯେଉଁ ନୈତିକ ସାହସ ଦେଖାଉଛନ୍ତି ତାହା ସେହି ଲୋକଜଣକ 
ଦେଖାଇବା ଉଚିତା ମୁଁ କେବଳ ତାଙ୍କୁ ଉଠାଇ ଆଣିବି । ସେ ଯଦି ଏହି 
ଏକପ୍ରକାର କଥା କୁହନ୍ତି ତେବେ ଆପଣଙ୍କୁ ନେଇ ଘରେ ପହଞ୍ଚାଇ ଦେବାର 


Kd 


ବ୍ୟବସ୍ଥା ମଁ କରିବି । ସେ କ୍ଷମତା ମୋର ଅଛି | 


oo 


ନା, ଯିଏ ସେପରି ଭାବେ ପଳାଇଯାଏ, ତା'ର ସାଟ୍ଟିଫିକେଟ୍‌ ମୋର 
ଦରକାର ନାହିଁ । 

—ଆପଣ କିନ୍ତୁ ମୋ ସାମନାରେ କୌଣସି ବାଟ. ଖୋଲା ରଖୁ ନାହାନ୍ତି । 

—ଆଛ୍ା, ଆଇ ଉଇଲ୍‌ ଫେସ୍‌ ଇଟ । 

—ସେହି ଲୋକ ଜଣକ କିଏ, ଆପଣ କାହିଁକି କହୁ ନାହାନ୍ତି ? 

ମୋତେ ଗୃଣା ଲାଗୁଛି । 

—ତେବେ ଏଥର ସେହି ଗାରଦ ଘର ଭିତରକୁ ଚାଲିଯାଆନ୍ସ ! 

—ଯାଉଛି, କିନଧୁ ଗୋଟିଏ କଥା ଅଛି । 

¬ କୁହନ୍ତୁ । 

ଏହି ସ୍ତ୍ରୀଲୋକମାନେ ଭୋକପାଇଁ ଯେଉଁ ବ୍ୟବସାୟ କରୁଛନି, ତାହା ଏ କୁଟିଆ 
କରିହୁଏ ନାହିଁ !। ଗରାଖମାନଙ୍କୁ ଛାଡ଼ିଦେଇ ଏଇ ସ୍ତ୍ୀଲୋକମାନଙ୍କୁ ଧରି ରଖିଲେ 
କାହିଁକି ? 


—ଏଥ୍ପାଇଁ ଆପଣଙ୍କୁ ଭି଼ୋରିଆଙ୍କର ଘରକୁ ଯିବାପାଇଁ ହେବ । 
ଅର୍ଥାତ୍‌ ? 
ଇଂଲଣ୍ଡକୁ । ତାହା ତାଙ୍କର ଘର ଥୁଲା, ଏହା ତାଙ୍କର ବଗିଚା । ଆଇନ 


ଯାହା କହିବ, ଆମମାନଙ୍କୁ ତାହା କରିବାକୁ ହେବ । ଦେଶ ସ୍ଵାଧୀନତା ପାଇବା 
ଦିନଠାରୁ ଆଇନ ବେଶୀ କିଛି ବଦଳି ଯାଇ ନାହିଁ ¦ 


ଆଛୁ । କିନ୍ଧୁ ଆପଣ କଂଣ ଜାଣନ୍ତି ଆପଣଙ୍କର ଥାନାର ସିପାହି ସେହିସବ୍ର 


ସ୍ତ୍ରୀଲୋକମାନଙ୍କ ମଧ୍ୟରୁ ଜଣକ ସହିତ ଖରାପ ବ୍ଯବହାର କରି କୋର୍ଟରେ 
ନ ପହଞ୍ଚାଇ ଛାଡ଼ିଦିଏ ? 


¬—କଂଣ ଏଣୁ ତେଣୁ ଗୁଡ଼ାଏ କହୁଛନ୍ତି ? ଇମ୍ଚସିବଲ୍‌ । 


—ଘଟଣା ସତ । ଆପଣ ଆଇନ କଥା କହୁଥ୍ଲେ । ତେବେ ଏହା କେଉଁ 
ଆଇନ ? 

—-ଆଇ ତୋଣ୍ଟ ବିଲିଭ୍‌ ଇଟ । ସ୍ତ୍ରୀଲୋକଙ୍କୁ ବ୍ଯବହାର କରେ ? ଏଇ 
ଥାନା ଭିତରେ ? 


ହଁ, ବ୍ୟବହାର କରିବାରେ ତାରତମ୍ୟ ଅଛି । 

—ଥରେ କହିଛି, ମୁଁ ଏକଥା ବିଶ୍ଵାସ କରେ ନାହିଁ । 

ତେବେ ପ୍ରମାଣ ଚାହାନ୍ତି ? 

ନିଶ୍ଚୟ । ଆପଣ ମିଛରେ ମୋର ଜଣେ ଷ୍ଟାଫ୍‌ଙ୍କୁ ବଦନାମ କରିପାରିବେ 
ନାହିଁ । ମୁଁ ଆପଣଙ୍କୁ ବହୁତ ମର୍ଯ୍ୟାଦା ଦେଇଛି ! ଏଠାରେ ଯେଉଁ ସ୍ତ୍ୀଲୋକଗୁଡ଼ିକ ` 
ଅଛନ୍ତି ସମସ୍ତଙ୍କର ନାମ ଲେଖାହୋଇ ରହିଛି । କାଲି କୋର୍ଟରେ ଦାଖଲ ହେବା 
ସମୟରେ ମିଳାଇ ଦେଖି: ନେବାକୁ ହେବ । କାହାକୁ ଛାଡ଼ିଦେଲେ ତାହା ଧରାପଡ଼ିଯିବ । 

—ନା ନାହିଁ । ଆପଣ ସେମାନଙ୍କର ସଂଖ୍ୟା ଗଣି ନିଅନ୍ତୁ 

ଏହି କଥାଗୁଡ଼ିକ ଅନୀତା ଇଂରାଜୀରେ କହିଲା । ବଡ଼ବାବୁ ମୁହଁ ଟେକି 
ଗଣିନେଲେ । ତା ପରେ କାଗଜରେ ଲେଖା ଆଡ଼େ ଅନାଇ କହିଲେ- ଷ୍ଟେଞ୍ଜ ! 
ପାଟିକରି ଡାକିଲେଓ କିଏ ଅଛ ? ପାଷଶ୍ଡେଜୀ ଆସି ଦୁଆର ପାଖରେ ଠିଆ 


ହେଲା । ବଡ଼ବାବୁ କହିଲେ, ଏମାନଙ୍କୁ ଜଣ ଜଣ କରି ସେଲ୍‌ ଭିତରକୁ ନେଉଯାଅ । 
ତୁମେ ଯାଅ । ତୁମ ନାମ କଣ ୨ 


ଝିଅଟି ନିଜ ନାଁ କହି ପାଣ୍ଡେଜୀ ପଛେ ପଛେ ବାହାରିଗଲା । ବଡ଼ବାବୁ 
ତାଲିକାରେ ଚିହ୍ନ ଦେଲେ । ଜଣକ ପରେ ଜଣେ ଚାଲିଯାଉଛି ଏବଂ ତାଲିକାର 
ନମ୍ବରରେ ଚିହ୍ନ ଦିଆହେଉଛି । ଶେଷରେ ଯେଉଁ ଝିଅଟି ଅଭିନେତ୍ରୀ ପରି ଦେଖିବାପାଇଁ 
ସେ ଚୋରଙ୍କ ପରି ବାହାରି ଚାଲିଯିବାକୁ ବସିଥୁଲା, ବଡ଼ବାବୁ ତାକୁ ଅଟକାଇ 
ଦେଲେ । କହିଲେ ମୁଁ ଯେତେବେଳେ ନାଁ କହିବାପାଇଁ ଡାକୁଥ୍ଲି, ସେତେବେଳେ 
ତୁମେ ଆସି ନ ଥଲ କାହିଁକି ? 

ଝିଅଟି ନୀରବରେ ମଥା ତଳକୁ ପୋତି ଠିଆହେଲା । 

—କଥା କୂହ । ବାଘ ପରି ଗର୍ଚ୍ଚନ କରିଉଠିଲେ ବଡ଼ବାବୁ । ମାରି ଦାନ୍ତ 
ଭାଙ୍ଗିଦେବି । ବଦମାସ ମାଇକିନିଆ । ନ ଆସିବାପାଇଁ କିଏ କହିଥ୍‌ଲା ? 

—କେହି ନୁହେଁ । 

—ତୋ ନାଁ କ'ଣ ? ମନ୍ଦାକିନୀ । 

ହୁଁ । ଦେଖୁଛି ବହୁତ ଛଇ ଅଛି । ବଡ଼ବାବୁ ତା'ର ନାଁ ଠିକଣା ଲେଖି 
ଗାରଦକୁ ପଠାଇଁ ଦେଲେ । ରୁମାଲରେ ମୁହଁ ପୋଛି କହିଲେ¬ଏଥର ? 

—ମୋ ପକ୍ଷେ ସେଠାକୁ ଯିବା ବିପଦପୂର୍ଣ୍ଣ ହୋଇଗଲା । ଆପଣ ଏମାନଙ୍କୁ 
ଧମକ ଦେଲେ । କିନ୍ତ ଯେଉଁ ଲୋକଟି ଏମିତି ଖରାପ କାମ କରେ ତା'ର 
କିଛି କରିପାରିଲେ ନାହିଁ । 

—ଯେତେବେଳଯାଏ .ଠିକ୍ଭାବେ ପ୍ରମାଣ ନ ପାଇଛି, କିଛି କରିବା ସମ୍ଭବ 
ନୁହେଁ । ଆଜି ରାତିରେ ଆଉ କେହି ବ୍ଯବହୃତ ହେବାପାଇଁ ଇଚ୍ଛା କରିବେ 
ନାହିଁ । ବଡ଼ବାବୁ ଅନୀତା ଆଡ଼େ ଅନାଇ କହିଲେଓ ଆପଣ ଆଜି ରାତିରେ 
ଏହି ଘରେ ରହିଯାଆନ୍ତୁ । ଆପଣଙ୍କ ପରି ଏମିତି ଇଣ୍ଡରେଷ୍ଟିଙ୍ଗ କେସ୍‌ ମୁଁ 
କେବେ ପାଇ ନ ଥୁଲି ! ଦେଖିବା ଆପଣ କଂଣ କରିପାରିବେ । 


ସକାଳେ ଅନୀତାର ମନେ ହୋଇଥ୍‌ଲା, ଅନୀଶର ବିବେକ କାମ କରିପାରେ । 
ସେ ଦିନବେଳା ଥାନାକୁ ଆସି କିଛି ଗୋଟାଏ ବ୍ଯବସ୍ଥା ନିଶ୍ଚୟ କରିପାରେ । 
କିନ୍ଧ ଅନୀଶ ଆସି ନ ଥୁଲା । କୋର୍ଟକୁ ନେବାପାଇଁ ଯେତେବେଳେ ତାକୁ 
ଅନ୍ୟ ସ୍ତୀଲୋକମାନଙ୍କ ସହିତ ଭ୍ୟାନ୍‌ ଭିତରକୁ ନିଆହେଲା, ସେତେବେଳେ ଖରାପ 
ଲାଗିଲା । ଅନ୍ଯ ସ୍ତ୍ରୀଲୋକଗୁଡ଼ିକ ଚୂପ୍‌ ହୋଇ ବସି ତା ମୁହଁଆଡ଼େ ଅନାଉ 
ନ ଥୁଲେ । ଧୀରେ ଧୀରେ ଟିକିଏ ସ୍ୃସ୍ତି ଲାଗିଲା ! ହଁ, ଏକ ହୋଇଯିବାପାଇଁ 
କୌଣସି କାରଣ ନାହିଁ । 


କୋର୍ଟ ଆଗରେ ` ସ୍ତ୍ରୀଲୋକଗୁଡ଼ିକ ଓହ୍ଲାଇବା ମାତ୍ରେ କୌତୂହଳୀ ଜନତାର 
ଭିଡ଼ ଆରମ୍ଭ ହୋଇଯାଇଥ୍‌ଲା । ତାହା ମଧ୍ଯରେ ସ୍ତ୍ୀଲୋକମାନଙ୍କର ଲୋକମାନେ 
ନାଁ ଧରି ଡାକି ନିଜ ନିଜର ଉପସ୍ଥିତି ଜଣାଇ ଦେଉଥ୍‌ଲେ । ଅନୀତାକୁ ଖୁବ୍‌ 
ଲାଜ଼ ଲାଗିଲା । ସେ ମୁଣ୍ଡକୁ ତଳକୁ ପୋତି ଚାଲୁ ଚାଲୁ ଶୁଣିଲା, କିଏ 
ଜଣେ କହୁଛି-ଆରେ ଇଏ ଦେଖୁଛି ଜଣେ ଭଦ୍ରଘରର ଝିଅ । ଅନୀତା ଝୁଣ୍ଟିପଡ଼ିଲା । 
ସେମାନଙ୍କୁ ଯେଉଁଠାରେ ଏକାଠି କରାହେଲା ତାହା ପ୍ରକାଶ୍ଯ ସ୍ଥାନ । ସମସ୍ତେ 
ଦେଖିପାରୂଥ୍ଲେ । ନିଜର ମଧ୍ୟରେ କଥାବାର୍ଭା ହେଉଥ୍‌ଲେ, ଅନୀତା ବୁଝିପାରୁ 
ନ ଥୁଲା ସେମାନେ ବର୍ରମାନ କ'ଣ କରିବେ । ଦେହ ଗୋଳାଇଘାଞ୍ଟ ହେଉଛି । 
ସକାଳେ କିଛି ଖାଇବାପାଇଁ ଇଚ୍ଛା ହୋଇ ନାହିଁ । କାଲି ଦ୍ବିପ୍ରହରଠାରୁ ଆଉ 
କିଛି ଖାଇ ନାହିଁ । ଖାଇବା କଥା ସେ ବର୍ମାନ ଭୁଲିଯାଇଛି । ସେ ମୁହଁ 
ଟେକି ମଣିଷମାନଙ୍କୁ ଦେଖିଲା, ନା-ଅନୀଶ କେଉଁଠାରେ ନାହିଁ । ଲୋକଟା 
ପ୍ରମାଣ କରିଦେଲା ଯେ ସେ ଜଣେ ନପୁଂସକ । ବୟସ୍ତାସ୍ତ୍ୀଲୋକ ଜଣକ ଅନାଇ 

ଥୁଲା । ଅନୀତା ପଚାରିଲା-କେସ୍‌ କେତେବେଳେ ଆରମ୍ଭ ହେବ ? ବୟସ୍କାଜଣକ 
ମୁହଁମୋଡ଼ି କହିଲା-କିଏ ଜାଣିଛି । ଶୀଘ୍ର ଶୀଘ୍ର ସରିଗଲେ ଅପରାହୁରେ ପୁଣି 
ବ୍ୟବସାୟପାଇଁ ବାହାରିପାରୁ । 

ଅନୀତା ମୁହଁ ବୁଲାଇନେଲା । ବର୍ଭମାନ ସେହିସବୁ ସ୍ତୀଲୋକଗୁଡ଼ାକ ଅତି 
କଦର୍ଯ୍ୟ ଦେଖାଯୀଉଛନ୍ତି । ହଠାତ୍‌ ମନେହେଲା, ସେ ନିଜେ ବର୍ଗମାନ କିପରି 
ଅଛି ? ଚବିଶ ଘଣ୍ଟା ହେଲା ମୁଣ୍ଡବାଳରେ ପାନିଆ ବାଜି ନାହିଁ । 

ଜଣ ଜଣ କରି ଡାକରା ପଡ଼ିଲା । ସବୁ ସ୍ତ୍ରୀଲୋକ ଜାମିନ ନେଇ ଯେତେବେଳେ 
ଚାଲି ଯାଉଥ୍‌ଲେ, ସେହି ସମୟରେ ଲୋକଜଣକ ଆସିଲା । ଦେହରେ କଳା 
କୋଟ୍‌ । ପାଖକୁ ଆସି ପଚାରିଲା ! 

— ଆପଣଙ୍କର କେହି ଲୋକ ଆସି ନାହାନ୍ତି ? 

—ମୋର କୌଣସି ଲୋକ ନାହାନ୍ତି । 

—କଂଣ କହୁଛନ୍ତି ? କେଉଁ ସ୍ଥାନର ? କ'ଣ ଏ୍ୟାମେଚାର ? 

.-ଆପଣ କିଏ ? କ'ଣ କହୁଛନ୍ତି ? 

-ମୁଁ ଜଣେ ଓକିଲ । ଦେଖିଲି ସବୁ ସ୍ତୀଲୋକ ଜାମିନ ନେଇ ହସଖୁସିରେ 
ଚାଲିଯାଉଛନ୍ତି । କିନ୍ଧ ଆପଣଙ୍କ ପାଖକୁ କେହି ଆସୁନାହାନ୍ତି । ତେଣୁ ଆସିଲି 
ଯଦି କୌଣସି ସାହାଯ୍ୟପାଇଁ ଦରକାର ହୁଏ । 


vo 


ମୋର ଜାମିନ ଦରକାର ନାହିଁ ! ମୁଁ ଜଜ୍‌ଙ୍କ ସହିତ କଥା ହେବି । 

—କଥା କ'ଣ ? 

—ମୋତେ ଅନ୍ୟାୟଭାବରେ ପୁଲିସ୍‌ ଧରିଆଣିଛି । ମୋର କୌଣସି ଅପରାଧ 
ନାହିଁ । ` 

— କେଉଁ ସ୍ଥାନରେ ଧରିଥ୍ଲା ? 

—ଭିକ୍ମୋରିଆରେ ! 

କେତେବେଳେ ? 

—ସନ୍ଧ୍ୟା ପରେ ! 

—ଏଇଟା ମୁସିଲ୍‌ ହେଲା ! ଯାହା ସହିତ ଆପଣ ଥ୍ଲେ ସେ କିଏ ? 

—ମୋର ଜଣେ ବନ୍ଧୁ | 

—ଆହୁୃରି ଗୋଳମାଳ ଘଟଣା । ଘରେ ଜାଣିଛନ୍ତି ଆପଣ ଏଠାରେ ଅଛନ୍ତି 
ବୋଲି ? 


Digitized by PPRACHIN, SOA 


୮୨ ଭିଢ଼ୋରିଆର ବଗିଚା 


ନା । 


କିଛି ସମୟ ପରେ ବିଚାର ହେବ । ମୁଁ ଆପଣଙ୍କପାଇଁ ଜାମିନ୍‌ ମାଗିବି । 
ଜଜ୍‌ ଯଦି ପ୍ରଶ୍ନ କରିବେ ତେବେ ଆପଣ କହିବେ, ମୋ ସହିତ କଥା କହି 
ଉତ୍ତର ଦେବେ । ନା-ନା ମାତ୍ର ଏକଶହ ଟଙ୍କା ଦେଲେ ଚଳିବ । ଆପଣଙ୍କ 
ପରି ଭଦ୍ରଘରର ଝିଅମାନଙ୍କ ଉପକାରପାଇଁ ମୁଁ ଅଛି ! 

—ଏକଶହ ଟଙ୍କା ମୋ ପାଖରେ ନାହିଁ । 

ନ ଥାଉ । ପାଖରେ ଯାହା ଅଛି ଦେବେ । ବାକି ଟଙ୍କା କଥା ପରେ 
ମୁଁ ମ୍ୟାନେଜ୍‌ କରିନେବି । ଶୁଣନ୍ତୁ ମନେହୁଏ ଜଜ୍‌ ପ୍ରଶ୍ନ କରିବେ ଆପଣ 
ପ୍ରକାଶ୍ୟ ସ୍ଥାନରେ କିଛି କରିଥ୍‌ଲେ କି ନାହିଁ । ଆପଣ ଏଣୁତେଣୁ କିଛି ଉତ୍ତର 
ଦେବେ ନାହିଁ । ଜଜ୍‌ଙ୍କର ଆଜି ବେଶୀ ସମୟ ନାହିଁ । ଶୁଣାଣି ମାସକ ପରେ 
ହେବ । 

ଗୋଟାଏ ମାସ, ବହୂତ ସମୟ । ଏହି ଗୋଟାଏ ମାସ ମଧ୍ଯରେ ଅନେକ 
କିଛି ଚିନ୍ତା କରିହେବ । କିନ୍ଧ ଏହି ଘଟଣାର ଶେଷ ଦେଖିବାପାଇଁ ହେବ । 
ଭିଜ଼ୋରିଆଙ୍କ ଅମଳର ଆଇନ କାହିଁକି ଏ ପର୍ଯ୍ୟନ୍ତ ଏହି ଦେଶରେ ଚାଲୁ 
ରହିବ ? ଦୂଇଜଣ ସ୍ଵାଧୀନ ନାଗରିକ ପ୍ରକାଶ୍ୟ .ସ୍ଥାନରେ ବୁଲିବାପାଇଁ ଯାଇଥୂଲେ । 
ପୁଲିସ କାହିଁକି ସେମାନଙ୍କୁ ଜୋର କରି ଧରି ନେଇଯିବ ? ପୂରୁଷ ମଣିଷଙ୍କୁ 
କାହିଁକି ଛାଡ଼ିଦେବ ? କାହିଁକି ସ୍ତ୍ରୀଲୋକଙ୍କୁ ଅଦାଲତକୁ ଅଣାଯିବ ? ଲୋକମାନେ 
କ”'ଣ କହୁଛନ୍ତି ସେଥ୍‌ପ୍ରତି ସେ ଆଦୌ ଖାତିର କରିବ ନାହିଁ । ଯାହା ସତ୍ଯ 
ତାହାହିଁ ସେ କହିବ । ଏହି ଦେଶରେ ନ୍ଯାୟ ବିଚାର ମିଳିବ ନାହିଁ । ଏପରି 
ଭାବିବାର କୌଣସି କାରଣ ନାହିଁ । ଗତ ରାତିରେ ପୁଲିସର ବଡ଼ବାବୁ ତା 
ସହିତ ଯଥେଷ୍ଟ ଭଦ୍ର ବ୍ୟବହାର ଦେଖାଇଛନ୍ତି । ଆଜି ସକାଳେ ମଧ୍ଯ କହିଥ୍‌ଲେ-ଚିନ୍ତା 
କରି: ଦେଖନ୍ତୁ ମୁଁ ଆପଣଙ୍କୁ କୋର୍ଟକୁ ପଠାଇବି ନାହିଁ । ବଟ୍‌ ଆଇ ମକଷ୍ଟ 
ସି ହିମ୍‌ । 

ଅନୀତା ରାଜି ହୋଇ ନ ଥୁଲା । ଭଦ୍ରଲୋକ ତାକୁ ଗତ ରାତିରେ ଅଲଗା 
ଭାବେ ରହିବାପାଇଁ ସମ୍ମାନ ଦେଇଛନ୍ତି । ସେ ତାକୁ ନିଶ୍ଚୟ ବୁଝିବାପାଇଁ ଚେଷ୍ଟା 
କରିବେ । ଗୌଟାଏ ରାତି ଯିଏ ଥାନାରେ ବିତାଇପାରେ, ତାକୁ ବହୁତ ଢ଼ିଛିର 
ମୁକାବିଲା କରିବାପାଇଁ ହୁଏ । ତେବେ ସେ କାହିଁକି ଆଉ ଟିକିଏ ଆଗେଇ 
ଯାଇ ଦେଖିବ ନାହିଁ ? 

ଏହି ସମୟରେ ତାକୁ ଡାକରା ହେଲା, ଅନୀତା ଦେଖିଲା ଓକିଲ ଭଦ୍ରଲୋକଜଣକ 
ବ୍ୟସ୍ତ ହୋଇ ଆଗେଇ ଯାଉଛନ୍ତି । ତା'ର ହଠାତ୍‌ ମନେହେଲା ଏହି ଲୋକର 

ଭିଜ଼ୋରିଆର ବଗିଚା ୮୩ 


ଆବଶ୍ଯକତା କ'ଣ ? ଯାହା କହିବା କଥା ତାହା ସେ ନିଜେ କହିପାରିବ । 
ସେ କୌଣସି ଭାବେ ଅକ୍ଷମ ନୁହେଁ ଯେ ଆଉ ଜଣକର ସାହାଯ୍ଯ ଦରକାର 
ହେବ । ଅନୀତା ବୁଲିପଡ଼ି କହିଲା-ଶୁଣନ୍ତୁ ଆପଣଙ୍କୁ ବହତ ଧନ୍ଯବାଦ । କିନ୍ତୁ 
ମୁଁ ନିଜେ ମୋ କଥା କହିପାରିବି । ଆପଣଙ୍କୁ ମୋର ପ୍ରୟୋଜନ ହେବ ନାହିଁ । 


ଓକିଲଜଣକ ବୋକାଙ୍କ ପରି ଅନାଇ ରହିଲେ । ଅନୀତା ତାଙ୍କୁ କିଛି କହିବାର 
ସୁଯୋଗ ନ ଦେଇ କୋର୍ଟ ଭିତରକୁ ଚାଲିଗଲା । କେହି ଜଣେ ତା'ର ନାମ 
ଉଚ୍ଚାରଣ କରି କାଠଗଡ଼ା ଭିତରକୁ ନେଇଯିବା ମାତ୍ରେ ବିଚାରକ ପଟାରିଲେ-ଓକିଲ 
କାହାନ୍ତି ? 


KM 


ଅନୀତା କହିଲା-ଓକିଲଙ୍କର ପ୍ରୟୋଜନ ନାହିଁ । ମୁଁ ମୋର ନିଜ କଥା 


a 


କହିବି । ମୋତେ ଜବରଦସ୍ତ ଭାବେ ଏଠାକୁ ଧରି ଅଣାହୋଇଛି । 
-ଜୋର କରି ଅଣା ହୋଇଛି ଅର୍ଥ ? 


—କାଲି ସନ୍ଧା। ସମୟରେ ପୁଲିସ ଜୋର୍‌କରି ମିଛ କେସ୍‌ ଯୋଗାଡ଼ କରି 
ଆମକୁ ଥାନାକୁ ନେଇ ଆସିଥ୍‌ଲେ । ଏହି ଘଟଣା ଯୋଗୁ ମୁଁ ଅପମାନିତ, 
ଅନୁଭବ କରୁଛି ! ମୋର ସମ୍ମାନ ହାନି ହୋଇଛି । ଗୋଟିଏ ସ୍ଵାଧୀନ ଦେଶର 
ନାଗରିକ ଭାବେ ମୁଁ ଆପଣଙ୍କ ପାଖରେ ଏହାର ପ୍ରତିବିଧାନ ଇଚ୍ଛା କରୁଛି । 


ବିଚାରକଙ୍କର ମୁହଁରେ : ବିସ୍ଵୟ ଦେଖାଗଲା । ଅଦାଲତ ମଧ୍ଯରେ ଗୁଞ୍ଜନ 
ଆରମ୍ଭ ହୋଇଗଲା । ସେ ପଚାରିଲେ ଆପଣ କଂଣଂ କିଛି ଚାକିରି କରନ୍ତି ? 
ଅନୀତା ନିଜର ଚାକିରି କଥା ଜଣାଇଲା । ବିଚାରକ ଜଣାଇଲେ, ଆଜି ଅନ୍ଯ 
ମକଦ୍ଦମାର ଶୁଣାଣି ଥ୍ବାରୁ ସେ ଆଗାମୀ ମାସର ତିନି ତାରିଖକୁ ଏହି ମକଦ୍ଦମା 
ଗ୍ରହଣ କରିବେ । ଆସାମୀକୁ ବର୍ଭମାନ ସବୁ ଘଟଣା :ଜଣାଇ ଅଦାଲତରେ 
ଆବେଦନ କରିବାପାଇଁ ହେବ । କୌଣସି ଓକିଲ ଯଦି ତାଙ୍କର ବକ୍ତବ୍ୟ ସମର୍ଥନ 
କରି ଜାମିନପାଇଁ ଆବେଦନ କରିବେ, ତେବେ ଜାମିନ ମଞ୍ଜୁର ହେବ । 

ସେହି ଓକିଲ ଭଦ୍ରଲୋକଙ୍କର ଦେଖା ମିଳିଲା ନାହିଁ । କିନ୍ଧ ଜଣେ ଯୁବକ 
ଓକିଲ ଆଗେଇ ଆସିଲେ । କହିଲେ-ଆପଣଙ୍କର ସାହସ ଦେଖି ମୁଁ ଆଶ୍ଚର୍ଯ୍ୟ । 
ଝିଅମାନେ ଯଦି ଏହିପରି ଭାବେ ପ୍ରତିବାଦ କରିପାରିବେ ତେବେ ଦେଶର 
ଚେହେରା ବଦଳିଯିବ । ସେହି ଯୁବକ ଓକିଲ ଜଣକ ସେହିଦିନ ତାଙ୍କୁ କୌଣସି 
ଟଙ୍କା ଦେବାପାଇଁ ବାରଣ କଲେ । କହିଲେ-ଆପଣ ବର୍ଭମାନ ମୋତେ ଟଙ୍କା 


ଦେବାପାଇଁ କିଛି ଭାବନ୍ତୁ ନାହିଁ । ଦେଖିବା ଏହି ଘଟଣା କେଉଁଠାରେ ଯାଇ 
ପହଞ୍ବ । 

୮୪ ଭିଢ଼ୋରିଆର ବଗିଚା 


ଅଦାଲତର ବାହାରକୁ ଆସିବା ମାତ୍ରେ ଅନୀତା ଖବରକାଗଜର ରିପୋର୍ଟରମାନଙ୍କର 
ସମ୍ମୁଖୀନ ହେଲା । ଯୁବକ ଓକିଲ ଜଣକ ସାଙ୍ଗରେ ଥୁଲେ । ଅନୀତାକୁ କିଛି 
କହିବାପାଇଁ ନ ଦେଇ ସେ ଜଣାଇଲେ-ବର୍ଭମାନ ଏହି ବିଷୟଟି ଯେତେବେଳେ 
ବିଚାରକଙ୍କର ଅଧୀନରେ ଅଛି, ତେଣୁ ଆମେ କୌଣସି କଥା କହିପାରିବୁ ନାହିଁ । 


ଗୋଟିଏ ଇଂରାଜୀ ଖବରକାଗଜର ରିପୋର୍ଟର ଆସି କହିଲେ-ଯାହା ଘଟିଯାଇଛି 
ସେ କଥା ଢଣାଇଲେ ଅଦାଲତକୁ ଅପମାନ କରାହେବ ନାହିଁ । 


ଅନୀତା ବାଧ୍ଯ ହୋଇ କହିଲା-ଦେଖନ୍ଧୁ ଗତକାଲି ସକାଳେ ଘରୁ ବାହାରିଥ୍‌ଲି । 
ଚବିଶ ଘଣ୍ଟା ହେଲା ଗାଧୋଇ ନାହିଁ, ଭୋକିଲା ଏବଂ ଶୋଇପାରି ନାହିଁ । 
ଶାରୀରିକ ଭାବେ ମୁଁ ବହୁତ କ୍ଜାନ୍ତ । ମୁଁ କେବଳ ଏତିକି କହିବି, ଭାରତବର୍ଷର 
ଜଣେ ନାଗରିକ ଭାବେ ଗୋଟିଏ ପ୍ରକାଶ୍ଯ ସ୍ଥାନରେ ମୋର ବନ୍ଧୁଙ୍କ ସହିତ 
ବସି ଗନ୍ଥ କରୁଥୁଲି । ଆମେ ଜାଣି ନ ଥୁଲୁ ସେଠାକୁ କିଛି ବାରବନିତା 
ପ୍ରତିଦିନ ସେମାନଙ୍କର ବ୍ୟବସାୟପାଇଁ ଯାଆନ୍ତି । ପୁଲିସ୍‌ ଯେତେବେଳେ ସେମାନଙ୍କୁ 
ଧରି ଭ୍ଯାନ୍‌ ଭିତରେ ପୂରାଇଲା, ଆମକୁ ମଧ୍ଯ ଛାଡ଼ିଦେଲା ନାହିଁ । ଆମେ 
ବହୁତ ଅନୁରୋଧ କରିଥ୍‌ଲୁ । ଯେହେତୁ ଆମେ କୌଣସି ମୁକାବିଲା କରିବା 
ଲାଗି ଇଚ୍ଛା କରି ନ ଥୁଲୁ, ଆମକୁ ଥାନାକୁ ନେଇ ଆସିଥ୍‌ଲେ । ଏହି ସମୟରେ 
ଯୁବକ ଓକିଲଜଣକ ମନେପକାଇ ଦେଲେ ଘଟଣାଟା କହନ୍ତୁ ପ୍ଲିଜ୍‌ । ଆପଣ 
କୌଣସି ମନ୍ତବ୍ୟ କରିବେ ନାହିଁ । 


~ 


—ଥାନାରେ ମୋତେ ପ୍ରମାଣ କରିବାପାଇଁ କୁହାଗଲା ଯେ ମୁଁ ଜଣେ ବାରବନିତା 
ନୁହେଁ । ରାତି ଅଧରେ ତାହା ପ୍ରମାଣ କରିବା ଅସମ୍ଭବ । ରାତି ତିନିଟା ସମୟରେ 
କୌଣସି ଭାରତୀୟକୁ ଧରି ଯଦି ପ୍ରମାଣ କରିବାପାଇଁ କୂରହାଯିବ ଯେ ସେ 
ଭାରତବର୍ଷର ନାଗରିକ କି ନୁହେଁ, ତେବେ ତାହାର ମଧ୍ଯ ସେହି ଏକ ପ୍ରକାର 
ଅବସ୍ଥା ହେବ ! 


ଥାନାରେ ମୋ ସହିତ ଖରାପ ବ୍ଯବହାର କରା ହୋଇ ନାହିଁ । କିନ୍ତୁ 
ଯେହେତୁ ସରକାରୀ କର୍ମଚାରୀମାନଙ୍କୁ ଆଇନର ବାହାରେ ଯିବା ସମ୍ଭବ ନୁହେଁ, 
ତେଣୁ ମୋତେ ସକାଳ ହେବାଯାଏ ରହିବାପାଇଁ ହେଲା । ଢଣେ ଭାରତୀୟ 
ନାରୀ ହିସାବରେ ଏହି ଅପମାନର ସୁବିଚାର ପ୍ରାର୍ଥନା କରୁଛି । 


ଯୁବକ ଓକିଲଜଣକ ଆଉ ଅଧ୍‌କ କଥା କହିବାପାଇଁ ନ ଦେଇ ଅନୀତାକୁ 
ନେଇ ବାହାରକୁ ଚାଲିଆସି ଟ୍ୟାକ୍ସିରେ ବସାଇ ଦେଲେ । ଏହା ମଧ୍ୟରେ ଫଟୋଗ୍ରାଫର 
ତାହାର ଫଟୋ ଉଠାଇ ନେଇୁଥଲା । ଟ୍ଯାକ୍ସି ଡ୍ରାଇଭରକୁ ନିଜ ଘର ଠିକଣା 
କହିଦେଇ ପଛ ସିଟ୍‌ରେ ଆଉଜି ବସିଲା .। ଗୋଡ଼ଠାରୁ ମୁଶ୍ଡଯାଏ ଅବସାଦ 

ଘାରି ଯାଇଥଲା ! ମୁଣ୍ଡ କାମ କରୁ ନ ଥୁଲା । ସେ ଆଖି ବୂଜିଲା । ଗଳିରେ 
ଟ୍ୟାକ୍ସି ପ୍ରବେଶ କରିବା ପରେ ଟ୍ୟାକ୍ସି ଡ଼ାଇଭର ପଚାରିଲାଦିଦି, କେଉଁଠି 
ଓହ୍ଲାଇବେ ? 

ଘର ସାମନାରେ ଟ୍ୟାକ୍ସି ରଖି ଭଡ଼ା ଦେଇ ଓହ୍ଲାଇଗଲା . ଅନୀତା । ପ୍ରଥମେ 
ପାଖ ଘରର ଦୁଇ ମହଲା ଉପରେ ନଜର ପକାଇଲା । ଜଣେ ସ୍ତ୍ରୀଲୋକ 
ଠିଆ ହୋଇଥ୍‌ଲେ । ତାକୁ ଦେଖିବା ମାତ୍ରେ ପାଟିକରି ଆଉ ଜଣକୁ ଡାକପକାଇଲେ । 

କୌଣସି ଭୁକ୍ଷେପ ନ କରି ଅନୀତଂ ଦୁଆରରେ କଲିଙ୍ଗ୍‌ବେଲ୍‌ ବଜାଇଲା । 
ବଡ଼ ନୂଆବୋଉ ଦୁଆର ଖୋଲି ପାଟିକରି କହିଲେ-ତୂମେ ! ମାଆ, ଅନୀତା 
ଆସିଯାଇଛି । 

ଗମ୍ଭୀର ଭାବରେ ଆଡ଼ହୋଇ ଅନୀତା ଘର ଭିତରକୁ ଯିବାମାତ୍ରେ, ସେହି 
ମହିଳାଜଣକ ପଛରୁ ଦଉଡ଼ି ଆସି କହିଲେ-କାଲି ରାତିରେ କେଉଁଆଡ଼େ ଯାଇଥ୍‌ଲ ? 
ଗୋଟାଏ ଖବର ଦେଲ ନାହିଁ ? ଚିନ୍ତାରେ ମାଆଙ୍କର ଦେହି ଖରାପ ହୋଇଯାଇଛି | 
ତୁମ ଭାଇମାନେ ଥାନା ପୁଲିସ କରି କେହି ଅଫିସ୍‌ ଯାଇ ନାହାନ୍ତି । 

ଅନୀତା କୌଣସି ଉତ୍ତର ନ ଦେଇ ନିଜ ଘରଆଡ଼େ ଆଗେଇ ଯୀଉଥୁଲା, 
ପାଟିତୁଣ୍ଡ ଶୁଣି ମାଆ ଚାଲି ଆସିଲେ । ମାଆ କିଛି କହିବା ପୂର୍ବରୁ ଅନୀତା 
କହିଲା-ମାଆ ମୁଁ ଠିଆ ହୋଇପାରୁ ନାହିଁ । ମୋ ଉପରେ ଗୋଟାଏ ଝଡ଼ 
ବୋହିଯାଇଛି । ମୋତେ ଜିଛି ଖାଇବାପାଇଁ ଦିଅ । ମୋତେ ଖୁବ୍‌ ନିଦ ଲାଗୁଛି । 

ସେ ଗାଧୋଇବା ଘରକୁ ଯାଇ ଦାନ୍ତ ଘଷିଲା । ଗାଧୋଇବା ମାତ୍ରେ ଦେହଁ 
ଟିକିଏ ଭଲ ଲାଗିଲା । ଗାଧୁଆ ଘର ଭିତରୁ ଆସି ଦେଖିଲା କେବଳ ବଡ଼ଭାଇଙ୍କ 
ବ୍ୟତୀତ ପରିବାରର ସମସ୍ତେ ଅଛନ୍ତି । ମାଆଙ୍କ ହାତରୁ ଖାଇବା ଥାଳି ନେଇ 
ଅନୀତା ଭାବିଲା ପେଟର ଭୋକ ଅପେକ୍ଷା ମନର ଭୋକ ବହୁତ । ଖାଇବାପାଇଁ 
ଇଚ୍ଛା ହେଲେ ମଧ୍ଯ ଖାଇ ହେଉ ନାହିଁ । ସେ ପାଣି ଗିଲାସ ନେଇ ପାଣି 
ପିଇନେଲା । ମାଆ ପଚାରିଲେ-କଣ ହୋଇଥଲା ? —ପରେ କହିବି । ବର୍ଭମାନ 
ଶୋଇପଡ଼େ । ଅନୀତା କୌଣସି ଆଡ଼େ ନ ଅନାଇ ବିଛଣା ଉପରେ ଶୋଇପଡ଼ିଲା । 
ଆଃ....କି ଆରାମ ! 


ଗଳିରେ ପଶି ଅତି ଶୀଘ୍ର ଚାଲିବାପାଇଁ ଚେଷ୍ଟାକରି ମଧ୍ୟ ନୀତା ପାରୁ 
ନ ଥଲା । ଘର ପାଖକୁ ଆସି ସେ ମଥାଟେକି ଚାହିଁ ପାରୁ ନ ଥୁଲା । 

ଦ୍ରଆରରେ କଲିଙ୍ଗ ବେଲ୍‌ ବଜାଇଲା । ବଡ଼ ନୂଆବୋଉ ଦୁଆର ଖୋଲି ପାଟିକରି 
କହିଲେ-ତୂରମେ ! ମାଆ ନୀତା ଆସିଯାଇଛି । 


ନୀତା କୌଣସି ଭାବେ ଘର ଭିତରକୁ ପଶିଗଲା । ଦୁଆର ବନ୍ଦକରି ନୂଆବୋଉ 
ପଚାରିଲେ-କାଲି ରାତିରେ ଥ୍ଲ କେଉଁଠାରେ ? ଆଶ୍ଚର୍ଯ୍ୟ ! ଗୋଟାଏ ଖବର 
ଦେବାପାଇଁ ପ୍ରୟୋଜନ ମନେକଲ ନାହିଁ ? ମାଆ ଚିନ୍ତା କରି କରି ଅସୁସ୍ଥ 
ହୋଇପଡ଼ିଛନ୍ତି । ତୁମ ଭାଇ, ଥାନା ପୁଲିସ ହୋଇ ହଇରାଣ । କେହି ଅଫିସ୍‌ 
ଯାଇ ନାହାନ୍ତି ! 


ମାଆ ଆସି ପଚାରିଲେ- କାଲି ରାତିରେ ଥ୍‌ଲୁ କେଉଁଠାରେ '? ମଝିଆଭାଇ 
ପଚାରିଲେ-କେଉଁଠାରେ ଥୂଲୁ ? 

ଜଣେ  ଚନ୍ଧୁଙ୍କ ଘରେ । 

ମାଆ ପଚାରିଲେବନ୍ଧୁ କିଏ ? 

—ରୀତା । 

କାହିଁକି ? 

ତା'ର ଦେହ ଅତି ଅସୁସ୍ଥ ¦ ଭାବିଥୁଲି 'ରୀତିରେ ଫେରିଆସିବି । କିନ୍ତୁ ପାରିଲି 
ନାହିଁ । ତାଙ୍କ ପଡ଼ିଶା ଘରର ଜଣେ ଲୋକକୁ ଫୋନ୍‌କରି ଖବର ଦେବାପାଇଁ 
କହିଥ୍ଲି । ସେ ଫୋନ୍‌ କରି ନାହିଁ ୨ ମାଆ କହିଲେ-କେହି ଫୋନ୍‌ କରି 
ନାହାନ୍ତି । 

ବଡ଼ ନୂଆବୋଉ କହିଲେ¬-ଫୋନ୍‌ କରିଥ୍‌ଲେ ସେମାନେ ନିଶ୍ଚୟ ଆସି ଆମକୁ 
ଖବର ଦେଇଥାଆନ୍ତେ ! ମଝିଆଭାଇ କହିଲେଓ ସକାଳେ ଉଠି ଚାଲିଆସିଲୁ 
ନାହିଁ ? 

—ତାକୁ ନର୍ସିଂହୋମ୍‌ରେ ରଖି ଆସିଲି । - 

—ଆଶର୍ଯ୍ୟ ¦ ତୁ ଝିଅ ପିଲା । ଏମିତିଂ କିଛି ନ କହି ଗୋଟାଏ ରାତି 
ବାହାରେ ରହିବାପୀଇଁ ତୋତେ ଡର ମାଡ଼ିଲା ନାହିଁ । ସାହିର ଲୋକମାନେ 
ଜାଣିଲେ କିପରି ମୁହଁ ଦେଖାଇବ୍ର ? ନୀତା ମଥା ତଳକ୍ର କରି କହିଲା-ମାଆ 
ମୁଁ କୌଣସି ଅନ୍ୟାୟ କରି ନାହିଁ । 

ନୂଆବୋଉ କହିଲେ ସେ ବନ୍ଧୁଜଣକ କିପରି ? ତୁମକୁ ଦେଖିଲେ ମନେହେଉଛି 
ଦାନ୍ତ ଘଷିନାହଁ କି ଗାଧୋଇ ନାହଁ । ଭୂତପରି . ଚେହେରା ହୋଇଛି । ଏମିତି 
ଚେହେରା ନେଇ ତୁମେ ବାଟରେ ଚାଲିକରି ଆସିଲ ? 

ମଝିଆଭାଇ କହିଲେ ତୋ ବନ୍ଧୁର ଘର କେଉଁଠାରେ ? 
ବରାନଗର । 


ମାଆ ଚମକି ଉଠିଲେ । କ'ଣ କହୁଛୁ ? ତୁ ଗଡ଼ିୟାହାଟରୁ ବରାନଗର 
ଯାଇ ରାତିରେ ଅୂଲୁ ? ସେ କେଉଁ ବନ୍ଧୁ ତା ନାମ ମୁଁ କାହିଁ କେବେ ଶୁଣି 
ନାହିଁ । 

ଶୁଣିଛ । ମୁଁ ତୁମକୁ କହିଛି । 

ମାଆ ସବୁ ଶୁଣି କିଛି କହିଲେ ନାହିଁ । କଲିଙ୍ଗବେଲ ବାଜିଲା । ମଝିଆଭାଇ 
ଦୁଆର ଖୋଲିବାପାଇଁ ଗଲେ । ନୀତା ଘର ଭିତରକୁ ଗଲା । ଏମିତି ହେବ 
ବୋଲି ସେ ଜାଣିଥୁଲା । ବର୍ଭମାନ ଗାଳି ଆରମ୍ଭ ହେଲା । କିଛିଦିନ ଯାଏ 
ଏମିତି ଚାଲିବ । ମଧ୍ୟବିତ୍ତ ପରିବାର ସମସ୍ୟାରେ ପଡ଼ିଲେ କେବଳ କଥା ଶୁଣାଇଯାଏ । 
ପାଖରେ ଆସି ଠିଆ ହୁଏ ନାହିଁ । ସେ ବାଥ୍‌ରୁମ ଭିତରକୁ ଚାଲିଗଲା । 
ଯଦି ସତକଥା ସେମାନଙ୍କୁ କହିଥାଆନ୍ତା, ତେବେ ପ୍ରତିକ୍ରିୟା କିପରି ହୋଇଥାଆନ୍ତା ? 
ଘର ଝିଅକୁ ପୁଲିସ ଭିଢ଼ୋରିଆଠାରୁ ଧରିନେଇ ସାରା ରାତି କେତେଜଣ ବାରବନିତାଙ୍କ 
ସହିତ ରଖିଥ୍‌ଲା । ତହିଁ ଆରଦିନ କୋର୍ଟକୁ ଚାଲାନ୍‌ କରିଥଲା, ଏକଥା ଶୁଣିଥ୍‌ଲେ 
ସମସ୍ତେ ଚମକି ଉଠିଥାଆନ୍ତେ । ବଂଶର ମାନସନ୍ଭାନ ନଷ୍ଟ କରିଦେଇଛି ବୋଲି, 
ମନେହୁଏ ତାକୁ ଘରୁ ତଡ଼ି ଦେଇଥାଆନ୍ତେ । କିନ୍ତୁ ବଂଶର ଘଟଣା କଂଣ 
ଏବଂ ତା'ର ଅବସ୍ଥା କିପରି ସମ୍ମାନଜନକ, ସେ କଥା ଅନ୍ଯ ସମୟରେ କେହି 
ଚିନ୍ତା କରନ୍ତି ନାହିଁ । ତେଣୁ ବର୍ଭମାନ ଚୋରଙ୍କ ପରି ରହିବାକୁ ହେବ । 
କୌଣସି ସ୍ଥାନରେ ତା'ର ନାମ ଓ ଠିକଣା ଜାଣନ୍ତି ନାହିଁ । ଗୋଟାଏ ରାତିର 
ସଡ଼ି ମାସ କେତେଟା ମଧ୍ଯରେ ଲିଭିଯିବ । କଲିକତାର ଲକ୍ଷ ଲକ୍ଷ ଝିଅଙ୍କ 
ମଧ୍ୟରେ ପୁଲିସ ନିଶ୍ଚୟ ତାକୁ ଖୋଜି ବାହାର କରିବାପାଇଁ ଚେଷ୍ଟା କରିବ 
ନାହିଁ । ସେତେଦିନଯାଏ ତାକୁ ମୁହଁ ବୁଜି ସବୁ ସହିଯିବାପାଇଁ ହେବ । - 

ଗାଧୋଇସାରି ବାହାରିଆସି ସେ ଇତସ୍ତତଃ ହେଲା । ଘରର ଅନ୍ଯାନ୍ୟମାନଙ୍କ 
ସହିତ ବଡ଼ଭାଇ ଠିଆ ହୋଇଥୁଲେ !।! ତାକୁ ଗୋଡ଼ଠାରୁ ମୁଣ୍ଡଯାଏ ଅନାଇ 
ପଚାରିଲେ-ତୁ କ'ଣ ଭାବିଛୁ ? ଆମର କ'ଣ କୌଣସି ସମ୍ମାନ ନାହିଁ ? 
ଚାକିରି କରିଛୁ ବୋଲି କ'ଣ ତୁ ମୁଣ୍ଡ କିଣି ନେଇଛୁ ? ସତ କହ, ତୁ 
କେଉଁ ଆଡ଼େ ଯାଇଥ୍‌ଲୁ । ନୀତା କହିଲା-ମୁଁ କହିସାରିଛି । ` 

ଆଇ ଡୋଣ୍ଟ ବିଲିଭ ଦ୍ଯାଟ୍‌ । ତୋର ଏତେ ସାହସ ହେଲା କିପରି ? 
ରୀତାର ଠିକଣା ମୋତେ କହ । ମୁଁ ତା'ର ଘରକୁ ଯାଇ ଖବର ନେବି, 
ତୁ ସତକଥା କହିଛୁ କି ନାହିଁ । 

—କଂଣ କହୁଛ ? ତୁମେ ମୋତେ ସନ୍ଦେହ କରୁଛ ? 


ଏହି କଥା କହି ନୀତା ଥରି ଉଠିଥ୍‌ଲା । ମନତଳେ ଭୟ ହେଲା ଯେ 
ସବ୍ରକଥା ବୁଝାଇ କହିବା ଅର୍ଥ ହେଲା ନିଜର ବିପଦକୁ ଡାକିବା । 


ବଡ଼ଭାଇ କହିଲେ-ସନ୍ଦେହ ହେବା କଥା । 


ଆଶ୍ଚର୍ଯ୍ୟ ¦! ମୋ ବ୍ୟବହାରରେ କେବେ ତୁମେମାନେ ସେପରି କିଛି ଦେଖିଛ ? 
ବର୍ଭମାନ ଯଦି ତୁମେ ରୀତା ଘରକୁ ଯାଇ ପଚାରିବ ମୁଁ ତାଙ୍କ ଘରେ ଥୁଲି 
କି ନାହିଁ ତେବେ ସେମାନେ କ”ଣ ଭାବିବେ ନୀତାକୁ ତାଙ୍କୁ ଘରର ଲୋକମାନେ 
ବିଶ୍ରାସ କରନ୍ତି ନାହିଁ ୨ ମୋ କଥାର କୌଣସି ମୂଲ୍ଯ ଯଦି ତୁମମାନଙ୍କ ପାଖରେ 
ନାହିଁ, ତେବେ ସଫା ସଫା କହିଦିଅ । 


ମାଆ କହିଲେଦବୁଝିଲୁ । କିନ୍ଧୁ ତୋତେ ଏଇ କଥା କହିବାପାଇଁ ହେବ 
ଯେ ଆମକୁ ନ ଜଣାଇ ଆଉ କେବେ ତୁ ବାହାରେ ରାତି କଟାଇବୁ ନାହିଁ । 


oo 


ବଡ଼ଭାଇ କହିଲେ-ଏବେ ସମ୍ଭାଳ । ମୁଁ ଯାଇ ଥାନାରେ ଡାଏରୀ କରି 
ଆସିଲି । ବର୍ଗମାନ ପୁଣି ମୋତେ ଥାନାକୁ ଯାଇ ଡାଏରୀ ଫେରସ୍ତ କରି 
ଆଣିବା ସମ୍ଭବ ନୁହେଁ । 


ଦେଖାଗଲା, ସମସ୍ତେ ସମସ୍ଯା ନେଇ ବ୍ଯସ୍ତ |! କାହାପକ୍ଷେ ଥାନାକୁ ଯିବା 


ସମ୍ଭବ ନୁହେଁ, କିନ୍ଧ ଘରର ଝିଅ ହଜିଯାଇଛି ବୋଲି ଡାଏରୀ କରି ଆସିବା 
ପରେ, ଝିଅ ଘରେ ଅଛି ବୋଲି ସମସ୍ତଙ୍କ ମନତଳେ ଅସ୍ଵସ୍ତି ଲାଗୁଛି ! 


ମାଆ କହିଲେ-ତୋପାଇଁ ସମସ୍ତେ ଏମିତି ଅସୁବିଧାରେ ପଡ଼ିଲେ । ରାତି 
ସାରା ନିଦ ˆ ନାହିଁ । ଡାକ୍ତରଖାନାକୁ ଯାଇ ଖୋଜା ହେଲା ! ପୁଣି ଥାନାକୁ 
ଯିବାକୁ ପଡ଼ିଲା । ଏବେ ଯା, ନିଜେ ଥାନାକୁ ଯାଇ କହିଆସ ଯେ ତୁ ଆସିଯାଇଛୁ । 
ନ ହେଲେ ପୁଲିସ ରାଗିଯିବ । 


—ମୁଁ ଆନାକୁ ଗଲେ ତୁମମାନଙ୍କର ସମ୍ମାନ ହାନି ହେବ ନାହିଁ ତ ? ମାଆ 
କହିଲେ- କଣ କହୁଛୁ ? 


କିଛି ନୁହେଁ । ନୀତା ଯିବାପାଇଁ ପ୍ରସ୍ତୁତ ହେଲା ! ତାହା ଦେଖି ବଡ଼ନୂଆବୋଉ 
କହିଲେ ମାଆ, ସେ ଏକୁଟିଆ କାହିଁକି ଯିବେ, ମୁଁ ତାଙ୍କ ସହିତ ଯିବି ?. 


ww 


ମାଆ କହିଲେ ଯାହା ଭଲ ମନେକରୁଛ ତାହା -କର । ମୁଁ କିଛି ଭାବି 


ot 


ପାରୁନାହିଁ । ରାସ୍ତାକୁ ଆସି ନୀତା କହିଲା- ତୂମେ ପୁଣି କାହିଁକି ଆସିଲ ? 

ବଡ଼ନୂଆବୋଉ କହିଲେ ମୁଁ କେବେ ଥାନାକୁ ଯାଇ ନାହିଁ । କୌତୃହଳ ହେଲା, 
ତେଣୁ । 

ନୀତା ଆଉ କିଛି କହିଲା ନାହିଁ । ଥାନାକୁ ଯିବାରେ ଗତକାଲି ତା'ର 
ଯେଉଁ ଅଭିଜ୍ଞତା ହୋଇଛି ତାହା ଯଦି ନୂଆବୋଉଙ୍କର ହୋଇଥାଆନ୍ତା, ତାହେଲେ... 


ତାକୁ ବର୍ଉମାନ ବହୁତ କ୍ଲାନ୍ତ ଲାଗୁଛି । ଭୋକ ଓ କ୍ଳାନ୍ତି । ସେ ଖଣ୍ଡିଏ 
ରିକ୍ସା ତାକି ନୂଆବୋଉଙ୍କୁ କହିଲା ଆସ । 

ସାହିର ଥାନାରେ ବଡ଼ବାବୁ ଥୁଲେ । ତାଙ୍କର ବୟସ ହୋଇଯାଇଛି ।! ଏମାନଙ୍କୁ 
ଦେଖି ଚେୟାର ଉପରେ ବସାଇ କହିଲେ-ସମସ୍ୟା କ”ଣ କୁହନ୍ତୁ । 

ଥାନା ଭିତରକୁ ଆସିବାମାତ୍ରେ ନୀତା ସଚେତନ ହୋଇଥଲା । ସେହି ଏକପ୍ରକାର 
ଚେହେରା ।! ସେ ପାଖର କୌଣସି ଘରେ ସତକଥା ପ୍ରକାଶ କରିବାପାଇଁ ବାଧ 
କରାଯାଉଛି । ବେଳେବେଳେ ସେଠାରୁ ଆର୍ଚନାଦ ଶୁଣାଯାଉଛି !। ବଡ଼ବାବୁ 
କହିଲେ-ତେଣେ କାନ ଦେବେ ନାହିଁ । ସମସ୍ତେ କ'ଣ ଭଲ ମଣିଷ, ତେଣୁ 
ଆମକୁ ବେଳେବେଳେ ଖରାପ ବ୍ୟବହାର କରିବାକୁ ହୋଇଥାଏ । 

କ”ଣ ଘରେ ଚୋରି ହୋଇଯାଇଛି କି ? ଆର୍ଭନାଦ ଶୁଣି ନୂଆବୋଉ ଭୟ 
ପାଇଯାଇଥ୍‌ଲେ ! ସେ ଶୀଘ୍ର କହିଉଠିଲେ-ନା । ନୀତା କହିଲାଓମୋ ନାମ 
ନୀତା । ଇଏ ମୋର ବଡ଼ନୂଆବୋଉ ! ମୋ ବଡ଼ଭାଇ ବଡ଼ ବିଚଳିତ ହୋଇ 
ଆପଣଙ୍କ ପାଖରେ ଡାଏରୀ କରିଯାଇଥ୍‌ଲେ ! ପ୍ରକୃତରେ ମୁଁ ଜଣେ ଅସୁସ୍ଥ 
ବନ୍ଧୁଙ୍କୁ ଦେଖିବାକୁ ଯାଇ ଅଟକି ଯାଇଥ୍‌ଲି । ତେଣୁ ଘରେ ଖବର ଦେଇପାରି 
ନଥ୍‌୍ଲି । 

ବଡ଼ବାବୁ କିଛି ସମୟ ଅନାଇ ହସିଦେଇ କହିଲେ-ଦେଖ । ଆମ ଘର 
ଝିଅମାନଙ୍କର ବୟସ ବଢ଼ିଗଲେ ମଧ୍ଯ ଅଭିଭାବକମାନଙ୍କ ଆଖ୍‌ରେ ଆଜଲୁ ହୋଇଯାଆନ୍ତି 
ନାହିଁ । କାହିଁକି ଖବର ଦେଇପାରି ନ ଥ୍‌ଲେ ? 

ଟେଲିଫୋନ୍‌ ନ ଥଲା |! 

ଆକୁ! । ସେ ଡାଏରୀ କରିବା ପରେ ମୁଁ ଅବଶ୍ଯ ସବୁ ସ୍ଥାନରେ ଖବର 
ଦେଇଛି ¦! ନୀତା ନାମକ ଗୋଟିଏ ଝିଅକୁ କାଲି ଭିକ୍ମୋରିଆ ମେମୋରିୟାଲଠାରୁ 
ଧରା ହୋଇଥଲା ! କିନ୍ଧୁ ସେ ଗୋଟାଏ ଖରାପ ଝିଅ । ପ୍ରଷ୍ଠିଟିଉଟ ! ଯାହାହେଉ; 
ବର୍ଭମାନ ଏହାକୁ ନେଇ ଆଉ ଚିନ୍ତା କରିବାର କିଛି ନାହିଁ । ଘର ଝିଅ ଘରକୁ 
ଫେରିଆସିଛି । ଆମ କାମ ମଧ୍ଯ ଶେଷ ହୋଇଛି ! 

ଅଫିସ୍‌କୁ ପଶିବା ବେଳେ ଛାତି ଥରି ଉଠୁଥ୍‌ଲା ! କାଲି ସନ୍ଧ୍ଯାଠାରୁ ଶୋଇ 
ଶୋଇ ଆଜି ସକାଳେ ଅଫିସ୍‌ ଆସିବାପାଇଁ ଇଚ୍ଛା ନ ଥୁଲା । କିନ୍ତୁ ଆସିବାକୁ 
ହେଲା । ଅଫିସ୍‌କୁ ପଶିବାମୀତ୍ରେ ନୃପେନ ପଚାରିଲାଓ କଥା କ'ଣ ? ଦେହ 
କ”'ଣ ଖରାପ ଅଛି ? 

ନୀତା ଚମକିଉଠି କହିଲା-ନା । 

କାଲି ଆସି ନ ଥଲେ ତ; ତେଣୁ ପଚାରିଲି । 

ଅଫିସ୍‌ରେ କାମରେ ଆଦୌ ମନ ଲାଗୁ ନ ଥୁଲା । ଏହି ଅଫିସ୍‌ ମଧ୍ଯରେ 
ଅନୀଶ ନିଶ୍ଚୟ ବସି ରହିଛି । ଅଭିମାନ ଯୋଗୁ ମନତଳେ ବିଦ୍ରୋହ ଆସିଗଲା । 
ଅନୀଶ ତା'ର କୌଣସି ଖବର ନେଇ ନାହିଁ । ଏପରିକି ସେ ଅଫିସ୍‌ ଆସିଛି 
କି ନାହିଁ ସେକଥା ମଧ୍ଯ ଜାଣିବାପାଇଁ ଇଛା କରି ନାହିଁ । 


ପିଅନକୁ ପଚାରିଥ୍‌ଲେ ନୀତା କଥା ଜାଣିପାରି ଥାଆନ୍ତା । ନୀତାର ମନେହେଲା 
ସେ ଯାଇ ଅନୀଶର. ରୂମ୍‌ ଭିତରେ ପଶି ପଚାରିବ, ସେ ଏମିତି କାମ କଲା 
କାହିଁକି ? କାହିଁକି ଏହି ଦାୟିତ୍ସହୀନତା । ଏହାଦ୍ଵାରା ସେ କଣ ନିଜକୁ ହୀନ 
କଲା ନାହିଁ ? ତା ପରେ ଭାବିଲା କ'ଣ ବା ଦରକାର ? ସେ ଶିକ୍ଷା ପାଇଯାଇଛି । 
ଆଉ କୌଣସି ଦିନ ସେ ଯେତେବେଳେ ଅନୀଶକୁ ନିଜର ବୋଲି ଗ୍ରହଣ 
କରିପାରିବ ନାହିଁ, ସେତେବେଳେ ଏମିତି ଗୁଡ଼ାଏ ପ୍ରଶ୍ନ ପଚାରି ଲାଭ କଣ ? 
ପ୍ରଶ୍ନ ପଚାରିବା ଅର୍ଥ ହେଲା ନିଜର ଅଭିମାନକୁ ଜଣାଇବା । ଜଣାଇବ କାହା 
ପାଖରେ ? ଢଣେ ଅମଣିଷ, ପଳାତକକୁ ସେହି ସମ୍ମାନ ଦେବା ନିଜର ମୂର୍ଷତା । 


~~ 


କିନ୍ଧୁ ଅପରାହୃରେ ଅନୀଶ ସହିତ ଦେଖାହୋଇଗଲା । ଚାଟାର୍ଜୀ ସାହେବ. 
ଡାକି ପଠାଇଥ୍‌ଲେ କିଛି ଅଫିସ୍‌ କାମପାଇଁ । ସେହି ସମୟରେ ଅନୀଶ ଘର 
ଭିତରକୁ ଆସି କହିଲା¬- ଚାଟାର୍ଜୀ, ତୁମେ କଂଣ ଆଜି ରିପୋର୍ଟ ପଠାଉଛ ? 
ମୋର କ୍ଲର୍କ କହୁଛି କାଲି .ପୂର୍ବରୁ ପଠାଇ ହେବ ନାହିଁ । 

ଏହି କଥା ଶୁଣି ନୀତା ନିଜକୁ ଶକ୍ତ କରିଥଲା ! ଚାଟାର୍ଜୀ ନୀତାକୁ ପଚାରିଲେଏହି 
ରିପୋର୍ଟ ଆଜି ଦେବା ଅସମ୍ଭବ । କଂଣ ତୁମେ ପାରିବ ? 

ନୀତା ମଥା ହଲାଇ କହିଲା ହଁ ପାରିବି, ଏହା କହି ଚାଲିଆସିବା ସମୟରେ 
ଥରେ ଅନୀଶଆଡ଼େ ଅନାଇ ନ ଥୁଲା । ସତେ ଯେପରି ସେହି ମଣିଷଟି 
ସେଠାରେ ଥଲା, ତାହା ସେ ବୁଝିପାରି ନାହିଁ । ନିଜ ସିଟ୍‌କୁ , ଆସି ସେ 
ରାଗରେ ଅରି ଉଠିଥ୍‌ଲା । ଏତେ ବଡ଼ ଗୋଟାଏ ଘଟଣା ଘଟିଯିବା ପରେ 
ମଧ୍ୟ ଲୋକଟି ନିଜ ଚାକିରି ବଜାୟ ` ରଖିବାପାଇଁ ଆନ୍ତରିକ ସହକାରେ କାମ 

କରିଯାଉଛି । ଆନ୍ତରିକ ? ଯାହାର ଅନ୍ତର ନାହିଁ ସେ କିପରି ଆନ୍ତରିକ ଭାବେ 
କାମ କରେ ? କେବଳ ସ୍ଵାର୍ଥ .। ସ୍ଵାର୍ଥପାଇଁ ଏମାନେ ସବୁ କିଛି କରିପାରିବେ । 
ନୀତା ସ୍ଥିର କଲା ଆଜି ସେ ଯେପରି ହେଉ ରିପୋର୍ଟ ପ୍ରସ୍ତୃତ କରି ଘରକୁ 
ଯିବ । ଚାଟାର୍ଜୀ ସାହେବଙ୍କର ସେକସନ୍‌ ଅନୀଶର ସେକସନ୍‌ଠାରୁ ଅଧ୍‌କ ଦକ୍ଷ 
ସେକଥା ସେ ବୁଝାଇ ଦେବ । 


ପାଣି ' ଶୁଖୁଗଲେ କାଦୁଅ ତଳେ ରହିଯାଏ । ଏଥ୍‌ପାଇଁ କେବଳ ସମୟ 
ଚାଲିଯିବାପାଇଁ ଅପେକ୍ଷା । ଗୋଟାଏ ମାସ ବିତିଯିବା ପରେ ନୀତା ସେହି 
ରାତିର କଥାପାଇଁ କିଛିଟା ନିଶ୍ଚିନ୍ତ ହେଲା ! ସେହି ଘଟଣା ନେଇ ଆଉ ସେତେ 
ଆଲୋଚନା ହେବ ନାହିଁ । ଏବେ ଖାଲି ମନତଳେ କ୍ଷତ ବହନ କରି ଚାଲିବାପାଇଁ 
ହେବ । ଜୀବନରେ ପ୍ରଥମଥରପାଇଁ କୌଣସି ପୂରୂଷକୁ ଅନାବିଳ ପ୍ରେମ ଦେଇ 
ବଞ୍ଚତ ହୋଇ ଜୀବନଯାପନ କରିବା କଥା । ତେବେ ପ୍ରଥମେ ଅନୀଶ କଥା 
ଭାବିଲେ ଯେପରି ରାଗ ହେଉଥଲା, ଏବେ ଆଉ ସେପରି ହେଉ ନାହିଁ । 
ଏତେ ଶୀଘ୍ର ଗୋଟିଏ ମଣିଷ କାହା ପାଖରେ ମୃତ ହୋଇଯାଏ ନାହିଁ ଯଦି 
ଘୃଣା ପ୍ରବଳ ନ ହୁଏ । ଏବେ କେବଳ ଅଫିସ୍‌ ଏବଂ ଘର । ନୀତାର 
ଏହି ଦୁଇଟି ଜିନିଷକୁ ନେଇ ତା'ର ଜୀବନ ! 

ଅଫିସ୍‌ରୁ ବାହାରି ଟ୍ରାମ୍‌ପାଇଁ ନୀତା ଚଚାଲିଥ୍‌ଲା । କୌଣସି ସୁନ୍ଦରୀ ଝିଅ 
ଏକୂଟିଆ ବାଟରେ ଗଲେ, ତାକୁ ପରିହାସ କରିବାପାଇଁ ପୁରୁଷମାନଙ୍କର ଅଭାବ 
ହୁଏ ନାହିଁ । ସେତେବେଳେ କେବଳ ଗମ୍ଭୀର ହୋଇ ରହିବା ଉଚିତ କାମ । 
କିନ୍ଧ ଲୋକଟି ସାମନାରେ ଠିଆହୋଇ . ନମସ୍କାର କରିବ ବୋଲି ଭାବି ପାରି 
ନ ଥୁଲା ନୀତା । ଚମକି ମୁହଁ ଟେକି ଅନାଇ ଚିହ୍ନା ମଣିଷ ବୋଲି ମନେହେଲା । 


କେଉଁଠାରେ ଦେଖିଛି, ହଠାତ୍‌ ମନେପଡ଼ିଲା ନାହିଁ । 

ଲୋକଟି ହସିଲା । କହିଲା-ବହୃତ କଷ୍ଟରେ ଆପଣଙ୍କର ଅଫିସ୍‌ର ସନ୍ଧାନ 
ପାଇଲି । ଭାବିଲି ଅଫିସ୍‌ ଭିତରକୁ ଯାଇ ଆଉ ଗୁଡ଼ାଏ ସମସ୍ଯା ବଢ଼ାଇବି 
ନାହିଁ । ବାହାରେ ଥାଏ । ଅଫିସ୍‌ ଛୁଟି ହେଲେ ଆପଣ ନିଶ୍ଚୟ ବାହାରକୁ 
ଆସିବେ । 

ନୀତା “ସେହି ଲୋକକୁ ଚିହ୍ନି ପାରିଲା । ସେହି ଓକିଲ ଯିଏ ତାକୁ ଜାମିନରେ 
ଆଣିଥ୍‌ଲେ ! ହଠାତ୍‌ ତା'ର ମୁଣ୍ଡ ବୁଲାଇ ଦେଲା । ନିଜକୁ କୌଣସି ପ୍ରକାରେ 
ସମ୍ଭାଳି ନେଲା । ଓକିଲବାବୁ ଖୁବ୍‌ ହସି କହିଲେ¬ ଲଜିତ ହେବାର କୌଣସି 
କାରଣ ନାହିଁ । ଏମିତି ଅଭିଜ୍ଞତା ଆମର ଅଛି । ମୁଁ ମଧ୍ଯ ମିଛ କଥା କୁହେ । 
ତେଣୁ - ମିଛ କଥା ଶୁଣିବାପାଇଁ ଖରାପ ଲାଗେ ନାହିଁ । ତେବେ ଏହା ମଧ୍ଯ 

ସତ ଯେ ଦଶଟା ମଧ୍ଯରୁ ଛଅଟା କେସ୍‌ରେ ପାର୍ଟିର କୌଣସି ଖବର ପାଇ 
ପାରେନା । 


-ଆପଣ କଂଣ କହୁଛନ୍ତି ? ନୀତା ଦେଖିଲା ଦାସବାବୁ ଘରକୁ ଯାଉଛନ୍ତି । 
ଓକିଲବାବୁ କହିଲେ-ପ୍ରୟୋଜନ ଆପଣଙ୍କର ! ମୁଁ ଯେଣୁ ଜାମିନଦୀର ତେଣୁ 
ଦରକାର ମୋର । ଆଗାମୀକାଲି ମକଦ୍ଦମାର ତାରିଖ । 


—ମକଦମା ! 

—କ”ଣ ଚମକି ପଡ଼ିଲେ ଦେଖୁଛି ? ଭିଜ଼ୋରିଆ ମେମୋରିୟାଲଠାରୁ ପୁଲିସ 
ଧରିଥ୍ଲା ବୋଲି, ଗୋଟିଏ ମକଦ୍ଦମା ଆପଣଙ୍କ ବିରୋଧରେ ଅଛି । ଏବେ 
ମଧ୍ଯ ତାହା ମନେ ନ ଥୁବାର କୌଣସି କାରଣ ନାହିଁ । 


ନୀତାର ମନେହେଲା ତା ଚାରିପାଖରେ ଥ୍ବା ମଣିଷମାନେ ଏହି କଥାଗୁଡ଼ିକ 
ଶୁଣିପାରୁଛନ୍ତି । ସେ କ'ଣ କରିବ କିଛି ଭାବିପାରୁ ନ ଥଲା । ଏହି ଲୋକଟି 
ତାକୁ ଧରିପକାଇଛି । ଯେତେବେଳେ ଅଫିସ୍‌ର ଠିକଣା ପାଇଯାଇଛି, ସେତେବେଳେ 
ଘର ଠିକଣା ପାଇବାପାଇଁ କୌଣସି ଅସୁବିଧା ହେବ ନାହିଁ । ଯଦି ସେ ସିଧା 
ଯାଇ ବଡ଼ଭାଇଙ୍କୁ କହିଦେବ କିମ୍ବା ପୁଲିସକୁ ତା'ର ଠିକଣା ଜଣାଇଦେବ.....ନୀତାକୁ 
କାନ୍ଦମାଡ଼ିଲା । 


ଓକିଲବାବୁ କହିଲେ-ସ୍ବୀକାର କରୁଛି, ଆପଣ ଖୁବ୍‌ ଭଲ ମିଛ କହିପାରନ୍ତି । 


ମୁଁ ମଧ୍ଯ ତାହା ବରଝିପାରି ନ ଥୁଲି । ସହଦେହ ହେଲେ ମୁଁ ଢଣେ ଲୋକକୁ 


oa 


ପାର୍ଟିର ପନେ ପଛେ ପଠାଏ ଫଲୋ କରି ଠିକଣା ଜାଣି ଆସିବାପାଇଁ । 

କିନ୍ଧ ଆପଣଙ୍କୁ ସନ୍ଦେହ କରି ନ ଥୁଲି । କିନ୍ଧ ପରେ ଭେରିଫାଇ କରିବାକୁ 
ଯାଇ ଜାଣିପାରିଲି, ଆପଣ ଉଡ଼ିଯାଇଛନ୍ତି । ସେତେବେଳେ ମୋର ଜିଦ୍‌ ବଢ଼ିଯାଇଥୁଲା, 
ବୃଝିଲେ । ଖବର ନେଲି, ଖୋଜିଲି ସେହି ଥାନାରେ, ଯେଉଁଠାରେ ଆପଣ 
ରାତି କଟାଇଥ୍‌ଲେ । ସେମାନେ ମଧ୍ଯ ମିଛ କଥା ଶୁଣିଥ୍‌ଲେ ! ବଡ଼ବାବୁ କିନ୍ତୁ 
ଆପଣଙ୍କର ଚେହେରା ଏବଂ କଥାବାର୍ରା ମନେ ରଖିଥ୍‌ଲେ । କିନ୍ତୁ ହେଲେ 
କ'ଣ ହେବ । ଏତେବଡ଼ ସହରର କେଉଁ ଅଞ୍ଚଳରେ ଆପଣଙ୍କ ପରି ଝିଅ 
ମିଳିବ, ତାହା କହିବା କଂ”ଣ ସମ୍ଭବ ? ମୋର ଭାଗ୍ୟ ଭଲ ସେହି ସିପାହିଁର 
ଦେଖାପାଇଗଲି, ଯାହାକୁ ଆପଣ ଘରେ ଖବର ଦେବାପାଇଁ ଟେଲିଫୋନ୍‌ ନମ୍ବର 
ଦେଇଥ୍‌ଲେ ! ବୁଝିଗଲି କେସ୍‌ ଜେନୂଇନ୍‌ । ଆପଣ ସେହି ବ୍ଯବସାୟ କରୁଥୁବା 
ଝିଅମାନଙ୍କର ଦଳର ନୃହନ୍ତି । ତେବେ ଫୋନ୍‌ କରି ଜାଣିଲି ଯେ ନୀତା ବୋଲି 
ଝିଅଟି ତାଙ୍କ ପଡ଼ିଶା ଘରେ ଥାଏ । ଟେଲିଫୋନ୍‌ ଏକ୍ସଚେଞ୍ଜକୁ ଫୋନ୍‌ କରି 

ସେହି ନମ୍ବର କେଉଁ ସ୍ଥାନର, ତାହା ଜାଣିବାପାଇଁ ଡେରି ହେଲା ନାହିଁ । ଆଜି 
ଦ୍ଵିପ୍ରହର ସମୟରେ ଆପଣଙ୍କ ଘରକୁ ଚାଲିଗଲି । 

ନୀତା ଚମକି ଉଠି ପଚାରିଲାଓଆପଣ ଆମ ଘରକୁ ଯାଇଥ୍‌ଲେ ? 

¬ହଁ । ଆପଣଙ୍କର ବଡ଼ନୂଆବୋଉ ଥୁଲେ । ତାଙ୍କୁ କହିଲି..... 

¬—କଂଣ କହିଲେ ? ଆପଣ କଂଣ କହୁଛନ୍ତି ? ଓକିଲବାବ୍ର ହସି କହିଲେ-ସେପରି 
କିଛି ନୁହେଁ । କହିଲି ମୁଁ ଇନ୍ଦିଓରେନ୍ସ ଅଫିସ୍‌ରୁ ଆସିଛି । ଆପଣଙ୍କ ସହିତ 
ସାକ୍ଷାତ କରିବା ଅତ୍ଯନ୍ତ ଜରୁରୀ । ସେ କିନ୍ତୁ ଆପଣଙ୍କର ଅଫିସ୍‌ ଠିକଣା 
ମୋତେ ଜଣାଇ ଦେଲେ । ଆପଣ କଂଣ ଭାବ୍ରଛନ୍ତି ଆପଣଙ୍କୁ ମୁଁ ଘରେ 
ଅପଦସ୍ଥ କରିବି ? 

—ଆପଣ କଂଣ ଚାହାନ୍ତି ? 

ପୁଣି ସେହିକଥା ? ମୁଁ ଜାମିନ ନେଇଛି । ଆପଣ ଅଦାଲତକୁ ନ ଗଲେ 
ମୁଁ ବିପଦରେ ପଡ଼ିଯିବି । କାଲି ସକାଳ ଦଶଟା ସମୟରେ ଅଦାଲତକୁ ଚାଲି 
ଆସନ୍ତୁ । 

ଯଦି ନ ଯିବି ? 

—ତେବେ ଅଦାଲତରେ ମୁଁ ସତକଥା କହିବାପାଇଁ ବାଧ୍ଯ । ଆପଣ ରାଗନ୍ତୁ 
ନାହିଁ । ମୋ ଅବସ୍ଥା ଆପଣ ଥରେ ବୁଝିବାପାଇଁ ଚେଷ୍ଟା କରନ୍ତୁ । ମୁଁ ଯାହାପାଇଁ 
ଜାମିନ ନେଇଛି, ସେ ପଳାଇଗଲେ କୋର୍ଟ ମୋତେ ଆଉ ବିଶ୍ଵାସ କରିବ ? 

ନୀତା ଭାବିଲା ଏବେ କୋର୍ଟରେ ଯାଇ ଠିଆହେଲେ କୌଣସି କଥା ଆଉ 
ଘରେ କିମ୍ଭା ଅଫିସ୍‌ରେ ଗୋପନ ରହିବ ନାହିଁ । ଅନୀଶ ଉପରେ ତା'ର 
ଖୁବ୍‌ ରାଗ ହେଲା ।, ଓକିଲବାବୁ କହିଲେମୁଁ ଆପଣଙ୍କ ଅବସ୍ଥା ବୁଝିପାରୁଛି । 
ଗୋଟାଏ କାମ କରନ୍ତୁ । ମୋତେ ଏକ ଶହ ଟଙ୍କା ଦିଅନ୍ତୁ । କାଲି ଆପଣଙ୍କୁ 
କୋର୍ଟକୁ ଯିବାପାଇଁ ହେବ ନାହିଁ । ମୁଁ ଆଉ ଗୋଟିଏ ତାରିଖ ମାଗିନେବି । 
ତାହା ମଧ୍ଯରେ ଗୋଟାଏ କିଛି ଭାବି ଚିନ୍ତାକରି କରିବାକୁ ହେବ | 

ନୀତା ପାଖରେ ଶହେଟଙ୍କା ଥ୍ଲା ।! ସେ ସଙ୍ଗେ ସଙ୍ଗେ ଓଜିଲବାବ୍ରଙ୍କୁ ଦେଇଦେଲା । 
ଓକିଲବାବୁ ପକେଟରେ. ଟଙ୍କା ରଖି କହିଲେ-ଏବେ କୁହନ୍ତୁ ଆପଣଙ୍କ ସହିତ 
କେଉଁଠାରେ ମୋର ଯୋଗାଯୋଗ ହେବ । ଘରକୁ ଯିବା ଠିକ୍‌ ହେବ୍‌ ନାହିଁ । 
ଅଫିସ୍‌କୁ ଯାଇପାରେ ଯଦି ଅନୁମତି ଦେବେ । 

—ନା, ଆପଣ ଅଫିସ୍କୁ ଆସିବେ ନାହିଁ । 

—ଭଲ କଥା । ତେବେ କେଉଁଠାରେ ଦେଖା ହେବ କୁହନ୍ତୁ । 

୯୪ ଭିଜ଼ୋରିଆର ବଗିଚା 


ନୀତା କିଛି ଭାବିପାରୁ ନ ଥୁଲା. । ଏହି ଲୋକ ସହିତ ଦେଖା କରିବାପାଇଁ 
ସେ ଆଦୌ ଇଚ୍ଛା କରୁ ନ ଥଲା । ସେ କହିଲା¬ଏକସଙ୍ଗେ କେତେ ଟଙ୍କା 
ଦେଲେ ଆପଣ ଆଉ ଦେଖା କରିବାପାଇଁ ଇଚ୍ଛା କରିବେ ନାହିଁ କୁହନ୍ତୁ । 

—ଛି..ଛି..ଆପଣ ଏମିତି କଥା କ'ଣ କହୁଛନ୍ତି ? ମୁଁ କ'ଣ ଆପଣଙ୍କୁ ବ୍ଲାକ୍‌ମେଲ୍‌ 
କରିବାପାଇଁ ଆସିଛି ? କେସ୍‌ ଯେତେବେଳେ ଯେପରି ଭାବରେ ପଡ଼ିବ, ମୋତେ 
ଆପଣଙ୍କ ପାଖକୁ ଆସିବାପାଇଁ ହେବ ! ଏଇଟା କୁଇନ୍‌ ଭିଜ୍ୋରିଆଙ୍କ ଅମଳର 
ଆଇନ । ସେ କେବେଠାରୁ ଚାଲିଗଲେଣି, ହେଲେ ଆଇନର ବ୍ୟବସ୍ଥା ରଖିଯାଇଛନ୍ତି ! 
ଗୋଟାଏ ଗୋଟାଏ ମକଦ୍ଦମା ଦଶ ପନ୍ଦର ବର୍ଷ ଯାଏ ଚାଲିଥାଏ । ଏଇ 
ଯେ ଶହେ ଟଙ୍କା ମୋତେ ଦେଲେ ମୁଁ କେତେ ପାଇବି ? ଦେଉ ଦେଉ 
ଫାଙ୍କା ହୋଇଯିବ । ତେବେ ପଚାରୁଥ୍ଲି, ଆପଣ ମେଟ୍ରୋ ସିନେମାହଲ୍‌ ଦେଖିଛନ୍ତି ? 

ହଁ 

—ତା ପାଖକୁ ଗୋଟିଏ ରେଷ୍ଟ୍‌ରେଣ୍ଡ ଅଛି । ଖୁବ୍‌ ଭଦ୍ର ପରିବେଶ । ପ୍ରତି 
ମାସର ପ୍ରଥମ ଶନିବାର ଅପରାହୁ ସମୟରେ, ପ୍ରାୟ ଚାରିଟା ସମୟରେ, ଆପଣଙ୍କ ପାଇଁ 
ମୁଁ ଅପେକ୍ଷା କରିବି । ଆପଣ ସାଥ୍‌ରେ କିଛି ଟଙ୍କା ନେଇ ଆସିବେ । ବେଶୀ 
ନୁହେଁ, ଏକଶହ କିମ୍ବା ଦୁଇଶହ । ଯେତେବେଳେ ଯାହା ଦରକାର ହେବ । 
ତେବେ ଯାଉଛି, ଆସନ୍ତା ମାସର ପ୍ରଥମ ଶନିବାର ହେଲା ତିନି ତାରିଖ । 
ନମସ୍କାର । 

ଓଜିଲବାବୁ ଚାଲିଗଲେ ।। ଘରକୁ ଫେରିବା ପରେ ମାଆ ପଚାରିଲେ- କିରେ 
ତୁ ଇନ୍ଦିଓରେନ୍ସ କରିଛୁ ସେ କଥା କିଛି କହି ନାହୁଁ । ଭଲ କଥା, ଏମିତି 
ନ ହେଲୈ କିଛି ଟଙ୍କା ଜମା ରଖିପାରିବୁ ନାହିଁ । 

ନୀତା ହସିଥ୍‌ଲା । ତା ପରେ ନୀରବରେ ଯାଇ ବିଛଣାରେ ଶୋଇପଡ଼ିଥ୍‌ଲା । 
ହଁ, ପୁଣି କିଛି ଦିନପାଇଁ ସମ୍ଭାଳି ଗଲା । ତାଙ୍କ ବଂଶର ସମ୍ମାନ, ଚାକିରିର 
ନିରାପତ୍ତାୟ ଆଗାମୀ ମାସର ତିନି ତାରିଖ ପର୍ଯ୍ୟନ୍ତ ନିରାପଦ ରହିଲା । ସେହି 
ରାତିରେ ସେ ଯଦି ବ୍ୟାକୁଳ ନ ହୋଇ ଚୁପ୍‌ ହୋଇ ବସିଥାଆନ୍ତା, ଘରକୁ 
ଟେଲିଫୋନ୍‌ କରି ଖବର ଜଢଣାଇବାପାଇଁ ସିପାହିକୁ ଅନୁରୋଧ କରି ନ ଥାନ୍ତା, 
ତେବେ ନିଶ୍ଚୟ ଏହି ଓକିଲବାବୁଂ ତା'ର ଠିକଣା ଜାଣିପାରି ନ ଥାନ୍ତେ । ଭଲ 
ମଣିଷ ହେବାର କ୍ଷତିପୂରଣ ଆଜି ତାକୁ ଦେଢ଼ାପାଇଁ ହେଉଛି । 


ଭଲ ପାଇବାପାଇଁ ମଧ୍ଯ କିଛି । ଭଲପାଇବା ! ଖାଲି ଭଲପାଇବାପାଇଁ 
ଜଣେ କବି ଏକ ଲକ୍ଷ ମାଇଲ ବାଟ ଚାଲିଯାଇ “ପାରିବେ । ପାଗଳ ! ଭଲପାଇବା 
କେବଳ ଗୋଟିଏ ସ୍ବାର୍ଥର ନାମ, ଯାହାର ସର୍ବାଙ୍ଗରେ କଣ୍ଟା । 

ଆଉ କୌଣସି ଅସୁବିଧା ନାହିଁ । ଜୀବନଯାପନ ପ୍ରାୟ ସ୍ଵାଭାବିକ । ଆଉ 
କୌଣସି ଲୋକ ନୀତା ଆଡ଼କୁ ସେହି ଦିନର ଘଟଣାପାଇଁ. ଆଙ୍ଗୁଠି ଦେଖାଉ 
ନାହାନ୍ତି । ଏପରିକି ସେ ଅଫିସ୍‌ରେ ମନ ଲଗାଇ କାମ କରୁଛି । ତାହାର 
ଗାମ୍ଭୀର୍ଯ୍ୟର କାରଣପାଇଁ ନୃପେନ ଥଟ୍ଟା କରୁଥଲା । ଆଜିକାଲି ବେଶୀ କଥା 
କହିବାପାଇଁ ଇଚ୍ଛା ହୁଏ ନାହିଁ । ସେ ହଠାତ୍‌ ହସି ପାରେନା । ଅନୀଶକୁ 
ନେଇ ସେ ଆଦୌ ଚିନ୍ତା କରେ ନାହିଁ । ସାମନା ସ୍ରାମନି ଦେଖା ହୋଇଗଲେ 
ସେଥ୍ପ୍ରତି ସେ ଖାତିର କରେ ନାହିଁ । ଅଫିସରମାନଙ୍କର ଯେଉଁ କାର୍ଯ୍ୟଗୁଡ଼ିକ 
ମାନି ଚଳିବାପାଇଁ ହୁଏ ଏବଂ ଯାହାପାଇଁ ଦିନେ ଅନୀଶ “ଏତେ ଆଗେଇ 
ଯାଇଥଲା, ` ବର୍ରମାନ ସେ ତା'ର ବିରୋଧରେ ଯାଉଛି । ଇଚା ଥୁଲେ ମଧ୍ଯ 
ଅଧସ୍ତନ କର୍ମଚାରୀମାନଙ୍କ ସହିତ ଅନୀଶ ବେଶୀ କଥା କହିପାରେ ନାହିଁ ଏବଂ 
ନୀତା ଯେଉଁଠି ଅବହେଳା କରିଛି ସେଠାରେ ଆଉ କୌଣସି ପ୍ରଶ୍ନ ନାହିଁ । 

ମାସର ପ୍ରଥମ ଶନିବାର ଦିନ ବ୍ଯାଗ୍‌ରେ ଦୁଇଶହ ଟଙ୍କା ନେଇ ନୀତା 
ମେଟ୍ରୋ ସିନେମା ପାଖରେ ଥ୍ବା ଚା ଦୋକାନକୁ ପ୍ରବେଶ କରିବାମାତ୍ରେ ଓକିଲବାବୁ 
ହସିହସି ଅଭ୍ଯର୍ଥନୀ କଲେ ! କହିଲେ ଆସନ୍ତୁ ଆସନ୍ଧ । ଆପଣଙ୍କର ସମୟ 
ଜ୍ଞାନ ଅଛି । ବସନ୍ତ, ଚା ସହିତ କ'ଣ ଖାଇବେ କୁହନ୍ତୁ । 


ନିଦ ଭାଙ୍ଗିବା ପରେ ମନେହେଲା ଏତେ ଆରାମ ଅନୀତା କୌଣସି ଦିନ 
ପାଇ ନ ଥୁଲା । ସେ ଆଖି ଖୋଲିବାପାଇଁ ଇଚ୍ଛା କରୁ ନ ଥୁଲା । ଗୋଡ଼ଠାରୁ 
ମୁଣ୍ଡମାଏ ବଡ଼ କ୍ଳାନ୍ତ ଲାଗୁଥୁଲା ! ସେହି ସମୟରେ ଅନୀଶ କଥା ମନେପଡ଼ିଗଲା ! 
ଗୋଟିଏ ପୁରୁଷ ମଣିଷ ଯିଏ ସାମାନ୍ୟ କୀଟଠାରୁ ଅଧମ । ସ୍ଵାର୍ଥ ବ୍ଯତୀତ 
ଯାହାର: ଅନ୍ଯ କୌଣସି ଚିନ୍ତା ନାହିଁ । ଏମିତି ଗୋଟିଏ ମଣିଷ ସହିତ ସେ 
ଜୀବନଯାପନ କରିବ ବୋଲି ସ୍ଵପ୍ନ ଦେଖୁଥ୍୍‌ଲା । ସେହିକଥା ଭାବିବା ମାତ୍ରେ 
ମନତଳେ ରାଗ ଆସିଯାଇଥୁଲା ! ସବ୍ର କ୍କାନ୍ତି ଉଭେଇ ଯାଇଥଲା । ଅନୀତା 
ଉଠିବସିଲା । ସେହି ସମୟରେ ବଡ଼ଭାଇ ଏବଂ ମାଆ ଘର ଭିତରକୁ ଆସିଲେ ! 


ଖବରକାଗଜ ଖଣ୍ଡିକ ତା ହାତକୁ ବଢ଼ାଇଦେଇ କହିଲେ-ଏହି ଖବର ପଢ଼ । 
ଖବରକାଗଜର ପ୍ରଥମ ପୃଷ୍ଠାର ତଳଭାଗରେ ବଡ଼ ବଡ଼ ଅକ୍ଷରରେ 
ଲେଖାହୋଇଛି-““ ସମ୍ଭ୍ରାନ୍ତ ତରୁଣୀକୁ ନିର୍ଯ୍ୟାତନା । ଚଳନ୍ତି ବ୍ଯବସ୍ଥାକୁ ଅନୀତା 

ଚ୍ୟାଲେଞ୍ଜ କଲେ ।”” ପାଖରେ ତାହାର ଫଟୋ । ରୁକ୍ଷ ଉଦ୍‌ଭ୍ରାନ୍ତ କିନ୍ତୁ ତଥାପି 
ଚିହ୍ନି ହେଉଥ୍‌ଲା । ଅନୀତା ଖବର ପଢ଼ିଲା, ଗତକାଲି ଅଦାଲତରେ ବାହାରକୁ 
ଆସିବା ମାତ୍ରେ ରିପୋର୍ଟରମାନଙ୍କୁ ସେ ଯାହା କହିଥୂଲା, ତାହାର ବିସ୍ତାରିତ 
ବିବରଣୀ । ଶେଷରେ ସେମାନେ ମନ୍ତବ୍ଯ କରିଛନ୍ତିଖକିଏ ସେହି ପୁରୁଷ ବନ୍ଧୁ 
ଯାହାଙ୍କର ନାମ ଉଚ୍ଚାରଣ କରିବାପାଇଁ ଅନୀତା ବର୍ଉମାନ ଘୃଣା କରୁଛନ୍ତି ? 
ନିଜ ବିପଦ ସମୟରେ ଯାହାର ପରିଚୟ ଜଣାଇ ଦେଇଥ୍‌ଲେ ଅନୀତାକୁ କୋର୍ଟକୁ 
ଆସିବାପାଇଁ ହୋଇ ନ ଥାନ୍ତା, ସେହି କାପୁରୁଷକୁ କ'ଣ ସେ ଏବେ ମଧ୍ଯ 
ଭଲପାଆନ୍ତି, ନା ତାଙ୍କ କଥା ଭାବି ନିଜକୁ ହେୟ କରିବାପାଇଁ ଇଚ୍ଛା କରି 
ନ ଥୁଲେ ? ସେ ଯାହାହେଉ, ବର୍ଭମାନ ଅନୀତା ଯେଉଁ ପ୍ରଶ୍ନ ପଚାରିଛନ୍ତି, 
ତାହା ଯେକୌଣସି ସ୍ଵାଧୀନଚେତା ମହିଳାଙ୍କର ମୌଳିକ ପ୍ରଶ୍ନ । 


ବଡ଼ଭାଇ କହିଲେ-ହୋଇଗଲା ! 


ଅନୀତା ଚାହିଁଲା ଓ କାଗଜ ଖଣ୍ଡିକ ରଖିଦେଲା । ମାଆ କହିଲେ-ଖବରକାଗଜର 
ଲୋକମାନଙ୍କୁ ଏତେ କଥା କହିଲୁ କାହିଁକି ? ତୋ ସାନଭାଇ ବହୁତ ରାଗିଯାଇଛି । 
„ ¬ ଅନୀତା କହିଲା-ଯାହା ସତ୍ୟ ତାହା କହିଛି । 

—ସତ୍ଯ ଅବଶ୍ଯ ଠିକ୍‌ କଥା । ଜିନ୍ଧୁ ବର୍ରମାନ ସମସ୍ତେ ଏହି କଥା ନେଇ 
` ନ କରିବେ । 

—ସେଥ୍ପାଇଁ କିଛି ଲାଭକ୍ଷତି ହେବ ? ଆଜିଯାଏ ଆମ ସଂସାର ବିଷୟରେ 
କେହି କିଛି ଉପକାର କରିବାପାଇଁ ଆଗେଇ ଆସିଛନ୍ତି ଯେ ଆଜି ଓଲଟା 
କଥା କହିଲେ ଶୁଣିବି ? ମୋ କଥା ମୁଁ ବୁଝିବି । କାଲି ରାତିରେ ଯେତେବେଳେ 
ତୁମମାନଙ୍କୁ କହିଥ୍‌ଲି, ସେତେବେଳେ ତୁମେମାନେ ମୋତେ ସମର୍ଥନ କରିଥ୍‌ଲ । 

ବଡ଼ଭାଇ କହିଲେ-ଏବେ ମଧ୍ଯ ସମର୍ଥନ କରୁଛି । କିଛିଦିନ ଯାଏ ମଣିଷମାନଙ୍କର 
କୌତୂହଳର ଉତ୍ତର ଦେବାପାଇଁ ହେବ । କିନ୍ତୁ କାଲି ରାତିରେ ତୁ ଆମକୁ 
କହି ନ ଥୁଲୁ ସେହି ଯୁବକ କିଏ ? 

—ଗୋଟିଏ ପୋକ । 


ବଡ଼ଭାଇ କହିଲେଓ ଯଦି କୀଟ ହୋଇଥାଏ, ତେବେ ତାକୁ ଛାଡ଼ିଦେବା 
ଠିକ୍‌ ହେବ ନାହିଁ । ତାକୁ ମାରିଦେବାପାଇଁ ହେବ । ଏତେ ବଡ଼ ଜଣେ କାପ୍ରରୂୁଷକ୍ର.... 

ଅନୀତା କହିଲା¬- ତାକୁ ଛାଡ଼ିଦେବି ବୋଲି ତ ମୁଁ କହି ନାହିଁ । ତେବେ 
ଧରି ରଖିବାପାଇଁ ବହୁତ ପ୍ରକାର ବାଟ ଅଛି । କେଉଁ ବାଟ ବାଛିନେବି ତାହା 
ଭାବିବାପାଇଁ ମୋତେ ସମୟ ଦିଅ । 

ସେ ଚାଲିଯିବା ପରେ ମାଆ ଦୀର୍ଘ ନିଶ୍ଵାସ ପକାଇଲେ । ବଡ଼ଭାଇ ,ମାଆଙ୍କ 
ପଚାରିଲେ- ସେ ପ୍ରେମ କରେ ବୋଲି ତୁମେ ଜାଣିଥ୍‌ଲ ? 


ମାଆ ମଥା ହଲାଇ ନା ବୋଲି କହିଲେ । 


ଟ୍ରାମ୍‌ ପାଖରେ ପହଞ୍ଚୁବା ସମୟରେ ଅନୀତା ଘଟଣା କଂଣ ବୁଝିପାରି ଥୁଲା । 
ପ୍ରାୟ ଛଅ ସାତ ଜଣ ଲୋକ ବୁଲିବୁଲି ତାକୁ ଅନାଇଲେ । ଚୂପ୍‌ ଚୂପ୍‌ ହୋଇ 
କେହି କେହି କହିଲେ-ଆରେ ସେଇ.... 


ଟ୍ରାମ୍‌ପାଇଁ ଅପେକ୍ଷା କରିବା ସମୟରେ କିଛି ଲୋକଙ୍କ ସହିତ ତା'ର ପ୍ରାୟ 
ପ୍ରତିଦିନ ଦେଖା ହେଉଥୂଲା ! ଜଣେ ଭଦ୍ରମହିଳାଙ୍କ ସହିତ ପରିଚୟ ହୋଇଯାଇଥ୍‌୍ଲା । 
ଆଜି ଦେଖାହେବା ମାତ୍ରେ ସେ ମୁହଁ ବୁଲାଇ ନେଲେ । ଏହି ସମୟରେ ଜଣେ 
ମଧ୍ୟବୟସ୍କ ଲୋକ ଆଗେଇ ଆସି ପଚାରିଲେ-ଆପଣ ଅନୀତା ଦେବୀ ନୁହେଁ ? 
କହିଲେ କ'ଣ ହୋଇଥଲା ? 


ସତକଥାଗୁଡ଼ିକ କହିବାକୁ ଯାଇ ଅନୀତା କ୍କାନ୍ତ ବୋଧକଲା । ସେ ମୁହଁ 
ବୁଲାଇ କହିଲା-ଯାହା ଖବରକାଗଜରେ ପ୍ରକାଶ ପାଇଛି ତାହା ହୋଇଥଲା, 
ଟ୍ରାମ୍‌ ଆସିବା ମାତ୍ରେ ସେ ଆଗେଇ ଯାଇଥଲା । 


ସେହି ଲୋକଟି କିଛି କଥା କହିଥ୍‌ଲା । ଟ୍ରାମ୍‌ର ମହିଳାମାନେ ଆଡ଼ ଆଖିରେ 
ଅନାଇ କଥାବାର୍ଭା ହୋଇଥ୍‌ଲେ । ବାଟସାରା ଖବରକାଗଜର ଖବର ନେଇ 
କଥା ହେବାକୁ ଲାଗିଲେ । ଆଜି ବସିବାପାଇଁ ଅନୀତା ସିଟ୍‌ ପାଇ ନ ଥୁଲା । 
ବସିବାପାଇଁ ସ୍ଥାନ ପାଇଥ୍‌ଲେ, ଝରକାରେ ରାସ୍ତାକୁ ଅନାଇ ଟ୍ରାମ୍‌ର ଜନତାଙ୍କୁ 
ଉପେକ୍ଷା କରିପାରିଥାଆନ୍ତା । କିନ୍ତୁ ଆଜି ତାହା ହୋଇପାରିଲା ନାହିଁ । ଜାଣିପାରିଲା 
କଲିକତାର ବହୁତ ମଣିଷଙ୍କର ଆଲୋଚନାର ବିଷୟବସ୍ତୁ ସେ ଏହା ମଧ୍ଯରେ 
ହୋଇଯାଇଛି । ହେଲେ ହେଉ, ମନେ ମନେ ଗମ୍ଭୀର ହେବାପାଇଁ ଚେଷ୍ଟା 
କଲା । 

ଅଫିସ୍‌ରେ ପହଞ୍ଚବା ମାତ୍ରେ - ସେହି ଏକପ୍ରକାର ପ୍ରତିକ୍ରିୟା । କୌଣସି ଦିନ 
ଯେଉଁମାନଙ୍କ ସହିତ ତା'ର ପରିଚୟ ନ ଥଲା, ସେମାନେ ମୁହଁ ବୁଲାଇ ଅନାଉଥ୍ଲେ । 
ସବୁଠାରୁ ଯାହା ଖରାପ, ତାହା ହେଲା, ସମସ୍ତଙ୍କ ମୁହଁରେ ମଜାପାଇବାର 
ହସ ! ସତେ ଯେପରି କିଛି ଆଶ୍ଚର୍ଯ୍ୟ ଜିନିଷ ଦେଖୁଛନ୍ତି 1 


ନିଜ ସିଟ୍‌ ପାଖରେ ପହଞ୍ବା ମାତ୍ରେ ଦାସବାବୁ ଅନାଇଲେ । ତାଙ୍କ ଆଖରେ 
ବିସ୍ଲୟ, ଅନୀତା ତା ଚୌକିରେ ଯାଇ ବସିବା ଯାଏ ସେ ଅନାଇ ରହିଲେ । 

ତାପରେ ପଚାରିଲେ, ସତ କହିଲେ, ଖବରକାଗଜରେ ଯାହା ବାହାରିଛି ସେ 
କ”ଣ ଆପଣ ? 


ଘର ଭିତରେ ଥ୍ବା ଅନ୍ୟମାନେ ତାଙ୍କୁ ଅନାଇଲେ ୮ ଅନୀତା ବୁଝିଲା ଏମାନଙ୍କ 
ସହିତ କାମ କରିବାକୁ ହେଲେ ସବୁ କଥା ଖୋଲି କହିଦେବା ଉଚିତ । ପ୍ରତିଦିନ 
ଯେଉଁମାନଙ୍କ ସହିତ କାମ କରିବାକୁ ହେବ ସେମାନଙ୍କୁ ଆଡ଼େଇ ହୋଇ ଚାଲିବା 
ସମ୍ଭବ ନୁହେଁ । ଏହି ସମୟରେ ନୃପେନ୍‌ କହିଲାଓଆରେ ସେ ଟିକିଏ ନିଶ୍ଵାସ 
ମାରନ୍ତୁ । ସେ ଆସିବାମାତ୍ରେ ତାଙ୍କୁ ପ୍ରଶ୍ନ ପଚାରି ଚାଲିଛ ? 


ଅନୀତା କହିଲା ହଁ, ମୁଁ । 

ଦାସବାବ୍ର କହିଲେ ସତ ? 

ଅନୀତା କହିଲା ମିଛ ନୁହେଁ । ମୋର ଫଟୋ ତା'ର ସାକ୍ଷୀ । 

ଦାସବାବୁ କହିଲେଓ ଫଟୋ ଦେଖି ମଧ୍ଯ ମୁଁ କିନ୍ତୁ ବିଶ୍ଵାସ କରିପୀରୁ ନ 
ଥୁଲି । ପୁଲିସ୍‌ ଆପଣଙ୍କୁ ଇମ୍‌ମରାଲ୍‌ ଟ୍ରାଫିକ ଆକୃରେ ଗିରଫ କରିଥ୍‌ଲା ? 


Cd 


ନା, ମୁଁ ଆଦୌ ବିଶ୍ବାସ କରିପାରୁ ନାହିଁ, ଆପଣ ପ୍ରକାଶ୍ଯ ସ୍ଥାନରେ ଅଶ୍ଟ୍ରୀଳ 


o~ 


ଆଚରଣ କରିପାରନ୍ତି ? 

—ମୁଁ କରିଛି ବୋଲି କେହି ବିଶ୍ଵାସ କରିବେ ? 

—ନା, ସେହି କଥା କହୁଛି । ତେବେ ଗିରଫ କଲା କାହିଁକି ? 

ତାହାହିଁ ହେଲା ପ୍ରଶ୍ନ ! ମୁଁ ଅଦାଲତରେ ସେହି କଥା କହିଛି । 

ନୃପେନ୍‌ ସବୁ ଶୁଣୁଥ୍ଲା । ପଚାରିଲା- କ”ଣ ଘଟିଥ୍‌ଲା କହିଲେ ? 

ଅନୀତା ସମ୍ପର୍ଣ୍ଣ କଥା କହିଗଲା । ସମସ୍ତେ ମନଦେଇ ଶୁଣୁଥ୍‌ଲେ । ଘର 
ଭିତରେ ଭିଡ଼ ଜମିଯାଇଥ୍‌ଲା । ପାଖ ସେକ୍‌୍ସନର ଲୋକମାନେ ମଧ୍ଯ ଆସି 
ଘଟଣା ଶୁଣ୍ୁଥ୍‌ଲେ । ଦାସବାବୁ ପ୍ରଶ୍ନ କଲେ- ଆପଣଙ୍କ ସହିତ ଯିଏ ଥୁଲେ, 
ସେ ତେବେ ଅତି ଖରାପ ମଣିଷ । ବିପଦରେ ପକାଇଦେଇ ପଳାଇଗଲେ । 
ଏମିତି ମଣିଷ ସହିତ ମିଳାମିଶା କରନ୍ତି କାହିକି ? 

ମିଶିବା ପୂର୍ବରୁ କଣ ସ୍ଵରୂପ ଜଣାଯାଏ ? 

ନୃପେନ୍‌ ପଚାରିଲା ସେହି ଲୋକଟି କିଏ ? ଆମେମାନେ କଂଣ ତାକୁ 
ଚିହ୍ନିଛୁ ? ଅନୀତା କହିଲା-ନା । ଏହି ସମ୍ପର୍କରେ ମୁଁ କୌଣସି କିଛି କହିବି 
ନାହିଁ । ନାଁ ଯଦି କହିବି, ତେବେ ଥାନାରେ ସେହି ରାତିରେ କିମ୍ବା ତହିଁ 

ଭିକ୍ମୋରିଆର ବଗିଚା ୯୯ 
ଆରଦିନ କୋର୍ଟରେ କହିପାରି ଥାଆନ୍ତି । କିନ୍ତୁ ଯିଏ ଥ୍‌ଲେ, ସେ ଯଦି ଆଜି 
ଅସ୍ଵୀକାର କରେ ? କେହି କଣ ସାକ୍ଷୀ ଥଲେ ? 

ଦାସବାବୁ କହିଲେ ଅସ୍ଵୀକାର କଲେ କଂଣ ମାନିବାକୁ ହେବ ? ଆପଣଙ୍କ 
ସହିତ ସେ ଥାନାକୁ ଯାଇ ନ ଥଲେ ? 


ଯାଇଥ୍‌ଲେ । କିନ୍ଧ କୌଣସି , ସ୍ଥାନରେ ସେ ନିଜର ପରିଚୟ ଦେଇ ନ 
ଥ୍ଲେ । 

-ଆରେ ବାଃ ! ଏହି ଲୋକ ସହିତ ଆପଣ ଭିଜ଼ୋରିଆକୁ ଯାଇଥ୍‌ଲେ 
କାହିଁକି ? 

ଅନୀତା ହସିଲା । ଆଜି ଏହି ପ୍ରଶ୍ନର ଉତ୍ତର ନିଜକୁ ମଧ୍ଯ ଭଲଭାବେ 
ଜଣା ନାହିଁ । ନୂପେନ୍‌ ଆଶ୍ଚର୍ଯ୍ୟ ହୋଇ ପଚାରିଲାଓ ଆପଣ ହସୁଛନ୍ତି ? 

କାହିଁକି ? ହସିଲେ ଅନ୍ୟାୟ କଂଣ ହେଲା ? ନିଜର ମୂର୍ଷତା ବୃଝିପାରିବା 
ପରେ କାହାର ଦୁଃଖ ହୁଏ ପୁଣି କେହି ଖୁସୀ ହୁଏ । ସେହି ଲୋକଟି ସମ୍ପର୍କରେ 
ମୁଁ କିଛି ଭାବି ନାହିଁ । ନୃପ୍ରେନ୍‌ କହିଲା କିନ୍ତୁ ତାଙ୍କୁ ଛାଡ଼ିଦେବା ଉଚିତ 
ନୁହେଁ । 

—ପୁଲିସ୍‌ରେ ଧରାଇ ଦେବା ଉଚିତ । ପୁଲିସ୍‌ କ'ଣ ଅନ୍ଧ ? ଜଣେ ଭଦ୍ରମହିଳାଙ୍କୁ 
ଆଖ୍ରେ ଦେଖି ମଧ୍ଯ ଜାଣିପାରୁ ନାହିଁ ? 

ମନେହୁଏ ତାହା ଭୂଲ ହୋଇଥଲା, ପରେ ପୁଲିସ୍‌ କାହିଁକି ତାହା ସଂଶୋଧନ 
କଲା ନାହିଁ । 

—ନା ଭାଇ, ସେ ଯେତେବେଳେ ଅଦାଲତରେ ଠିଆହୋଇ ଚ୍ୟାଲେଞ୍ଜ କରିଛନ୍ତି, 
ସେତେବେଳେ ବୁଝିବାପାଇଁ ହେବ, ଡାଲ୍‌ମେ କୁଛ୍‌ କାଲା ନେହିଁ । 

ଅନୀତା ଦେବୀ ଆପଣଙ୍କର ହିମତ୍‌ ଅଛି । ଜଣେ ଝିଅ ହୋଇ ଗୋଟାଏ 
କଥା ଦେଖାଇ ଦେଲେ ।. 


ସତକଥା, ଇଂରେଜମାନେ ଚାଲିଯାଇ ମଧ୍ଯ ଦେଶକୁ ଚାକର କରି ରଖିଛନ୍ତି । 

ସତକଥା, ସେହି ଭିକ୍ମୋରିଆଙ୍କ ଅମଳର ଆଇନ ଏବେ ମଧ୍ଯ ଆମେ 
ମାନି ଚାଲିଛୁ । 

ଏହି ସବୁ କଥା ଯେତେବେଳେ ସେ ଶୁଣୁଥ୍ଲା, ପିଅନ ଆସି ଖବର 
ଦେଲା, ବଡ଼ବାବ୍ର ଡାକୃଚନ୍ତି ! 

ବଡ଼ବାବୁ ହେଲେ ଚାଟାର୍ଜୀ ସାହେବଙ୍କର ବଡ଼ ସାହେବ । ନୃପେନ୍‌ କହିଲା 
ଯାଆନ୍ତୁ, ବୁଢ଼ା ମନେହୁଏ ଆପଣଙ୍କ ପାଖରୁ ଗନ୍ପଟି ଶୁଣିବାକୁ ଚାହେଁ । 


ଦାସବାବୁ ପଚାରିଲେଓ ଆପଣଙ୍କୁ କଂଣ ଆସାମୀ ଭାବେ କାଠଗଡ଼ା ଭିତରକୁ 
ନେଇଥ୍‌ଲେ ? 


ନୃପେନ୍‌ କହିଲାଓ ଆସାମୀ ମାନେ କଂଣ ? ବିଚାରାଧୀନ ଘଟଣା । ତାହା 
ବ୍ୟତୀତ ସେ ନିଜେ ଯେତେବେଳେ ଯେଉଁଠାରେ ଚ୍ୟାଲେଞ୍ଜ କରିଛନ୍ତି ସେଠାରେ 
ଆସାମୀ କିଏ ? ସେ ପୁଲିସ୍‌ ନା ଦଶରଥଙ୍କ ସମୟର ଆଇନ ୨? ତାହା 
ପ୍ରଥମେ ଫଇସଲା ହେଉ । 


ନିଜ ଘର ଭିତରୁ ବାହାରି ବଡ଼କର୍ରାଙ୍କ ରୁମ୍‌କୁ ଯିବା ସମୟରେ ଦୁଇ ପାଖରେ 
ଅଫିସରମାନଙ୍କର ଘର ପଡ଼େ । ଦୁଆର ସାମନାରେ ସେମାନଙ୍କର ନାଁ ଲେଖାହୋଇଛି, 
ଅନୀଶର ନାମ ଆଖ୍‌ରେ ପଡ଼ିଯିବା ମାତ୍ରେ ଦେହ ରାଗରେ ଥରି ଉଠିଥୁଲା । 
କିଛି ଚିନ୍ତା ନ କରି ସେ ଦୁଆରକୁ ଠେଲିଦେଲା । ଅନୀଶ ଏବଂ ତାର 
ସହକାରୀ ଗୋଟିଏ କାମରେ ଖୁବ୍‌ ବ୍ଯସ୍ତ ଥୁଲେ । ଅନୀତା ଡାକିଲାଓ ଅନୀଶ । 
ଅନୀଶ ଚମଜିପଡ଼ି ଅନାଇ ରକ୍ତଶୂନ୍ୟ ହୋଇଯାଇଥ୍‌ଲା ! ସହକାରୀ ମଧ୍ଯ ଆଶ୍ଚର୍ଯ୍ୟ 
ହୋଇଗଲେ । ଅନୀତା କହିଲାଓ ତୁମ ସହିତ ମୋର କିଛି କଥା ଅଛି । 
ଯେତେବେଳେ ତୁମର ସୁବିଧା ହେବ ମୋତେ ଖବର ପଠାଇବ । ସେ ଦୁଆର 
ବନ୍ଦ କରି ଚାଲିଗଲା । ବଡ଼ ସାହେବଙ୍କ ଦୁଆର ପାଖରେ ପହଞ୍ଚୁବା ମାତ୍ରେ 
ପିଅନ କହିଲା ଯାଆନ୍ତୁ । ସାହେବ ବସିଛନ୍ତି । 


—ମୁଁ ଆସିଛି ବୋଲି ତାଙ୍କୁ ଖବର ଦିଅ । 
—ନା ନା ସେ ଆପଣଙ୍କପାଇଁ ଅପେକ୍ଷା କରି ବସିଛନ୍ତି । 


ଘଟଣା ତାହାହେଲେ ଗୁରୁତର । ଅନୀତା ଦୁଆର ଠେଲି କହିଲାଓ ଆଞ୍ଞା, 
ମୁଁ ଆସିପାରେ ? ବଡ଼କ୍ା ଅନାଇ ମଥା ହଲାଇଲେ । ଅନୀତା ଯାଇ ଟେବୂଲ 
ପାଖରେ ଠିଆହେବା ମାତ୍ରେ ସେ ତାକୁ ଆଉ ଥରେ ଭଲକରି ଅନାଇଲେ । 


ଅନୀତା ପଚାରିଲା“ ଆପଣ ମୋତେ ଡାକିଛନ୍ତି ? 


ହଁ, ବଡ଼କର୍ତା ଇଂରାଜୀରେ କଥୀ ଆରମ୍ଭ କରି କହିଲେ- ଆପଣଙ୍କ ବିରୋଧରେଂ 
ପୁଲିସ୍‌ କୌଣସି ଚାର୍ଜ ଆଣିଛି, ଯାହା ବର୍ରମାନ ଅଦାଲତରେ ବିଚାରାଧୀନ 
ଅଛି ? ଆମେ ପୁଲିସ୍‌ ପାଖରୁ ଖବର ମଗାଇ ପଠାଇଛୁ । ଆପଣଙ୍କୁ ନିଶ୍ଚୟ 
ଅଚ୍ଚଣା ନାହିଁ, ଯେକୌଣସି ପ୍ରକାର କ୍ରିମିନାଲ ଅଫେନ୍ସ ଥୁଲେ ନିୟମ ଅନୁଯାୟୀ 

ରାୟ ନ ବାହାରିବା ପର୍ଯ୍ୟନ୍ତ ଆପଣଙ୍କୁ ସସ୍‌ପେଣ୍ଡ କରାହେବ । ରାୟ ଯଦି 
ଆପଣଙ୍କ ସପକ୍ଷରେ ଯିବ, ତେବେ ଏରିୟର ଦରମା ସମେତ ଆପଣ ଚାକିରି 
ଫେରିପାଇବେ. । ଯଦି କନ୍‌ଭିଜ୍‌ଟେଡ଼୍‌ ହୁଅନ୍ତି ତେବେ ଇଓର ସତଭିସ୍‌ ଉଇଲ 
ବି ଟରମିନେଟେଡ଼୍‌ । 

—ବଟ୍‌ ଆଇ ୟାମ୍‌ ନଟ୍‌ ଗିଲ୍‌ଟି । ମୁଁ କୌଣସି ଅନ୍ୟାୟ କରି ନାହିଁ । 

—ସେ କଥା ଅଦାଲତ ଢ଼ିଚାର କରିବ । ଏହି କ୍ଷେତ୍ରରେ ଆମେମାନେ ଆଇନ 
ଯାହା କହିବ ସେ କଥା ମାନିବୁ । ତେବେ ପୁଲିସ୍‌ ଘଟଣାକୁ କନ୍‌ଫାର୍ମ କରିବା 
ପର୍ଯ୍ୟନ୍ତ ଆପଣ ଅଫିସକୁ ଆସି କାମ କରିପାରନ୍ତି । କିମ୍ଭା ଇଚ୍ଛା ହେଲେ 
ଛୁଟି ନେଇପାରନ୍ତି । ଆପଣ ଯଦି ମୋର ପରାମର୍ଶ ନିଅନ୍ତି ତେବେ କହିବି, 
ଛୁଟି ନେବା ଉଚିତ ହେବ । ଏହି ଛୁଟି ନେଇଥ୍‌ବା ସମୟରେ ଯଦି କୋର୍ଟ 
ଆପଣଙ୍କ ସପକ୍ଷରେ ରାୟ ଦିଏ ତେବେ ଆଉ କୌଣସି ଗୋଳମାଳ ରହିବ 
ନାହିଁ । ଆଛୁ ଆପଣ ଯାଆନ୍ତୁ । 

ଅନୀତା କହିଲା- ମୁଁ ଛୁଟି ନେବି ନାହିଁ । ବଡ଼କର୍ଭା ଆଶ୍ଚର୍ଯ୍ୟ ହୋଇ 
ପଚାରିଲେ କାହିଁକି ? 
କାରଣ ମୋର ବରଉଁମାନ ଛୁଟି ନେବାପାଇଁ କୌଣସି କାରଣ ନାହିଁ । 
ମୁଁ କୌଣସି ସ୍ଥାନକୁ ବ୍ୁଲିବାପାଇଁ ଯାଉ ନାହିଁ କିମ୍ଭା କୌଣସି ବ୍ଯକ୍ତିଗତ କାମ 
ନାହିଁ ଯେ ଛୁଟି ନେବି । କିନ୍ତ ମୁଁ ଜାଣିବାପାଇଁ ଇଛା କରେ, ମୋତେ କାହିଁକି 
ସସ୍‌ପେଣ୍ଡ କରାହେବ । ଆମର ସଭିସ୍‌ ରୂଲ୍‌ରେ ଲେଖାଅଛି ଯେ କୌଣସି 
କର୍ମଚାରୀକୁ ରାସ୍ତାରେ ପୁଲିସ୍‌ ଗଣ୍ଡଗୋଳ କରିବା ଦେଖି ଯଦି ଗିରଫ କରେ, 
ତେବେ ସେ ସସ୍୍‌ପେଣ୍ଡ ହେବ । 

ବଡ଼କର୍ରା କହିଲେ¬ କରେକ଼ । 

—ମନେକରନ୍ତୁ ଆଜି ରାତିରେ ଆପଣ ଖାଇସାରିବା ପରେ ଘର ଆଗରେ 
ଘୂରି ବୁଲୁଛନ୍ତି । ସେଠାରେ ଜଣେ ମଦୁଆ ଥୁଲା । ପୁଲିସ୍‌ର ଭ୍ୟାନ୍‌ ଲୋକଟିକୁ 
ଯେତେବେଳେ ଧରିଲା, ସେତେବେଳେ ଭୁଲ୍‌କରି ଆପଣଙ୍କୁ ମଧ୍ଯ ଛାଡ଼ିଦେଲା 
ନାହିଁ । ଯେତେବେଳେ ବୁଝିପାରିଲା, ଆପଣ ମଦ୍ରଆ ନୃହନ୍ତିୟ ସେତେବେଳେ 
ସିପାହିଁମାନେ ଡରିଗଲେ ! ଯଦି ଆପଣଙ୍କୁ ଛାଡ଼ିଦିଅନ୍ତି ତେବେ ଆପଣ ମାନହାନିର 
ମକଦମା କରିପାରନ୍ତି । ତେଣୁ ସେମାନେ ଆପଣଙ୍କ ବିରୋଧରେ ମଦୁଆ ବୋଲି 
କେସ୍‌ ଦେଲେ । ବିଚାରକ ଯେତେଦିନଯାଏ ରାୟ ନ ଦେବେ, ସେତେଦିନଯାଏ 
ଆପଣଙ୍କୁ ସସ୍‌ପେଣ୍ଡ ହୋଇ କ'ଣ ରହିବାପାଇଁ ହେବ ? ମୁଁ ଆପଣଙ୍କ ପାଖରୁ 
ଏହି କଥା ଜାଣିବାପାଇଁ ଇଚ୍ଛା କରୁଛି । 

ବଡ଼କର୍ଭା କହିଲେଓ ଆଚ୍ଛା ବସନ୍ଛତ ଅନୀତା ଚୌକି ଟାଣି ଆଣି ବସିଲା । 
ବଡ଼କର୍ରା କହିଲେଓ ଆପଣ ଯାହା କହିଲେ ସେ କଥା ହଜାରକରେ ଗୋଟାଏ 
ଘଟେ କି ନା ସନ୍ଦେହ । ପୁଲିସ୍‌ କାମ କରିବାପାଇଁ ଯାଇ ଭୂଲ୍‌ କରିପାରେ । 
କିନ୍ତୁ ତାହା ସତ ନୁହେଁ । ପୁଲିସ୍‌ ବିଭାଗରେ ଯେଉଁମାନେ କାମ କରନ୍ତି ସେମାନେ 
ମଧ୍ଯ ସାମାଜିକ ମଣିଷ । ଜାଣିଶୁଣି ଜଣେ ଦୁଇଜଣ ସେମିତି କରିପାରନ୍ତି, 
କିନ୍ତୁ ସମସ୍ତେ ନୁହନ୍ତି । ଆପଣ କ”ଣ ତେବେ କହିବାପାଇଁ ଚାହାନ୍ତି ଯେ ଆପଣଙ୍କ 
କ୍ଷେତ୍ରରେ ସେହି ଏକପ୍ରକାର ଘଟଣା ଘଟିଛି ? 


—ଆଜା ହଁ । 


—ଖବରକାଗଜରେ ପଢ଼ିଲି ଆପଣ ଜଣେ ବ—୍ଧଙ୍କ ସହିତ ଭିଜ଼ୋରିଆରେ 
ସନ୍ଧ୍ଯା ପରେ ବସିଥୁଲେ । କିଛି ମନେକରିବେ ନାହିଁ, ଭଦ୍ରଘରର ଝିଅମାନେ 
ସେପରି ସ୍ଥାନରେ ସାଧାରଣତଃ ବନ୍ଧୁଙ୍କ ସହିତ ସେହି ସମୟରେ ବସନ୍ତି ନାହିଁ । 


—ଠିକ୍‌ କଥା । ସେହି ସମୟ ପର୍ଯ୍ଯନ୍ତ ସେ ମୋ ପାଖରେ ଅସାଧାରଣ 
ଥ୍ଲେ । 


ପୁଲିସ୍‌ ତାଙ୍କୁ ଛାଡ଼ିଦେଲା, କିନ୍ଧୁ ଆପଣ ଅଟକ ରହିଲେ । ହେଲେ ତାଙ୍କ 
କଥା ଆପଣ କାହାକୁ କହିଲେ ନାହିଁ । ଅଦାଲତ ଯଦି ବାଧ୍ୟ କରେ ? 


ମୁଁ ଚିନ୍ତାକରି ଦେଖିବି । 

କିନ୍ତୁ କାହିଁକି ? 

—ତାହା ମୋର ବ୍ୟକ୍ତିଗତ କଥା । 

—ଆପଣମାନେ କଂଣ ରୁଚିହୀନ କୌଣସି କାମ ସେଠାରେ କରୁଥ୍‌ଲେ ? 

—ନା ମୋର ସେପରି ଶିକ୍ଷା ନାହିଁ । 

ଆପଣ ଚ୍ଯାଲେଞ୍ଜ କରିଛନ୍ତି । କିନ୍ଧ ପ୍ରମାଣ କରିବେ କିପରି ? ପୁଲିସ୍‌ 
ଯଦି କୁହେ ଆପଣ କରିଛନ୍ତି ତେବେ ସେମାନେ ବହୁତ ସାକ୍ଷୀ ଆଣିପାରନ୍ତି । 


ଯେଉଁସବୁ ପ୍ରଷ୍ଟିଟିଉଟମାନଙ୍କୁ ସେମାନେ ଧରି ନେଇଥ୍‌ଲେ ସେମାନେ ସାକ୍ଷୀ 
ଦେଇପାରନ୍ତି । ଆପଣ ପ୍ରମାଣ କରିପାରିବେ ? 


ଦେଖନ୍ତୁ, ଏହି ପ୍ରକାର କୌଣସି କେସ୍‌ ଦେଲେ ଯାହାକୁ ଆସାମୀ କରାହେଲା, 
ସେ ଜୋରିମାନା ଦେଇ ଛାଡ଼ ପାଇଯାଏ । ଏହାଦ୍ଵାରା ପୁଲିସ୍‌ର କାମ ଦେଖାଇ 
ଦିଆହୁଏ । ମୋ ସହିତ ଯେଉଁମାନଙ୍କୁ ରଖା ହୋଇଥ୍‌ଲା, ସେମାନଙ୍କ ମଧ୍ଯରୁ 
ଅନେକଙ୍କର ବହୂତଥର ସେହି ଅଭିଜ୍ଞତା ହୋଇଛି । ପୁଲିସ୍‌ ଜାଣେ ଏହାପାଇଁ 

କେହି କେବେହେଲେ କୌଣସି ଗଣ୍ଡଗୋଳ କରେ ନାହିଁ । କିନ୍ତ ମୁଁ ଏହି ଘ୍ରଟଣାକର 
ମାନିନେଇପାରୁ ନାହିଁ । 


—ଆପଣ ତେବେ ଛୁଟି ନେବେ ନାହିଁ । 


ନା, ଏବଂ ଏପରି ଭାବରେ ବିନା ଦୋଷରେ ସସ୍‌୍‌ପେଣ୍ଡ ହେବା କଥା 
ମଧ୍ଯ ମାନିବି ନାହିଁ । 
ଦୋଷ କରିଛନ୍ତି କି ନାହିଁ ସେ କଥା ଆପଣ ବିଚାର କରିବେ ନାହିଁ । 


—ମାନୁଛି, ଅଦାଲତ ଯଦି ମୋତେ ଦୋଷୀ ବୋଲି କୂହେ ତେବେ ମୋର 
ଚାକିରି ଚାଲିଯିବ । କିନ୍ତୁ ତାହା ପୂର୍ବରୁ କେବଳ ଅଭିଯୋଗ ଅଛି ବୋଲି 
ସସ୍‌ପେଣ୍ଡ ହେବାକୁ ପଡ଼ିବ, ତାହା ମାନିନେଇ ପାରୁ ନାହିଁ 

ଯାହା ଆଇନ୍‌, ତାହା ଆମକୁ ମାନିବାପାଇଁ ହେବ । 

—କେଉଁ ଆଇନ ? ମୁଁ ଯଦି ବର୍ଭମାନ ଚିଜ଼ାର କରିବି ଆପଣ ମୋତେ 
ରେପ୍‌ କରିବାପାଇଁ ଇଚ୍ଛା କରୁଛନ୍ତି ବୋଲି ଏବଂ ସେହି ଚିଜ଼୍ାର ଶୁଣି ଅଫିସ୍‌ର 
ସମସ୍ତେ ଦଉଡ଼ି ଆସିବେ ଏବଂ ଆପଣଙ୍କୁ ପୁଲିସ୍‌ ହାତରେ ଧରାଇ ଦେବେ, 
ତେବେ ଆପଣ ସସ୍୍‌ପେଣ୍ଡ ହେବେ ? 


ବଡ଼କର୍ରା ଆଶ୍ଚର୍ଯ୍ୟ ହୋଇ କହିଲେଓ ଆପଣ ଏମିତି ଗୁଡ଼ାଏ କଥା କ'ଣ 
କହୁଛନ୍ତି ? 

ସାର୍‌ ଆପଣ ଆଇନ କଥା କହୁଛନ୍ତି । କିନ୍ତୁ କେଉଁ ଆଇନ ? କେଉଁମାନେ 
ତିଆରି କରିଥ୍‌ଲେ ? ସେହିପରି ଆଇନ ତିଆରି କରିବାପାଇଁ ସେମାନଙ୍କର କ'ଣ 
ସ୍ଵାର୍ଥ ଥୁଲା ? ଏହାକୁ ନେଇ କେବେହେଲେ ଆଲୋଚନା ହୋଇ ନାହିଁ । 
ଆମେମାନେ ଅନ୍ଧଙ୍କ ପରି ଅଶୀ ବର୍ଷ ପୂର୍ବେ ତିଆରି ହୋଇଥ୍‌ବା ଇଂରେଜମାନଙ୍କର 
"ଆଇନ୍‌ ମାନି ଚାଲିଛୁ । ସେତେବେଳେ ଭାବି ନ ଥଲ ସେମାନେ ଏକପ୍ରକାର 
ଘଟଣାପାଇଁ ନିଜ ଦେଶରେ ଯେଉଁ ଆଇନ୍‌ କରିଛନ୍ତି ଏହି ଦେଶରେ ତାହା 
କରି ନାହାନ୍ତି । ତିରିଶ ବର୍ଷ ପୂର୍ବର ପରିବେଶ ଏବଂ ମଣିଷ ବର୍ଭମାନ ନାହାନ୍ତି । 
ଆଇନ୍‌ଗୁଡ଼ିକ ସମୟ ସହିତ ତାଳ ମିଳାଇ ଯଦି ବଦଳ କରା ନ ଯାଏ, 
ତେବେ ତାହାର ଯଥାର୍ଥତା ରୂହେ ନାହିଁ । କୌଣସି ପ୍ରମାଣ ନାହିଁ, କେବଳ 
ଅଭିଯୋଗ ଅଣାହୋଇଛିଏବଂ ମୁଁ ସେହି ଅଭିଯୋଗକୁ ଚ୍ଯାଲେଞ୍ କରୁଛି ଜାଣି 
ମଧ୍ଯ ଆପଣ ଯଦି ମୋତେ ସସ୍‌ପେଣ୍ଡ କରିବାପାଇଁ ଇଚ୍ଛା କରନ୍ତି ତେବେ 
କ'ଣ ନୀରବରେ ମାନିନେବି ? ଆପଣ କଂଣ କହୁଛନ୍ତି ହ ବଡ଼କର୍ରୀ ରୂମାଲରେ 
ମୁହଁ ପୋଛି କହିଲେ¬ ଠିକ୍‌ ଅଛି । ମୁଁ ଚିନ୍ତାକରି ଦେଖିବି । 

ଅନୀତା ଉଠିପଡ଼ି କହିଲା- ଥ୍ଯାଙ୍କ ୟୁ ସାର୍‌ । ତାପରେ ଚାଲିଆସିଲା । 
ଅଫିସ୍‌ରେ ସମସ୍ତଙ୍କର କୌତୁହଳ ଥ୍ଲା । ଅନୀତାର ସପକ୍ଷରେ ଏବଂ ବିପକ୍ଷରେ 
ମତାମତ ଥୁଲା । କିନ୍ତୁ ପ୍ରତ୍ୟେକଙ୍କର ଗୋଟାଏ ଧାରଣା ଥୁଲା । ଏହି ଘଟଣା 
ପରେ ଅନୀତା ନରମିଯିବ । ମନେହୁଏ ସେ ଛୁଟି ନେବ ନଚେତ୍‌ ଚାକିରି 
ଛାଡ଼ିଦେବ । ଘଟଣା ଯେତେବେଳେ ବିପରୀତ ହେଲା, ସେତେବେଳେ କୌତୃହଳ 
ବନ୍ଦ ହୋଇଗଲା । ବିପକ୍ଷ ମତାବଲମ୍ବୀମାନେ ତାହା ମାନିନେଲେ । ସ୍ତ୍ରୀଲୋକର 
ଏତେ ଦମ୍ଭ ସେମାନେ କେବେହେଲେ ଦେଖି ନଥ୍‌ଲେ ବୋଲି କ୍ରମେ ପ୍ରସଙ୍ଗରୁ 
ଆଡ଼େଇ ହୋଇଗଲେ । ଏପରିକି ଅନୀତାର ଅଫିସ୍‌ର ଚାଟାର୍ଜୀ ସାହେବ ମଧ୍ଯ 
ଏହି ଘଟଣା ନେଇ ଅନୀତା ସହିତ କୌଣସି କଥା ହେଲେ ନାହିଁ । ସାରା 
ଦିନ ଅଫିସ୍‌ କରି ଛୁଟି ହେବା ପୂର୍ବରୁ ଅନୀତାର ମନେ ହେଲା ସେହି ଓକିଲ 
ଭଦ୍ରଲୋକଙ୍କ ସହିତ ଦେଖା କରିବା ଦରକାର । ନୃପେନ୍‌କୁ ସବୁ କଥା କହିବା 
ପରେ, ସେ କହିଲା ଯଦି ଅନୀତାର କୌଣସି ଆପତ୍ତି ନ ଥାଏ ତେବେ 
ସେ ସାଙ୍ଗରେ ଯାଇପାରେ । ସେହି ସମୟରେ ପିଅନ ଆସି କହିଲା- ଆପଣଙ୍କୁ 
.ସାହେବ ଡାକୁଛନ୍ତି । ଏହି ସାହେବ ହେଲେ ଅନୀଶ । 


ଡାକରା ଆସିବ ବୋଲି ଅନୀତା ବହୁତ ସମୟ ହେଲା ଆଶା କରୁଥ୍‌ଲା । 
ପ୍ରକୃତରେ କଥାଗୁଡ଼ାକ ସତ ଯେ ଅନ୍ୟାୟକାରୀଙ୍କ ପରି ଡରୁଆ ମଣିଷ ଖୋଜିପାଇବା 
ସହଜ ନୁହେଁ । ସେ ନୃପେନ୍‌କୁ ଅପେକ୍ଷା କରିବାପାଇଁ କହି ଅନୀଶର ରୁମ୍‌କୁ 
ଆସିଲା । 


ଅନୀଶ ଏକୁଟିଆ ବସିଥ୍‌ଲା । ଅନୀତା ଖଣ୍ଡିଏ ଚୌକି ଟାଣିନେଇ ବସିବାମାତ୍ରେ 
ପଚାରିଲାଓ ଖବର କ'ଣ ? 
ଅନୀତା କହିଲାଓ କେତୋଟି କଥା କହିବା ଦରକାର । ମୋର ସାଧ୍ଯ ଅନୁଯାୟୀ 


Kd 


ମୁଁ ତୁମ ନାମ ପ୍ରକାଶ କରିବି ନାହିଁ । ତାହା ଛଡ଼ା ତୁମ ସହିତ ସମ୍ପର୍କ 
ନେଇ ମୋର ଯେ କୌଣସି ସଫ୍‌ଟନେସ୍‌ ନାହିଁ ତାହା ମଧ୍ୟ ଜଣାଇବା ଦରକାର । 
କିନ୍ତୁ ମୁଁ ତୁମକୁ ଛାଡ଼ିବି ନାହିଁ । କ୍ଯାରିୟାରରିଷ୍ଠ ଭାବେ ଜୀବନଯାପନ କରିବାପାଇଁ 
ତୁମେ ଯେ ଇଚ୍ଛା କରୁଛ ତାହା କରିପାର । କିନ୍ତୁ ବିବାହ କରି ସଂସାରୀ 
ହେବାପାଇଁ ଯଦି ତୁମର ଇଚ୍ଛା ଥାଏ ତେବେ ତାହା ତ୍ଯାଗ କର । ମୁଁ ଭଦ୍ର 


ଭାବରେ ତୂମକୂ ଏହି କଥା ଜଣାଇବାପାଇଁ ଆସିଥୂଲି । ଆଚ୍ଛା ଯାଉଛି । 
ଅନୀଶ ସିଧା ହୋଇ ବସି କହିଲା- କ”ଣ କହୁଛ ? 
—ତ୍ରମେ କୌଣସି ଝିଅକୁ .ବିବାହ କରିପାରିବ ନାହିଁ । ଯଦି କରିବାପାଇଁ 
ଇଚ୍ଛା କରିବ, ତେବେ ମୁଁ ଯାଇ ତା ଆଗରେ ଛିଡ଼ାହେଛି । ଏହା ମୋର 

ସମ୍ମାନର କଥା ଏବଂ ମୁଁ ତାହା ଦେଖିବି । କୌଣସି ଝିଅର ସର୍ବନାଶ କରିବା 
ଲାଗି ମୁଁ ତୁମକୁ ଆଉ ସୁଯୋଗ ଦେବି ନାହିଁ । ଏହା ପରେ ଯଦି ତ୍ରମେ 
କାହା ସହିତ ଘନିଷ୍ଠ ହେବ ସେତେବେଳେ ତା'ର ଜାଣିବା ଆବଶ୍ଯକ ଯେ 


ତୁମେ କେଉଁ ଚରିତ୍ରର ମଣିଷ । ନା-ନା ମୁଁ ତୁମକୂ ପୁଣିଥରେ କହୁଛି, ˆ ମୁଁ 


ତୁମ ନାମ କୌଣସି ସ୍ଥାନରେ ନ କହିବାପାଇଁ ଚେଷ୍ଟା କରିବି । ମୋ ସହିତ 
ତୁମକୁ ଆଉ କେହି ଦେଖିବେ ନାହିଁ । ସେହି ପ୍ରବ୍ଧତତି ମୋର ନାହିଁ । 

ଅନୀତା ଉଠି ଠିଆହେଲା । ଅନୀଶ ନୀରବରେ କଥାଗୁଡ଼ାକ ଶୁଣି ଯାଉଥଲା । 
ସତେ ଯେପରି ସେ ବିଷଶ୍ମାସ କରିପାରୁ ନ ଥଲା । କୌଣସି ପ୍ରକାରେ କହିଲା 
ତୁମେ ମୋତେ କ୍ଷମା କର ଅନୀତା । ସେଦିନ ଚାଲିଆସିବା ପରେ ନିଜ 
ଭିତରେ ମୁଁ ଜଳିପୋଡ଼ି ମରୁଛି । ତୁମର ଷ୍ଟେଟମେଣ୍ଟ ମୁଁ ଖବରକାଗଜରେ 
ପଢ଼ିଛି । ମୋତେ କ୍ଷମା କର । 

—ନା, କ୍ଷମା କରିବା ମୋ ପକ୍ଷେ ସମ୍ଭବ ନୁହେଁ । 

ଅନୀଶ ଠିଆହୋଇ କହିଲାଓ ଗୋଟାଏ ମିନିଟ୍‌ 
ପାଇ ମଧ୍ଯ ମୋତେ କାହିଁକି ଏକ୍ସପୋଜ କଲ ନାହିଁ । 
ସସ୍‌ପେଣ୍ଡ ହେବାକୁ ଯାଉଛ । ତଥାପି... 

—କେବଳ ଘୃଣାରେ । ତୁମ ନାଁ କହିଥ୍‌ଲେ ସେମାନେ ତୁମକୁ ଟାଣି ଆଣିଥାଆନ୍ତେ | 
ତୁମପରି ଜଣେ ଭୀରୁ ମଣିଷକୁ ଦେଖାଇ ମୋତେ ପ୍ରମାଣ କରିବାପାଇଁ ହୋଇଥାଆନ୍ତା, 
ମୁଁ ଅସତ୍‌ ଆଚରଣ କରି ନାହିଁ । ଏହାଠାରୁ ଲଜା ଆଉ ଜିଛି ନ ଥୁଲା । 
ଆମ “ଦେଶର ଝିଅମାନେ ଏହିସବୁ କଥା ମୁହଁ ବୁଜି ମାନିନିଅନ୍ତି । ତୁମପରି 
ଯୁବକମାନେ ସେହି ସୁଯୋଗ ନିଅନ୍ତି । କିନ୍ତୁ ମୁଁ ତୁମକୁ ଛାଡ଼ିବି ନାହିଁ । 

ଦୁଆର ଖୋଲି ବାହାରି ଆସି ଦେଖୁଲା¬- ନୂପେନ୍‌ ଏକୂଟିଆ ଠିଆ ହୋଇଛି । 
ଅନୀତା ତାକୁ ଆସି କହିଲା¬ ଚାଲନ୍ତୁ । 

ନୃପେନ୍‌ ପଚାରିଲା ଘଟଣା କ'ଣ କହିଲେ ? ଅନୀତା ସହଜ ହେବାପାଇଁ 
ଚେଷ୍ଟାକରି କହିଲା କାହିଁ, କେଉଁ ଘଟଣା ? 

—ଆପଣ ହଠାତ୍‌ ସୋମ ସାହେବଙ୍କ ରୂମ୍‌ରେ ? 

—- ଆପଣମାନେ ଜଣେ ଅଫିସର୍‌ଙ୍କୁ ସାହେବ ବୋଲି କାହିଁକି କୁହନ୍ତି ? 

ସାହେବ ? ସବୁବେଳେ ଅଫିସରମାନଙ୍କୁ ସାହେବ କୁହାହୋଇ ଆସୁଛି, ତେଣୁ । 

ଅର୍ଥାତ୍‌ ଏହି କ୍ଷେତ୍ରରେ ସେହି ରାଣୀ ଭିଜ଼ୋରିଆଁଙ୍କର ଲଦି ଦେଇଥ୍‌ବା 
ଆଇନ୍‌ ନୁହେଁ ? 


ତୁମେ ସୁଯୋଗ 


ପ୍ଲିଜ୍‌ । ତୁମେ ଏ 
ଶୁଣିଲି, ଏଥ୍ପାଇଁ ତୁମେ 

ଯାହା କହିଲେ । କିନ୍ତୁ ମୋ ପ୍ରଶ୍ମର ଉତ୍ତର ପାଇଲି ନାହିଁ । 

ମିଷ୍ଟର ସୋମଙ୍କ ସହିତ ମୋର କିଛି ବ୍ୟକ୍ତିଗତ ଦରକାର ଥୁଲା । 

ନୃପେନ୍‌ ଆଉ କିଛି କହିଲା ନାହିଁ । ସେମାନେ ଟ୍ରାମ୍‌ରେ ବସିଲେ । ଅନୀତାକୁ 
କେହି କେହି ଅନାଇ ଦେଖୁଥ୍‌ଲେ ଏବଂ ସେ ତା” ସହିତ ଥ୍ବାରୁ ତାକୁ ମଧ୍ଯ 
ଅନାଉଥ୍‌ଲେ । ସେ ବୃପ୍କରି ଅନୀତାକୁ ସେହି କଥା କହିଲା । 

ଅନୀତା କୌଣସି ଉତ୍ତର ଦେଲା ନାହିଁ । ନୂପେନ୍‌ ଦେଖୁଲା କିଛି ସମୟ 
ଯାଏ ଅନାଇବା ପରେ ଲୋକଗୁଡ଼ାଙ୍କର ଆଗ୍ରହ କମିଯାଇଥ୍‌ଲା । ଜଣେ ମହିଳା 
ଓହ୍ଲାଇ ଯିବାମାତ୍ରେ ଅନୀତା ବସିବାପାଇଁ ସ୍ଥାନ ପାଇଲା । ତାହା ପାଖରେ 
ଜଣେ ପ୍ରୌଢ଼ା ବସିଥ୍‌ଲେ ଯିଏ କେତେଥର ଅନାଇଥ୍‌ବା ନୃପେନ୍‌ ଦେଖିଥ୍‌ଲା । 
ଭଦ୍ରମହିଳା ହଠାତ୍‌ ପଚାରିଲେ ତୁମେ ଅନୀତା ? ଅନୀତା କହିଲା- ହଁ । 

ଭଦ୍ରମହିଳା କହିଲେ- ତୁମେ ଖୁବ୍‌ ଭଲ କାମ କରିଛ । ବର୍ଭମାନ ଯାଉଛ 
କେଉଁଆଡ଼େ ? 

ଅନୀତା ହସି କହିଲା ଓକିଲବାବୁଙ୍କ ସହିତ କଥାବାର୍ଭା କରିବାପାଇଁ । 


ଆଜିକାଲି ଓକିଲବାବୁ ଆଉ ଅଫିସ୍‌ ସାମନାକୁ ଆସୁ ନ ଥୁଲେ । ଧର୍ମତାଲା 
ଅଞ୍ଚଳଟା ନୀତାପାଇଁ ସୁବିଧା ନୁହେଁ ବୋଲି ଓକିଲବାବୁ ରାସବିହାରୀର ଗୋଟିଏ 
ରେଷ୍ରାଣ୍ଟକୁ ଚାଲି ଆସୁଥ୍‌ଲେ । ଶନିବାର ଦିନ ନୀତାର ଅଫିସ୍‌ ବନ୍ଦ ଥାଏ । 
ପ୍ରତି ମାସରେ ମକଦ୍ଦମାର ତାରିଖ ପଡ଼େ, ତେଣୁ ମାସର ପ୍ରଥମ ଶନିବାର 
ନୀତା ଅପରାହ୍ନରେ ସେଠାରେ ଓଜକିଲବାବୁଙ୍କ ସହିତ ସାକ୍ଷାତ କରେ । ଗତ 
ଦୁଇମାସ ହେଲା ସେ ଦ୍ବଇଶହ ଟଙ୍କା ନେଉଥ୍‌ଲେ । ତଦ୍ଧାରା କିଛି ଅସୁବିଧା 
ନିଶ୍ଚୟ ହେଉଥଲା, ଜିନ୍ଧ ନୀତା ତାହା ମାନି ନେଉଥ୍‌ଲା । ଏତେ ବଡ଼ ଗୋଟାଏ 
ଘଟଣା ଜୀବନରେ ଘଟି ଯାଇଥଲା, ହେଲେ କେହି କିଛି ଜାଣିପାରିଲେ ନାହିଁ; 
ଏହା କିଛି ଅନ୍ତ କଥା ନୁହେଁ । , ଲୋକଟି ଯଦି ମାସକୁ ମାସ ଦୁଇଶହ ଟଙ୍କା 
ନେଇ ତାକୁ ଆଢ଼ୁଆଳରେ ରଖିପାରେ, ତେବେ ତାହା ଅପେକ୍ଷା ଆଉ ଭଲ 
କ”ଣ ଥାଇପାରେ ? 


ଏବେ ନୀତା ନିର୍ଭୟରେ ରାସ୍ତାରେ ଯିବାଆସିବା କରିପାରେ । ଅଫିସରୁ 
ସନ୍ଧ୍ଯା ସୁଦ୍ଧା ଘରକୁ ଫେରିଆସେ । ବାହାରେ ଆଉ ରାତି କଟାଇବା କଥା 

ଉଠୁ ନାହିଁ । ସବ୍ରକିଛି ସ୍ଵାଭାବିକ । 

ପ୍ରଥମ ଦୃଇମାସ ଓକିଲଙ୍କୁ ଟଙ୍କା ଦେବାପାଇଁ ଯିବାବେଳେ ଅବଶ୍ୟ ଖରାପ 
ଲାଗୁଥ୍ଲା । ଯେପରି ଅପରାଧବୋଧ ସହିତ ଅସହାୟତା ମିଶି ରହୁଥ୍ଲା ! 
ଜିନ୍ତୁ କ୍ରମଶଃ କାମ ସହିତ କିଛି ସାଧାରଣ କଥାବାର୍ଭା କରିବାଦଧାରୀ ବହୁତ 
ଲଜା କମିଯାଇଛି । ଲୋକଜଣକ ତାକୁ ବୁଝାଇ ଦେଇଛି ଯେ ମକଦ୍ଦମୀ ଯେପରି 
ଜୀବନରେ କେବେହେଲେ ହାକିମଙ୍କ ପାଖକୁ ଯିବ ନାହିଁ, ସେଥ୍‌ପାଇଁ ଚେଷ୍ଟା 
କରୁଛି । ତା' ପରି ଜଣେ ଭଦ୍ର ଏବଂ ଗୃହସ୍ଥ ମହିଳାଙ୍କୁ ଯେପରି କିଛି ଲୋକଙ୍କର 
ଲୋଭୀ ଆଖ୍‌ ଆଗରେ କାଠଗଡ଼ା ମଧ୍ୟରେ ଠିଆ ହେବାପାଇଁ ନ ହୁଏ, ସେଥ୍ଲାଗି 
ଓକିଲବାବୁ ` ବ୍ୟବସ୍ଥା କରିବାକୁ ଇଚ୍ଛା କରୁଛନ୍ତି । ଏହି କାରଣପାଇଁ ମୁହଁ ବନ୍ଦ 
କରିଦେବାକୁ କିଛି ଖର୍ଚ୍ଚ କରିବାପାଇଁ ହେଉଛି । ଏହି ଟଙ୍କା ହାତପାତି ନେବାପାଇଁ 
ଓଜିଲବାବୁ କୁଣ୍ଠାବୋଧ କରନ୍ତି । ନିଜପାଇଁ ଗୋଟିଏ ଟଙ୍କା ମଧ୍ଯ ସେ ନେଉନାହାନ୍ତି, 
ନେବାପାଇଁ ମଧ୍ଯ ପ୍ରବୃତ୍ତି ନାହିଁ । ହେଲେ ଏହି କଥା ନୀତା ବିଶ୍ଵାସ କରିପାରି 
ନ ଥୁଲା ! ବ୍ଲାକମେଲ୍‌ ଶବ୍ଦ ସେ ବହୁତ ଦିନ ପୂର୍ବରୁ ଜାଣେ । ଓଜିଲବାବୁ ` 
ତାଙ୍କୁ କ୍ଵାକ୍‌ମେଲ କରୁଛନ୍ତି ବୋଲି ସେ ବୃଝିନେଇଛି । ତେବେ ବ୍ଲାକ୍‌ମେଲାରମାନଙ୍କର 
ଯେଉଁ ଆଚରଣ କଥା ସେ ପଢ଼ିଛି ତାହା ସହିତ ଓଜିଲବାବରଙ୍କର କଥାବାର୍ଭାରେ 
କୌଣସି ମେଳ ନାହିଁ । 


ଏହା ବ୍ଯତୀତ ନୀତାର ଆଉ କୌଣସି ସମସ୍ଯା ନାହିଁ । ଅନୀଶର ଘଟଣାକୁ 
ସେ ସମସ୍ଯା ଭିତରକୁ ଆଣିବାପାଇଁ ଆଦୌ ରାଜି ନୁହେଁ । ସେହି ଘଟଣାପାଇଁ 
ନୀତାର ମନ ସ୍ଥିର ହୋଇଯାଇଛି । ଅନୀଶ ପ୍ରବଞ୍ଚକ, ସ୍ବାର୍ଥପର ଏବଂ ଅମଣିଷ । 
ସେ ନୀତା ଦେହରେ କୌଣସି ଦିନ ହାତ ନ ଦେଇ ଥୁଲେ ମଧ୍ଯ ନାରୀସଙ୍ଗ 
ପାଇବା ଲୋଭପାଇଁ ସେ ତାହା ସହିତ ମିଶିଥ୍‌ଲା ! | 


ତା' ମନତଳେ କୌଣସି ପ୍ରକାର ଭଲପାଇବା ଜନ୍ମ ହୋଇ ନାହିଁ । ଏହିପରି 
ଧାରଣା ପ୍ରବଳ ହେବା ଯୋଗୁଁ ସେ ଏବେ ଅନାୟାସରେ ଅନୀଶକୁ . ଉପେକ୍ଷା 
କରିପାରେ । ଏହି ଘଟଣା ଟିକିଏ ଶାନ୍ତ ହୋଇଯିବା ପରେ ଅନୀଶ ଦିନେ 
ଅଫିସ୍‌ରୁ ବାହାରି ଟ୍ରାମ୍‌ଷ୍ଵପେଜ୍‌ ପାଖରେ ନୀତା ସହିତ ଦେଖା କରିବାପାଇଁ 
ଆସିଥୂଲା । କିନ୍ତୁ ନୀତା ମୁହଁ ବୁଲାଇ ନେଇଥୁଲା । ଗମ୍ଭୀର ହୋଇ ଟ୍ରାମ୍‌ରେ 
ଉଠିଯାଇଥ୍ଲା । ଦେଖିଲା ଅନୀଶ ମଧ୍ଯ ସେହି ଟ୍ରାମ୍‌ରେ ଉଠିଛି । ଗାଡ଼ିଆହାଟ 
ପରେ ନିଜ ଷ୍ଟପେଜ୍‌ରେ ଓହ୍ଲାଇ ନୀତା ଦେଖିଲା ଅନୀଶ ମଧ୍ଯ ଓହ୍ଲାଉଛି । 
ସେ କୌଣସି କଥା କହି ନଥୁଲା । ମାତ୍ର କେତେ ମିନିଟ୍‌ରେ ଚାଲିକରି ଯିବା 
ରାସ୍ତାପାଇଁ କେବଳ ଉପେକ୍ଷା କରିବା ଉଦ୍ଦେଶ୍ୟରେ ସେ ରିକ୍ସା ନେଇଥ୍‌ଲା । 
ଅନୀଶ ଆଶ୍ଚର୍ଯ୍ୟ ହୋଇ ଠିଆ ହୋଇଥ୍‌ଲା । ନୀଚା ଜାଣିଥ୍ଲା ଘରକୂ ଆସି 

କଥା କହିବାର ସାହସ ଅନୀଶର ନାହିଁ । ତା ପରେ ସବୁ କିଛି ନୀରବ । 
ଅନୀଶ ଆଉ ତାକୁ ବିରକ୍ତ କରି ନ ଥୁଲା | 

ଟ୍ରାମ୍‌ରୁ ଓହ୍ଲାଇ ନୀତା ରେଷ୍ଟୁରାଣ୍ଟ ଭିତରକୁ ଆସିଲା । ଓକିଲବାବୁ ଗୋଟିଏ 
କୋଣରେ ବସିଥୁଲେ । ଦେଖା ହେବା ମାତ୍ରେ ହାତ ହଲାଇଥ୍‌ଲେ । ନୀତାର 
ମନେହେଲା ଲୋକଟିର ଆଜି କେଉଁଠାରେ ନିମନ୍ତ୍ରଣ ଅଛି । କାରଣ ସେ ବହୁତ 
ସଜିତ ହୋଇ ଆସିଥୁଲେ । ପ୍ରତ୍ଯେକ ମଣିଷ ନିଜସ୍ଵ ଇଲାକାରେ ସାମାଜିକ 
ମଣିଷ । ସେଠାରେ ହୁଏତ କେହି ବାପା, ଭାଇ କିମ୍ବା ସ୍ବାମୀ । ବ୍ଯବହାର 
ଯୋଗୁ ବାହାରର ମଣିଷ ପାଖରେ ଯେଉଁ ଚରିତ୍ର ଫୁଟିଉଠେ ତାହା ତା'ର 
ଅସଲ ଚରିତ୍ର ନୁହେଁ । ବର୍ରମାନ ସେହି ଲୋକକୁ ବ୍ଲାକ୍‌ମେଲାର କହିବା ଦୂର 
କଥା,“ ଓକିଲ ବୋଲି ମନେ ହେଉ ନଥୁଲା । ସେ ଅବଶ୍ଯ ବ୍ଲାକ୍‌ମେଲାର 
ସେ ଏପରି କିଛି ଆତ୍ମୀୟ ନୁହନ୍ତି ଯେ ବେଗାରି ଖଟିବାପାଇଁ ପ୍ରତ୍ୟେକ ମାସରେ 
ଟଙ୍କା ନେଇଯିବେ । ନୀତା ଓଜକିଲବାବୁଙ୍କ ଟେବୁଲ ପାଖକୁ ଚାଲିଆସିଲା । 


ଓକିଲ କହିଲେ- ଆପଣଙ୍କର ଟାଇମ୍‌ସେନ୍ସ ବହୁତ । ଠିକ୍‌ ସମୟରେ ଆସିଛନ୍ତି । 
ଚେୟାର ଉପରେ ବସି ନୀତା ଚାରିଆଡ଼କୁ ନଜର ପକାଇଲା, ନା କୌଣସି 
ପରିଚିତ ମଣିଷ ଦେଖିଲା ନାହିଁ । ସେ ଟଙ୍କା ଦେବାକୁ ଯିବାବେଳେ ଓଜିଲବାବୁ 
କହିଲେଓ ଆରେ ଏତେ ବ୍ଯସ୍ତ କାହିଁକି ହେଉଛନ୍ତି ୨ ଆପଣ ଯଦି ଏପରି 
ହେବେ, ତେବେ ମୁଁ ଆଉ ଆସିବି ନାହିଁ । ଟଙ୍କା ଆପଣ ନିଶ୍ଚୟ ଦେବେ । 
ତେବେ ଆସିଝାମାତ୍ରେ ତରତର କାହିଁକି ? 


ନୀତା ପଚାରିଥ୍ଲା-ମକଦ୍ଦମା କଣ ଶେଷ ହେବାପାଇଁ ଆହୁରି ଡେରି ହେବ ? 


କିଛି କହିପାରୁ ନାହିଁ ।' ଜମିପାଇଁ ମକରମା ତିନିପୁରୁଷଯାଏ ଚାଲେ । ଆପଣ 
ଯଦି କାଠଗଡ଼ା ଭିତରକୁ “ଉଠିଥାଆନ୍ତ ତେବେ ଗୋଟାଏ ଦିନରେ ମକଦମା 
ଶେଷ ହୋଇଯାଇଥାଆନ୍ତା । କିନ୍ତୁ ତାହା ସମ୍ଭବ ନୁହେଁ । ମୁଁ ମଧ୍ୟ ଏବେ 
ତାହା ଆପଣଙ୍କୁ ସଜେଷ୍ଠ କରିପାରିବି ନାହିଁ । କେବଳ ଏଣୁତେଣୁ ଲୋକଗୁଡ଼ାଙ୍କୁ 
ଟଙ୍କା ଖୁଆଇ....ମୋ ଉପରେ ତାହା ଛାଡ଼ିଦିଅନ୍ତୁ । ଆଚ୍ଛା କହିଲେଓ¬ କ'ଣ 
ଖାଇବେ ? 


ନୀତା ଆପତ୍ତି ଜଣାଇ କହିଲା ନା-ନା ମୁଁ କିଛି ଖାଇବି ନାହିଁ । 

—ତେବେ ଥାଉଁ |! ମୁଁ ମଧ୍ଯ କିଛି ଖାଇବି ନାହିଁ । ସକାଳ ଆଠଟା ସମୟରେ 
ଘରୁ ଚ଼ାହାରିଥ୍‌ଲି । 

—ଆପଣ ଖାଆନ୍ତୁ । 

¬ମୁଁ ଏକୂୃଟିଆ ଖାଇପାରିବି ନାହିଁ । ଓକିଲବାବୁ ନୀତାଆଡ଼େ ଅନାଇବା ମାତ୍ରେ 
ନୀତା କହିଲାଠ ମୋପାଇଁ କେବଳ ଚା ଆଣନ୍ତୁ । ଅବେଳାରେ ଖାଇଛି । 
ପ୍ରକୃତରେ ମୁଁ କିଛି ଖାଇପାରିବି ନାହିଁ । ଓକିଲବାବୁ ହସି କହିଲେ- ତେବେ 
ଆଉ ବାଧ୍ଯ କରିବି ନାହିଁ । ବୟକୁ ଦଵିଇକପ୍‌ ଚା ଆଣିବାପାଇଁ କହିଲେ । 

ନୀତାକୁ ବହୃତ ଖରାପ ଲାଗିଲା । ତାହାପାଇଁ ଓକିଲବାବୁଙ୍କର ଖୁଆ ହେଲା 
ନାହିଁ । ତାଙ୍କର ପୋଷାକଆଡ଼େ ଅନାଇ ପଚାରିଲା- କ'ଣ କେଉଁଆଡ଼େ ଯାଇଥ୍ଲେ ? 

—ଯିବି କେଉଁ ଆଡ଼େ । ମହକିଲମାନଙ୍କ ସହିତ୍‌ ସମୟ ବିତିଗଲା । 

—ଘରୁ ଖାଇ ଆସିବା ଉଚିତ ଥୁଲା । 

—ମୁଁ ଘରେ କେବଳ ଚା ଖାଏ । ଲଞ୍ଚ ଓ ଡିନର୍‌ ହୋଟେଲରେ । 

କାହିଁକି ? 

ଯିଏ ଗଷଶ୍ଡିଏ ରାନ୍ଧି ଦିଅନ୍ତେ ସେ ଏବେ ମଧ୍ଯ ଆସିନାହାନ୍ତି । ବୃଢ଼ୀମାଆ 
ଗାଁରେ ଆଆନ୍ତି । ମେସ୍‌ରେ ରହିବାପାଇଁ ଇଚୁା କରେ ନାହିଁ ବୋଲି ଖଞ୍ତିଏ 
ଘର ଭଡ଼ା ନେଇଛି । 

କିନ୍ତୁ ପ୍ରତିଦିନ ହୋଟେଲରେ ଖାଇଲେ ଦେହ ଭଲ ରହିବ ନାହିଁ । 


ମୋ କଥା ଚିନ୍ତା କରନ୍ତ ନାହିଁ । ଯାହା ହେବା କଥା ଦିନେ ହେବ । 
ଆପଣ କେତେଦିନ ହେଲା ଚାକିରି କଲେଣି ? 

—ବେଶୀଦିନ ନୁହେଁ । 

—ଆପଣଙ୍କୁ ଦେଖି ମୁଁ ସେହିକଥା ବୃଝିପାରିଥ୍‌ଲି । 

—ଆଛୁ। । କିପରି ? 

ବେଶୀ ଦିନ ଚାକିରି କରିଥୁବା ଝିଅମାନଙ୍କ ପାଖରେ ଗାମ୍ଭୀର୍ଯ୍ୟ ନ ଥାଏ । 
ଆପଣ ତାହା ପାରିନାହାନ୍ତି ! 

ନୀତା କହିଲାଓ ଆପଣ କଂଣ କହୁଛନ୍ତି । ଭାବିଲାଓସେ ତେବେ କଂଣ 
ଅନ୍‌ସ୍ାର୍ଟ ? କାହିଁ କେହି ତାହା କହିନାହାନ୍ତି ? . 

ଚା ପିଇବା ପରେ ଓକିଲବାବୁ କହିଲେ ମନେହୁଏ ଆପଣଙ୍କର ବହୁତ ଡେରି 
ହୋଇଗଲା । i 


KM 


ଆଦୌ ନୁହେଁ ୮ ମୁଁ ବ୍ଯସ୍ତ ମଣିଷ ନୁହେଁ । କିନ୍ତୁ ମୋପାଇଁ ଆପଣଙ୍କୁ 


Ca 


କଷ୍ଟ କରି ଏଠାକୁ ଆସିବାପାଇଁ ହେଲା ! ନିଶ୍ଚୟ କେଉଁଆଡ଼େ ଯିବେ । 

—କୌଣସିଆଡ଼େ ନୁହେଁ । ଆପଣଙ୍କ ସହିତ ଦେଖା କରିବି ବୋଲି ଆଜି 
ଆଉ କୌଣସି କାମ ରଖି ନାହିଁ । ନୀତା ବ୍ଯାଗ୍‌ ଖୋଲିବା ମାତ୍ରେ ଓକିଲବାବ୍ର 
କହିଲେ- ଶୁଣନ୍ତୁ । ଆଜି ଟଙ୍କା ରଖନ୍ଧ । ନୀତା ଆଶ୍ଚର୍ଯ୍ୟ ହୋଇ କହିଲା 
କାହିଁକି ? ଓକିଲବାବୁ ଆଖୁ୍‌ବୁଜି ହସି କହିଲେ¬ ନା ଥାଉ । 

—ଯଦି ମକଦମା ହେବ ? 

—ଦେଖ୍ବି । ଚେଷ୍ଟା କରିବି ଟଙ୍କା ନ ଦେଇ ଘଟଣାକୁ ଚାପି ଦେବାପାଇଁ । 

କିନ୍ତ ଯଦି ନ ପାରିବେ ? ନୀତାକୁ ଭୟ ଲାଗୁଥୁଲା । 

—ତେବେ ଗୋଟିଏ କାମ କରନ୍ତୁ । ପ୍ରାୟ ତିନିଦିନ ପରେ, ଆସନ୍ତା ବୁଧବାର 
ଦିନ ଆପଣଙ୍କର ସମୟ ହେବ ? ଏଇ ସାଢ଼େ ପାଞ୍ଚଟା ସମୟରେ ? 

କାହିଁକି ? 

ଯଦି ଟଙ୍କା ବ୍ଯତୀତ ମ୍ଯାନେଜ୍‌ କରିପାରେ ତେବେ କହିବି, ନ ହେଲେ 
ଟଙ୍କା ଦେବେ । 

—ତେବେ ଆଜି ନେଇଯାଆନ୍ତୁ । 

-ନା ମୋତେ ଖରାପ ଲାଗୁଛି । ନୀତା କହିଲାଓ ଭଲକଥାୀ । ତେବେ 
ଯିବି କେଉଁ ଆଡ଼େ କୁହନ୍ତୁ ? 

¬ଏତେ ଦୂରକୁ ନୁହେଁ । ଏତେବାଟ ଆସିବେ ନାହିଁ । ଆୟକର ଭବନ 
ଦେଖିଛନ୍ତି ? ସେହିଠାରେ ଠିକ୍‌ ସାଢ଼େ ପାଞ୍ଚଟା ସମୟରେ । ମୁଁ ଜଣେ ଓକିଲ, 
ତେଣୁ ମନରଖି କଥା କହିପାରେ ନାହିଁ, ହେଲେ ଜଣେ ଖରାପ ମଣିଷ ନୁହେଁ । 

ନୀତା କିଛି ବୁଝିପାରିଲା ନାହିଁ । ସେମାନେ ଫୁଟ୍‌ପାଥ ପାଖକୁ ଆସିଲେ । 


—~ Ka 


ନୀତା କହିଲା ଦେଖନ୍ତୁ ମୁଁ ସେହି ଘଟଣାକୁ ସମ୍ପୂର୍ଣ୍ଣରାବେ ଭୁଲି ଯିବାପାଇଁ 


Co 


ଇଚ୍ଛା କରେ ! ଆପଣ ମୋତେ ସାହାଯ୍ୟ କରନ୍ଧୁ ! 


¬ନିଶ୍ବୟ କରିବି, ଆପଣ ମୋତେ ବିଶ୍କାସ କରି ନିଶ୍ଚିନ୍ତରେ ଆଆନ୍ଧୁ 
ହଁ, ଗୋଟାଏ କଥା । ଯେଉଁ ବନ୍ଧୁଙ୍କ ସହିତ ଆପଣ ଭିଜ଼ୋରିଆକୁ ଯାଇଥ୍‌ଲେ 


vo ~ 


ତାଙ୍କ ନାମ ଠିକଣା ମୁଁ ଜାଣିବାପାଇଁ ଇଚ୍ଛା କରୁ ନାହିଁ । କିନ୍ତୁ ସେ ତାଙ୍କର 
ଆଚରଣ ସମ୍ପର୍କରେ କି କୈଫିୟତ୍‌ ଦେଲେ ? 

—ତାହା ଶୁଣିବାପାଇଁ ମୋର କୌଣସି ଆଗ୍ରହ ନାହିଁ । ସେ ମୋ ପାଖରେ 
ମୃତ । ˆ ଓକିଲବାବୁ କହିଲେ- ଆଚ୍ଛା ଯାଉଛି । ବୁଧବାର ଦେଖା ହେବ । 
ଟଙ୍କା ଆଉ ଦରକାର ନ ହେଲେ ମୋତେ ନିଶ୍ଚୟ ଦିନେ ଖୁଆଇବେ । 

ବୁଧବାର ଦିନ ନୀତା ଓଜିଲବାବୁଙ୍କ ସହିତ ସିନେମା ଦେଖିବାପାଇଁ ଯାଇଥଲା । 

¬ ଯେକୌଣସି ନୂଆ ଘଟଣାକୁ ନେଇ ଖବରକାଗଜ ବେଶିଦିନ ବ୍ଯସ୍ତ ରୁହେ 
ନାହିଁ । ଅନୀତାର ପ୍ରତିବାଦ ଏବଂ ସେହି ସମ୍ପର୍କର ସମ୍ବାଦ ଧୀରେ ଧୀରେ 
ପ୍ରଥମ ପୃଷ୍ଠାରୁ ମଝି ପୃଷ୍ଠାରେ ଛପା ହେଉ ହେଉ ବନ୍ଦ ହୋଇଯାଇଥୁଲା । 
ରାସ୍ତାରେ ଆଜିକାଲି କୌତୂହଳ ହୋଇ ଅନାଇବା ମୁହଁ ମଧ୍ୟ କମିଯାଇଥ୍‌ଲା । 
ଅନୀତା ବିରୋଧରେ ଅଣା ହୋଇଥ୍‌ବା ମକଦ୍ଦମା ବିଚାରକ ବାତିଲ କରିଦେଇଥ୍‌ଲେ | 
ବର୍ଭମାନ ପ୍ରଶ୍ନ ହେଲା ଅନୀତା ଓଲଟା ମାନହାନିପାଇଁ ମକଦ୍ଦମା କରିବ ଜି 
ନାହିଁ । ବିଚାରକଙ୍କ ପାଖରେ ପୁଲିସ୍‌ ତରଫରୁ କୁହାଯାଇଥ୍‌ଲା, ଏତେ ରାତିରେ 
ଯେତେବେଳେ ବାରବନିତାମାନଙ୍କୁ ଧରା ହେଉଥଲା, ସେତେବେଳେ ଅନୀତାଦେବୀଙ୍କର 
ପରିଚୟ ଜଣାପଡ଼ି ନ ଥଲା ! ଥାନାକୁ ଆସି ସେ ନିଜର ଏବଂ ତାଙ୍କ ବନ୍ଧୁଙ୍କର 
କୌଣସି ପରିଚୟ ପ୍ରକାଶ କରି ନ ଥୁଲେ ବୋଲି ଭୂଲ୍‌ ବୁଝାମଣା ହୋଇଯାଇଥୁଲା । 
କୌଣସି ବଡ଼ କାମ କଲେ କିଛି ଭୂଲଭ୍ରାନ୍ତି ହୋଇପାରେ । କିନ୍ତୁ ସଂଶ୍ଳିଷ୍ଟ 
ପକ୍ଷ ଯଦି ପୁଲିସ୍‌ ସହିତ ସହଯୋଗିତା କରେ ତେବେ ସେହି ଭୂଲ୍‌ ସଂଶୋଧନ 
କରି: ନିଆହୁଏ । ବିଚାରକ ପୁଲିସ୍‌କୁ ଭବିଷ୍ଯତରେ ˆ ଆହୁରି ସତର୍କ ହୋଇ କାମ 
କରିବାପାଇଁ ନିର୍ଦ୍ଦେଶ ଦେଇ ମକଦ୍ଦମା ଖାରଜ କରିଦେଇଛନ୍ତି । 

ଓଲଟା ମାନହାନି ମକଦ୍ଦମା କରିବାପାଇଁ ଅନୀତାର ଭାଇମାନେ ରାଜି ନୁହନ୍ତି, 
ସେମାନେ କୁହନ୍ତି ଏହି ବିଷୟରେ ବହୁତ ହୋଇଯାଇଛି । ଅନୀତା ପ୍ରତିବାଦ 
କରି ସୁବିଚାର ପାଇଛି । ମାନହାନି ମକଦ୍ଦମା କରି ଅତିରିକ୍ତ କୌଣସି ଲାଭ 


~ 


ମିଳିବ ନାହିଁ । ମନେହୁଏ କିଛି ଟଙ୍କା ଖର୍ଚ୍ଚ ହୋଇଯାଇପାରେ, କିନ୍ତୁ ଟଙ୍କାପଇସା 
ବିନିମୟରେ ଇଜତ ଫେରସ୍ତ, ମିଳିବ ନାହିଁ । ତାହା ବ୍ୟତୀତ ଅନୀତା ଯେତେବେଳେ 
ତା”ର ବନ୍ଧୁଙ୍କର କୌଣସି ପରିଚୟ ପ୍ରକାଶ କରିବାପାଇଁ ରାଜି ନୁହେଁ, ସେତେବେଳେ 
ଏହି ବିଷୟରେ ଆଉ ଆଗେଇବା ଉଚିତ ନୁହେଁ । | 

ଶେଷରେ ଅନୀତା ଏହି ଉପଦେଶ ମାନିନେଇଛି । ବର୍ତମାନ ସୈ ଅଫିସ୍‌ 
ଏବଂ ଘର ମଧ୍ଯରେ ଜୀବନକୁ ସୀମାବଦ୍ଧ ରଖିଛି । ସେ ଯେତେବେଳେ ବିଚାରରେ 
ଦୋଷୀ ସାବ୍ଯସ୍ତ ହୋଇ ନାହିଁ, ତେଣୁ ଚାକିରି ସ୍ଥାନରେ କୌଣସି ଅସୁବିଧାର 
ସମ୍ମୁଖୀନ ହୋଇ ନାହିଁ । କିନ୍ଧୁ ଅନୀତା ଜାଣେ ତା'ର ସହକର୍ମୀମାନଙ୍କ ମନତଳେ 
ଜିଛି ସନ୍ଦେହ ରହିଯାଇଛି । ତାକୁ ତୂଳସୀ ପତ୍ର ବୋଲି ଭାବିବାପାଇଁ କେହି 
କେହି ମଧ୍ଯ ରାଜି ନୃହନ୍ତି । ମଣିଷର ସ୍ଵଭାବ ଅନୁସାରେ ମଣିଷ ଚାଲିବ । 
ସେ ଚେଷ୍ଟା କରି ମଧ୍ୟ ସେହି ସନ୍ଦେହ ଦୂର କରିପାରିବ ନାହିଁ । 

ଅନୀଶ ସହିତ ତା'ର ଅନ୍ଧ କଥାବାଇଁ। ଅଛି । ଘଟଣା ଅଭିନବ । ଅନୀତା 
ବହୁ ସମୟରେ ନିଜର ଆଚରଣ କଥା ଭାବିଛି । ସେ କ”ଣ ତେବେ ସାୀ୍ଯାଡ଼ିଷ୍ଠ 
ହୋଇଯାଉଛି ? କିନ୍ତୁ ଏହିସବୁ ଭାବନା ତା'ର ସବୁ ସମୟରେ ସକ୍ରିୟ ହୋଇ 
ରହେ ନାହିଁ । ଅଫିସ୍‌ରେ ଅନୀଶ ସହିତ ଦେଖାହେଲେ ସେ ଅତି ସହଜ 
ଭାବେ ପଚାରେ¬ କିପରି ଅଛନ୍ତି ଅନୀଶବାବୁ ? କେହି ପାଖରେ ଥଲେ ଅନୀଶ 
କୌଣସି ପ୍ରକାରେ “ଭଲ” ବୋଲି କହି ଚାଲିଯାଏ । ନ ଥୁଲେ ମୁହଁ ବୁଲାଇନିଏ । 
ତିନିଥର ଏହିପରି ହେବା ପରେ ଅନୀଶ ସାହସ କରି ପିଅନ ପଠାଇ ଡକାଇଥୁଲା । 
ଅନୀତା ପିଅନକୁ ପଚାରିଥ୍‌ଲାଓ ସେ କାହିଁକି ଡାକୁଛନ୍ତି ତାହା ପଚାରିଆସ । 
ସେ ଫେରିଆସି ଜଣାଇଥ୍‌ଲା- ଅତି ଜରୁରୀ ଦରକାର ! 

ଅନୀତା ହସିଦେଇ ଅନୀଶର ରୁମ୍‌କୁ ଆସିଥ୍‌ଲା ! ଇଚ୍ଛାକରି ଦୁଆରକୁ ଖୋଲାରଖି 
ପଚାରିଥ୍‌ଲା-କୁହନ୍ତୁ କ'ଣ ଦରକାର ଅଛି । 

ଅନୀଶ କହିଥ୍ଲା-ବସ । ଆଇ କ୍ୟାଣ୍ଟ ଷ୍ଟାଣ୍ଡ୍‌ ଦିସ୍‌ । 

ତାହା ଆପଣଙ୍କର ସମସ୍ଯା । କୁହନ୍ତୁ, କାହିଁକି ଡାକିଛନ୍ତି ? 

—ଅନୀତା, ମୁଁ ତୁମପାଖରେ କ୍ଷମା ମାଗୁଛି । 

¬ଏହା କ'ଣ କୌଣସି ନାଟକର ସଂଳାପ ? 

ଅର୍ଥାତ୍‌ ? 

¬—ସରକାରୀ ଚାକିରିରେ ଏହିପରି ସଂଳାପ କୌଣସି ଉପରିସ୍ଥ ହାକିମ କୁହନ୍ତି 
ନାହିଁ । 

—ଅନୀତା, ତୁମେ....? 

ଆରେ, ଆପଣ ମୋତେ ବହୁତ ସମୟ ହେଲା ତୁମେ, ତୁମେ କହୁଛନ୍ତି 
କାହିଁକି ? 

ଅନୀଶ ଦୁଇ ହାତରେ ମୁହଁ ଘୋଡ଼ାଇପକାଇଲା ! ଏହି ସମୟରେ ଚାଟାର୍କୀସାହେବ 
କରିଡ଼ୋରରେ ଯାଉ ଯାଉ ଅଟକିଯାଇ ଅନାଇଲେ । ତା'ପରେ ରୁମ୍‌ ଭିତରକୁ 
ଆସି ଅନୀତାକୁ ପଚାରିଲେ କଥା କ”ଣ ?୨ 

ଅନୀତା ଗନ୍ଭୀର ହୋଇ କହିଲା ମନେହୁଏ ସେ କୌଣସି ମାନସିକ ଆଘାତ 
ପାଇଛନ୍ତି । ହଠାତ୍‌ ପିଅନ ପଠାଇ ମୋତେ ଡାକିଆଣି କୌଣସି କାରଣ ନ 
ଥାଇ କ୍ଷମା ମାଗୁଛନ୍ତି । ତାଙ୍କୁ ଘରେ ନେଇ ପହଞ୍ଚାଇ ଦେବା ଦରକାର । 
ଚାଟାର୍ଜୀ ବ୍ୟସ୍ତ ହୋଇ କହିଲେ- ଆରେ ଅନୀଶ, କଂଣ ହୋଇଛି ? 

ଅନୀଶ କହିଲା ନା-ନା- କିଛି ନୁହେଁ, ଅନୀତା ବାହାରକୁ ଚାଲି ଆସିଥ୍‌ଲା । - 


ଏହାପରେ ସାତଦିନଯାଏ ଅନୀଶ ଅଫିସ୍‌ ଆସି ନ ଥୁଲା । ଚାଟାର୍ତୀସାହେବ 
ଦିନେ ଫାଇଲ୍‌ କାମ କରୁଥ୍‌ବା ସମୟରେ କହିଲେ- ଆପଣ ସେଦିନ ଠିକ୍‌ 
କଥା କହିଥ୍‌ଲେ । ଅନୀଶ ଅସୁସ୍ଥ ଥୂଲା । 

—ବର୍ରମାନ କିପରି ଅଛନ୍ତି ? ଅନୀତା ପଚାରିଲା । 

ଖୁବ୍‌ ଭଲ । ଅସଲ କଥା ହେଲା, ଅନ୍ଥ ବୟସରେ ଭଲ ଚାକିରି କରିବା 
ପ୍ରେସର ସେ ସମ୍ଭାଳି ପାରି ନାହିଁ । ବିବାହ ହୋଇଗଲେ ସବ୍ର ଠିକ୍‌ ହୋଇଯିବ । 


ଅନୀତା କୌଣସି ଉତ୍ତର ଦେଇ ନ ଥୁଲା । ଚାଟାର୍ଜ୍ଚୀସାହେବ କହିଲେ ସେମାନେ 
ହେଲେ ଅତି କନ୍‌ଢରଭେଟିଭ ପରିବାର । ଯାହା ସହିତ ଅନୀଶର ବିବାହ 
ସିର ହୋଇଛି, ସେହି ଝିଅଟି ମୋର ପରିଚିତ । 

—ଏହି ଅସୁସ୍ଥ ବ୍ୟକ୍ତି ସହିତ ଆପଣଙ୍କର ପରିଚିତ ଝିଅର ବିବାହ ଦେବେ ? 

—ମୁଁ କିଏ ? ମୁଁ ଏହି ସମ୍ପର୍କ ସ୍ଥିର କରି ନାହିଁ । ତାହା ବ୍ଯତୀତ, ଅନୀଶ 
ଅସୁସ୍ଥ ବୋଲି ମୁଁ ପୂର୍ବରୁ ଜାଣି ନ ଥ୍ଲି । ମନେହୁଏ ତାହା ସାମୟିକ ଘଟଣୀ । 

ଝିଅଟି କ'ଣ କରୁଛି ? 

ବି.ଏ.ପାସ୍‌ କରି ଘରେ ଅଛି । 

ଅନୀତା ଆଉ କୌଣସି କଥା କହିଲା ନାହିଁ । ତା ମନତଳେ ଗୋଟାଏ 
ଉତ୍ତେଜନା ଜନ୍ମ ନେଇଥ୍‌ଲା । ସେଦିନ ରାତିରେ ସେ ଭଲଭାବେ ଶୋଇପାରିଲା 
ନାହିଁ । ଦୁଇଦିନ ପରେ ଅନୀଶ ଅଫିସ୍‌ ଆସିବା ମାତ୍ରେ ସେ ତାଂ ରୁମ୍‌କୁ 
ଗଲା । ତାକୁ ଦେଖି ଅନୀଶ : ଚମକି ପଡ଼ିଲା । ଅନୀତା ଚେୟାର ଉପରେ 
ବସି କହିଲା- ସେହି ଝିଅର ଅନିଷ୍ଟ କରିବାପାଇଁ କାହିଁକି ଚେଷ୍ଟା କରୁଛନ୍ତି ? 

ଝିଅ ? କେଉଁ ଝିଅ ? ଅନୀଶ ଇତସ୍ତତଃ ହେଲା । 

—ଚାଟାର୍ଜୀ ସାହେବଙ୍କର ପରିଚିତ ଝିଅଟି ଯାହାକୁ ବିବାହ କରିବାପାଇଁ ଯାଉଛନ୍ତି । 

ସେ କଥା ମୋର ମାଆ ଦେଖୁଛନ୍ତି । 

—ତେବେ କ'ଣ ମୁଁ ଯାଇ ଆପଣଙ୍କ ମାଆଙ୍କ ସହିତ କଥାବାର୍ରା କରିବି ? 

—ଅନୀତା, ଆଇ ବେଗ୍‌ ଇଓର ଏକ୍ସକିଉଜ୍‌ । 

ଅନୀତା ହସି କହିଲା କାହିଁକି ? 

ମୁଁ ସ୍ଵୀକାର କରୁଛି ଯେ ମୁଁ ଅନ୍ୟାୟ କରିଥୁଲି । 

—ନା-ନା ତାହା କରି ନ ଥୁଲେ ଆପଣଙ୍କୁ ମୁଁ ଚିହ୍ନିପାରି ନ ଥାନ୍ତି 

¬ଭଲ କଥା । ଏବେ କୁହ, କ”ଣ କଲେ ତୁମେ ମୋତେ କ୍ଷମା ଦେବ ? 
—ଆପଣ ଯଦି ସେହି ଦିନଗୁଡ଼ିକ ମୋ ଜୀବନରୁ ପୋଛି ଦେଇପାରିବେ । 
—ତାହା କ'ଣ ସମ୍ଭବ ? ଜାଶେ, ତାହା ସମ୍ଭବ ନୁହେଁ । 

—-ତେବେ ? 

କ୍ଷମା ଦେବାପାଇଁ କୌଣସି ପ୍ରଶ୍ନ ଉଠି ନ ପାରେ । 

—ତୁମେ ମୋତେ ବ୍ଲାକ୍‌ମେଲ କରୁଛ ଅନୀତା ? 

ହଁ 

—ତେବେ ମୁଁ କ'ଣ କରିବି ? 

ଗୋଟିଏ କାମ କରନ୍ତୁ । ଆପଣଙ୍କର ମାଆ ଓ ସେହି ଝିଅକୁ ଡାକି 


ସତ ଘଟଣାଟି କହିଦିଅନ୍ତୁ । ସେମାନେ ଯଦି ଆପଣଙ୍କୁ କ୍ଷମା କରିବେ, ତେବେ 
ମୋ ପାଖରୁ କ୍ଷମା ପାଇବେ । 


—ଇମ୍ପଶିବଲ୍‌ ! କିନୁ ମୋ ମାଆ ଯଦି ତୁମ ଗଳ୍ପ ନ ଶୁଣେ ? 

—ଗନ୍ଥ ? ସେ ଶୁଣି ନ ପାରନ୍ତି । କିନ୍ତୁ ସେହି ଝିଅଟି ଶୁଣିବ । 

—ଯଦି ସେ ନ ଶୁଣେ । 

ଆପଣଙ୍କ ନାଁ ଖବରକାଗଜରେ ଛପା ହେବ । ମୁଁ ମାନହାନି ମକଦରମା 
କରିବି । 

—କିନ୍ଧୁ କେଉଁ ପ୍ରମାଣ ଅଛି ଯେ, ମୁଁ ସେଦିନ ତୁମ ସାଥ୍‌ରେ ଥ୍ଲି ? 

—ସେ କଥା ଆପଣଙ୍କୁ କାହିଁକି କହିବି ? 

¬—ଠିକ୍‌ ଅଛି । ମୁଁ ତୁମକୁ ପ୍ରତିଶୋଧ ନେବାକୁ ଦେବି ନାହିଁ । ମୁଁ ବିବାହ 
କରିବି ନାହିଁ । 

ସୁମତି ଲାଗି ଧନ୍ୟବାଦ |. ଗୋଟିଏ ଝିଅ ରକ୍ଷା ପାଇଗଲା । 

—ରକ୍ଷା ପାଇଗଲା ? 

ନିଶ୍ଚୟ ! ' ଆପଣଙ୍କ ପରି ଜଣେ ମଣିଷ ସହିତ ବିବାହ କରିବା ଅର୍ଥ 
ହେଲା ତାହାର ଆତ୍ମହତ୍ୟା କରିବା । ମୁଁ କ'ଣ କହୁଥ୍‌ଲି କି ଅନୀଶବାବ୍ର, 
ଆପଣ ଯେପରି ଅଛନ୍ତି ସେମିତି ଥାଆନ୍ତୁ । ଚାକିରିରେ ଆହୁରି ଉନ୍ନତି କରନ୍ତୁ । 
ଆହୁରି କ୍ଯାରିୟାରିଷ୍ଟ ହୁଅନ୍ତୁ ! ˆ ଲାଞ୍ଚ ନିଅନ୍ତୁ ଫୁର୍ରି କରନ୍ତୁ । ବିବାହ କରିବା 
କଥା ଏ ଜୀବନରେ ନ ଭାବିଲେ ହେଲା । 

ଏହା କହି ଅନୀତା ଉଠି ଠିଆହେଲା । 
¬ତୂମେ ? ତୁମେ ବିବାହ କରିବ ନାହିଁ ? 


¬ ଗୋଟାଏ ମଣିଷ ଜୀବନସାରା ସନ୍ଦେହରେ ଜଳିପୋଡ଼ି ମରିବ ଏବଂ ମୋତେ 
ମଧ୍ଯ ଜଳାଇ ପୋଡ଼ାଇ ମାରିବ । ଦ୍ବିତୀୟଥରପାଇଁ ଆଉ ବୋକାମି କରିବି ? 
ପ୍ରଥମଥର ବୁଝିପାରି ନ ଥ୍ଲି, ଦିତୀୟଥରପାଇଁ ଜାଣିଶୁଣି ଭୁଲ୍‌ କରିବି ? 

ଅନୀତା ଚାଲିଆସିବା ପରେ ଦେହ ଓ ମନରେ ବଡ଼ କ୍ଳାନ୍ତି ଅନୁଭବ କଲା । 
ନିଜ ଚୌକି ଉପରେ ବସି ଅନୀତା କିପରି ମୂକ ହୋଇଗଲା । . କ୍ରମେ ଅତି 
ଖରାପ ଲାଗିବା ପରି ଅନୁଭବ କଲା । ତେବେ କ'ଣ ସେ ଗୋଟିଏ ଖରାପ 
ଝିଅ ହୋଇଯାଉଛି ? ଏପରିଭାବେ ଜଣଙ୍କୁ ଶାସ୍ତିଦେବାକୁ ଚେଷ୍ଟା କରିବା ମଧ୍ଯରେ 
କ୍ଷଣକପାଇଁ ଅବଶ୍ଯ ଭଲ ଲାଗିପାରେ, କିନ୍ତୁ ତୃପ୍ତି ମିଳେ ନାହିଁ । ଅନୀଶ 
ଯାହା କରିବାପାଇଁ ଇଚ୍ଛା କରୁଛି କରୁ । ସେ ଯେତେବେଳେ ସେହି ମଣିଷକୁ 
ଘୃଣାରେ ଛୁଇଁବ ନାହିଁ ସେତେବେଳେ ସେ କ'ଣ କରୁଛି ତାହା ନେଇ ଭାବିବା 
କ'ଣ ଦରକାର ୨? 

ଏହିପରି ଉଦାର ଭାବ ଭାବିବା ବେଳେ, ଅନୀତାର ଆହତ ମନ ପୁଣି 
ଜାଗିଉଠିଲା । ନା- ଅସମ୍ଭବ । ତାକୁ ସ୍ଯାଡିଷ୍ଟ କିମ୍ଭା ଯାହା କୁହାଗଲେ ମଧ୍ଯ 
କୌଣସିଭାବେ ସେହି ସ୍ବାର୍ଥପର ମଣିଷକୁ ସେ ଆଦୌ ସୁଖରେ ରହିବାକୁ ଦେବ 
ନାହିଁ । 

ଏହାର କିଛିଦିନ ପରେ ଦିନେ ରବିବାର ଅପରାହୁରେ ଅନୀତା କିଛି କିଣିବାପାଇଁ 
ବଜାରକୁ. ଯାଇଥ୍୍‌ଲା । ସେହିଠାରେ ଚାଟାର୍ଜୀ ସାହେବଙ୍କ ସହିତ ସାକ୍ଷାତ ହୋଇଥ୍‌ଲା | 
ସେ ପଚାରିଲେ କୁଆଡ଼େ ? କଂଣ ମାର୍କେଟିଙ୍ଗ ? 

ଅନୀତା ହସିଦେଇ କହିଲା- ଆଜ୍ଞା ହଁ । ଦେଖିଲା, ତାଙ୍କ ପାଖରେ ଦ୍ରଇଜଣ 
ବୟସ୍କା ମହିଳା ଓ ଜଣେ ଯୁବତୀ ଠିଆ ହୋଇଛନ୍ତି । ଚାଟାର୍ଜୀ ସାହେବ 
ତାଙ୍କ ସ୍ତ୍ରୀଙ୍କ ସହିତ ଅନୀତାର ପରିଚୟ କରାଇ ଦେଇଥ୍‌ଲେ । ସେହି ସ୍ତ୍ରୀଲୋକ 
ଜଣକ: ତାଙ୍କ ସ୍ବାମୀଙ୍କୁ ପଚାରିଲେ- ଏହାଙ୍କ କଥା ଖବରକାଗଜରେ ଲେଖା 
ହୋଇଥଲା, ନୁହେଁ ? 

ଚାଟାର୍ଜୀ ସାହେବ ଅପ୍ରସ୍ତୃତ ହୋଇ କ'ଣ କହିବେ କିଛି ଭାବି ପାରିଲେ 
ନାହିଁ । ଭଦ୍ର ମହିଳାଜଣକ ତାହା ଲକ୍ଷ୍ୟ ନ କରି କହିଚାଲିଲେ- ଆପଣଙ୍କର 
ଘଟଣାଟି ଯଦି ସତ ହୋଇଥାଏ, ତେବେ କହିବି ଆପଣ ଅତି ସାହସୀ । 
ମୁଁ ହୋଇଥ୍‌ଲେ ସେ କଥା ଆଦୌ କରିପାରି ନ ଥାନ୍ତି । ଆଚ୍ଛା, ଆପଣଙ୍କର 
ସେହି ବନ୍ଧରଙ୍କର କ'ଣ ହେଲା ? ଯିଏ ଆପଣଙ୍କୁ ନେଇ ବୃଲିବାପାଲି ଯାଇଥ୍‌ଲେ । 

ଅନୀତା ଧୀରସ୍ଥିର ଭାବେ କହିଲା- ସେ ଯେପରି ଥ୍ଲେ ସେହିପରି ଅଛନ୍ତି । 

ଏମିତି ` ଲୋକ ସହିତ ଆଉ କେବେହେଲେ କଥାବାର୍ରା କରିବେ ନାହିଁ । 

ଅନୀତା ହସିଲା । ପାଖରେ ଥବା ବୟସ୍କା ମହିଳାଜଣକ କହିଲେ-ଏହି କଥା 
ମୋ ଝିଅକୁ କୁହେ ଯେ ଆଜିକାଲିର ଯୁବକମାନେ କୌଣସି ଦାୟିତ୍ଵ ନେବାପାଇଁ 
ଇଚ୍ଛା କରନ୍ତି ନାହିଁ । ସେମାନେ କେବଳ ଘୃୂରିବୁଲନ୍ତି । ମହୁ ଖାଇବା ପରେ 
ପଳାଇ ଯାଆନ୍ତି । ଯୁବତୀଜଣକ ହସି କହିଲା-ମାଆ, ତୁମର ଏବେ ମଧ୍ଯ 
ଭୟ ଅଛି ? 

ଚାଟାର୍ଜୀ ସାହେବ ମନେହୁଏ ଏହି କଥାକୁ ଆଡ଼େଇ ଦେବାପାଇଁ କହିଲେ 
ସେଦିନ ଆପଣଙ୍କୁ କହିଥୁଲି ସୋମ ସହିତ ମୋର ଜଣେ ପରିଚିତ ଝିଅର 
ବିବାହ ହେଉଛି, ଇଏ ସେହି ଝିଅ । ଏହାର ନାମ ସୁହାସିନୀ । ଅନୀତା 
ଝିଅଟି ଆଡ଼େ ଅନାଇ ହସି କହିଲାଓ ଆଜିକାଲି ଏମିତି ନାମ ପ୍ରାୟ ଶୁଣାଯାଏ 
ନାହିଁ । 

ଦ୍ରିତୀୟ ବୟସ୍କା ମହିଳାଜଣକ କହିଲେ -ଆମେ ପୁରୁଣାକାଳିଆ ମଣିଷ । 
ସୁହାସିନୀ କହିଲାଓ ଆପଣ କିନ୍ତୁ ଝିଅମାନଙ୍କର ମୁହଁ ଉଜ୍ଵଳ କରିଛନ୍ତି । 

ଦ୍ଧିତୀୟ ବୟସ୍କା ମହିଳା କହିଲେ ସେଥ୍‌ରେ ଲାଭ କ'ଣ ? ତାହାର ବଦନାମ 
ହେଲା । ସତକଥା, ଏମିତି ଯୁବକ ସହିତ ରାତିରେ ଖରାପ ସ୍ଥାନକୁ ବୁଲିବାପାଇଁ 
ଯିବା କ'ଣ ଦରକାର ଥୁଲା ? 

ଖରାପ ସ୍ଥାନ ? ଅନୀତା ଗମ୍ଭୀର ହୋଇଗଲା, କହିଲା ଭିକ୍ୋରିଆ, 
ଗଡେରମାଠ, ଧରମ୍ତାଲା, ସନ୍ଧ୍ଯା ପରେ ଖରାପ ସ୍ଥାନ ହୋଇଯାଏ ତାହା 
ସମସ୍ତେ ଜାଣନ୍ତି । ସନ୍ଧ୍ଯା ପରେ କେବଳ ମେଟ୍ରୋସିନେମା ଆଗରେ କଂଣ 
ନିର୍ଭୟରେ ବୁଲି ହୁଏ ? 

ଚାଟାର୍ଜୀ ସାହେବ କହିଲେ ତୁମେମାନେ କଂଣସବ୍ର କିଣିବ କହୁଥ୍‌ଲ ? 
ଅନୀତା ଚାଲିଯିବାପାଇଁ କହିଲା । ସୁହାସିନୀ କହିଲାଓ ମାଆ, ତୁମେମାନେ 
ଯାଇ କିଣିଆଣ, ମୁଁ ତାଙ୍କ ସହିତ କଥାବାର୍ଭା କରୁଛି । 

ଆରେ, ତାଙ୍କର କିଛି କାମ ଥାଇପାରେ । ତାଙ୍କୁ କାହିଁକି ଅଟକାଇ ରଖୁବୁ ? 
ସୁହାସିନୀ ଅନୀତାକୁ ପଚାରିଲା ଆପଣଙ୍କର କଂଣ କିଛି ଅସୁବିଧା ହେବ ? 

ନା । 

¬ସ୍ଥରୀଲୋକ ଦୁହେଁ ନିଜର ଇଚ୍ଛା ନ ଥ୍ଲେ ମଧ୍ଯ ଚାଟାର୍ଜୀ ସାହେବଙ୍କୁ ନେଇ 
ଦୋକାନକୁ ଗଲେ । 

ଅନୀତା ଚୂପ ହୋଇ ଠିଆ ହୋଇଥ୍‌ଲା । ସୁହାସିନୀ ପଚାରିଲା -ଆପଣ 


ବହୁତ ଦିନ ହେଲା ଚାକିରି କରୁଛନ୍ତି ? 
ଅନୀତା ମଥା ହଲାଇ କହିଲା ନା । 
¬ ଆପଣମାନଙ୍କର ବହୁତ ଖୁସି । ଚାକିରି ପାଇଯାଇଛନ୍ତି । ମୋତେ ଏମାନେ 


ଚାକିର କରିବାପାଇଁ ଅନୁମତି ଦେବେ ନାହିଁ । ଆପଣଙ୍କୁ ଥଆାନାକ୍ର ନେଇ ସେମାନେ 
ମାଡ଼ ଦେଇଥ୍‌ଲେ ? 


—ନା-ନା । 
— ଆପଣଙ୍କୁ ଭୟ ଲାଗି ନ ଥୁଲା ? 

ହଁ, ଭୟ ଲାଗିଥ୍ଲା | 

¬— ଆପଣଙ୍କୁ ଏହି ସବୁ କଥା ପଚାରୁଛି ବୋଲି ଖୁବ୍‌ ଖରାପ ଲାଗୁଛି ନୁହେଁ ? 
—ଅତି ସାମାନ୍ୟ । 


ସୁହାସିନୀ ଦୋଜକାନଆଡ଼େ ଅନାଇଲା, ଯେଉଁଠାରେ ତା'ର ମାଆ ଅଛି । 
ତାପରେ ପଚାରିଲା —- ଆଢ୍ଛା। ଆପଣଙ୍କୁ ଗୋଟିଏ ପ୍ରଶ୍ନ ପଚାରିବି, କିଛି 
ମନେକରିବେ ନାହିଁ ? 

ପଚାରନ୍ତୁ | 


—ଅନୀଶ, ଅର୍ଥାତ୍‌ ଆପଣଙ୍କ ଅଫିସ୍‌ରେ ଯିଏ —ସେ ମଣିଷଟି କିପରି ? 

—ଆପଣଙ୍କ ସହିତ ପରିଚୟ ନାହିଁ ? 

—ନା । ଦିନେ ଆମ ଘରକୁ ଆସିଥ୍‌ଲେ । ଦେଖ୍‌ଥୁଲି । ଶୁଣିଛି ସେ ବହୁତ 
ପଢ଼ନ୍ତି । ଚାକିରିରେ ବହୁତ ଉନ୍ନତି କରିବେ । କାହାକୁ ଏହିକଥା ହଠାତ୍‌ ପଚାରି: 
ହୁଏ ନାହିଁ । ଦେଖ୍‌ ମନେହେଲା ସେ ଅତି ଗନ୍ଭୀର ପ୍ରକୃତିର | 

ମୁଁ କିଚଧ ଏମିତି ଗମ୍ଭୀର ପ୍ରକୃତିର ମଣିଷଙ୍କୁ ଆଦୌ ଭଲ ପାଏ ନାହିଁ । 
ଅବଶ୍ୟ ମୋର ଦେଖ୍‌ବାରେ ଭୁଲ୍‌ ଥାଇପାରେ ।. 

ହଠାତ୍‌ ଅନୀତାର ମୁଣ୍ଡ ବୁଲାଇ ଦେବାକୁ ଲାଗିଲା । ଦେହ ଯେପରି ଜଳି 
ଯିବାକୁ ଲାଗିଲା । ମୁହଁ ଲାଲ ପଡ଼ିଗଲା । ସେ ଅତି ଧୀରେ ଧୀରେ କହିଲା 
ଅନୀଶକୁ ବିବାହ କରିବେ ନାହିଁ । 

ଝିଅଟି ଚମକି ଉଠି କହିଲା- କ”ଣ କହିଲେ ? 

-ନିଢ଼ ସ୍ବାର୍ଥପାଇଁ ଆପଣଙ୍କୁ ବିସର୍ଜନ ଦେବାପାଇଁ ସେ ଆଦୌ ଡେରି କରିବେ 
ନାହିଁ । 

ଏମିତି କ'ଣ ଆପଣ କହୁଛନ୍ତି ? 
ମିଛ କହୁ ନାହିଁ । ଆମ ଅଫିସ୍‌ରେ ତାହାର ପ୍ରମାଣ ଅଛି । 
ପ୍ରମାଣ ଅଛି ? 


ଜଣେ ମହିଳାଙ୍କୁ ଅନୀଶ ଦାଣ୍ଡରେ ଅପଦସ୍ଥ କରିବାପାଇଁ ଯାଇଥଲା । 
ଆପଣଙ୍କୁ . ଅନୁରୋଧ କରିବି, ଆପଣ ଏସବୁ କଥା କାହାକୁ କହିବେ ନାହିଁ । 
ଆପଣ କିନ୍ତୁ ବିବାହ ପୂର୍ବରୁ ଅନୀଶ ସହିତ କଥା କହିବାପାଇଁ ଇଚ୍ଛା କରିବେ । 
ଯଦି ସେ ଆସେ, ସେତେବେଳେ ଏହି କଥା ତାଙ୍କୁ କହି ତାଙ୍କ ପାଖରୁ ଜାଣିବାପାଇଁ 
ପଚାରିବେ । ଦେଖୁବେ, ସେତେବେଳେ ସେ ନିଜେ ଆଉ ବିବାହ କରିବେ 


ନାହିଁ । ମୋ କଥାଗୁଡ଼ିକ ବର୍ଉମାନ ଆପଣଙ୍କୁ ଖରାପ ଲାଗିପାରେ କିନ୍ଧ ଶୁଣିଲେ 
ସାରାଜୀବନ ଆଉ ଜଳିପୋଡ଼ି ମରିବେ ନାହିଁ । ମୁଁ ଯାଉଛି । 


ଅନୀତା ଆଉ ଠିଆ ହେଲା ନାହିଁ । ଜିନିଷ କିଣିବାପାଇଁ ଆଉ ଇଛଚ୍ଛା 
ହେଲା ନାହିଁ । ସିଧା ଘରକୁ ଚାଲିଆସି ବିଛଣାରେ ଶୋଇପଡ଼ିଲା । ସେତେବେଳେ 
ତାକୁ କାନ୍ଦ ମାଡ଼ିଲା । କିନ୍ଧ ଅନୀତା ନିଜକୁ ସମ୍ଭାଳିନେଲା । କାନ୍ଦିବା ଶବ୍ଦ 
ଶୁଣିଲେ ମାଆ, ଭାଇ, “ ଭାଉଜ ଦଉଡ଼ି ଆସିବେ । ପୁଣି ତାକୁ କୈଫିୟତ୍‌ 
ଦେବାକୁ ପଡ଼ିବ । 


କିନ୍ଧ ବେଳେବେଳେ ନିଜ ଦେହ ଓ ମନ ଉପରେ ମଣିଷର କର୍ତ୍ତତୁ ରହେ 
ନାହିଁ । ଅନୀତାକୁ ନିଜ ସହିତ ଲଢ଼ାଇ କରିବାପାଇଁ ହେଉଥଲା ! କାନ୍ଦ ବନ୍ଦ 
ହେବାମାତ୍ରେ ଅବସାଦ ଅନୁଭବ କଲା, ମନେହେଲା, ସେ ଗୋଟିଏ ଭଲକାମ 
କରିପାରିଛି । ଏମିତିଭାବେ ସାକ୍ଷାତ୍‌ ହେବା ଗୋଟିଏ କାକତାଳୀୟ ଘଟଣା । 
କିନ୍ତୁ ତାହା ହେଲା ବୋଲି ସେ ଗୋଟିଏ ସରଳ ଝିଅକୁ ରକ୍ଷା କରିପାରିଲା । 
ଏହା ପରେ ଯଦି ଝିଅଟି... । ନା, କୌଣସି ଝିଅର ଭଲପାଇବା ନ ଥୁଲେ 
ସେ ଆଦୌ ଅନ୍ଧ ହୋଇଯାଏନା । ମନେହୁଏ ସୂହାସିନୀ ତା'ମାଆକୂ ଏହି 
ଘଟଣା କହିବ । ତାପରେ ମାଆ ଚାଟାର୍ଜଚୀ ସାହେବଙ୍କୁ କହିବେ । ଚାଟାର୍ଜୀ 
ସାହେବ ଆସନ୍ତାକାଲି ତା ପାଖରୁ କୈଫିୟତ୍‌ ମାଗିବେ । ଯଦି ମାଗିବେ ତେବେ 
ସେ ଅନୀଶ ସହିତ କଥାବାର୍ଭା କରିବାପାଇଁ କହିବ ! ଅନୀତା ନିଜକୁ ` ଟିକିଏ 
ସୁସ୍ଥ ମନେକଲା । କିନ୍ତ ତାପରେ ବିପରୀତ ଚିନ୍ତା ମୁଣ୍ଡକୁ ଆସିଲା । ଏପରି 
ଭାବରେ ସେ ଆଉ କେତେଦିନ ପ୍ରତିଶୋଧ ନେଇପାରିବ ? ନିଜ ପ୍ରତି ଘୃଣା 
ହେଲା ଏବଂ ଅନୀଶ ପ୍ରତି ରାଗ ଜାତ ହେଲା । ଲୋକଟା ତାଂ ମନକୁ 
ଅତି ନୀଚ କରି ଦେଉଛି । 

ଚାଟାର୍ଚ୍ଚୀ ସାହେବ କିନ୍ଧ ତହିଁଆରଦିନ ଅଫିସ୍‌ରେ ଦେଖା ହେଲେ ମଧ୍ଯ କିଛି 
କହିଲେ ନାହିଁ । ମନେହୁଏ ଭଦ୍ରଲୋକ ଅତି ବୃବିଆ, ନ ହେଲେ ସୂହାସିନୀ 
ତାଙ୍କୁ କିଛି କହି ନାହିଁ । ଅନୀତା ମନତଳେ ଶାନ୍ତି ପାଇଲା । ସେ ତା ସ୍ଥାନରୁ 
ବାହାରି ଅନୀଶର ରୁମ୍‌ ସାମନା ଦେଇ ଫେରିବା ବେଳେ ଅଟକି ଯାଇଥଲା । 
ଦୁଆର ଖୋଲି ଦେଖୁଲା, ଅନୀଶ ଜଣେ କିରାଣିଙ୍କ ସହିତ କାମରେ ବ୍ୟସ୍ତ । 


ତାକୁ ଦେଖୁବା ମାତ୍ରେ ଅନୀଶ ଟିକିଏ ଇତସ୍ତତଃ ହୋଇଥଲା, ଅନୀତା 
ଅତି ଶାନ୍ତଭାବେ କହିଲାଓ ଗତକାଲି ହଠାତ୍‌ ସୁହାସିନୀ ସହିତ ସାକ୍ଷାତ୍‌ ହୋଇ 
ଯାଇଥୂଲା । ତାକୁ କିଛି କଥା କହି ଦେଇଛି । କ'ଣ ଭଲ କରି ନାହିଁ ? 
ମନେହୁଏ ତା”ର କିଛି ଉପକାର କରାହେଲା । 

ଅନୀଶ କଜିରାଣିଜଣଙ୍କ ଆଡ଼େ ଅନାଇ ସ୍ଟାର୍ଟ ହେବାପାଇଁ ଚେଷ୍ଟା କରି କହିଲା 
ହଁ, ଭଲ ହୋଇଛି । ଆପଣ ଏହି କାମଟି କରିଛନ୍ତି ବୋଲିଂ ଧନ୍ୟବାଦ । 


ଅନୀତା ଆଉ ଠିଆ ହେଲା ନାହିଁ । ଏହିସବୁ କଥାବାର୍ରାର କୌଣସି ମର୍ମ 
କିରାଣିଜଣକ ବୁଝିପାରିବ ନାହିଁ । କିନ୍ତୁ ସେ ସ୍ଵତଃପ୍ରବୂତ୍ତ ହୋଇ ଅନୀଶ ସହିତ 


~~ 


ଯେ କଥା କହିଥ୍‌ଲା ଏବଂ ଏଥ୍‌ପାଇଁ ପୂର୍ବର କିଛି ଆଭାଷ ଥୁଲା ତାହା ବୁଝିନେଇ 
ଆଲୋଚନା କରିବାପାଇଁ ଦ୍ଧିଧା କରିବ ନାହିଁ । ଅନୀଶର ମୁହଁ ଶୁଖ୍‌ ଯାଇଥଲା । 
ଶତ୍ୁକୁ ପାଖରେ ପାଇ ମଧ୍ଯ ଅନୀତାର ମନରେ ସେତେ ଆନନ୍ଦ ଜାତ ହେଉ 
ନାହିଁ । ସେ ବୁଝିପାରୁଛି ଏସବୁ ଅତି ଖରାପ କଥା, କିନ୍ତ ତାହା ନ କରି 
ସେ ରହିପାରୁ ନାହିଁ । 


ତିନିଦିନ ପରେ ସନ୍ଧ୍ୟାବେଳେ ଘରକୁ ଫେରି ଅନୀତା ଚମକି ଉଠିଥ୍‌ଲା । 
ବଡ଼ନୂଆବୋଉ ତାକୁ କହିଲେ ତୁମେ ବୁଡ଼ି ବୁଡ଼ି ଏମିତି କାମ କରି ଚାଲିଥ୍‌ବ ? 


ଅନୀତା ବିରକ୍ତ ହୋଇ କହିଲା କ”ଣ କହୁଛ ? 

—ଅନୀଶକୁ ଚିହ୍ନି ନାହଁ ? 

କେଉଁ ଅନୀଶ ' ? 

—ତ୍ରମ ଅଫିସ୍‌ରେ ଜଣେ ଅଫିସର୍‌ । ଅନୀତା ଗମ୍ଭୀର ହୋଇ କହିଲା 
କ'ଣ ହୋଇଛି ? 


—ସେପାଖ ଘରେ ତାଙ୍କ ମାଆ ଓ ଭଉଣୀ ଆସି ବସିଛନ୍ତି । 
କାହିଁକି ? 

—ଆହା, ସତେ ଯେପରି କିଛି ଜାଣି ନାହଁ ? 

ସତ କହୁଛି, ମୁଁ କିଛି ଜାଣି ନାହିଁ । 

ତୁମ ସହିତ ତାଙ୍କର କୌଣସି ପରିଚୟ ନାହିଁ ବୋଲି କହୁଛ ? 
—ଅଛି, ଅତି ସାମାନ୍ୟ । 


ସେମାନେ ତାଙ୍କ ପୁଅ ସହିତ ତୁମର ବିବାହ ଦେବାପାଇଁ ଇଚ୍ଛା କରନ୍ତି । 
ମାଆ ଓ ତୁମ ବଡ଼ଭାଇ ସେମାନଙ୍କ ସହିତ କଥାବାର୍ଭା କରୁଛନ୍ତି । ତୁମେ 
ଟିକିଏ ମୁହଁ ହାତ ଧୋଇ ଭଲ ଶାଢ଼ି ପିଛି ଯିବାପାଇଁ ମାଆ କହିଛନ୍ତି । 
ଏହା କହି .ନୂଆବୋଉ ଚାଲିଗଲେ । 


—~ 


ଆଶ୍ଚର୍ଯ୍ୟ ହୋଇ ଅନୀତା କିଛି ସମୟ ଖଟ ଉପରେ ବସି ରହିଲା । ଏମିତି 
କ'ଣ ହେଲା ? ଅନୀଶ ଏତେ ସ୍ଟାର୍ଟ ହେଲା କିପରି ? ସେ କଂଣ ତା” 
ଘରେ ସବୂକଥା ଖୋଲି କହି ଦେଇଛି ? ସେମାନେ ଜାଣିପାରିଛନ୍ତି ଅନ୍ଯ 
କୌଣସି ସ୍ଥାନରେ ପୁଅର ବିବାହ ଦେବା ସମ୍ଭବ ନୁହେଁ, ତେଣୁ ଏଠାକୁ ଆସିଛନ୍ତି । 
ତେଣୁ ସେମାନେ ବାଧ୍ୟହୋଇ ଏହି କାମ କରିବାପାଇଁ ଯାଉଛନ୍ତି । ଅନୀଶ 
ବିବାହ କରିବାପାଇଁ ଇଚ୍ଛା କଲେ ସେ କାହିଁକି ରାଜି ହେବ ? ଜଶେ ସ୍ବାର୍ଥପର, 
ମେରୁଦଶ୍ଡହୀନ ` ସରୀସୂପକୁ ସେ ଆଦୌ ବିବାହ କରିପାରିବ ନାହିଁ । କିନ୍ତ 
.ନୂଆବୋଉଙ୍କ ମୁହଁ ଦେଖ୍‌ ମନେହେଲା ସେ ବହୁତ ଖୁସୀ ଓ ଆନନ୍ଦିତ । 
” ଅନୀତାର ମୁଣ୍ଡ ଗରମ ହୋଇଗଲା । ସେ ମୁହଁହାତ ନ ଧୋଇ ସେହି ଅଫିସ୍‌ରୁ 
ଫେରିଥ୍‌ବା ପୋଷାକ ପିନି ଦୁଆର ପାଖରେ ଯାଇ ଠିଆହେଲା । ମାଆ କଥା 
କହୁଥ୍‌ଲେ, ତାକୁ ଦେଖୁ କଥା ନନ୍ଦ କରି କହିଲେ- କ'ଣ ଅଫିସ୍‌ରୁ ଫେରିଲୁ ? 
ଯାଆ ମୁହଁ ହାତ ଧୋଇ ଶାଢ଼ି ପିନି ଆସିବୁ. । 


ଜଣେ ବୟସ୍କାମହିଳା ଓ ଜଣେ ଯୁବତୀ ତାକୁ ଏକଲୟରେ ଅନାଇ ରହିଲେ । 
ଅନୀତା କହିଲା— ନା ଥାଉ । 
ବଡ଼ଭାଇ କହିଲେ- ଇଏ ମୋର ଭଉଣୀ ଅନୀତା । 


ବୟସ୍କା ମହିଳା କହିଲେଓ ଆସ ଏଠାରେ ବସ । ଚୂମ କଥା ଖବରକାଗଜରେ 
ପଢ଼ିଥ୍ଲି । ଅନୀଶ ତୁମର ବହୁତ ପ୍ରଶଂସା କରିଥଲା । ଏମିତି ଝିଅ ଆଜିକାଲି 
ଦରକାର । ଝିଅମାନଙ୍କୁ ବୋଲ୍‌ଡ ହେବାକୁ ହେବ । ମୋ ପୁଅ ସହିତ ତୁମର 
ତ” ପରିଚୟ ଅଛି ? ଗୋଟିଏ ଅଫିସ୍‌ରେ ଚାକିରି କରୁଛ ନୁହେଁ ? 

ଅନୀତା ମଥା ହଲାଇ ହଁ ବୋଲି କହିଥ୍ଲା । 


ବୟସ୍କା ମହିଳା କହିଲେ “ଏଇ ମାସେ ହେଲା ତା'ର କନ୍‌ଫାର୍ମେଶନ ହୋଇଛି । 
ସେ ଖୁବ୍‌ ଚିନ୍ତିତ ଥୁଲା । ତାପରେ ତା'ର ବିବାହପାଇଁ ଆୟୋଜନ କରୁଛି । 
ପୁଅର କୌଣସି ଝିଅ ପସନ୍ଦ ହେଉ ନାହିଁ । ଆମେ ଗୋଟିଏ ଝିଅ ଦେଖୁ 
ସବୁ ସ୍ଥିର କରିନେଇଥ୍‌ଲୁ ! କିନ୍ତୁ ପୁଅ ରାଗିଯାଇ କହିଲା ସେହି ଝିଅକୁ 
ସେ ବିବାହ କରିବ ନାହିଁ । ଯଦି ସେ ବିବାହ କରିବ ତେବେ ଆପଣମାନଙ୍କର 
ଝିଅକୁ ବିବାହ କରିବ । 

¬ଅନୀତା ଦେଖୁଲା, ଏହି କଥା ଶୁଣି ମାଆ ବହୁତ ଖୁସୀ ହେଲେ । 
ବଡ଼ଭାଇ କହିଲେ- ଗୋଟିଏ କଥା କହିବା ଦରକାର । ସେ ଗୋଟିଏ ରାତି 
ଥାନାରେ ରହିବାପାଇଁ ବାଧ୍ୟ ହୋଇଥଲା । ଏହି ଘଟଣାକୁ ନ ଲୁଚାଇ ସେ 
ନିଜେ ପ୍ରକାଶ କରିଥ୍‌ଲା, ଏହି ଘଟଣାକୁ ନେଇ ପରେ ଯେପରି କୌଣସି 
ଗଣ୍ଡଗୋଳ ନ ହୁଏ । 

ବୟସ୍କା ମହିଳାଜଣକ କହିଲେ ¬ଏସବୁ କଥା ସେ ଜାଣେ । 
ସେ ସବୁକଥା ଜାଣି ନିଜ ମନକଥା ଜଣାଇଛି । ମାଆ ପଚାରିଲେ -ଆପଣମାନେ ' 
ଯୌତୁକ କ'ଣ ନେବେ ! 
ବୟସ୍କା ଜଣକ କହିଲେ- ଆମ ବଂଶରେ ଏହି ପ୍ରଥା ନାହିଁ । 

ଏହି ସମୟରେ ସେହି ଯୁବତୀ ଯିଏ ଅନୀତାର ମନେହେଲା ବୋଧହୁଏ 
ଅନୀଶର ଭଉଣୀ ସେ କହିଲେ ମାଆ, ତୁମେମାନେ ଏତେସବୁ କହିଯାଉଛ । 
ହେଲେ ତାଙ୍କୁ ଆଗେ ପଚାର ତାଙ୍କର ସମ୍ମତି ଅଛି କି ନାହିଁ । 

ସମସ୍ତେ ଅନୀତା ଆଡ଼େ ଅନାଇଲେ । ମାଆ କହିଲେ- ପୁଅ ଯେତେବେଳେ 
ଭଲ, ସେତେବେଳେ ଅସମ୍ଭତି ହେବ କାହିଁକି ? 
ଯୁବତୀ ଜଣକ କହିଲେ ତଥାପି... 

ଅନୀତା କହିଲା ତାଙ୍କ ସହିତ ମୋର ଟିକିଏ କଥାବାର୍ଭା ହେବା ଦରକାର । 

ବୟସ୍କାଜଣକ କହିଲେ- ଅବଶ୍ଯ କହିପାର, କିନ୍ଧୁ ମାଆ, ଆମେ ଟିକିଏ 
ରକ୍ଷଣଶୀଳ ` ପରିବାର । ଆଜିଯାଏ ପୁଅର ବିବାହପାଇଁ କୌଣସି ଝିଅଘରକୁ 
ଯାଇ ନାହୁଁ । ଏହି ନିୟମ କେବଳ ପୁଅର ଜିଦ୍‌ପାଇଁ ଆମେ ଭଙ୍ଗ କରିଛୁ । 
ଥରେ ଯେତେବେଳେ ନିୟମ ଭଙ୍ଗ କରିଛ ସେତେବେଳେ ତୁମ ମୁହଁରୁ ନା 
ଶୁଣିବାପାଇଁ ରାଜି ନୋହୁଁ । 

ବଡ଼ଭାଇ କହିଲେ- ତାହା ସତକଥା । ତେବେ ଆମମାନଙ୍କର କର୍ଁବ୍ୟ ହେଲା 
ପଅ ସମ୍ପର୍କରେ ଟିକିଏ କିଛି ଜାଣିବା କଥା । ସାତଦିନ ସମୟ ମାଗୁଛୁ । 
ତାପରେ ଆମର ମତାମତ ଜଣାଇଦେବୁ । 


ବୟସ୍କା କ୍ରହିଲେ¬ ଆଶ୍ଚର୍ଯ୍ୟ ! 
ଅନୀତାର ମାଆ ପଚାରିଲେ ¬ କ'ଣ ହେଲା ୨? 


-ମୋର ମନେ ହୋଇଥଲା, ସବୁ କିଛି ସ୍ଥିର ହୋଇଯାଇଛି । ସେ ତାଙ୍କର 
ଝିଅଆଡ଼େ ଅନାଇ କହିଲେ- ତୋ ଭାଇ କଥା ଶୁଣି ମୋର ସେହିକଥା ମନେଂ 
ହୋଇଥଲା ! 


ଯୁବତୀଜଣକ କହିଲା¬ ତୁମେତ ଭାଇଙ୍କୁ ଜାଣିଛ । ନିଜର ପଢ଼ା ଏବଂ 
ଚାକିରି ବ୍ୟତୀତ ଅନ୍ୟ କୌଣସି ବିଷୟରେ କିଛି ଜଣା ନାହିଁ । 


ଅନୀତା କହିଲାଓ ଆପଣମାନେ କଥାବାର୍ଭା ହୁଅନ୍ତୁ । ମୁଁ ଯାଉଛି । ସେ 
ଆସି ଖଟ ଉପରେ ଆଖ୍୍‌ବୁଜି ଶୋଇ ପଡ଼ିଲା । କିଛି ସମୟ ପରେ ଝଡ଼ 
ଉଠିବ । ସେମାନେ ଚାଲିଯିବା ପରେ ମାଆ ଆସି. ଗାଳି ଆରମ୍ଭ କରିବ । 
ଯୌତୁକ ନ ନେଇ ସରକାରୀ ଚାକିରି କରୁଥ୍‌ବା ପାତ୍ରର ସମ୍ବନ୍ଧ ଘରକୁ ଆସିଲେ, 
ଯେ କୌଣସି ମାଆର ମନ ଖୁସୀ ହୋଇଯାଏ । ତେଣୁ ମାଆ ବିରକ୍ତ ହୋଇପାରେ । 
କିନ୍ତୁ ଅନୀଶର ସାହସ ଦେଖ୍‌ ସେ ଆଶ୍ଚର୍ଯ୍ୟ ହୋଇଯାଉଥ୍‌ଲା । :ଅନୀଶ କିପରି 
ଭାବିପାରିଲା ସେ ତାକୁ ବିବାହ କରିବ ? ଏତେ ଘଟଣା ଘଟିଯିବା ପରେ 
ମଧ୍ଯ ୨? ଲୋକଟି ଘରେ କୌଣସି କଥା : କହି ନାହିଁ । ଝହିବାପାଇଁ ତା'ର 
ସାହସ ମଧ୍ଯ ନାହିଁ । ଏମିତି ଅଭିନୟ କରିଛି, ସତେ ଯେପରି ଗୋଟିଏ ଦୃଢ଼ଚେତା 
ଝିଅକୁ ସେ ବିବାହ କରିବାପାଇଁ ଇଚୁା କରିଛି ଏବଂ ତାଙ୍କ ମାଆଙ୍କ କଥା 
ଶୁଣି ମନେହେଲା ସେ ବୁଝିପାରିଛନ୍ତି ଯେ, ଅନୀଶ ସହିତ ତା'ର ଖୁବ୍‌ ଘନିଷ୍ଠ 
ପରିଚୟ ଅଛି । ଦେହ ଜଳିଯିବାକୁ ଲାଗିଲା । ଲୋକଟି ବୂଝିପାରିଛି ଅନ୍ଯ 
କୌଣସି ସ୍ଥାନରେ ତା'ର ବିବାହ କରିବା ଅସମ୍ଭବ :। ବିବାହ ନ କରି ରହିବା 
ମଧ୍ୟ ସମ୍ଭବ ନୁହେଁ । ଏହି କ୍ଷେତ୍ରରେ ଯଦି ସେ ଅନୀତାକୁ ବିବାହ କରେ 
ତେବେ ଭବିଷ୍ୟତରେ ସେ କୌଣସି ସମସ୍ଯା ସୃଷ୍ଟି କରିବ ନାହିଁ । କେବଳ 
ନିଜକୁ ବଞ୍ଚାଇବାପାଇଁ ଘରେ ଏହି ବିବାହ ଲାଗି ପ୍ରସ୍ତାବ ଦେଇଛି । 


ବହୁତ ରାତିଯାଏ ଅନୀତାକୁ ନିଦ ଆସିଲା ନାହିଁ । ସନ୍ଧ୍ୟାସମୟରେ ସେମାନେ 
ଚାଲିଯିବା ପ୍ରରେ ମାଆ ଏହି ଘଟଣା ନେଇ ଖୁବ୍‌ ରାଗିଯାଇଥ୍‌ଲେ । 

ସେମାନଙ୍କ ସାମନାରେ ଏମିତି ଭାବେ କଥା କହିବା ତା'ର ଉଚିତ ନ 
ଥୁଲା । ପୁଅ ସମ୍ପର୍କରେ ଯଦି କୌଣସି ଖରାପ କଥା ଜଣାଥାଏ, ତେବେ 
ସେ କଥା ସେ ପରେ କହି ପାରିଥାଆନ୍ତା । ବଡ଼ନୂଆବୋଉ ପଚାରିଥ୍‌ଲେ- 
ଯେତେବେଳେ ପୁଅ ସହିତ ତୁମର ପ୍ରେମ ଂନାହିଁ୨ ତେବେ କ'ଣ ନେଇ ତାଙ୍କ 
ସହିତ କଥାବାର୍ଭା କରିବ ? 


ଅନୀତା କୌଣସି ଉତ୍ତର ଦେଇ ନ ଥୁଲା । ବଡ଼ଭାଇ ପଚାରିଥ୍‌ଲେ ¬ 
ସାଙ୍ଗ ହୋଇ ଚାକିରି କରୁଛୁ, ତା ବିରୋଧରେ କଂଣ କିଛି ଶୁଣିଛୁ ? 


ଅନୀତା ତଳକୁ ମୁହଁପୋତି କହିଥ୍‌ଲା ¬ ସ୍ଵାର୍ଥ ବ୍ଯତୀତ ଭଦ୍ରଲୋକ ଆଉ ' 
କିଛି ଜାଣନ୍ତି ନାହିଁ । 
ବଡ଼ନୂଆବୋଉ କହିଲେ ତେବେ ଭଲକଥା । ବିବାହ ପରେ ତୁମ ସ୍ଵାର୍ଥ 


ତାଙ୍କର ହେବ । ଏହା ଦ୍ଵାରା ତୁମେ ସୁଖୀ ହେବ । ଝିଅମାନେ ଏମିତି ପୂଅ 
ପାଇଲେ ରକ୍ଷା ପାଇ ଯାଆନ୍ତି । 


ମାଆ କହିଥ୍‌ଲେ ¬ ଯାହା ` କହିବା କଥା କହ । ଯେଉଁଥ୍‌ରେ ନିଜର 
ମଙ୍ଗଳ ହେବ ତାହା କର । 

ରାତିରେ ଯେତେବେଳେ ସମସ୍ତେ ଶୋଇପଡ଼ିଥ୍‌ଲେ, ତା'ର ଭାବନା ବଢ଼ି 
ଯାଇଥଲା । ଅନୀଶ ସହିତ ଦେଖାକରି ସେ ଆଉ କ'ଣ ନୂଆ କଥା କହିବ ? 
ନା ସେହି ଲୋକକୁ ଏହି ଜୀବନରେ ଆଉ ଭଲପାଇବା ସମ୍ଭବ ନୁହେଁ । ତାହା 
ବ୍ଯତୀତ ଅନୀଶକୁ ମୁକ୍ତ କରିଦେଲେ କିପରି ହେବ ? ଉଦାରତା ଦେଖାଇ 
ଦିଆଯାଇପାରିବ । ସେ କହିପାରିବ ତୁମକୁ କ୍ଷମା କରିଦେଲି । ଏଥର ନିଷ୍ଚିତ 
ହୁଅ । ତୁମ ଜୀବନରେ ଆଉ କେବେହେଲେ ବାଧା ସୃଷ୍ଟି କରିବି ନାହିଁ । 
ମୋ ପାଖରେ ଯିଏ ମୃତ, ତାହା ବିଷୟରେ ମୋର ଆଉ କିଛି ଭାବିବାର 
ନାହିଁ । 

ସେ ବିଛଣା ଉପରେ ଉଠି ବସିଲା । ଅସମ୍ଭବ ! ଲୋକଟି ସାରା ବିଶ୍ପକୁ 
ଚରିବୁଲି ଖାଇବ । ଗୋଟିଏ ନୂଆ .ଝିଅର ବିଶ୍ଵାସକୁ ବ୍ୟବହାର କରିବ, କିନ୍ତୁ 
ସେ ଏକ୍ରଟିଆ ପଡ଼ିରହିବ, ଅବହେଳିତ ହୋଇ, ଏକଥା ସେ ଆଦୌ ହେବାକୁ 
ଦୈବ ନାହିଁ । ଅନୀତା , ଭାବିଲା । ନାଥ ସେ ଅନୀଶକୁ ମୁକ୍ତି ଦେଇପାରିବ 
ନାହିଁ । 

ଅଫିସ୍‌ରେ ପହଞ୍ଚ୍‌ ଅନୀତା ସିଧା ଅନୀଶର ରୁମ୍‌ ଭିତରକୁ ଆସିଲା । ସେ 
ଏକୁଟିଆ ବସିଥ୍‌ଲା । ଅନୀତାକୁ ଦେଖ୍‌ ସିଧା ହୋଇ ବସିଲା । ଅନୀତା ଖଷ୍ରିଏ 

ଚେୟାର ଟାଣିନେଇ ବସି କହିଲା ଆପଣଙ୍କର ମାଆ ଓ ଭଉଣୀଙ୍କୁ ବିବାହ 
ସମ୍ବନ୍ଧ ଦେଇ ପଠାଇଥ୍‌ଲେ । ଏତେ ଘଟଣା ଘଟିଯିବା ପରେ ଆପଣ କିପରି 
ଭାବିପାରିଲେ ମୁଁ ଆପଣଙ୍କୁ ବିବାହ କରିବି ? 

ଅନୀଶ କହିଲା ମୁଁ ପ୍ରାୟଶ୍ଚିର କରିବାପାଇଁ ଇଛା କରେ । 

ଅନୀତା ଅଟକିଯାଇ କହିଲା ମୁଁ ଆପଣଙ୍କ ପ୍ରସ୍ତାବରେ ମତ ଦେଲେ ସାରାଜୀବନ 
ଆପଣ ଭଲପାଇବାଠାରୁ ବଞ୍ଚତ ହେବେ, କାରଣ ଆପଣଙ୍କୁ ନେଇ ସେ କଥା 
ମୁଁ ଆଦୌ କଳ୍ପଚନା କରିପାରିବି ନାହିଁ । କିନ୍ଧ ଆପଣଙ୍କର ମାଆ ଯେତେବେଳେ 
ନିଜେ ଆମଘରକୁ ଯାଇଥ୍‌ଲେ ତେଣୁ ତାଙ୍କ ସମ୍ମାନ ରକ୍ଷା କରିବାପାଇଁ ମୁଁ 


ou 
vo 


ରାଜି ହେଲି । ତୁମକୁ ମୁଁ ସାରାଜୀବନ ଲାଗି ଗୋଟିଏ ସର୍ଭରେ ଗ୍ରହଣ କରିବାପାଇଁ 
ରାଜି ହେଉଛି ଯେ, ତୁମେ କେବେହେଲେ ମୋ ଉପରେ ତୁମର ମତ ଦାବି 
ଲଦି ଦେବ ନାହିଁ । ଏଥ୍‌ରେ ଯଦି ତୁମେ ରାଜି, ତେବେ କୁହ । 

ଅନୀଶ କହିଲାଓ ମୋର୍‌ ଆଉ କୌଣସି ଉପାୟ ନାହିଁ । 


ଘରେ ତେବେ ଜଢଣାଇଦିଅ । ଅନୀତା ହସିଦେଇ କହିଲା ବିବାହ ଦିନ 
ପୁଣି ଦେଖାହେବ । ଏହା ମଧ୍ୟରେ ଆଉ କୌଣସି କଥାବାର୍ଭା ହେବ ନାହିଁ । 


© 

ଟ୍ରାମ୍‌ରୁ ଓହ୍ଲାଇପଡ଼ି ନୀତା ଦେଖୁଲା ଦଶମିନିଟ୍‌ ଡେରି ହୋଇଯାଇଚି । ଗତ 
ଦୁଇମାସ ହେଲା ଓକିଲବାବୁ ଆଦୌ ଟଙ୍କା ନେଇ ନାହାନ୍ତି । ଏଥ୍‌ପାଇଁ ସେ 
ମନେମନେ ବଡ଼ କୃତଜ୍ଞ ଥୁଲା । କିନ୍ତୁ ଆଜଢି ସବୁ ଘଟଣା ଗୋଳମାଳ ହୋଇଗଲା ! 
ବହୁତଦିନ ପରେ ସେ ଆଜି ସକାଳେ ମହ୍ଦିରାଙ୍କର ଘରକୁ ଯାଇଥଲା । ମନ୍ଦିରା 
ସହିତ କଲେଜରେ ପଢ଼ୁଥ୍ବା ସମୟରେ ବନ୍ଧୁତା ଥୁଲା । ତାହାର ବିବାହ ଠିକ୍‌ 
ହୋଇଯିବାଯୋଗୁଁ ଗତକାଲି ସେ ଘରକୁ ଆସିଥ୍‌ଲା । କିନ୍ଧୁ ନୀତା ସହିତ ଦେଖା 
ହୋଇ ପାରି ନ ଥୁଲା ! ମନ୍ଦିରାର ଭାଇ ଯେ ଜଣେ ଓକିଲ ସେ କଥା 
ତା'ର ମନେ ନ ଥୁଲା, ସେହି ଭଦ୍ରଲୋକ ଅତି ଭଦ୍ର ପ୍ରକୃତିର ଏବଂ ମନ୍ଦିରାଠାରୁ 
ବୟସରେ ବଡ଼ । ଦେଖା ହେବା ମାତ୍ରେ ଭଦ୍ରଲୋକ ଗଳ୍ପ ଆରମ୍ଭ କରି ଦେଇଥ୍‌ଲେ । 
ଅଦାଲତର ଗଡ୍ପ ବ୍ୟତୀତ ଅନ୍ୟ କୌଣସି ବିଷୟ ସେ ଜାଣନ୍ତି ନାହିଁ । ସେହି 
ସମୟରେ ନୀତା ତାଙ୍କୁ ପଚାରିଥ୍‌ଲା- ଯଦି ପୁଲିସ୍‌ “ କେବେ ଭୂଲ୍‌କରି ଗୋଟିଏ 
ଭଲ ଝିଅକୁ ପ୍ରକାଶ୍ୟରେ ଅଶ୍ବୀଳ ଆଚରଣ ଯୋଗୁଁ ଗିରଫ କରେ ଏବଂ ତାଙ୍କ 

ଭିଜ଼ୋରିଆର ବଗିଚା ୧୨୫ 


ହାତରେ କୌଣସି ପ୍ରମାଣ ନ ଥାଏ, ତେବେ ସେହି ମକଦ୍ଦମାର ଅବସ୍ଥା କ'ଣ 
ହେବ । 


ମନ୍ଦିରାର ଭାଇ କହିଥ୍‌ଲେ- ପୁଲିସ୍‌ ଯେ ରେଡ୍‌କରି ଏହିସବୁ ସ୍ତ୍ରୀ ଲୋକମାନଙ୍କୁ 
ଧରିନିଏ, ତାହା ବରଉଁମାନ ଗୋଟାଏ ସାଧାରଣ କଥା ହୋଇଯାଇଛି । ଜୌଣସି 
ନିର୍ଦିଷ୍ଟ କେସ୍‌ ହେଲେ, ପୁଲିସ୍‌ ଇଚ୍ଛାକଲେ ମିଛ ସାକ୍ଷୀ ଯୋଗାଡ଼ କରି କେତେମାସଯାଏ 
ଜେଲର ବ୍ଯବସ୍ଥା କରିଦେଇପାରେ । କିନ୍ଧ ଅଧ୍କାଂଶ କ୍ଷେତ୍ରରେ କୋର୍ଟକୁ ନେଇ 
ଜୋରିମାନା ଆଦାୟ କରି ଛାଡ଼ି ଦିଅନ୍ତି । ପୁଣି ଅନେକ କ୍ଷେତ୍ରରେ ପ୍ରଥମଦିନ 
ଜାମିନ୍‌ ନେବା ପରେ ସେହି ମକଦ୍ଦମା ଆଉ କୋର୍ଟକୁ ଆସେ ନାହିଁ । ପୁଲିସ୍‌ 
ଖାତାରେ ଲେଖା ଥାଏ, ମିସିଙ୍ଗ | 


ନୀତା ଜାଣିବାପାଇଁ ଇଚ୍ଛା କଲା ସମ୍ପଭିପାଇଁ ମାଲିମକବ୍ଦମା ପରି ଏହି 
ମକଦ୍ଦମା କ'ଣ ବହୁତ ଦିନଯାଏ ଚାଲୁ ରହେ ? 


ତୁମ ମୁଣ୍ଡ କ'ଣ ଖରାପ ହୋଇ ଯାଇଛି ? ଏହି ଘଟଣା ନେଇ ଭାବିବାପାଇଁ 
କାହାର ସମୟ ଅଛି ? 

ଅର୍ଥାତ୍‌ ତା'ର ଘଟଣାଟି ସେହିଦିନ ଶେଷ ହୋଇ ଯାଇପାରିଥାନ୍ତା । ଅଥବା 
ସେ ଯଦି ଉପସ୍ଥିତ ନ ହୁଏ, ତେବେ ପୁଲିସ୍‌ ମିସିଙ୍ଗ କିମ୍ଭା ନନ୍‌ଟ୍ରେସେବଲ 
କହି ମକଦ୍ଦମା ଶେଷ କରିଦେବ । ଜାମିନ୍‌ଦାରକୁ ନେଇ ଏହି ସାଧାରଣ ଘଟଣାପାଇଁ 
ଟଣାଟଣି କରିବ ନାହିଁ । ପୁଲିସ୍‌ ପାଖରେ ଏହି କଥା ସାଧାରଣ କଥା ହେଲେ 
ମଧ୍ଯ ତା'ପାଖରେ ସେଦିନ ସାଧାରଣ ନ ଥୁଲା ଏବଂ ଏହି କାରଣଯୋଗୁଁ 
ଓକିଲବାବୁଙ୍କ ସହିତ ଆଜିଯାଏ ମଧ୍ଯ ତାକୁ ଦେଖା କରିବାକୁ ପଡ଼ଛି । ଭଦ୍ଧଲୋକଜଣକ 
ଟଙ୍କା ନ ନେଉଥ୍‌ଲେ ମଧ୍ଯ ଦେଖାହେଲେ ମକଦମା କଥା କହୁଛନ୍ତି ଯେ, ମକଦମାଟି 
ବହୃତ ଦିନ ହେଲା ଶେଷ ହୋଇଯାଇଛି । ନୀତା ସ୍ଥିରକଲା ଆଜି ଏହି କଥା 
ନେଇ ଗୋଟାଏ ଫଇସଲା କରିବ । 

ରେଷ୍ଟରାଣ୍ଟ ଭିଚରକୁ ପ୍ରବେଶ କରିବାମାତ୍ରେ ଓକିଲବାବ୍ରଙ୍କୁ ଦେଖ୍‌ପାରିଲା । 
ସେ ହାତ ହଲାଇ ହସି ହସି ଇଂଗିତ ଦେଇଥ୍‌ଲେ । ଆଜି ମଧ୍ଯ ଭଦ୍ରଲୋକ 
ଭଲ. ପୋଷାକ ପିଛି -ଆସିଛନ୍ତି । ନୀତା ଦେଖ୍‌ଲା, ରେଷ୍ୁରାଣ୍ଟରେ ଖୁବ୍‌ ଭିଡ଼ 
ଥୁଲେ ମଧ୍ଯ ଓକିଲବାବୁ ଗୋଟିଏ ଖାଲି ଟେବୁଲ ଦଖଲ କରି ରଖ୍‌ଛନ୍ତି । 
ନୀତା ଯାଇ ବସିବାମାତ୍ରେ ଓକିଲବାବୁ କହିଲେ ବହୁତ ଚିନ୍ତିତ ହେଉଥ୍‌ଲି । 
ଏତେ ଢେରି ତୁମେ କେବେହେଲେ କରି ନ ଥୂଲ । 

—ଟାମ୍‌ ପାଇବାପାଇଁ ଡେରି ହୋଇଗଲା । 

୧୨୬ ଭି଼ୋରିଆର ବଗିଚା 


—କଂଣ ଖାଇବ କୁହ । 

ଖାଲି ଚା । 

—କଥା କଂଣ କହିଲ, ତୁମେ ଆଦୌ କିଛି ଖାଉ ନାହଁ ? 

—ନ ଖାଇଲେ ମଣିଷ ବଞ୍ଚ୍‌ପାରିବ ? 

ନା, ଆଜି ମୁଁ କୌଣସି କଥା ଶୁଣିବି ନାହିଁ" ଆଜି ତୁମକୁ ଖାଇବାପାଇଁ 
ହେବ । 

ନୀତା କୌଣସି କଥା କହିଲା ନାହିଁ ବୟ ଅର୍ଡର ନେଇ ଚାଲିଯିବା 
ପରେ ନୀତା ପଚାରିଲାଓ ମୋର ମକଦ୍ଦମାର ଅବସ୍ଥା କଂଣ ? 

ଓକିଲବାବୁ କହିଲେଓ ମକଦ୍ଦମା ? ଓ... ତୁମକୁ କହିଛି ଯେ, . ମୁଁ ଥାଉ 
ଥାଉ ତୁମକୁ ସେହି ଘଟଣାନେଇ କୌଣସି ଚିନ୍ତା କରିବାକୁ ହେବ ନାହିଁ । 
ଏହି ଶର୍ମା ତୁମ ଦେହରେ କୌଣସି ଆଞ୍ଚ ଆଣିବାକୁ ଦେବ ନାହିଁ । 

—ତଥାପି ମୋ ଜାଣିବା ଦରକାର । 

—ଜାଣି କ'ଣ ହେବ ? ତୁମକୁ ଆଉ ଟଙ୍କା ଦେବାପାଇଁ ହେଉ ନାହିଁ । 

ଟଙ୍କା ସବୁଠାରୁ. ବଡ଼ କଥା ନୁହେଁ । 

—ତାହା ଅବଶ୍ଯ ସତକଥା । ମୋତେ ବହୂତ ଖରାପ ଲାଗୁଛି ଯେ ପ୍ରଥମେ 
ସେମାନଙ୍କୁ ପେମେଣ୍ଟ କରିବାପାଇଁ ତୁମ ପାଖରୂ ଟଙ୍କା ନେଇଛି । ତେବେ 
ବର୍ରମାନ ଯାହା ଅବସ୍ଥା, ସେଥ୍‌ପାଇଁ ତୁମକୁ ଆଉ କୌଣସି ଚିନ୍ତା କରିବାକୁ 
ପଡ଼ିବ ନାହିଁ । 

ଚିନ୍ତା ନିଶ୍ଚୟ ଅଛି, ସାରାଜୀବନ ଗୋଟାଏ ଆତଙ୍କ ନେଇ ବଞ୍ଚ୍‌ ରହିବାକୁ 
ପଡ଼ିବ । 

—କାହିଁକି ? 

—ମୋ ଜୀବନର ଗୋଟିଏ ଘଟଣା ଯାହା, ସମସ୍ତଙ୍କ ପାଖରେ ଗୋପନ 
ହୋଇ ଅଛି, ଯଦି ତାହା କେବେ ପ୍ରକାଶ ହୋଇଯିବ, ତେବେ ମୁଁ ମୁହଁ 
ଦେଖାଇବି କିପରି ? 

ପ୍ରକାଶ ହେବ ନାହିଁ 

—ଏହି ଗ୍ୟାରେଣ୍ଟି ମୋତେ କିଏ ଦେବ ? 

ମୁଁ ଦେବି । ମୋ ବ୍ୟତୀତ କେହି ଜାଣନ୍ତି ନାହିଁ ଯେ, ତୁମେ ଏହି ଘଟଣା 
ସହିତ ଜଡ଼ିତ । 

ଭିଜ଼ୋରିଆର ବଗିଚା ୧୨୭ 
ନୀତା ପଚାରିଲା— କିପରି ? 


ତୁମର ଯଦି କୌଣସି ଆପରି ନ ଥାଏ, ତେବେ ମୁଁ ତୁମ ବିବାହ 
କରିବାପାଇଁ ଇଚ୍ଛା କରେ । 


ନୀତା ମୁହଁ ପୋତିଲା । ଏହି କେତେ ଦିନର ସାକ୍ଷାତ୍‌, ସିନେମା ଦେଖ୍‌ 
ଯିବା, କଥାବାଇାଁ। କରିବା ମଧ୍ୟରେ ଗୋଟିଏ ମୂଳଦୁଆ ସତେ କ'ଣ ଗଢ଼ିଉଠୂଥ୍ଲା ? 
ଏହି ସମୟରେ ଓକିଲବାବୁ ପଚାରିଲେ- ତୁମର କ'ଣ ମନେହୁଏ ମୁଁ ବାମନ 
ହୋଇ ଜହ୍ମଆଡ଼େ ହାତ ବଢ଼ାଉଛି ? 

ନୀତା ଥରିଉଠିଲା । କିନ୍ତୁ କୌଣସି ଉତ୍ତର ଦେଇ ନ ଥୁଲା । 

ଜଳଖ୍‌ଆ ଆସିଲା । ମନେହୁଏ ଓକିଲବାବୁ ହତାଶ ହୋଇଯାଇଥୁଲେ । କହିଲେ 
ଖାଇନିଅ । 

ସହଜଭାବରେ ନୀତା ଖାଇପାରି ନ ଥୁଲା । ଏହି ଲୋକଟି ଆଜି ଏହି 
ପ୍ରସ୍ତାବ ଦେବ ବୋଲି ଜାଣିଥ୍‌ଲେ, ମନେହୁଏ ସେ ଆସି ନ ଆନ୍ତା । ଏହି 
ଲୋକଜଣଙ୍କ ସମ୍ପର୍କରେ ସେ କିଛି ଜାଣେ ନାହିଁ । 

ତାର ମନ ସହିତ ତାଙ୍କର ମନ ମେଳ ଖାଇବ କି ନାହିଁ ତାହା ମଧ୍ଯ 
ସନ୍ଦେହଢ୍ନକ । ଓକିଲମାନଙ୍କୁ ସେ କୌଣସିଦିନ ଭଲଆଖ୍‌ରେ ଦେଖ୍‌ପାରେ ନାହିଁ, 
କାରଣ ସେମାନଙ୍କୁ ସବୁ ସମୟରେ ମିଛ କହିବାପାଇଁ ହୁଏ ! ସାଂସାରିକ ଜୀବନରେ 
ଯେ ସେହି ମିଛ ନ ଆସିବ ସେ କଥା କିଏ କହିପାରିବ ? 

ତାହାବ୍ୟତୀତ ଲୋକଟିର ଚେହେରା ଅତ୍ଯନ୍ତ ସାଧାରଣ । କେବଳ ତାଙ୍କ 
ସପକ୍ଷରେ ଗୋଟଏ କଥା ଯେ ପ୍ରଥମେ ଯାହାଙ୍କୁ ଖରାପଲୋକ ବୋଲି ମନେ 
ହୋଇଥଲା, ମିଳାମିଶା କରିବା ପରେ ସେହିଭାବ ବଦଳି ଯାଇଛି । ଲୋକଜଣକ 
କିନ୍ତୁ ସରଳ, କୌଣସି ' ଅସୁବିଧା ହେବ ନାହିଁ । କେବଳ ଏତିକି ଜାଣି କ'ଣ 
କେହି କେବେ କାହାକୁ ବିବାହ କରେ ? ନୀତା ସ୍ଥିରକଲା, ଯିବାବେଳେ ସେ 
ତା'ର ଅକ୍ଷମତା ଜଣାଇଦେବ ! 

ଖୁଆ ଶେଷହେବା ପରେ ଓଜକିଲବାବୁ ପଚାରିଲେ¬ ଆଚ୍ଛା, ନୀତା ମୁଁ କ'ଣ 
କେବେ ତୁମ ସହିତ ଖରାପ ବ୍ଯବହାର କରିଛି ? ଯେଉଁଥ୍‌ପାଇଁ ମୋତେ ତୁମେ 
ଗ୍ରହଣ କରିପାରି ନାହଁ ? 

ନୀତା ଆଶ୍ଚର୍ଯ୍ୟ ହେଲା । କହିଲା ମୁଁ କ'ଣ କେବେ ସେ କଥା: ଆପଣଙ୍କୁ 
କହିଛି ? ଆପଣ ଖରାପ ବ୍ଯବହାର କରିଥ୍‌ଲେ ମୁଁ ଏମିତି ଭାବରେ ଆପଣଙ୍କ 
ସହିତ ଦେଖା କରିବାପାଇଁ ଆସୁ ନ ଥାନ୍ତି । 

—ଓକିଲବାବୁ କହିଲେ- ତୂମେ ସତ କଥା କହିଲ ନାହିଁ । ଖରାପ ବ୍ଯବହାର 
କଲେ ମଧ୍ଯ ତୁମକୁ ଆସିବାପାଇଁ ହେଉଥାନ୍ତା । 

ନୀତା ପଚାରିଲା ଅର୍ଥାତ୍‌ ? 

ଏହି କଥାକୁ ଅନ୍ୟଭାବେ ଗ୍ରହଣ କର ନାହିଁ । ମୁଁ ଯଦି ଖରାପ ବ୍ଯବହାର 
କରିଥାନ୍ତି ଏବଂ ତାହା ସହିବା ମଧ୍ୟରେ ଥାଆନ୍ତା, ତୁମେ ମାନି ନେଇଥାଆନ୍ତ, 
କାରଣ ତୂମ ଜୀବନର ଏହି ଘଟଣା ପ୍ରକାଶ ହୋଇଯାଉ ବୋଲି ତୂମେ କେବେହେଲେ 
ଇଚ୍ଛା କରନ୍ତ ନାହିଁ । ଝିଅଟିଏ ଅନ୍ଯ ପୁରୁଷ ସହିତ ପୁଲିସ୍‌ ଦ୍ଵାରା ଧରାପଡ଼ି 
ଥାନାରେ ବେଷ୍ୟାମାନଙ୍କ ସହିତ ରାତି କଟାଇଛି, ଗୁଡ଼ାଏ ମଣିଷଙ୍କ ଆଖ୍‌ ଆଗରେ 
ଅଦାଲତରେ ଠିଆହୋଇ ଜାମିନ୍‌ ନେଇଛି, ଏହି ଖବର ଶୁଣିଲେ ସାହିର ଲୋକମାନଙ୍କ 
କଥା ଛାଡ଼ିଦିଅ, ଘରମଣିଷମାନେ ମଧ୍ଯ କ୍ଷମା କରିବେ ନାହିଁ । କୌଣସି ପୂରୁଷ 
ତୁମକୁ ବିବାହ କରିବାପାଇଁ ଇଛ୍ଥା କରିବେ ନାହିଁ । ତୁମେ ତାହା ଇଛ୍ଥା କରିବ 
“ନାହିଁ ବୋଲି ମୁଁ ଯଦି ଖରାପ ବ୍ଯବହାର କରିଥାଆନ୍ତି ତେବେ ତୁମେ ମାନି 
ନେଇଥାଆନ୍ତ । ନା--ନା ମୁଁ ତୁମକୁ ଭୟ ଦେଖାଉ ନାହିଁ । ତୁମେ ଇଚ୍ଛା 
ନ କଲେ ମୁଁ ତୁମକୁ ବିରକ୍ତ କରିବି ନାହିଁ । କେବଳ ଜାଣିବାପାଇଁ ଇଚ୍ଛା 
ହେଉଛି, ଯାହାଙ୍କ ସହିତ ତୁମେ ଭିଜ଼ୋରିଆ ମେମୋରିଆଲକୁ ଯାଇଥ୍‌ଲ, ତାହାଙ୍କୁ 
କ”ଣ ବିବାହ କରିବାପାଇଁ ଇଚ୍ଛା କରୁଛ ? 

—କଂଣ କହୁଛନ୍ତି ? 

¬ ଅର୍ଥାତ୍‌ ମୋ ବ୍ୟତୀତ ଏକମାତ୍ର ସେହି ଲୋକଜଣକ ତୁମର ଘଟଣା ଜାଣେ । 
ମନେହୁଏ ତୁମର ଭଲପାଇବା ଏବେ ମଧ୍ଯ ତାଙ୍କପାଇଁ ଅଛି । 

ନୀତା ସିଧାହୋଇ ବସି କହିଲାଓ ଆପଣ ଭୁଲକହୁଛନ୍ତି । ସେହି ଲୋକଟି 
ମୋ ପାଖରେ ମୃତ । ମୁଁ ତାଂକଥୀ ଭୁଲିଯାଇଛି ।। ଭଲପାଇବାପାଇଁ ଆରମ୍ଭ 
କରିଥୁଲି । ଛଶ୍ଵରଙ୍କୁ ଧନ୍ୟବାଦ, ସେତେବେଳେ ପ୍ରେମରେ ଅନ୍ଧହେବାପାଇଁ ସମୟ 
ପାଇ ନ ଥୂଲି । ସେହି କଥା ନେଇ ମୁଁ ଆଉ କୌଣସି ଚିନ୍ତା କରେ ନାହିଁ । 

ବୟ ଆସି ଜଳଖୁଆର ବିଲ୍‌ ଦେବାମାତ୍ରେ ନୀତା -କହିଲାଓ ଆଜି ମୁଁ ଟଙ୍କା 
ଦେବି । 

— କାହିଁକି ? 

ପ୍ରତିଦିନ କାହିଁକି ଆପଣ ଦେବେ ? 


ବୟ ଚାଲିଯିବା ପରେ ଓକିଲବାବୁ ହତାଶ ହୋଇ କହିଲେ, ସବୁକିଛି ଯେପରି 
ଗୋଳମାଳ ହୋଇଗଲା । ନିଜର କଥା ଭାବିବାପାଇଁ କେବେ ମଧ୍ଯ ସ୍ଵପ୍ନ ' ଦେଖ୍‌ 

ନାହିଁ । ଜାଣନ୍ତି ଜ୍ଲାଏଣ୍ଟ ନେଇ ସମୟ ବିତିଯାଉଥ୍‌ଲା । ମାଆ ସବବେଳେ 
ଲେଖୁଥ୍‌ଲେ, ସଂସାରୀ ହେବାପାଇଁ ମୁଁ ଆଡ଼େଇ ଯାଉଛି । ଏବେ ଲେଖ୍ଦେଇଛି- 
ତୁମର ଆଶା ପୂର୍ଣ୍ଣ କରିବାପାଇଁ ଯାଉଛି । ଆଛା, ସେ କଥା ଥାଉ । 

ସେମାନେ ବାହାରକୁ ଆସିଲେ । ଓଜିଲବାବୁ ପଚାରିଲେଓ କଂଣ ଘରକ୍ର 
ଯିବେ ? ` - - 

ନୀତା କହିଲା ହଁ 

—ତେବେ... ? ଓକିଲବାବୁ ଠିଆ ହେଲେ । 

ନୀତା କହିଲା ଦେଖନ୍ତୁ ମୋର ମାଆ ଏବଂ ଭାଇମାନେ ଅତ୍ୟନ୍ତ ରକ୍ଷଣଶୀଳ । 
ସେମାନଙ୍କୁ ମୋଆଡ଼ୁ କିଛି କହିବା ଅସମ୍ଭବ । ଆପଣ ଏହି କଥା ସେମାନଙ୍କୁ 
କହିବାପାଇଁ କାହାକୁ ପଠାନ୍ତୁ । ନୀତା ଆଉ ଠିଆ ହେଲା ନାହିଁ । 


ଖ୍ଦିରପୁରରେ ବଡ଼ମାଉସୀଙ୍କ ଘରେ ଖାଇବାପାଇଁ ନିମନ୍ତ୍ରଣ ଥୁଲା । ଏମିତି 
ନିମନ୍ତ୍ରଣ ପ୍ରାୟ ଏକବର୍ଷ ହେଲା ଅନୀତା ଏଡ଼ାଇ ଦେଇ ଚାଲିଥ୍‌ଲା । 

ରାତି ଆଠଟା ସମୟରେ ସେମାନେ ଗାଡ଼ିରେ ଉଠିଲେ । ଅନୀଶ ଖଣ୍ଡିଏ, 
ସେକେଣ୍ଡହ୍ୟାଣ୍ଡ ଗାଡ଼ି କିଣିଛି । ଗାଡ଼ିଟି ଭଲ । ପଛପାଖ ସିଟ୍‌ ଖରାପ ଅଛି । 
ବସିଲେ ଗଳି ପଡ଼ିବାପାଇଁ ପଡ଼େ । ପାଖରେ ବସ୍ବିଥ୍‌ବା ଲୋକ ଉପରକୁ ଢଳି 
ପଡ଼ିବାପାଇଁ ହୁଏ । ଆଜି ମଧ୍ଯ ସେଠାରେ ବସି ଅନୀତା, ଡ୍ବାଇଭରକୁ କହିଥ୍‌ଲା- 
ଏହି ସିଟ୍‌ ବଦଳାଇବାପାଇଁ ତୁମକୁ ଆଉ କେତେଥର କହିବାକୁ ପଡ଼ିବ ? 

ଡ୍ରାଇଭର କହିଲା- ସାହେବ... 

ଅନୀଶ କହିଲା- ତାହାହେଲେ ଗାଡ଼ି ଦୁଇଦିନପାଇଁ ଗ୍ଯାରେଜକୁ ପଠାଇବାକୁ 
ପଡ଼ିବ । I 

ଏତେ ଦିନଯାଏ ଯେତେବେଳେ ଚଳି ଯାଉଥୁଲା, ଗାଡ଼ି ବିନା ଦୁଇଦିନ 
କଂଣ ଚଳିଯିବ ନାହିଁ ? 

ଠିକ୍‌ ଅଛି ୮ ଡ୍ରାଇଭର, କାଲି ତୂମେ ଗାଡ଼ିକୁ ଗ୍ୟାରେଜକୁ ନେଇଯାଅ ! 
ଅନୀଶ ହୁକୂମ ଦେଲା । 

ସେମାନେ କୌଣସି କଥା କହୁ ନ ଥୁଲେ, ଗାଡ଼ି ଚିଡ଼ିଆଖାନା ପାଖଦେଇ 
ରେସ୍କୋର୍ସର ପାଖରେ ଆଗେଇ ଚାଲିଥ୍‌ଲା, ବାମଆଡ଼େ ମୁହଁ ବୁଲାଇ ଅନୀତା 
କହିଲା ବିଉଟିଫୁଲ୍‌ ୮ 

ଚିତ୍ର ଅପେକ୍ଷା ଅତ୍ଯନ୍ତ ସୁନ୍ଦର । ଡ୍ରାଇଭର, ଭିଜ଼ୋରିଆ ପାଖକୁ ଚାଲ । 

ଅନୀଶ ଅନ୍ୟମନସ୍କ ଥୁଲା. । ଚମକିଉଠି କହିଲା ଭିଜ଼ୋରିଆ ? 

ସେହି ସମୟରେ ଅନୀତାର ମନେ ସଡ଼ିଯାଇଥ୍‌ଲା । ସେ ଟିକିଏ ନୀରବ 
ରହି କହିଥୂଲା¬ ଦୂରରୁ ଖୁବ୍‌ ସୁନ୍ଦର ଦେଖାଯାଏ । ପାଖକୁ ଯିବି । 

—ଅନୀଶ ବାଧାଦେଇ କହିଲା- ସେଠାକୁ ଯାଇ କ'ଣ ହେବ ? 

ଅନୀତା ପଚାରିଲା କାହିଁକି ? 

ଦୂରରୁ ଯାହା ଭଲ ଦିଶେ, ତାହା -ଦୂରେଇ ରଖ୍ବା ଠିକ୍‌ ନୁହେଁ କି ? 

ବାଜେ କଥା କୁହ ନାହିଁ । 

ସେଥର ପ୍ରଥମଥରପାଇଁ ଭିଜ଼ୋରିଆକୁ ଯାଇ କିଛି ଦେଖ୍ପାରି ନ ଥୁଲି । 
ଆଚି ଦେଖ୍‌ବି । ବିବାହ ପରେ ତୁମକୁ ଆଜିଯାଏ କାହିଁକି ସାଥ୍‌ରେ ନେଇ 


ସେଠାକୁ ଯାଇ ନାହିଁ, ସେ କଥା ଭାବୂଛି । ତୁମର ଶିକ୍ଷା ସେହି ସ୍ଥାନରୁ 
ଆରମ୍ଭ କରିବା ଉଚିତ ଥୁଲା । 


ଭିଜ଼ୋରିଆ ଆଗରେ ଗାଡ଼ି ରହିଲା । ଅନୀଶ କହିଲା ଏଠାରୁ ଖୁବ୍‌ ଭଲ 
ଦେଖାଯାଉଛି । ଲାଇଟ୍‌ ଏଣ୍ଡ ସେଡ଼ । 
” ଚାଇ ଭିତରକୁ ଯିବା । 

ଅନୀଶ ବାଧ୍ୟହୋଇ ଗୋଡ଼ ବଢ଼ାଇଲା ! ରାତିର ଭିଜ଼ୋରିଆରେ ଏବେମଧ୍ଯ 
ନାରୀ ପୂରୁଷଙ୍କର ପ୍ରବଳ ଭିଡ଼ । ସେମାନେ ଚାଲୁଥ୍‌ଲେ । ଅନୀଶ ଚାରିପାଖକୁ 
ନଜର ରଖୁଥ୍‌ଲା । ଚାଲୁ ଚାଲୁ ଅନୀତା ପଛପାଖକୁ ଚାଲି ଆସିଥ୍‌ଲା, ଦୂରରେ 
ଥ୍ବା ଗୋଟାଏ ବେଞ୍ଚ ଦେଖାଇ କହିଲା¬- ସେଦିନ ଆମେ ସେହିଠାରେ ବସିଥ୍‌ଲେ 
ନୁହେଁ ? ଚାଲ ସେହି ସ୍ଥାନକୁ ଯିବା । 
ଅନୀଶ ପ୍ରତିବାଦ କରି କହିଲା କ”ଣ ଦରକାର ? ସେଠାରେ ଦୁଇଜଣ ବସିଛନ୍ତି । 

ସେଥ୍‌ରେ କ”'ଣ ହେଲା ।! ବେଞ୍ଚ ଖଶ୍ଡିକ ବଡ଼ ଅଛି । ତୁମେ କ'ଣ ଏବେ 
ମଧ୍ଯ ଚାକିରିପାଇଁ ଭୟ କରୁଛ ? 

-ଅର୍ଥାତ୍‌--- ? 

—ସେକଥା ତୁମେ ଭଲଭାବେ ଢାଣ ! ଅନୀତା ଆଗେଇ ଯାଇଥଲା । 


ବେଞ୍ଚ ପାଖକୁ ଆସି ଦେଖୁଲେ ଦୁଇଜଣ ନୀରବରେ: ବସି ରହିଛନ୍ତି । ଆଉ 
ଦୁଇଜଣ ମଧ୍ଯ ସେଠାରେ ବସିପାରିବେ । ମଝିରେ କିଛି ବ୍ୟବଧାନ ରଖୁ ଅନୀତା 

ବ୍ରସି ଡାକିଲା ଆସ । 

ଭିଜ଼ୋରିଆର ବଗିଚା ୧୩୧ 


ଅନୀଶ ଇଚ୍ଛା ନ ଥାଇ ଅନୀତା ପାଖରେ ବସି ଚାରିଆଡ଼କୁ ଅନାଇବାକୁ 
ଲାଗିଲା । 


ଆଲୁଅ ଥ୍‌ଲେ ମଧ୍ଯ, ପଡ଼ିଆରେ ଗନଛଗୁଡ଼ିକପାଇଁ ଅନ୍ଧକାର ଥୁଲା, ବର୍ଭମାନ 
ଦୁଇଜଣ ପୁଲିସ୍‌ ଆସି ଉପସ୍ଥିତ ହୋଇଯିବେ । ଅନୀଶ ଭାବିଲା, ଆସିଲେ 
ମଧ୍ୟ ଭୟ ପାଇବାର କୌଣସି କାରଣ ନାହିଁ । ସିପାହିମାନଙ୍କ ମୁହଁ ଉପରେ 
କହିଦେବ, ସେମାନେ ସ୍ଵାମୀ ଏବଂ ସ୍ତ୍ରୀ ।.ସେମାନେ ଭଦ୍ରଭାବରେ ବସି ରହିଛନ୍ତି । 
ବେଶି ଗୋଳମାଳ କଲେ ସିପାହିମାନେ ବିପଦରେ ପଡ଼ିବେ, କାରଣ ଏହି 
ଭଦ୍ରମହିଳାଜଣକ ସେହି, ଯିଏ ର୍ଟରେ ଠିଆହୋଇ ପୁଲିସ୍‌କୁ ଚ୍ୟାଲେଞ୍ଜ କରିଥ୍‌ଲେ । 
ଖବରକାଗଜରେ ଫଟୋ ଛପା ହୋଇଥଲା ! ସେହି କଥା. ଶୁଣି ସେମାନେ 
ଆଉ ଦ୍ୂତୀୟଥରପାଇଁ ଭୂୁଲକରିବେ ନାହିଁ । ଏହି କଥା ଭାବି ଅନୀଶ ମନେ 
ମନେ ଶାନ୍ତି ପାଇଲା । ସିଗାରେଟ୍‌ ଖାଇବାପାଇଁ ଇଚ୍ଛା ହେଉଥୁଲା ! ସିଗାରେଟ 
ପକେଟରେ ଥୁଲା, କିନ୍ଧୁ ଦିଆସିଲି ନ ଥୁଲା । ମନେପଡ଼ିଗଲା, ଅନୀତାର 
ମାଉସୀପୁଅ ଭାଇ ଦିଆସିଲି ନେଇ :ଆଉ ଫେରାଇ ଦେଇ ନ .ଥ୍ଲେ । ଅନୀତା 
ପଚାରିଲା — କ'ଣ ହେଲା ? 


—ସିଗାରେଟ----- I 
—ତୂମେ ଖାଅ । 
ଦିଆସିଲି ପାଖରେ ନାହିଁ । 


ତୁମେ କୌଣସି କଥା ଠିକ୍ଭାବେ କରିପାର ନାହିଁ ! 


—କ”'ଣ କହିଲ ? ମୋର ଭାଇଙ୍କର ଏତେ ଜିନିଷ ଆଉ ଥାଉ ସାମାନ୍ଯ 
ଦିଆସିଲି ଫେରାଇ ଦେଇ ନଥ୍‌ଲେ ? 

—ନା--ନା ଭୂୁଲହୋଇଯାଇଛି । ଏମିତି ହୋଇଯାଏ । 

ଗୋଟାଏ ଦିଆସିଲି ଯାଇ କିଣିଆଣ । 

ତୁମେ ଏକୂଟିଆ ବସିଥ୍‌ବ ? 

ଅନୀତା କଂ'ଣ କହିବାପାଇଁ ଯାଉଥଲା, କିନ୍ଧୁ ପାଖରେ ବସିଥ୍‌ବା ଭଦ୍ରଲୋକଜଣକ 
ଦିଆସିଲି ବଢ଼ାଇଦେଇ କହିଲେ ଆଜ୍ଞା ନିଅନ୍ତୁ । 

ଅନୀଶ ସିଗାରେଟ୍‌ - ଲଗାଇ ` ଦିଆସିଲି ଫେରାଇଦେଲା । ଅନ୍ଯର ଜିନିଷ 
ଏମିତି ନେଇ ବ୍ଯବହାର କରିବାପାଇଁ ଅନୀତାକୁ ଭଲ ଲାଗିଲା ନାହିଁ । ସେହି 

୧୩୨ ଭିକ୍ମୋରିଆର ବଗିଚା 


ଭଦ୍ରଲୋକଜଣକ ଶୁଣି ପାରିବେ ବୋଲି ସେ କିଛି କହିଲା ନାହିଁ, ଅନୀଶ 
କହିଲା ଏହି ସ୍ଥାନଟି ଖୁବ ନିର୍ଜନ ହୋଇଆସୁଛି । 

ଅନୀତା ହସି କହିଲା କ'ଣ ଡର ଲାଗୁଛି ? 

ନା ସେ କଥା ନୁହେଁ । 


ପାଖରେ ବସିଥ୍‌ବା ଭୁଦ୍ୂଲୋକଜଣକ କହିଲେ- କଲିକତାରେ ବସିବା ଏବଂ 
ବ୍ରଲିବାପାଇଁ ସ୍ଥାନ ପ୍ରାୟ ନାହିଁ । ଅନୀଶ କହିଲା ଆପଣ ଯାହା କହିଲେ 
ସତ କଥା । ସରକାର କିଛି କରିବା ପରିବର୍ରେ... । 

ଅନୀତା କହିଲା ତୂମେ ଚୂପ୍‌ କର । ଭଦ୍ରଲୋକ କହିଲେ ନା--ନା କିଛି 
ହେବ ନାହିଁ , ଆମେମାନେ ବହୁତ ମଣିଷ ଏଠାରେ ଅଛୁ । 

—କଥା କ'ଣ କି କିଛି ଖରାପ ଝିଅ ଓ ସ୍ତୀଲୋକମାନେ ଆସି ଏହି 
ସ୍ଥାନକୁ ନଷ୍ଟ କରି ଦେଉଛନ୍ତି । ପୁଲିସ୍‌ ବୁଝିବାପାଇଁ ଚେଷ୍ଟା କରେ ନାହିଁ, 
କିଏ ଭଲ ପୁଣି କିଏ ଖରାପ । ତେଣୁ ଗଣ୍ଡଗୋଳ କରନ୍ତି । 

ଦ୍ରଲୋକ କହିଲେ ସେକଥା ଠିକ୍‌ । ତେବେ ମୁଁ ଚିଦ୍ନିପାରେ । 

—ଆପଣ କଂଣ କରନ୍ତି ? ପୁଲିସ୍‌ରେ ଚାକିରି କରନ୍ତି ? 

—ନା---ନା ମୁଁ ଜଣେ ଓକିଲ । କୋର୍ଟରେ ପ୍ରତିଦିନ ଏମିତି ମକଦମା 
ଦେଖୁବାକୁ ପାଏ । ତେବେ ସ୍ତୀଲୋକମାନେ ବ୍ଯବସାୟ କରିବାପାଇଁ ଆସନ୍ତି । 
ସେମାନଙ୍କ କଥା ମୁଁ ବୁଝିପାରେ ।! କିନ୍ତୁ ଯେଉଁସବୁ ପୁରୁଷ ଏବଂ ଯୁବକମାନେ 


a 


ଏଠାକୁ ଫୁରି କରିବାପାଇଁ ଆସନ୍ତି, ସେମାନଙ୍କର ଶାସ୍ତି ହେବା ଉଚିତ । 


ଅନୀଶ କୌଣସି ଉତ୍ତର ଦେଲା ନାହିଁ । ଓକିଲବାବୁ ପାଖରେ ବସିଥ୍‌ବା 
ନୀତାକୁ କହିଲେ- ତୁମେ ଏଥର ଚାଲିପାରିବ ବୋଲି ମନେ କରୁଛ ? 

ନୀତା ମୁଣ୍ଡ ହଲାଇ ହଁ ବୋଲି କହିଲା । ଓକିଲବାବୁ ଉଠି କହିଲେ, ଆଛା 
ମୁଁ ଯାଉଛି । ମୋ ସ୍ତ୍ରୀଙ୍କୁ ଡାକ୍ତର ଦୁଇଓଳି ଚାଲିବାପାଇଁ କହିଛନ୍ତି । ଆଡ଼ଭାନ୍ସ 
ଷ୍ଟେଜ୍‌ । ଏଇଟା ପ୍ରଥମଥର । ଏମିତି ନିଶ୍ଚିନ୍ତ ଭାବରେ କେଉଁଠି ବୁଲି ହୁଏ 
` କହିଲେ ` ? 

ଓକିଲବାବୁ ନୀତାର ହାତକୁ ସାବଧାନରେ ଧରି ଉଠାଇଲେ । ଖୁବ୍‌ ଧୀରେ 
ଧୀରେ ନୀତା ସ୍ଵାମୀଙ୍କ ସହିତ କେତେପାଦ ଚାଲିଲା । ଅନୀତା ତା ସ୍ତୀତପେଟ 
ଏବଂ ଶ୍ଲଥଚାଲି ଦେଖୁ ମୁହଁ ବୁଲାଇ ଅନୀଶକୂ କହିଲା ସିଗାରେଟ୍‌ ଖାଇବା 
ଶେଷ ହେଲା ? ଶୀଘ୍ର ଖାଇନିଅ । ଘରକୁ ଫେରିବା । 

ଭିଜ଼ୋରିଆର ବଗିଚା ୧୩୩ 
ଅନୀଶ ବହିଲା- ଏତେ ଶୀଘ୍ର ? 

ଅନୀତା କହିଲାଓ ମୋତେ ଏଠାରେ ବସି ରହିବାପାଇଁ ଆଉ ଭଲ ଲାଗୁ 

ନାହିଁ । 

କାହିଁକି, ଦେହ କଣ ଖରାପ ଲାଗୁଛି ? 

—ଅନୀତା କହିଲା ନା । 

—ଅନୀଶ ବୋକାଙ୍କପରି ପଚାରିଲାଓ ତେବେ ? ଅନୀତା ଉଠି ଠିଆହେଲା । 
ନୀତା ଓଜକିଲବାବୁଙ୍କୁ ଧରି ଚାଲିଥାଏ । ଏହି ସମୟରେ ଦୁଇଜଣ ପୁଲିସ୍‌ ଆସି 
ସେମାନଙ୍କ ଆଗରେ ଠିଆହେଲେ । ନୀତା ସେମାନଙ୍କୁ ଦେଖ୍‌ ଡରି ଯାଇଥଲା । 
ଓକିଲବାବୁ ସେମାନଙ୍କୁ କହିଲେ- କ'ଣ ଦରକାର ? 

ପୁଲିସ୍ମାନେ ନୀତାକୁ ଅନାଇ ଦେଖୁଥ୍‌ଲେ : | 

ଜଣେ ପୁଲିସ୍‌ ହିନ୍ଦୀରେ କହିଲାଓ ନା ସାହେବ, କିଛି ନୁହେଁ । ଏତେ 
ଖରାପ ଦେହ, ତଥାପି ଦିଦିଙ୍କୁ କାହିଁକି ଏଠାକୁ ଆଣିଛନ୍ତି ? ଟ୍ୟାକ୍ସି ଡାକିଦେବି ? 

ଓକିଲବାବୁ କହିଲେ ତେବେ ଖୁବ୍‌ ଭଲ ହୁଅନ୍ତା ! ପୁଲିସ୍‌ଦୁଇଜଣ ଗେଟ୍‌ଆଡ଼େ 
ଚାଲିଗଲେ । 
ଗାଡ଼ିରେ ବସି ଅନୀତା ଆଖୁବୁଜିଲା । ଗାଡ଼ି ଚଳାଇବା ପୂର୍ବରୁ ଅନୀଶ ପଚାରିଲା, 
ସତ କହିଲ, ଦେହ କ”ଣ କିଛି ଖରାପ ଲାଗୁଛି ? 

—ମୋ ଦେହ ଖରାପ ହେବାଭଳି କ'ଣ କିଛି ହୋଇଛି ? 
ଅନୀଶ କହିଲା ନା । 

ତେବେ ପଚାରୁଛ କାହିଁକି ? ଯଦି ବୁଝି ନ ପାରୁଛ, ତେବେ ଚୂପ୍‌ ହୋଇ 
ବସିରୁହ । 
ଗାଡ଼ି ଚଳାଇବାବେଳେ ଅନୀଶ କହିଲା- ଦୈଖୁଲତ, ପୁଲିସ୍‌ମାନେ କିପରି ବଦଳି 
ଯାଇଛନ୍ତି ୨ କେତେ ସୁନ୍ଦର ବ୍ଯବହାର ଦେଖାଇଲେ ? ଆମେମାନେ ଆଜି 
ମିଛରେ ଭୟ କରୁଥ୍‌ଲୁ । 

ଅନୀତା ଆଖୁ ବୁଜି ବସିଥୁଲା ¦ ଲୋକଟି ମେରୁଦଶ୍ଡହୀନ, ହେଲେ ଏତେ 
ନିର୍ବୋଧ ବୋଲି କିଏ ଜାଣିଥ୍‌ଲା ? ତା'ର ଦୟା ହେଲା । ଦୟା ହେଲେ 
କଂଣ ଭଲପାଇବା ବଢ଼ିଯାଏ ? କିଏ ଜାଣେ ? କିନ୍ତୁ ଭିଜ୍କୋରିଆର ବଗିଚାରୁ 
ଆଜି ସେ ଅନୀଶପାଇଁ କିଛି ଦୟା ଆଣିପାରିଲା, କେବଳ ନିଜର ପ୍ରୟୋଜନପାଇଁ । 


Digitized by PPRACHIN, SOA 


